लेखक के बारे में 


जोसेफ मर्फ़ी का जन्म आयरलैंड में हुआ और बाद में वे अमेरिका में बस गए। 
मनोविज्ञान में पी एच.डी. करने के बाद डॉ. मर्फी ने अपना अधिकांश जीवन 
पूर्वी धर्मो के अध्ययन में बिताया। शोध के सिलसिले में वे कई साल तक 
भारत में भी रहे। विश्‍व के सभी प्रमुख धर्मो का कई वर्षों तक अध्ययन करने 
के बाद उन्हें विश्‍वास हो गया कि पूरी सूष्टि में एक विराट शक्ति व्याप्त है, 
और वह शक्ति हमारे भीतर है - हमारे अपने अवचेतन मन की शक्ति। 

डॉ. मर्फी पर न्यु थॉट सिद्धांतों का भी काफी प्रभाव पड़ा, जो १9वीं सदी 
के उत्तरार्ध में अमेरिका में लोकप्रिय हुए थे। न्यू थॉट मुहिम का मानना था कि 
ईश्वर या अनंत प्रज्ञा सर्वोच्च, सर्वव्यापी ओर अजर-अमर है; हर व्यक्ति के 
भीतर दैवीय अंश है और सभी लोग मूलतः आध्यात्मिक हैं; सर्वोच्च 
आध्यात्मिक सिद्धांत यह है कि एक दूसरे से बिना शर्त प्रेम किया जाए। 
न्यू थॉट सिद्धांतों की मान्यता थी कि हर प्रकार की बीमारी मस्तिष्क में उत्पन्न 
होती है और “सही सोच” से उंपचार संभव है। 

मर्फी से उनकी जीवनी या जीवन-परिचय लिखने के लिए कई बार 
अनुरोध किया गया, लेकिन उन्होंने हर बार यही कहा कि उनका जीवन उनकी 
पुस्तकों में पाया जा सकता है। उन्होंने 30 से अधिक पुस्तकें लिखी हैं, जिनमें 
द अमेजिंग लॉज़ ऑफ़ कास्मिक माइंड, सीक्रेट्य ऑफ़ द आई-चिंग, 
द मिरेकल ऑफ माइंड डाइनेमिक्स, युअर इनफ़ाइनाइट पॉवर टू बी रिच और 
द कॉस्यिक पॉवर विदिन यू शामिल हैं। द पॉवर ऑफ युअर सबकॉन्शस माइंड 
(आपके अवचेतन मन की शक्ति) उनकी सबसे लोकप्रिय पुस्तक है। 

इंसान सद्भाव के निहित सिद्धांत के. साथ केसे हस्तक्षेप करते हैं 
सेहतमंद, जीवंत और शक्तिशाली बनना स्वाभाविक क्यों है; _ 


बीमार होना अस्वाभाविक क्यों है 
रीढ़ की टी.बी. ठीक हुई . 


है *॥ ॥ ॥ | 

आपको खुशी चुननी होगी 

खुशी केसे चुने 

उसने खुश रहने की आदत डाल ली 

आपमें खुश रहने की इच्छा होनी चाहिए 

दुख क्यों चुनना ? | 

अगर मेरे पास दस लाख डॉलर होते, तो में सुखी होता 
उसे मानसिक शाति को फसल के रूप में खुशी मिली 
बाधा या ढूँठ वहाँ नहीं हैं 

सबसे सुखी लोग 

सुख की पायदानों का संक्षेप 


आपका अवचेतन मन और सद्भावनापूर्ण मानवीय संबंध 
दूसरों के साथ सफल संबंधों की सफल कुंजी. 
अख़बार के लेखों ने उसे बीमार कर दिया 

मुझे औरतों से नफ़रत है, लेकिन पुरुष पसंद हैं 

उसकी आंतरिक भाषा ने उसका प्रमोशन रोक दिया 
भावनात्मक रूप से परिपक्व बनना 

सद्भावनापूर्ण मानवीय संबंधों में प्रेम का अर्थ 

वह दर्शकों से नफरत करती थी 

मुश्किल लोगों को सँभालना 

तुष्टिकरण कभी नहीं जीतता 

मानवीय संबंधों में लाभकारी बातें 


थमा के लिए अवचेतन मन का प्रयोग केसे करे 
जीवन आपको हमेशा क्षमा करता है 

उसने अपराध बोध से मुक्ति कैसे पाई 

एक हत्यारे ने खुद को माफ करना सीखा 
आलोचना आपको सहमति के बिना आपको चोट 
नहीं पहुँचा सकती 

करुण कैसे बनें 

विवाह को वेदी पर अकेली 

विवाह करना गलत है; सेक्स बुरा है और मैं बुरी हूँ 
क्षमा उपचार के लिए आवश्यक है 

क्षमा सक्रिय प्रेम है 

क्षमा को तकनीक 

क्षमा का एसिड टेस्ट 

सबको समझना सबको क्षमा करना है 

क्षमा में सहायक बिंदुओं का सारांश 


आपका अवचेतन मानस्तिक अवरोध कैसे हहाता है 
किसी आदत को केसे बनाएँ या तोड़े 

उसने बुरी आदत केसे छोड़ी 

उसको मानसिक तस्वीर की शक्ति 

केंद्रित ध्यान 

उसने कहा कि. बदकिस्मती उसके पीछे पड़ी है 
आप जो चाहते हैं, उसे कितना चाहते हैं? 
उसका उपचार क्यों नहीं हो पाया 

स्पष्टीकरण और इलाज 


. मानने से इकार करना 

स्वतंत्रता के विचार बनाना 

प्रतिस्थापन का नियम : 

शराबखोरी के कारण 

तीन जादुई क़दम 

लगातार करते रहें 

अपने विचार की शक्ति की समीक्षा करें 


इर भगाने के लिए अवचेतन मन का प्रयोग कैसे करें 
लोगों का सबसे बड़ा शत्रु 

वह काम करें, जिससे आप डरते हों 

मंच के डर को दूर भगाना 

असफलता का डर 

वह अपने डर से कैसे उबरी 

पानी का डर | 

किसी भी खास डर से उबरने को अचूक तकनीक 
उसने लिफ्ट को दुआएँ दीं 

सामान्य और असामान्य डर 

असामान्य डर 

असामान्य डर का जवाब 

अपने डरों की जाँच करें 

वह जंगल में पहुँच गया 

उन्होंने खुद को नौकरी से निकलवा लिया 

उन्होंने उसके खिलाफ़ षड्यंत्र रचा 

खुद को सभी डरों से मुक्त करें 

डर से मुक्ति पाने का तरीका 


मन से हमेशा युवा कैसे रहा जाए 

वह अपने विचारों में बूढ़ा हो गया था 
बुढ़ापा बुद्धि का उदय है 

परिवर्तन का स्वागत करें 

जीवन है 

मस्तिष्क और आत्मा कभी बूढ़े नहीं होते हैं 
आप उतने ही युवा हैं, जितना खुद को मानते हैं 
आपके सफ़ेद बाल संपत्ति हैं 

उम्र एक संपत्ति है 

अपनी उप्र के बनें 

मैं उनमें से सर्वश्रेष्ठ की बराबरी कर सकता.हूँ 
बुढ़ापे का डर 

आपके पास देने के लिए बहुत कुछ है 

एक सो दस वर्ष की उम्र | 

रिटायरमेंट - एक नया अभियान 

वह एक बेहतर काम में लग गया 

आपको समाज का क्रैदी नही, निर्माता होना चाहिए, 
युवावस्था का रहस्य 

सपना देखें 

आपका मस्तिष्क बूढ़ा नहीं होता है 

उनका मस्तिष्क निन्यानवे की उम्र में सक्रिय था 
हमें वरिष्ठ नागरिकों को जरूरत है 

बुढ़ापे का फल 

लाभकारी विचार 

यह पुस्तक आपके जीवन मे 
चमत्कार केसे कर सकती हे 


मैंने दुनिया भर में सभी तरह के लोगों के जीवन में चमत्कार होते देखे हैं। 
चमत्कार आपके साथ भी हो सकते हैं - बशर्ते आप अपने अवचेतन मन की 
जादुई शक्ति का इस्तेमाल शुरू कर दें। यह पुस्तक आपको यह सिखाने के लिए 
लिखी गई है कि आप अपने अवचेतन मन की शक्ति से अपनी तक़दीर खुद 
कैसे बनाएँ। इंसान अपने अवचेतन मन में जेसा सोचता है, वैसा ही वह बन 
जाता है। 


क्या आप इन सवालों के जवाब जानते हैं? 


एक व्यक्ति दुखी क्यों होता है, जबकि दूसरा खुश क्यों होता है? एक व्यक्ति 
सुखी और समृद्ध क्यों होता है, जबकि दूसरा गरीब और दुखी क्यों होता है? 
'एक व्यक्ति भयभीत और तनावग्रस्त: क्यों होता है, जबकि दूसरा आस्थावान 
तथा आत्मविश्वासी क्यों होता है? एक व्यक्ति के पास सुंदर, आलीशान 
बंगला क्यों होता है, जबकि दूसरा झोंपड़पट्टी में क्यों रहता है? 
एक व्यक्ति बहुत सफल क्यों होता हे, जबकि दूसरा बुरी तरह असफंल 
क्यों होता है? एक वक्ता उत्कृष्ट और असाधारण रूप से लोकप्रिय क्यों होता 
है, जबकि दूसरा औसत और अलोकप्रिय क्यों होता है? एक व्यक्ति अपने 
काम या पेशे में जीनियस क्यों होता है, जबकि दूसरा ज़िंदगी भर मेहनत करने 
के बावजूद कुछ हासिल क्यों नहीं कर पाता? 
एक व्यक्ति तथाकथित असाध्य बीमारी से ठीक क्यों हो जाता है, जबकि 
- दूसरा नहीं हो पाता? इतने सारे अच्छे, दयालु और धार्मिक लोग इतनी ज्यादा 
मानसिक और शारीरिक यातना क्यों झेलते हैं? कई अनैतिक और अधर्मी 
लोग सफल, समृद्ध तथा स्वस्थ क्यों होते हैं? एक व्यक्ति का वैवाहिक जीवन 


XV 


च्छं आपके अवचेतन मन की शक्ति 


सुखमय क्यों होता है, जबकि दूसरे का दुखी और कुंठित क्यों होता है? 
क्या आपके चेतन और अवचेतन मन की कार्यशैली में इन सवालों का 
कोई जवाब मिल सकता है? 
निश्चित रूप से मिल सकता है। 


यह पुस्तक क्यों लिखी गई 
इसी तरह के बहुत से सवालों के जवाब बताने की गहरी इच्छा के कारण ही 
मुझे यह पुस्तक लिखने की प्रेरणा मिली। मैंने मस्तिष्क की आधारभूत 
सच्चाइयों को सरलतम भाषा में समझाने की कोशिश की है। में मानता हूँ कि 
जीवन और मस्तिष्क के मूलभूत तथा आधारभूत नियमों को रोज़मर्रा की 
सरल भाषा में समझाना पूरी तरह संभव है। आप इस पुस्तक में वही भाषा 
पाएँगे, जो अखबारों, पत्र-पत्रिकाओं, ऑफिसों और घरों में मिलती है। 

मैं आपसे इस पुस्तक का अध्ययन करने और इसमें बताई तकनीकों को 
अमल में लाने का आग्रह करता हूँ। मुझे पूरा यकीन है कि ऐसा करने पर आप 
उस चमत्कारी शक्ति को जान जाएँगे, जो आपको दुविधा, दुख, उदासी और 
असफलता के कुचक्र से बाहर निकालेगी। .यह शक्ति आपको अपनी सच्ची 
मंजिल तक पहुँचने का मार्गदर्शन देगी, आपकी समस्याएँ. सुलझाएगी, आपको 
भावनात्मक तथा शारीरिक बेड़ियों से मुक्त करेगी और आपको स्वतंत्रता, 
खुशी व मानसिक शांति के राजसी मार्ग पर पहुँचा देगी। | 

आपके अवचेतन मन की यह चमत्कारी शक्ति आपकी हर बीमारी ठीक 
कर सकती है। यह आपक़ो दोबारा स्वस्थ, उत्साही और शक्तिशाली बना 
सकती है। जब अपनी आंतरिक शक्तियों का प्रयोग करना सीख लेंगे, तो 
आप डर की क़ेद से मुक्त हो जाएँगे और ऐसे आनंददायी जीवन का स्वाद 
चखेंगे, जिसे पॉल ने ईश्वर की संतानों की. आनंददायक मुक्ति कहा है।. 


चमत्कारी गवित कैसे पाएँ 


हमारे लिए अवचेतन मन की चमत्कारी शक्ति का सबसे बड़ा प्रमाण यह होगा, 
कि हमारी बीमारी ठीक हो जाए। तब हमें इस पर भरोसा हो जाएगा।. कई 
-साल- पहले मैंने अपने एक ट्यूमर का इलाज किया, जिसे डॉक्टरों की भाषा 


यह पुस्तक आपके जीवन में चमत्कार कैसे कर सकती है £ 


में सरकोमा (५27८०३) कहा जाता है। मैंने यह इलाज अपने .अवचेतन मन 
की .उस शक्ति के माध्यम से किया, जिसने मेरे शरीर की रचना की है और 
जो मेरे सभी महत्वपूर्ण शारीरिक कार्यो को नियंत्रित करती है। 


उस ट्यूमर को मैंने जिस तकनीक से ठीक किया था, वह तकनीक इस 
पुस्तक में आगे विस्तार से बताई गई है। मुझे पूरा यक़्रीन है कि इससे दूसरों 
को भी उस उपचारक शक्ति पर विश्वास हो जाएगा, जो हम सभी के 
अवचेतन मन की गहराई में मौजूद है। एक बुजुर्ग डॉक्टर मित्र की सलाह से 
मुझे अचानक यह एहसास हुआ कि जब अवचेतन मन के रचनात्मक ज्ञान ने 
मेरा पुरा शरीर और इसके सभी अंग बनाए हैं, तो यह अपनी बनाई चीज़ को 
ठीक क्यों नहीं कर सकता। पुरानी कहावत है, “डॉक्टर घाव पर पट्टी .करता 
है; ईश्वर उसे ठीक करता है।” | 


कारगर प्रार्थना से चमत्कार होते हैं 


वैज्ञानिक प्रार्थना मस्तिष्क के चेतन और अवचेतन स्तरों के बीच की ऐसी 
सामंजस्यपूर्ण पारस्परिक क्रिया है, जिसे किसी विशिष्ट उद्देश्य को पाने के 
लिए वैज्ञानिक तरीके से निर्देशित किया जाता है। यह पुस्तक आपके भीतर 
छिपी अनंत शक्ति -के दोहन का वैज्ञानिक तरीक्रा सिखाएगी। यह पुस्तक 
आपको वह सब कुछ पाने में समर्थ बनाएगी, जो आप जीवन में सचमुच चाहते 
हैं। आप अधिक सुखी, पूर्ण और समृद्ध जीवन चाहते हैं। इस चमत्कारी 
शक्ति का इस्तेमाल करके अपने रोज़मररा के जीवन को सुखी बनाएँ, अपने 
काम-धंधे की समस्याएँ सुलझाएँ और पारिवारिक रिश्तों में सद्भाव लाएँ। 


` इस पुस्तक को बार-बार पढ़ें। इसमें आपको जानकारी मिलेगी कि यह 
अद्भुत शक्ति कैसे काम करती है और आप अपने भीतर छिपी प्रेरणा तथा 
बुद्धिमानी को सामने कैसे ला सकते हैं। अवचेतन मन को प्रभावित करने की 
आसान तकनीक सीख लें। अपनी शक्ति के अनंत भंडार का दोहन करने का 
नया वैज्ञानिक तरीका अपनाएँ। इस पुस्तक को ध्यान, ईमानदारी और प्रेम से 
पढ़ें। विश्वास रखें कि यह आपकी आश्चर्यजनक मदद कर सकती है। हो 
सकता है - और मेरा मानना है ऐसा ही होगा - यह आपके जीवन का 
निर्णायक. मोड़ साबित .हो। 


xiii आपके अवचेतन मन की शक्ति 


हर व्यक्ति प्रार्थना करता है 

क्या आप जानते हैं, कारगर प्रार्थना कैसे की जाती है?. कितने लंबे समय से 
आपने नियमित प्रार्थना करना छोड़ दिया है? अक्सर खतरे या मुसीबत, बीमारी 
या मौत के क़रीब आने पर आपातकालीन स्थिति में प्रार्थनाएँ मुंह से निकलती हैं। 


रोज़मर्रा की ख़बरों पर एक नज़र डालें। देशवासी किसी असाध्य बीमारी 
से पीड़ित बच्चे के लिए प्रार्थना कर रहे हैं, देशों के बीच शांति के लिए दुआएँ 
माँग रहे हैं, किसी खदान में पानी भर जाने के कारणं फॅसे खनिकों के लिए 
प्रार्थना कर रहे हैं। बचने के बाद खनिकों ने बताया कि उन्होंने भी बचाव का 
इंतज़ार करते समय प्रार्थना की थी। 


बेशक मुसीबत में प्रार्थना हमेशा मदद करती है। लेकिन प्रार्थना को अपने 
जीवन का अखंड और सुजनात्मक हिस्सा बनाने के लिए हम मुसीबत का इंतज़ार 
क्यों करें ? प्रार्थना के नाटकीय चमत्कार अखबार की सुर्खियों में छपते रहते हैं, 
जो इस बात का सबूत हैं कि प्रार्थना कारगर होती है। लेकिन प्रार्थना के अन्य 
प्रकार भी हैं, जैसे बच्चों की छोटी-छोटी प्रार्थनाएँ, हर दिन भोजन के वक्त 
ईश्वर का स्मरण, ईश्वर के साथ संप्रेषण की इच्छा से की गई धार्मिक आराधना। 


मैंने बहुत समय तक प्रार्थना की विभिन्न विधियों का अध्ययन किया है। 
मैंने खुद के जीवन में भी इसकी शक्ति महसूस की है। इसके अलावा, मैंने कई 
ऐसे लोगों के साथ बातचीत और काम किया है, जिन्हें प्रार्थना से बहुत लाभ 
हुआ है। आम तौर पर समस्या यह आती है कि किसी दूसरे को प्रार्थना करना 
कैसे सिखाया जाए। मुसीबत में फॅसे लोगों के लिए ताकिंक ढंग से सोचना और 
काम करना मुश्किल होता है। उनकी समस्याएँ उन पर हावी हो जाती हैं और 
सुनने-समझने की क्षमता को कम कर देती हैं। उन्हें कोई आसान फॉर्मूला 
चाहिए, जिसका वे पालन कर सकें। कोई कारगर तरीक्रा, जो सरल लेकिन 
खास हो। 


इस पुस्तक की अनूठी विशेषता 


इस पुस्तक की अनूठी विशेषता यह है कि यह व्यावहारिक और यथार्थपरक 
है। इसमें आपको आसान तकनीकें और कारगर फ़ॉर्मूले मिलेंगे, जिन्हें आप 
रोज़मर्रा के जीवन में आज़मा सकते हैं। ये आसान तकनीक मैंने दुनिया भर 
के लोगों को सिखाई हैं। 


यह पुस्तक आपके जीवन में चमत्कार कैसे कर सकती है खंड 


इस पुस्तक की कुछ बातें ख़ास तौर पर आपकी मदद करेंगी। इसमें यह 
रहस्य खोला गया है कि आप जिस चीज़ के लिए प्रार्थना करते हैं, अक्सर 
आपको उसके उल्टे. परिणाम क्यों मिलते हैं। दुनिया भर में हज़ारों लोगों ने 
मुझसे पुछा है, “बार-बार प्रार्थना करने के बावजूद मुझे मागी हुई चीज़ क्यों 
नहीं मिली ?” इस पुस्तक में आपको इसका कारण पता चल जाएगा। इसमें 
अवचेतन मन को प्रभावित करने और सही जवाब पाने के तरीकों का जो 
स्पष्टीकरण दिया गया है, उससे यह असाधारण रूप से मूल्यवान बन जाती है। 
यह मुसीबत के समय में हमेशा मदद करेगी। 


आप किस्त चीज़ पर यक़ीन करते है? 


बहुत से लोग सोचते हैं कि व्यक्ति की प्रार्थना का जवाब उस चीज़ के कारण 
मिलता है, जिसमें वह विश्वास करता है। ऐसा नहीं है। उसे तो जवाब अपने 
विशवास के कारण मिलता है। प्रार्थना का फल तो तब भी मिलता है, जब 
व्यक्ति का अवचेतन मन उस व्यक्ति की मानसिक तस्वीर या विचार पर 
प्रतिक्रिया करके उसे हक़ीक़त में बदल देता है। विश्वास का यह नियम दुनिया 
के सभी धर्मो का गोपनीय सिद्धांत है। यह उनके मनोवैज्ञानिक सत्य का छिपा 
हुआ कारण है। 


धार्मिक भिन्नताओं के बावजूद बौद्ध, ईसाई, मुस्लिम और यहूदी लोगों 
को अपनी प्रार्थनाओं के जवाब मिलते हैं। ऐसा कैसे हो सकता है? इसका 
कारण यह है कि प्रार्थनाओं के जवाब किसी खास आस्था, धर्म, जुड़ाव, 
कर्मकांड, संस्कार, आराधना, भजन, मंत्र, बलि या चढ़ावे के कारण नहीं मिलते 
हैं। जवाब तो उस आस्था या मानसिक स्वीकृति के कारण मिलते हैं, जिसके 
साथ प्रार्थना की जाती है। 


जीवन का नियम आस्था का नियम है। आस्था या विश्वास को संक्षेप में 
आप मस्तिष्क का विचार कह सकते हैं। व्यक्ति जैसा सोचता, महसूस करता 
और विशवास करता है, वैसी ही उसके मन, शरीर और परिस्थितियों .की 
स्थिति होती है। आप क्या कर रहे हैं और क्यों कर रहे हैं, यह जान लेने के 
बाद आप अवचेतन मन की मदद से ऐसी तकनीक तैयार कर सकते हैं, जो 
आपको जीवन की सभी अच्छी चीज़ें दिलाए। सफल प्रार्थना का मूल अर्थ 
मनोकामना पूरी होना है। 

इछा प्रार्थना है 
इर व्यक्ति सेहत, खुशी, सुरक्षा, मानसिक शाति और सच्ची अभिव्यक्ति की 
इच्छा रखता है। लेकिन हममें से कितने लोग इन्हें पा लेते हैं? यूनिवर्सिटी के 
एक प्रोफ़ेसर ने कुछ समय पहले मुझसे कहा था; “में जानता हूँ कि अगर में 
अपने मानसिक नज़रिए को बदल लूँ और अपने भावनात्मक जीवन को नई 
दिशा दे दूँ, तो मेरे हृदय की स्थिति सुधर जाएगी। में यह बात जानता हूँ। 
दिक्कत यह है कि मेरे पास ऐसा करने की कोई. तकनीक, प्रक्रिया या कार्यविधि 
नहीं है। मेरा मस्तिष्क कई समस्याओं पर इधर-उधर भटकता रहता है और 
में कुंठित, दुखी तथा पराजित महसूस करता हूँ।” 

इस प्रोफ़ेसर के मन में संपूर्ण स्वास्थ्य की इच्छा थी। उसे तो सिर्फ़ यह 
ज्ञान नहीं था कि उसका दिमाग कैसे काम करता है। इस ज्ञान से वह अपनी 
मनोकामना पूरी कर सकता था और यही हुआ। इस पुस्तक में बताई उपचारक 
विधियों के इस्तेमाल से वह पूर्ण स्वस्थ हो गया। 


सभी व्यक्तियों में शाश्‍वत मस्तिष्क अश है 


आपके अवचेतन मन की चमत्कारी शक्तियाँ उस समय भी मौजूद थीं, जब 
आप या मैं पैदा भी नहीं हुए थे, जब कोई चर्च नहीं था, जब दुनिया ही नहीं 
थी। जीवन की महान शाश्वत सच्चाइयाँ और सिद्धांत उस समय भी मौजूद 
थे, जब कोई धर्म शुरू नहीं हुआ था। में आपसे आग्रह करता हूँ कि आगे 
आने वाले अध्यायों में आप इस अद्भुत, जादुई, कायापलट कर देने वाली 
शक्ति तथा उसकी उपयोगिता को अच्छे से जान लें। यह मानसिक और 
शारीरिक घावों को भर देगी, डरे हुए मन को हौसला बँधाएगी और आपको 
गरीबी, असफलता, दुख, कमी तथा कुंठा की सीमाओं से पूरी तरह आज़ाद 
कर देगी। 


आपको तो बस मानसिक और भावनात्मक रूप से उस अच्छी चीज़ के 
साथ जुड़ना है, जिसे आप हक़ीक़त बनाना चाहते हैं। आपके अवचेतन मन की 
रचनात्मक शक्तियाँ इसी के अनुसार प्रतिक्रिया करेंगी। आज ही, अभी 
शुरुआत कर दें। अपने जीवन में चमत्कार होते देखें! ऐसा तब तक करते रहें, 
जब तक कि सूरज न निकल आए और अंधेरा दूर न हो जाए। 


आपके भीतर बहुत 
बड़ा ख़ज़ाना है 


भा पके भीतर बहुत बड़ा ख़ज़ाना है। उसे हासिल करने के लिए आपको 
बस अपने मन की आँखें खोलकर उसे देखना भर है। आपके भीतर 
नियामतों का अथाह भंडार है, जिसमें से आप सुखद, समृद्ध ओर आनंदमयी 
जीवन जीने के लिए ज़रूरी हर चीज़ निकाल सकते हैं। 

कई लोग अपनी संभावना को इसलिए नहीं जान पाते हैं, क्योंकि उन्हें 
अपने भीतर मौजूद असीमित ज्ञान और अनंत प्रेम के भंडार का पता ही नहीं 
होता है। जबकि सच तो यह है कि इसमें से आप अपनी हर मनचाही चीज़ 
निकाल सकते हैं। 


लोहे का चुंबकीय टुकड़ा अपने भार से बारह गुना अधिक वज़न उठा 
सकता है। लेकिन अगर आप उसके चुंबकीय गुण को हटा दें, तो यह एक पंख 
भी नहीं उठा पाएगा। 

इसी तरह लोग भी दो तरह के होते हैं। एक वे, जो चुंबकीय होते हैं! 
वे आत्मविश्वास और आस्था से भरे होते हैं। वे जानते हैं कि वे सफल होने 
तथा जीतने के लिए पैदा इए हैं। 

दूसरी तरह के लोग वे होते हैं, जिनमें चुंबकीय गुण नहीं होता है। दे 
बहुत बड़ी तादाद में होते हैं। वे डरों और शंकाओं से भरे होते हैं। अवसर 
सामने आने पर वे कहते हैं, “अगर मैं सफल नहीं हुआ, तो क्या होगा? कहीं 
मेरा पैसा न डूब जाए। लोग मेरी हँसी उड़ाएँगे।” इस तरह के लोग ज़िंदगी 
में ज्यादा आगे तक नहीं जा पाते हैं। उनका डर उन्हें उसी जगह पर रोके 
रखता है, जहाँ वे हैं। 

आप चुंबकीय व्यक्ति बन सकते हैं, बशर्ते आप इतिहास के सबसे बड़े 
रहस्य को समझ लें और उस पर अमल करने लगें। 

इतिहास का सबसे बड़ा रहस्य 


मान लीजिए कोई आपसे इतिहास का सबसे बड़ा रहस्य पूछे, तो आप क्या 
जवाब देंगे ? परमाणु ऊर्जा? ग्रहों पर पहुँचे अंतरिक्ष-यान ? ब्लैक होल ? नहीं, 
इनमें से कोई नहीं। तो फिर सबसे बड़ा रहस्य क्या है? इंसान इसे कहाँ खोज 
सकता है? इसे कैसे समझा जा सकता है और इसका लाभ कैसे लिया जा 
सकता हे? 


जवाब आसान है। यह रहस्य है आपके अवचेतन मन में पाई जाने वाली 
अद्भुत, चमत्कारी शक्ति। यह वह आखिरी जगह है, जहाँ ज्यादातर लोग 
इसकी तलाश करते हैं। इसी कारण यह रहस्य बहुत कम लोगों को पता चल 
पाता है! 


आपके अवचेतन मन की अद्भुत ग़क्ति 


अवचेतन मन की छिपी हुई शक्ति का प्रयोग करना सीखकर आप अपने 
जीवन में अधिक शक्ति, दौलत, सेहत, खुशी और आनंद पा सकते हैं। 


आपको इस शक्ति को हासिल करने की ज़रूरत नहीं है। यह तो आपमें 
पहले से ही है। बहरहाल, आपको यह सीखना होगा कि इसका इस्तेमाल कैसे 
किया जाता है। आपको इसे समझना ही होगा, ताकि आप अपने जीवन के 
सभी पहलुओं में इसका प्रयोग कर सके। 


अगर आप इस पुस्तक में दी गई आसान तकनीकों और प्रक्रियाओं का 
पालन करेंगे, तो आपको आवश्यक जानकारी तथा समझ मिल जाएगी। एक 
नया प्रकाश आपको प्रेरित कर :देगा। आप एक नई शक्ति उत्पन्न कर सकते 
हैं, जिसकी बदौलत आप अपनी सभी आशाओं और सपनों को साकार कर 
सकते हैं। इसी समय फैसला करें कि आप अपने जीवन को पहले से ज्यादा 
व्यापक, महान, समृद्ध और उदात्त बनाएँगे। 

आपकी अवचेतन गहराइयों में सभी आवश्यक चीज़ों के बारे में असीमित 
ज्ञान, शक्ति और आपूर्ति का भंडार है। आपका अवचेतन मन इस बात का 
इंतज़ार कर रहा है कि आप इसे विकसित करें और अभिव्यक्ति दें। अगर 

अगर आप खुले दिमाग के ओर ग्रहणशील हैं, तो आपके अवचेतन मन 
में मौजूद असीमित ज्ञान आपको वह हर चीज़ बता सकता है, जिसकी आपको 
कभी भी, कहीं भी ज़रूरत हो। आप नए विचार पा सकते हैं, आविष्कार कर 
सकते हैं, खोजें कर सकते हैं और नई कलाकृतियाँ बना सकते हैं। आपके 
अवचेतन का असीमित ज्ञान आपको आश्चर्यजनक नई जानकारी दे सकता है। 
इसे अपने सामने प्रकट होने दें। यह आपके जीवन में आदर्श अभिव्यक्ति और 
सही जगह का रास्ता खोल देगा। 


अपने अवचेतन मन की बुद्धिमानी से आप आदर्श जीवनसाथी को 
आकर्षित कर सकते हैं- सही बिज़नेस पार्टनर या सहयोगी को भी। यह 
आपको दौलतमंद बनने का रास्ता बता सकती है। यह आपको वित्तीय रूप से 
आज़ाद भी बना सकती है, ताकि आप अपने दिल की इच्छा के अनुसार बनें, 
करें और रहें। 


विचार, भावना, शक्ति, प्रकाश, प्रेम और सौंदर्य के इस आंतरिक जगत 
को खोजना आपका बुनियादी अधिकार है। ये शक्तियाँ अदृश्य, लेकिन बहुत 
शक्तिशाली हैं। आपके अवचेतन मन. में हर समस्या का समाधान और हर 
परिणाम का कारण होता है। जब आप इन छिपी हुई शक्तियों का प्रयोग 
करना सीख लेंगे, तो आपको प्रचुरता, सुरक्षा, खुशी और नियंत्रण बढ़ाने व 
लिए आवश्यक शक्ति तथा बुद्धिमानी मिल जाएगी। 


मैंने अवचेतन की शक्ति को देखा है। मैंने इसकी शक्ति से अपाहिजों क 
पूर्ण स्वस्थ होते देखा है। अवचेतन मन के सहारे उन्होंने खुशी, सेहत और 
आनंद की भावनाओं को हक़ीकत में बदला। यक्रीनन आपके अवचेतन में एस 
चमत्कारी उपचारक शक्ति है, जो परेशान दिमाग और टूटे हुए दिल का इलाउ 
कर सकती है। यह आपके मस्तिष्क की जेल का दरवाजा खोलकर आपक 
आज़ाद कर सकती है। यह आपको सभी तरह के भौतिक और शारीरिव 
बंधनों से मुक्त कर सकती है। 


कार्यकारी आधार की आवशयकता 
अगर आप किसी भी क्षेत्र में प्रगति करना चाहते हैं, तो इसके लिए एद 

बनने के लिए आपको इसके सिद्धांतों को समझना होगा। तभी आप इसकी 
शक्तियों का इस्तेमाल करते समय जान पाएँगे कि आपको कौन से परिणाम 
मिलेंगे। आप जिन विशिष्ट. लक्ष्यों को हासिल करना चाहते हैं, उन्हें आप इन 
शक्तियों की मदद से साकार कर सकते हैं। 

कई सालों तक मैंने केमिस्ट का काम किया था। अपने शुरुआती 
प्रशिक्षण में मैंने यह सीखा कि जब आप हाइड्रोजन-.के दो परमाणुओं और 
ऑक्सीजन के एक परमाणु को मिलाते हैं, तो परिणाम हमेशा प्रानी होता है - 
कभी-कभार या अक्सर नहीं, हमेशा। जब आप ऑक्सीजन के एक परमाणु 
और कार्बन के एक परमाणु को मिलाते हैं, तो कार्बन मोनोऑक्साइड नामक 
ज़हरीली गैस उत्पन्नः होती है। लेकिन अगर आप ऑक्सीजन का एक और 
परमाणु जोड़ देते हैं, तो आपको कार्बन डाइऑक्साइड मिल जाती है, जो 
प्राणियों के लिए हानिरहित और पौधों के लिए जीवनदायी होती है। ये शाश्‍वत 
और अपरिवर्तनीय तथ्य हैं। इन्हें हम सिद्धांत कहते हैं। 

काम करने की दृष्टि से आपके अवचेतन. मन के सिद्धांत केमिस्ट्री, 
फिजिक्स और गणित के सिद्धांतों से अलग नहीं हैं। अगर आप रासायनिक 
या भौतिक शक्तियों का प्रयोग करना चाहते हैं, तो आपको इन क्षेत्रों के 
सिद्धांतों को सीखना होगा। इसी तरह अगर आप अपने अवचेतन मन की 
शक्ति का प्रयोग करना चाहते हैं, तो आपको इसके सिद्धांतों को सीखना होगा। 

'आम तौर पर इस सिद्धांत को सभी स्वीकार करते हैं : पानी अपना स्तर 
खुद खोज लेता है। यह एक शाश्वत सिद्धांत है। यह हर जगह, हर समय पानी 
और पानी जैसे सभी द्रवो पर .लागू होता है। 

प्राचीन मिस्र के लोग इस सिद्धांत को जानते थे। इसका प्रयोग उन्होंने 
महान पिरामिडों की नींव को आदर्श रूप से समतल बनाने में किया था। आज 
भी सिंचाई तंत्र से लेकर हाइड्रो-इलेक्ट्रिक पॉवर स्टेशन बनाते समय इंजीनियर 
इसका प्रयोग करते हैं। 

या यह सिद्धांत लें : गर्म होने पर पदार्थ फैलता है। यह हर जगह, हर 
समय और हर परिस्थिति में सच है। अगर आप स्टील के टुकड़े को गर्म करेंगे, 
तो यह फेलेगा, चाहे यह स्टील चीन, इंग्लैंड, भारत में हो या पृथ्वी का चक्कर. 
लगा रहे अंतरिक्ष यान में हो। | 


गर्म होने पर पदार्थ फैलता है.... यह एक शाश्वत सत्य है। यह भी एक 

शाश्वत सत्य है कि आप अपने अवचेतन मन .पर जो छाप छोड़ते हैं, वह 
परिस्थिति, अनुभव और घटना के रूप में व्यक्त होती है। 


आपकी प्रार्थना का जवाब मिलता है, क्योंकि आपके अवचेतन मन की 
शक्ति सिद्धांत है ... सिद्धांत यानी वह तरीका, जिससे कोई चीज़ काम करती 
है। उदाहरण के लिए, बिजली का एक महत्वपूर्ण सिद्धांत यह है. कि यह उच्च 
क्षमतां से निम्न क्षमता की ओर काम करती है। जब आप बल्ब चालू करते 
हैं या इलेक्ट्रिक स्टोव पर खाना पकाते हैं, तो आप बिजली के इस सिद्धांत 
को नहीं बदलते हैं। आप इस सिद्धांत का लाभ लेते हैं। प्रकृति के साथ 
सहयोग करके आप अद्भुत खोजों और आविष्कारों को साकार कर सकते हैं 
जो मानवता को अनंत तरीकों से सुख प्रदान करते हैं। 


` आपका अवचेतन मन सिद्धांत है। यह विशवास के नियम पर काम करता 
है। आपको जानना होगा कि विश्वास क्या है, यह क्यों और केसे काम करता 
है। बाइबल सरल, स्पष्ट और सुंदर तरीके से बताती है 


जो भी इस पहाड़ से कहेगा, तुम हट जाओ तथा समुद्र में चले जाओ और वह 
अपने दिल -में शंका नहीं करेगा, बल्कि विश्वास रखेगा कि जो वह कहता है, 
अवश्य होगा, तो वह जो कहेगा, वह अवश्य होगा। - 

माक 77423 


_ आपके मन का नियम विश्वास का नियम है। इसका मतलब है अपने मन 
की कार्यविधि में विश्वास करना, स्वयं विश्वास पर विश्वास करना। आपके मन 
का विश्‍वास और कुछ नहीं, आपके मस्तिष्क का विचार है। 

आपका अवचेतन मन आपके विचारों पर प्रतिक्रिया करता है और उन्हीं 
के अनुरूप अनुभवों, कार्यो, घटनाओं तथा परिस्थितियों को उत्पन्न कर देता 
है। याद रखें, आपको सफलता उस चीज़ के कारण नहीं मिलती है, जिसमें 
आप विश्वास करते हैं। सफलता तो मन के विश्वास के कारण मिलती है। 
मानव जाति को जकड़ने वाले झूठे विशवासों, रायों, अंधविश्वासों तथा डरों .को 
स्वीकार करना बंद कर दें। शाश्वत सत्यों और जीवन की उन सच्चाइयों पर 
विश्वास करना शुरू करें, जो कभी नहीं बदलती हैं। इस मोड़ पर पहुँचने के 
बाद आप आगे, ऊपर और ईश्वर की तरफ़ बढ़ने लगेंगे। 

जो लोग इस पुस्तक कों पढ़ेंगे और अवचेतन मन के सिद्धांतों पर आस्था 

के साथ अमल करेंगे, वे वैज्ञानिक तथा कारगर प्रार्थना करने की क्राबिलियत 
हासिल करेंगे; अपने लिए भी और दूसरों के लिए भी। आपकी प्रार्थना का 
जवाब क्रिया और प्रतिक्रिया के शाश्वत नियम.-के अनुसार मिलता है। विचार 
निहित क्रिया है। प्रतिक्रिया आपके अवचेतन मन का वह जवाब है, जो आपके 
विचार की प्रकृति से मेल खाता है। अपने मन को स्वास्थ्य, सुख, शांति और 
सद्भाव की अवधारणाओं से भर दें; आपके जीवन में चमत्कार होने लगेंगे। 


दो मस्तिष्क 


आपका मस्तिष्क एक है, लेकिन इसके दो स्पष्ट और विशिष्ट कार्यकारी भाग 
हैं। इन दोनों का कार्य-विभाजन मस्तिष्क के सभी विद्यार्थियों को काफ़ी अच्छी 
तरह मालूम हैं। आपके मस्तिष्क के ये दोनों हिस्से एक-दूसरे से मूलतः अलग 
हैं। इन दोनों के अपने विशिष्ट गुण और शक्तियाँ हैं, जो एक-दूसरे से 
अलग हैं। 

मस्तिष्क के इन दोनों कार्यों में भेद करने के लिए कई नामों का प्रयोग 
किया जाता है। जैसे, वस्तुनिष्ठ (०७९०५४) और व्यक्तिनिष्ठ (subjective) 
मन, चेतन और अवचेतन मन, जाग्रत और सुषुप्त मन, सतही और गहरा 
स्वरूप, स्वैच्छिक (४०।७०४३/४) और अनैच्छिक (।॥४०।॥०277) मन, पुरुष 
और स्त्री मन आदि। नाम चाहे जो भी दिया जाए, इससे मस्तिष्क के मूल द्वैत 
का पता चलता है। 


इस पूरी पुस्तक में में आपके मस्तिष्क के दो हिस्सों के लिए चेतन 
(consci०५५) और अवचेतन (ऽ८७८०॥५८।००५) मन का प्रयोग करूँगा। 
अगर आयको दूसरे शब्द आसान लगते हों, तो आप उनका प्रयोग कर लें। 
महत्वपूर्ण शुरुआती बात यह है कि मस्तिष्क की इस द्वैत प्रकृति को पहचान 
लिया जाए और स्वीकार कर लिया जाए। 


तेतन और अवचेतन मन 


आपके मस्तिष्क के दो तरफ़ा कार्यो को जानने का एक अद्भुत तरीक्रा यह 
है कि आप इसे एक बगीचा मान लें। आप माली हैं। आप अपने अवचेतन 
मन में हर दिन विचार के बीज बो रहे हैं। ज्यादातर समय आपको यह एहसास 

ही नहीं होता है कि आप ऐसा कर रहे हैं, क्योंकि बीज आपकी आदतन सोच 
>पर आधारित होते हैं। जैसा आप अपने अवचेतन मन में बोते हैं, आपको 
अपने .शरीर तथा परिस्थितियों में वैसी ही फ़सल काटनी पड़ती है। 


कल्पना करें कि आपका अवचेतन मन उपजाऊ मिट्टी है, जो सभी तरह 
के बीजों की उगने में मदद करेगी, चाहे वे अच्छे हों या बुरे। अगर आप कांटे 
बोते हैं, तो क्या आपको अंगूर मिल सकते हैं? अगर आप कंटीली झाड़ियाँ 
बोते हैं, तो क्या आपको अंजीर की फसल मिल सकती है? हर विचार एक 
कारण है और हर परिस्थिति एक परिणाम है। इसी वजह से यह अनिवार्य है 
कि आप अपने विचारों पर . नियंत्रण करें। सिर्फ़ इसी तरह इच्छित परिस्थितियाँ 
मिल सकती हैं। 

इसी समय शांति, खुशी, सही कर्म, सद्भावना और समृद्धि के विचारों 
के बीज बोना शुरू कर दें। शांति और विश्वास से इन चीज़ों के बारे में सोचें। 
अपने चेतन ताकिंक मन में इन्हें पुरी तरह स्वीकार करें। इन अद्भुत 
विचार-बीजों को अपने मस्तिष्क के बगीचे में बोते रहें; आपको बहुत बढ़िया 
फसल मिलेगी। | 
जब आपका मस्तिष्क सही तरीके से सोचता है, जब आप सच्चाई समझ 
लेते हैं, जब आपके अवचेतन मन तक पहुँचे विचार सृजनात्मक, सद्भावनापूर्ण 
और शांतिपूर्ण होते हैं, तो आपके अवचेतन की जादुई कार्यकारी शक्ति 
प्रतिक्रिया करेगी। यह उस विचार के लिए आवश्यक परिस्थितियों और उचित 
माहौल का निर्माण कर देगी। अपनी विचार प्रक्रियाओं को नियंत्रित करने के 
बाद आप किसी भी समस्या या मुश्किल में अपने अवचेतन मन की शक्तियों 
का प्रयोग कर सकते हैं। वास्तव में आप जान-बूझकर हुए उस असीमित 
शक्ति और अदटूट नियम के साथ सहयोग कर रहे हैं, जो सभी चीज़ों पर लागू 
होता है। 


अपने चारों तरफ देखें। आप चाहे जहाँ रहते हों, आपकी सामाजिक 
स्थिति चाहे जैसी हो, आप देखेंगे कि अधिकांश लोग बाहर की दुनिया में जीते 
हैं। बहरहाल, ज्यादा ज्ञानी लोग अपने अंदर की दुनिया में जीते हैं। उन्हें यह 
एहसास है - जो आपको भी होगा - कि अंदर की दुनिया से ही बाहर की 
दुनिया उत्पन्न होती है। आपके विचार, भावनाएं और सपने आपके अनुभव 
के जनक हैं। आंतरिक मन ही एकमात्र रचनात्मक शक्ति है। बाह्य संसार में 
आपको जितनी भी चीज़ें मिलती हैं, वे सभी आपने अपने मन के अंदरूनी 

संसार में उत्पन्न की हैं, चाहे आपने यह काम सचेतन रूप से किया हो या 
अचेतन रूप से। 


जब आप अपने चेतन और अवचेतन मन की आपसी कार्यविधि के बारे 
में सच्चाई जान लेंगे, तो अपने जीवन की कायापलट करने में कामयाब हो 
जाएंगे। अगर आप बाहरी स्थितियों को बदलना चाहते हैं, तो आपको उनके 
कारणों को बदलना होगा। अधिकांश लोग परिस्थितियों और स्थितियों से 
संघर्ष करके उन्हें बदलने की कोशिश करते-हैं। यृह समय और मेहनत की 
भयंकर बर्बादी है। वे यह नहीं देख पाते हैं कि ये स्थितियाँ और परिस्थितियाँ 
किसी कारण से उत्पन्न हुई हैं। अपने जीवन से मनमुटाव, दुविधा, कमी और 
सीमा को दूर करने के लिए आपको उसके मूल कारण को दूर करना होगा। 
कारण है बह तरीका, जिससे आप अपने चेतन मन का प्रयोग करते हैं; वे 
विचार और तस्वीरें, जो आप इसमें भरते हैं। कारंण को बदल दें, परिणाम 
अपने आप बदल जाएगा। यह इतना .ही आसान है। 


हम सभी असीमित दौलत के अथाह समुद्र में रहते हैं। आपका अवचेतन 
मन आपके चेतन विचारों के प्रति बहुत संवेदनशील होता है। ये चेतन विचार 
साँचे की तरह काम करते हैं, जिनमें आपके अवचेतन का असीमित ज्ञान, 
बुद्धि, जीवन-शक्ति और ऊर्जा प्रवाहित होती है। अगर आप साँचे को अधिक 
सकारात्मक बना दें, तो आपको इस असीमित ऊर्जा से अधिक लाभ हो 
सकता है। 


इस पुस्तक का हर अध्याय सच्चे और प्रासंगिक उदाहरण देकर बताता 
है कि आप अवचेतन मन के नियमों को किंस तरह लागू कर सकते हैं। जब 
आप इन तकनीकों का प्रयोग करना सीख लेंगे, तो आप गरीबी के बजाय 
अमीरी, अंधविश्वास और अज्ञान के बजाय बुद्धिमानी, आंतरिक संघर्ष के 
बजाय शांति, असफलता के बजाय सफलता, दुख के बजाय खुशी, अंधकार 
के बजाय प्रकाश, मतभेद के बजाय सद्भाव, डर के बजाय आत्मविश्वास तथा 
आस्था का अनुभव करने लगेंगे। क्या इनसे अद्भुत वरदान हो सकते हैं? 

अधिकांश महान वैज्ञानिकों, कलाकारों, कवियों, गायकों, लेखकों और 
आविष्कारकों को चेतन तथा अवचेतन मन की कार्यविधि की गहरी समझ थी। 
इसी वजह से उन्हें अपने लक्ष्य हासिल करने की शक्ति मिली। 


एक बार महान ऑपेरा गायक एनरिको केरूसो मंच पर जाने से घबरा 

रहे थे। डर के मारे उनके गले की मांसपेशियाँ ऐँठ गई थीं। ऐसा लग रहा था, 
जैसे उनके वाकतन्तुओं को लक़वा मार गया हो और वे बेकार हो गए हों। 
वे मंच के पीछे गायक की पोशाक पहने खड़े थे और उनके चेहरे पर पसीना 
बह रहा था। कुछ ही पल बाद उन्हें हज़ारों प्रशंसकों की भीड़ के सामने मंच 
पर जाकर गाना था! 


कापते हुए उन्होंने कहा, “में नहीं गा सकता। सब लोग मुझ पर हंसेंगे। 
मेरा कैरियर ख़त्म हो गया।” 
वे अपने ड्रेसिंग रूम में जाने के लिए मुड़े। तभी अचानक वे रुककर 
चिल्लाए, “छोटा मैं मेरे भीतर के बड़े मैं का गला दबाने की कोशिश कर 
रहा है!” 

वे दोबारा मंच की ओर मुड़े और तनकर खड़े हो गए। उन्होंने छोटे मैं 
को -आदेश दिया, “बाहर निकल जाओ। बड़ा में गाना चाहता है। 


बड़े मैं से केसो का मतलब अपने अवचेतन मन की असीमित शक्ति 
और: बुद्धि से था। वे चिल्लाने लगे, “बाहर निकल जाओ, बाहर निकल जाओ 
बडा.-मैं गाने वाला है!” f 

अवचेतन मन ने प्रतिक्रिया करते हुए उनके भीतर की असीमित शक्तियों 
कोःमुक्त कर दिया।. समय आने पर वे मंच पर गए और उन्होंने शानदार 
तरीके से गाया, जिससे ओता मंत्रमुग्ध हो गए। 
५ आपने अब तक जो सीखा है, उससे आप समझ सकते हैं कि केरूसो 
“मस्तिष्क के दो स्तरों को समझते थे - चेतन या तार्किक स्तर और अवचेतन 
या अताकिक स्तर। आपका अवचेतन मन प्रतिक्रियाशील है। यह आपके 
विचारों की प्रकृति के अनुरूप प्रतिक्रिया करता है। जब आपका चेतन मन 
(केसो का छोटा मै) डर, चिंता और तनाव से भरा होता है, तो आपके 
अवचेतन मन (बड़े मैं) में नकारात्मक भाव प्रवाहित: होने लगते हैं। ये 
नकारात्मक भाव चेतन: मन में दहशत, आशंका .और निराशा भर देते हैं। जब 
आपके साथ ऐसा हो, तो आप भी महान केरूसो के उदाहरण पर अमल कर 
सकते हैं। आप दृढता और पूरे अधिकार से अपने अधिक गहरे मन में उत्पन्न 
अतार्किक भावों. से कह सकते हैं, “चुप. रहो। शांत हो जाओ। में नियंत्रण में 
हूँ।. तुम्हें मेरे आदेश का पालन करना होगा। तुम मेरी आज्ञा का पालन करने 
के. लिए विवश हो। तुम. वहाँ दखल नहीं दे सकते, जो तुम्हारा क्षेत्र नहीं है। 

जब आप अपने अधिक गहरे स्वरूप की अतार्किक भावनाओं से दुढ़ता 
और अधिकार से यह बोलेंगे, तो परिणाम देखकर आप मंत्रमुग्ध हो जाएँगे। 
आपका मन शांति. और सद्भाव से भर जाएगा। अवचेतन मन .चेतन मन के 
अधीन रहता है। इसीलिए इसे अवचेतन कहा जाता है। 


कार्यविधि का बड़ा अतर 


चेतन मन समुद्री जहाज़ का कप्तान है। वह जहाज़ को दिशा देता है। वह इंजन 
रूम के लोगों को आदेश देता है, तभी वे बॉइलर, यंत्रों और बाक़ी उपकरणों | 
को नियंत्रित करते हैं। उन्हें यह पता नहीं होता है कि वे कहाँ जा रहे हैं। वे! 
तो सिर्फ़ कप्तान के आदेश का पालन करते हैं। अगर कप्तान कम्पास और 
बाक़ी यंत्रों के आधार पर ग़लत या दोषपूर्ण निर्देश जारी कर दे, तो जहाज़ 
चट्टानों से टकरा सकता है। इंजन रूम के लोग कप्तान के आदेशों का पालन 
करने के लिए बाध्य हैं, क्योकि वही बॉस है। चूँकि उसे यह पता होना चाहिए 
कि वह क्या कर रहा है, इसलिए इंजन रूम के लोग कप्तान से बहस नहीं करते 
हैं या पलटकर कुछ नहीं कहते हैं। वे तो बस चुपचाप उसके आदेशों का पालन. 
करते हैं। 


कप्तान अपने जहाज़ का मालिक होता है और बाक़ी लोग उसके आदेशों 
का पालन करते हैं। इसी तरह आपका चेतन मन आपके जहाज़ का कप्तान 
और मालिक होता है - आपके शरीर, आपके परिवेश और आपसे जुड़े सभी 
मामलों का। चेतन मन अपने विश्वास तथा अनुमानों के आधार पर आदेश 
देता है और आपका अवचेतन मन चुपचाप उन आदेशों को मान लेता है। यह 
आदेशों पर सवाल नहीं करता है या यह नहीं पूछता है कि वे किस आधार 
पर दिए जा रहे हैं। 


अगर आप खुद से बार-बार कहें, “मेरे पास इस चीज़ को खरीदने के 
लिए पैसे नहीं हैं,” तो आपका अवचेतन मन आपकी बात मान लेता है। वह 
यह सुनिश्चित कर देता है कि आपके पास अपनी मनचाही चीज़ खरीदने के 
लिए कभी पैसे न रहें। जब तक आप यह कहते रहेंगे, “मेरे पास उस कार 
छुट्टियों, उस घर के लिए पैसे नहीं हैं,” तब तक आपका अवचेतन मन 
आपके आदेशों का पालन करता रहेगा। आप जीवन में इन चीज़ों को कभी 
नहीं ख़रीद पाएँगे। आप सोचेंगे कि ऐसा परिस्थितियों के कारण हुआ है। 

आपको यह लगेगा ही नहीं कि आपने अपने नकारात्मक विचारों से ये 
परिस्थितियाँ खुद निर्मित की हैं। 

_ पिछले क्रिसमस ईव पर नीना डब्ल्यू. नाम की एक युवती, जो दक्षिणी 
कैलिफ़ोर्निया यूनिवर्सिटी की छात्रा है, बीवर्ली हिल्स के एक बेहतरीन शॉपिंग 
इलाक़े से गुज़र रही थी। उसके मन में उमंग थी। वह बफ़ैलो, न्यूयॉर्क में अपने 
परिवार के साथ छुट्टियाँ मनाने जाने वाली थी। 

जब नीना एक दुकान के पास से गुज़री, तो उसकी निगाह डिस्प्ले विंडो 
में रखे एक सुंदर स्पेनिश लेदर बैग पर पड़ी। उसने उसे हसरत से देखा। फिर 
क्रीमत देखते ही उसके मुँह से आह निकल गई। 

वह खुद से कहने वाली थी, “मैं इतना महँगा बैग कभी नहीं खरीद पाऊँगी।” 

तभी उसे मेरे लेक्चर का यह वाक्य याद आया, “कभी भी किसी 
नकारात्मक वाक्य को पूरा मत करो। इसे तत्काल उलरकर सकारात्मक कर 
दो और आपके जीवन में चमत्कार हो जाएँगे।” 

काँच के पार रखे बैग को घूरते हुए उसने कहा, “यह बैग मेरा है। यह 
बिक्री के लिए है। मैं मानसिक रूप से स्वीकार करती हूँ कि यह मुझे मिलेगा 
ओर मेरा अवचेतन मन यह सुनिश्चित करेगा कि यह मुझे मिल जाए।” 

उसी शाम को नीना अपने मंगेतर से डिनर पर मिली। वह रैपर में 
लिपटा एक सुंदर तोहफ़ा लाया था। सॉस रोककर नीना ने उसे खोला। वहाँ 
पर वही लेदर बैग था, जिसे उसने उसी दोपहर को देखा था और अपना मान 
लिया था। उसने अपने मन को उम्मीद से भर लिया था। इस तरह उसने इस 
मामले को अधिक गहरे मन यानी अवचेतन मन में पहुँचा दिया था, जिसके 
यास उपलब्धि की शक्ति है। 


बाद में नीना ने मुझे बताया, “मेरे पास उस बैग को खरीदने लायक़ पैसे 
नहीं थे, लेकिन इसके बावजूद यह मुझे मिल गया। अब में जान चुकी हूँ कि 
मुझे धन और बाक़ी चाही गई चीजें कहाँ मिलेंगी। वे सब मुझे अपने भीतर 
के शाश्वत खज़ाने से मिलेंगी।” 


'उ्तके अवचेतन ने किस्त तरह प्रतिक्रिया की 
कुछ महीने पहले मुझे रूथ ए. नामक महिला का पत्र मिला, जिसने मेरे भाषण 

सुने थे। उसने लिखा था: 


में पचहत्तर साल की विधवा हूँ। मेरे बच्चे बड़े होने के बाद बाहर चले गए थे। 
में अकेली रह रही थी और सोशल सिक्युरिटी तथा थोड़ी सी पेंशन पर 
गुज़ार कर रही थी। मेरा जीवन बहुत ही सूना और निराशाजनक था। फिर 
मुझे अवचेतन मन की शक्तियों पर आपका भाषण याद आया। आपने कहा 
था कि दोहराव, आस्था और उम्मीद के ज़रिये हम अपने विचार अवचेतन 
मन तक पहुँचा सकते हैं। क्या यह सच हो सकता है? मैंने आज़माने का 
फैसला किया। मेरे पास खोने के लिए कुछ नहीं था। 

में बार-बार पूरी भावना से दोहराने लगी, “कोई मुझे चाहता है। कोई 
मुझसे प्यार करता है। में शादी-शुदा हूँ और मेरा पति दयालु, प्रेमपूर्ण तथा 
आध्यात्मिक मानसिकता वाला है। में सुरक्षित और सुखी हूँ।” 

मैं लगभग दो हफ्ते तक हर दिन यह बात कई बार दोहराती रही। एक 
दिन नुक्कड़ वाली दवाई की दुकान पर एक रिटायर्ड फार्मासिस्ट से मेरी 
मुलाकात हुई। वे दयालु, समझदार और बहुत धार्मिक थे। वे मेरी प्रार्थना का 
आदर्श जवाब थे। एक हफ्ते के भीतर ही उन्होने मेरे सामने शादी का प्रस्ताव 
रख दिया। इस समय इम यूरोप में हनीमून मना रहे हैं। में जानती हूँ कि मेरे 
अवचेतन मन की बुद्धिमत्ता ही हम दोनों को इतने क़रीब लाई थी। 


रूथ ने पाया कि खज़ाना उसी के भीतर था। उसकी प्रार्थना उसके दिल 
को सच्ची लगी और उसकी सकारात्मकता उसके अवचेतन मन में उतर गई, 
जो रचनात्मक साधन है। जिस पल उसने दृढ़ता से यह तस्वीर देखी, उसके 
अवचेतन मन ने आकर्षण के नियम द्वारा जवाब खोज .लिया। बुद्धिमानी और 
समझदारी से भरा अवचेतन मन उसे और उसके नए पति को एक साथ 
ले आया। 


आप इस बारे में ज़रूर सोचें : 


जो भी चीज़ें सच्ची हैं, जो भी चीज़ें ईमानदार हैं, जो भी चीज़ें न्यायपूर्ण हैं, जो 
भी चीज़ें शुद्ध हैं, जो भी चीज़ें प्यारी हैं, जो भी चीज़ें अच्छी हैं, अगर कोई 
आस्था है और अगर कोई प्रशंसा है, तो इन. चीज़ों के बारे में सोर्चे। 


फिल. 4:8 

याद रखने लायक़ विचार 


T; 


2 


> 


खज़ाना आपके भीतर है। अपनी दिली इच्छा का जवाब भीतर खोजें। 


. सभी युगों के महान व्यक्तियों का महान रहस्य यह था कि उनमें अपने 


अवचेतन. मन की शक्तियों से संपर्क करने और उन्हें मुक्त करने की 
प्रतिभा थी। आप भी ऐसा ही कर सकते हैं। 


, आपके अवचेतन मन के पास सारी समस्याओं के जवाब हैं। अगर आप 


सोने से पहले अवचेतन मन से कहें, “में सुबह छह बजे उठना चाहता 
हूँ,” तो यह आपको ठीक उसी समय जगा देगा। 


. आपका अवचेतन मन आपके शरीर का निर्माता है और आपका 


उपचार कर सकता है। हर रात आदर्श सेहत के विचार के साथ सोने 
जाएँ और आपका वफ़ादार सेवक यानी अवचेतन मन आपके आदेश 
का पालन करेगा। 


. हर विचार एक कारण है और हर परिस्थिति एक परिणाम है। 
. अगर आप पुस्तक लिखना चाहते हैं, बढ़िया नाटक लिखना चाहते हैं, 


अपने श्रोताओं के सामने बेहतर भाषण देना चाहते हैं, तो यह विचार 
भावना और प्रेम के साथ अपने अवचेतन मन तक पहुँचा दें। वह इस 
पर इसी अनुरूप प्रतिक्रिया करेगा! 


. आप जहाज़ के कप्तान की तरह हैं। आपको सही निर्देश देने होंगे, 


वरना जहाज़ दुर्घटनाग्रस्त हो जाएगा। इसी तरह से आपको अपने 
अवचेतन मन को सही आदेश (विचार और तस्वीरें) देने होंगे, जो 
आपके सभी अनुभवों को नियंत्रित करता है। 


. इस तरह के वाक्यों का प्रयोग कभी न करें, “मेरे पास इसके लिए पैसे 


नहीं हैं,” या “में यह काम नहीं कर सकता।” आप जो सोचते हैं, 
आपका अवचेतन मन उसी बात को सच मान लेता है। वह यह 
सुनिश्चित करता है कि आपके पास कभी पैसे न रहें या वह काम करने 
की क्षमता न रहे, जो आप करना चाहते हैं। इसके बजाय दृढ़ता से कहें, 
“में अपने अवचेतन मन की शक्ति से सारे काम कर सकता हूँ।” 


. जीवन का नियम विश्वास का नियम है। विश्‍वास आपके मस्तिष्क का 


एक विचार है। उन चीज़ों में विशवास न करें, जो आपको नुक्सान या 

चोट पहुँचाए। अपने अवचेतन की शक्तियों में विश्‍वास करें। यह 
विशवास रखें कि वे आपका उपचार करेंगी, प्रेरित करेंगी, शक्तिशाली 
और समृद्ध बनाएँगी। आपके विश्वास के अनुरूप ही आपको मिलेगा। 
0. अपने विचारों को बदल लें, आपकी तक्रदीर खुंदबखुद बदल जाएगी। 


े आपका मस्तिष्क केसे 
काम करता है 


आः मस्तिष्क आपकी सबसे क्रीमती संपत्ति है। यह हमेशा आपके साथ 

*४हे, लेकिन इसकी सबसे अद्भुत शक्तियाँ आपको तभी मिल पाएँगी, जब 
आप इसका उपयोग करना सीख लेंगे। जैसा हम देख चुके हैं, आपके मस्तिष्क 
के दो स्तर हैं - चेतन या ताकिंक स्तर और अवचेतन या अताकिंक स्तर। आप 
अपने चेतन मन से विचार करते हैं। आपके आदतन विचार आपके अवचेतन 
मन में उतर जाते हैं, जो आपके विचारों की प्रकृति के अनुरूप परिस्थितियाँ 
बनाता है। आपका अवचेतन मन आपकी भावनाओं का स्थान है। यह 
रचनात्मक है। अगर आप अच्छा सोचते हैं, तो आपको अच्छे परिणाम मिलेंगे; 
अगर आप बुरा सोचते हैं, तो आपको बुरे परिणाम मिलेंगे। आपका मस्तिष्क 
इसी तरह काम करता है। 


_ चञाद रखने वाली सबसे महत्वपूर्ण बात यह है : जब अवचेतन मन किसी 
विचार को स्वीकार कर लेता है, तो वह इस पर काम करने लगता है। 
आश्चर्यजनक और सूक्ष्म सत्य यह है कि अवचेतन मन का नियम अच्छे तथा 
बुरे दोनों तरह के विंचारों पर समान रूप से काम करता है। अगर इस नियम 
का नकारात्मक प्रयोग किया जाए, तो यह असफलता, कुंठा और दुख उत्पन्न 
. करता है। दूसरी तरफ़, अगर आपकी आदतन सोच सद्भावनापूर्ण और 
सृजनात्मक है, तो आपको आदर्श सेहत, सफलता और समृद्धि मिलती है। 
जब आप सही तरीके से सोचने और महसूस करने लगते हैं, तो आपको 

. मानसिक शांति और स्वस्थ शरीर हमेशा मिलते हैं। आप मानसिक रूप से जिसे 

भी सच मानेंगे ओर जिसका दावा करेंगे, आपका अवचेतन मन उसे स्वीकार 
~ कर लेगा और उसे साकार कर देगा। आपको तो बस अपने अवचेतन मन से 
£ अपने विचार को स्वीकार भर करवाना है। इसके बाद अवचेतन मन का नियम 
| आपकी मनचाही सेहत, शांति और समृद्धि उत्पन्न कर देगा। आप आदेश देते 

हैं और आपका अवचेतन उस पर छोड़ी गई वैचारिक छाप को साकार करने 
के लिए पूरी निष्ठा से काम करता है। 

आपके मस्तिष्क का नियम यह है : आपके अवचेतन मन की प्रतिक्रिया 
आपके चेतन मन में रखे गए विचार :की प्रकृति से तय होती है। 

मनोवैज्ञानिक और मनोविश्लेषक बताते हैं कि जब विचार आपके 
अवचेतन मन तक पहुँच जाते हैं, तो मस्तिष्क की कोशिकाओं में उनकी छाप 
बन जाती है। जैसे ही आपका अवचेतन किसी विचार को स्वीकार कर लेता 
है, यह उसे साकार करने में तत्काल जुट जाता है। विचारों के साहचर्य के 
अनुसार काम करके यह अपने लक्ष्य को साकार करने के लिए ज्ञान के हर उस 
हिस्से का इस्तेमाल करता है, जो आपने ज़िंदगी भर इकट्ठा किया है। यह 
आपके भीतर की असीमित शक्ति, ऊर्जा और बुद्धि का इस्तेमाल करता है। 
परिणाम पाने के लिए यह प्रकृति के सभी नियमों का इस्तेमाल करता है। कई 
बार यह आपकी मुश्किलों का समाधान तत्काल खोज लेता है, जबकि कई बार 
कई दिनों, सप्ताहों या इससे भी ज़्यादा समय लग सकता है। इसके तरीक्रे 
अबुझ हैं। 


तेतन और अवचेतन में भिन्नताएँ 


आपको याद रखना चाहिए कि चेतन और अवचेतन दो मस्तिष्क नहीं हैं। वे 
तो एक ही मस्तिष्क में होने वाली गतिविधियों के दो क्षेत्र हैं। आपका चेतन 
मन तार्किक मस्तिष्क है। यह मस्तिष्क का वह हिस्सा है, जो विकल्प चुनता 
है। उदाहरण के लिए, आप “अपनी पुस्तकें, अपना घर, अपना जीवनसाथी 
चुनते हैं। आप अपने सारे निर्णय चेतन मन से करते हैं। दूसरी तरफ़, आपके 
सचेतन चुनाव के बिना ही आपका हृदय अपने आप काम करता है और 
पाचन, रक्त संचार तथा साँस लेने की अनिवार्य प्रक्रियाएँ चलती रहती हैं। ये 
सारे काम आपका अवचेतन मन करता है। इन प्रक्रियाओं के लिए आपके 
चेतन नियंत्रण की ज़रूरतं नहीं होती है। 


आप अपने अवचेतन मन पर जो भी छाप छोड़ते हैं या आप जिसमें भी 
प्रबल विश्वास करते हैं, आपका अवचेतन मन उसे स्वीकार कर लेता है। यह 
आपके चेतन मन की तरह तर्क नहीं करता है या बहस नहीं करता है। आपका 
अवचेतन मन उस मिट्टी की तरह है, जो किसी भी तरह के बीज को स्वीकार 

कर लेती है, चाहे वह अच्छा हो या बुरा। आपके विचार सक्रिय हैं। वे बीज 
हैं। नकारात्मक या विध्वंसात्मक विचार आपके अवचेतन मन में नकारात्मक 
रूप से काम करते हैं। देर-सबेर वे प्रकट हो जाएँगे और अपने अनुरूप किसी 
नकारात्मक घटना को उत्पन्न कर देंगे। 


याद रखें, आपका अवचेतन मन यह साबित करने की कोई कोशिश नहीं 
करता है कि आपके विचार अच्छे हैं या बुरे, सही हैं या गलत। यह तो आपके 
विचारों या सुझावों की प्रकृति के अनुरूप प्रतिक्रिया करता है। उदाहरण के 
लिए, अगर आप किसी झूठी चीज़ को भी चेतन रूप से सच मान लें, तो 
आपका अवचेतन मन इसे सच मान लेगा और उसके अनुरूप परिणाम देने 
लगेगा, क्योंकि आपने चेतन रूप से इसे सच मान लिया था। 


मनोवैज्ञानिकों के प्रयोग 


मनोवैज्ञानिकों और अन्य शोधकर्ताओं ने बहुत से सम्मोहित लोगों पर प्रयोग 
किए हैं। उनके शोध से यह स्पष्ठ'हो जाता है कि अवचेतन मन कोई चयन या 
तुलना नहीं करता है, जो तार्किक प्रक्रिया के लिए ज़रूरी है। आपका अवचेतन 
मन किसी भी सुझाव को स्वीकार कर लेगा, भले ही वह सरासर झूठा हो। और 
सुझाव मानने के बाद यह उसकी प्रकृति के अनुसार प्रतिक्रिया करेगा। 


आपका अवचेतन मन कितना सुझावशील है, यह समझने के लिए एक 
उदाहरण देखें। अगर कोई सम्मोहन विशेषज्ञ किसी को यह सुझाव दे कि वह 
नेपोलियन बोनापार्ट है या कुत्ता या बिल्ली है, तो वह व्यक्ति पूरी सटीकता 
से उस भूमिका को निभाने लगेगा। कुछ समय के लिए उसका पुरा व्यक्तित्व 
बदल जाएगा। वह व्यक्ति खुद को वही मान लेगा, जिसका सुझाव सम्मोहन 
विशेषज्ञ ने दिया है। 


निपुण सम्मोहन विशेषज्ञ की अवस्था में अपने किसी विद्यार्थी को यह 
सुझाव दे सकता है कि वह अपनी पीठ खुजाए, दूसरे को यह सुझाव दे सकता 
है कि उसकी नाक से ख़ून बह रहा है, तीसरे को यह सुझाव दे सकता है कि 
वह संगमरमर की मूर्ति है तथा चौथे को यह सुझाव दे सकता है कि तापमान 
शुन्य से कम है और वह बर्फ़ की तरह जम गया है। हर विद्यार्थी उसे दिए गए 
विशिष्ट सुझाव के अनुरूप काम करेगा। वह उन सभी परिस्थितियों को 
नजरअंदाज कर देगा हेगा, जो उस सम्मोहन के सुझाव के अनुरूप न हों। - 

यह आसान उदाहरण आपके चेतन मन या तार्किक मस्तिष्क और आपके 
अवचेतन मन के अंतर को रेखांकित करता है। आपका अवचेतन मन 
भाववाचक और चयनहीन है। यह हर उस चीज़ को सच मान लेता है, जिसे 
आपका चेतन मन सच मानता है। इसलिए यह महत्वपूर्ण है कि आप ऐसे 
विचार और आधार-वाक्य चुनें, जो आपको सुख पहुँचाएँ, आपका उपचार करें 
और आपकी आत्मा को खुशी से भरें। 


ययार्थवादी और कल्पनावादी का स्पष्टीकरण 

चेतन मन को कई बार यथार्थवादी मन कहा जाता है, क्योंकि इसका संबंध 
बाहरी वस्तुओं से होता है। यथार्थवादी मन (०४९०८४९ 7४006) बाहरी दुनिया 
के प्रति जागखक रहता है। इसके अवलोकन के साधन आपकी पाँच शारीरिक 
इेद्रियाँ हैं। आपका यथार्थवादी मन आपके परिवेश से संपर्क का मार्गदर्शक और 
निर्देशक है। आप अपनी पाँच इद्रियों के ज़रिये ज्ञान हासिल करते हैं। आपका 
यथार्थवादी मन अवलोकन, अनुभव और शिक्षा से सीखता है। जैसा पहले 
बताया जा चुका है, यथार्थवादी मन का सबसे बड़ा कार्य तर्क करना है। 


मान लें, आप उन हज़ारों-लाखों पर्यटकों में से एक हैं, जो हर साल ग्रांड 
कैनयाँन की सैर करते हैं। आप इस निष्कर्ष पर पहुंचेंगे कि यह दुनिया के 
सबसे अद्भुत प्राकृतिक आश्चर्यो में से एक है। यह निष्कर्ष इसकी अविश्वसनीय 
गहराई, चट्टानों के जटिल आकार, भिन्न-भिन्न स्थानों पर रंगों की अद्भुत 
चित्रकारी के अवलोकन पर आधारित होगा। यह आपके यथार्थवादी मन का 
काम है। 

अवचेतन मन को अक्सर कल्पनावादी मन (subjective mind) भी 
कहा जाता है। आपका कल्पनावादी मन अपने माहौल के प्रति जागरूक तो 
होता है, लेकिन शारीरिक इंद्रियों के माध्यम से नहीं। आपका अवचेतन मन 
अंतर्ज्ञान से महसूस करता: है। यह आपकी भावनाओं का स्थान और यादों. का 
भंडार है। आपका कल्पनावादी मन अपने उच्चतम कार्य तब करता है, जब 
आपकी यथार्थवादी इंद्रियाँ काम न कर रही हों। दूसरे शब्दों में, जब यथार्थवादी 
मन शिथिल हो या उनींदी अवस्था में हो, तब कल्पनावादी बुद्धि सबसे अच्छी 
तरह काम करती है। 


आपका कल्पनावादी मन आँखों की इंद्रिय के बिना देखता है। यह 

अतीन्द्रिय क्षमता है : यह कहीं और हो रही घटनाओं को देख व सुन सकता 
है। आपका कल्पनावादी मन आपके शरीर से बाहर निकलकर दूर देशों की 
यात्रा कर सकता है ओर अक्सर बहुत सटीक तथा सच्ची जानकारी ला सकता 
है। कल्पनावादी मन के माध्यम से आप दूसरों के विचार जान सकते हैं, बंद 
'चिटिठियों के मज़मून पढ़ सकते हैं या कम्प्यूटर डिस्क पर डिस्क ड्राइव के प्रयोग 
के बिना जानकारी भाप सकते हैं। 

जब आप अपने यर्थाथवादी और कल्पनावादी मन की आपसी कार्यविधि 
को समझ लेते हैं, तो आप प्रार्थना की सच्ची कला सीखने की बेहतर स्थिति 
में पहुँच जाते हैं। 


अवतेतन मन चेतन मन की तरह तर्क नहीं कर सकता 


आप अपने अवचेतन मन को चाहे जो बताएँ, उसमें बहस या विरोध करने की 
क्षमता नहीं होती। अगर आप इसे गलत जानकारी देंगे, तो भी यह उसे सच 
मान लेगा। फिर यह उस जानकारी को सही बनाने के लिए काम करेगा। यह 
आपके गलत सुझावों को भी परिस्थितियों, अनुभवों और घटनाओं में साकार 
कर देगा। 

आपके साथ जो- भी हुआ है, इसलिए हुआ है क्योंकि आपने विश्वास के 
माध्यम से अपने अवचेतन मन पर उसकी छाप छोड़ी है। अगर आपने गलत 
संप्रेषण किया है या अपने अवचेतन मन तक विकृत अवधारणाएँ पहुँचाई हैं, 
तो उन्हें जल्द. से जल्द सुधारना सबसे महत्वपूर्ण है। इसे करने का सबसे 
निश्चित तरीक़ा अपने अवचेतन मन को लगातार सृजनात्मक और सद्भावनापूर्ण 
विचार देते रहना है। बार-बार दोहराने पर आपका अवचेतन मन इन्हें स्वीकार 
कर लेता है। इस प्रकार आप विचार और जीवन की नई तथा ज्यादा अच्छी 
आदतें डाल सकते हैं, क्योंकि आपका अवचेतन मन आदत का स्यान है।. 


आपके चेतन मंन के आदतन विचार आपके अवचेतन मन में गहरे खाँचे 
बना देते हैं। अगर आपके ये विचार सद्भावनापूर्ण, शांत और सृजनात्मक हैं, 
तो आपका अवचेतन मन प्रतिक्रिया करते हुए सद्भाव, शांति और सृजनात्मक 
परिस्थितियाँ उत्पन्न करेगा। | 


_ क्या आप डर, चिंता और अन्य प्रकार की विनाशक सोच के शिकार हैं? 
इलाज है अपने अवचेतन मन की शक्ति को पहचानकर उसे स्वतंत्रता, खुशी 

और संपूर्ण स्वास्थ्य के आदेश देना। आपका अवचेतन मन रचनात्मक है और 
दैवी स्रोत के साथ एकरूप है। यह उस स्वतंत्रता, खुशी और संपूर्ण स्वास्थ्य को 
उत्पन्न करने लगेगा, जिसका आदेश आपने पूरे विश्वास से दिया है। 


सुझाव की जबर्दस्त शविति 


हमने अब तक जिन बातों पर विचार किया है, उनसे. आप देख सकते हैं कि 
आपका चेतन मन “द्वारपाल” की तरह है। इसका एक बहुत महत्वपूर्ण कार्य 
गलत सुझावों से आपके अवचेतन मन की रक्षा करना है। यह इसलिए 
महत्वपूर्ण है, क्योंकि यह मस्तिष्क के एक मूलभूत नियम पर आधारित है : 
आपका अवचेतन मन सुझाव के प्रति बेहद संवेदनशील है। 


जैसा आप जानते हैं, आपका अवचेतन मन तुलना या विरोध नहीं कर 
सकता है। यह तक-वितर्कं नहीं कर सकता है ओर खुद कुछ नहीं सोच सकता 
है। ये सभी काम चेतन मन के. हैं। अवचेतन मन तो बस चेतन मन द्वारा इस 
पर छोड़ी गई छापों पर प्रतिक्रिया करता है। यह कार्य की अलग-अलग 
दिशाओं में से किसी एक को नहीं चुन सकता है। इसे तो जो दिया जाता है, 
यह उसे ले लेता है। 


सुझाव में बहुत: शक्ति होती है। कल्पना करें कि आप किसी ऐसे जहाज़ 
पर हैं, जो थोड़ा हिल रहा है। आप एक भयभीत सहयात्री के पास जाकर 
कहते हैं, “आपकी हालत अच्छी नहीं दिख रही है। आपका चेहरा बिलकुल 
हरा लग रहा है! मुझे लगता है कि आपको समुद्री यात्रा में होने वाली मतली 
हो सकती है। क्या में आपको केबिन तक पहुँचा दूँ?” 

यात्री का चेहरा पीला पड़ जाता है। आपने मतली के बारे में जो सुझाव 
अभी-अभी दिया है, वह उसके खुद के डर और आशंका से मेल खाता है। वह 
आपकी मदद लेकर डेक से. नीचे अपने केबिन में पहुँच जाती है। वहाँ पहुँचने पर 
आपका . नकारात्मक सुझाव, जिसे उसने सही मान लिया था, सच हो जाता है। 


उप्ती सुझाव पर भिन्न प्रतिक्रिया 


यह समझना बहुत ज़रूरी है कि एक ही सुझाव पर अलग-अलग लोग 
अलग-अलग तरीक़े से प्रतिक्रिया करेंगे। ऐसा इसलिए है, क्योकि उनके 

विशवास या अवचेतन की कडीशनिंग अलग-अलग होती है। 

मान लें, सहयात्री के बजाय आप किसी जहाज़ी के पास जाकर कहते हैं, 
“हेलो, आपकी हालत ठीक नहीं दिख रही है। कहीं आपको समुद्री यात्रा के 
कारण मतली तो नहीं आने वाली है?” 


यह जहाज़ी के मिजाज़ पर निर्भर करता है कि वह आपके लचर मज़ाक 
पर हँसे या आपको वहाँ से दफ़ा होने को कह दे। आपके सुझाव का उस पर 
कोई असर नहीं हुआ, क्योंकि उसके मन में यह विश्वास है कि समुद्री यात्रा में 
उसे कभी मतली नहीं हो सकती। इस कारण उसे ज़रा भी डर या चिंता महसूस 
नहीं होगी, उल्टे आत्मविश्वास सामने आएगा। 

डिक्शनरी आपको बता देगी कि सुझाव (५९९९७४००) किसी चीज़ की 
किसी के मस्तिष्क में डालने का काम है। यह वह मानसिक प्रक्रिया है, जिससे 
सुझाया गया विचार स्वीकार किया जाता है या कार्यरूप में परिणित होता है। 
याद रहे, कोई भी सुझाव चेतन मन की इच्छा के बिना अवचेतन मन पर छाप 
नहीं छोड़ सकता। आपके चेतन मन में उस सुझाव को अस्वीकार करने की 
शक्ति होती है। 

जहाज़ी को समुद्री यात्रा के कारण मतली का कोई डर नहीं था। उसे पुरा 
भरोसा था कि वह इससे सुरक्षित है, इसलिए नकारात्मक सुझाव में उसे डराने 
की शक्ति नहीं थी। लेकिन आपकी सहयात्री पहले से ही बीमार होने के बारे 
में चिंतित थी। इसलिए आपके सुझाव के अनुरूप परिस्थितियां बन गई। 

हम सबके अपने अंदरूनी डर, मान्यताएँ, राय होती हैं। ये अंदरूनी 
मान्यताएँ हमारे जीवन को नियंत्रित करती हैं। सुझाव में स्वयं की कोई शक्ति 
नहीं होती है। इसकी शक्ति तो इस बात से उत्पन्न होती है कि आप इसे 
मानसिक रूप से स्वीकार कर लेते हैं। सिर्फ़ तभी आपकी अवचेतन' शक्तियाँ 
सुझाव की प्रकृति के अनुरूप काम करती हैं। 


उप्तने अपना हाथ कैसे गंवाया 

कई सालों से मैं कैक्सटन हॉल में लंदन ट्रुथ फ़ोरम में नियमित रूप से भाषण 
दे रहा हूँ, जिसे मैंने कुछ साल पहले स्थापित किया था। इसकी निदेशक डॉ. 
ईवलिन फ्लीट ने मुझे एक आदमी के बारे में बताया, जिसकी छोटी बेटी को 
रयूमेटॉइड आर्ध्ाइटिस और दर्दनाक चर्मरोग सोराएसिस (9$07%०»95) था। 

कई जगह इलाज हुआ, लेकिन डॉक्टरों की तमाम कोशिशों के बाद भी कोई 
फ़ायदा नहीं हुआ। वह आदमी हताश हो गया। वह खुद से और अपने दोस्तों 
से बार-बार कहता था, “अपनी बेटी को भली-चंगी- देखने के लिए मैं अपना 
दाहिना हाथ देने को भी तैयार हूँ।” 

डॉ. फ्लीट के अनुसार एक दिन परिवार सैर-सपाटे पर गया। कार की 
दुर्घटना हो. गई और पिता का दाहिना हाथ कंधे से अलग हो गया। अस्पताल 
से घर लौटने पर उसने पाया कि उसकी बेटी का आर्थ्राइेटिस और चर्मरोग 
बिलकुल ठीक हो चुका था। 

आपको बहुत सतर्क रहना होगा कि आप अवचेतन मन को सिर्फ़ वही 
सुझाव दें, जो सही तरीक़े से उपचार करे, वरदान -दे, ऊपर उठाए और प्रेरित 
करे। याद रखें, आपका अवचेतन मन मज़ाक़ नहीं समझंता है। यह तो आपके 
आदेश का शब्दशः पालन करता है 


आत्म-सुझाव ने इर को किस तरह भगाया 


आत्य-सुझाव ($८-४ए४22८४००7) का मतलब है खुद को किसी निश्चित और 
विशिष्ट बात का सुझाव देना। हर साधन की तरह इसके भी ग़लत प्रयोग से 
नुक़सान हो सकता है, लेकिन सही तरीक़े से इस्तेमाल करने पर यह बहुत 
उपयोगी बन सकता है। र 

जेनेट आर. एक प्रतिभावान युवा गायिका थी। उसे ओपेरा प्रॉडक्शन में 
एक महत्वपूर्ण भुमिका के ऑडिशन के लिए जाना था। वह ऑडिशन के लिए 
बेताब तो थी, लेकिन आशकित भी थी। 


. पहले भी तीन बार उसने निर्देशकों के सामने ऑडिशन दिया था, लेकिन 
बुरी तरह असफल हो गई थी। कारण असफल होने का डर था। उसकी 
आवाज़ अच्छी थी, लेकिन वह खुद से कहती रहती थी, “जब गाने का वक्त 
आएगा, तो में बुरा गाऊंगी। मुझे वह भूमिका कभी नहीं मिलेगी। वे मुझे पसंद 
नहीं करेंगे। वे सोचेंगे कि मैंने कोशिश करने की हिम्मत भी कैसे की। मैं 
ऑडिशन देने तो जाऊँगी, लेकिन मैं जानती हूँ कि मैं असफल हो जाऊंगी।” 

उसके अवचेतन मन ने इन नकारात्मक आत्म-सुझावों को. आग्रह मान ” 
लिया। यह उन्हें सच साबित करने में जुट गया और उन्हें परिस्थितियों में बदल 
दिया। कारण अनचाहा आत्म-सुझावः था। उसका डर हक़ीक़त में बदल गया 

और उसके विचार सच हो गए। 


यह युवा गायिका आखिरकार अपने नकारात्मक आत्म-सुझावों से उबरने 
में सफल हुई। उसने सकारात्मक आत्म-सुझावों के माध्यम से उनका विरोध 
करके यह काम किया। हर दिन तीन बार वह एक शांत कमरे में अकेली जाती 
थी। वह एक कुर्सी पर आराम से बैठ जाती थी, अपने शरीर को ढीला छोड़ 
देती थी और आँखें बंद कर लेती थी। वह अपने मस्तिष्क और शरीर को 
यथासंभव स्थिर कर लेती थी। शारीरिक निष्क्रियता मानसिक निष्क्रियता को 
प्रेरित. करती है और मस्तिष्क को सुझाव के प्रति अधिक ग्रहणशील बना 
देती है। 

डर के सुझाव का प्रतिकार करने के लिए बह खुद से बार-बार कहती 
थी, “मैं बहुत अच्छा गाती हूँ। मैं शांत, संतुलित, आत्मविश्वासी हूँ।” हर बार 
वह इस कथन को धीरे-धीरे, शांति से और भावना के साथ पाँच से दस बार 
दोहराती थी। वह दिन में तीन बार यह काम करती थी और एक बार रात 
को सोने से ठीक पहले। 


एक सप्ताह बाद वह बहुत शांत और आत्मविश्वासी हो गई। जब 
निर्णायक दिन आया, तो उसने बहुत बढ़िया ऑडिशन दिया और उसे भूमिका 
मिल -गई। 


उप्तकी याद कैसे लौटी 
पचहत्तर साल की एक महिला को हमेशा से अपनी याददाश्त पर गर्व था। 
हालाँकि बाकी सबकी तरह बह भी कभी-कभार चीज़ें भूल जाती थी, लेकिन 
वह इस तरफ़ ध्यान नहीं देती थी। बहरहाल, जब उसकी उम्र बढ़ी, तो वह 
भूलने के मोक़ों पर ध्यान देने लगी और उनके बारे में चिता करने लगी। जब 
भी वह कोई चीज़ भूल जाती थी, तो हर बार खुद से कहती थी, “बुढ़ापे के 
कारण मेरी याददाश्त कमज़ोर होती जा रही है।” 

इस नकारात्मक आत्म-सुझाव के कारण वह और ज्यादा नाम तथा 
घटनाएँ भूलने लगी। वह हताश हो गई। सौभाग्य से, उसे यह एहसास हो 'गया 
कि वह खुद को किस तरह नुक्सान पहुँचा रही है। उसने इस प्रक्रिया को 
उलटने का संकल्प किया। 

जब भी वह सोचने लगती थी, “मेरी याददाश्त कमज़ोर होती जा रही 

है,” तो वह रुक जाती थी। यही नहीं, वह जान-बूझकर इस प्रक्रिया को उलट 
देती थी। 

दिन में कई बार वह सकारात्मक आत्म-सुझाव का अभ्यास करती थी। 
वह खुद से कहती थी : 


आज से मेरी याददाश्त हर तरह से सुधर रही है। मुझे जो भी याद रखना 
चाहिए, वह मुझे हर पल, हर जगह, हमेशा याद रहेगा। मुझे घटनाएँ 
स्पष्टता से याद रहेंगी। भें जो शी याद करना चाहूँगी, वह मुझे तत्काल याद 
आ जाएगा। मुझमें हर दिन तेज़ी से सुधार हो रहा है। बहुत जल्दी मेरी 
याददाश्त पहले से बहुत अच्छी हो जाएगी। 


तीन हफ्ते बाद उसकी याददाश्त सामान्य हो गई। 


उतने किस्त तरह बुरे स्वभाव पर क़ाबू पाया 


एक व्यक्ति मेरे पास परामर्श लेने आया। उसका वैवाहिक जीवन और कैरियर 
दोनों ही गंभीर संकट में थे। हयू डी. की समस्या यह थी कि वह बहुत चिड़चिड़ा 
और गुस्सैल था। वह इसके बारे में खुद चिंतित था, लेकिन अगर कोई दूसरा 
इस बारे में उससे बात करने की कोशिश करता था, तो वह आगबबूला हो 
उठता था। वह खुद से बार-बार कहता था कि सब लोग उसे सता रहे थे और 
उसे उनसे अपनी रक्षा करनी थी। 


इस नकारात्मक आत्म-सुझाव को दूर करने के लिए मैंने उसे सकारात्मक 
आत्म-सुझाव का प्रयोग करने की सलाह दी। दिन में कई बार - सुबह, दोपहर 
और रात को सोने से पहले - उसे खुद से बार-बार यह कहना था : 


आगे से में ज्यादा अच्छे स्वभाव का बनूँगा। अब मेरी सामान्य मनोदशा 
खुशी, सुख और खुशमिजाज़ी की हो रही है। हर दिन में अधिक प्रेम करने 
काबिल और समझदार बन रहा हूँ। में अपने आस-पास के सभी लोगों के 
लिए आनंद और सद्भावना का केंद्र रहूंगा तथा अपने अच्छे व्यवहार से उन्हें 
खुश कर दूँगा। यह सुखद, खुशनुमा स्वभाव अब मेरी सामान्य, सहज 
मानसिक स्थिति बन रही है। में एहसानमंद हूँ। 

एक महीने बाद उसकी पत्नी ओर सहकर्मी कहने लगे कि अब उसके साथ 
रहना बहुत अच्छा हो गया है। 


बाहरी सुझाव पर कुछ टिपणियाँ 

बाहरी सुझाव (h€te"०-ऽ९४९5४००) का मतलब है किसी दूसरे व्यक्ति के 
सुझाव! सभी युगों और दुनिया के हर हिस्से में सुझाव की शक्ति ने मानव 
जाति के जीवन में प्रमुख भूमिका निभाई है। राजनीतिक मान्यताएँ, धार्मिक 
आस्थाएँ और सास्कृतिक परंपराएँ बाहरी सुझाव की शक्ति की बदौलत ही 
फलती-फूलती और क़ायम रहती हैं। 


सुझाव का प्रयोग स्वयं को अनुशासित और नियंत्रित करने के साधन के 
रूप में किया जा सकता है। इसका प्रयोग दूसरों यर नियत्रण करने के लिए 
भी किया जा सकता है, जिन्हें मस्तिष्क के नियमों की समझ नहीं है। 
सृजनात्मक रूप में यह अद्भुत और बेहतरीन है। नकारात्मक रूप में यह 
मस्तिष्क की प्रतिक्रिया के सभी प्रतिमानों (72४०7०5) में सबसे विध्वंसात्मक 
है। इसके परिणाम दुख, असफलता, कष्ट, बीमारी और तबाही हो सकते हैं। 


कपा आपने इनमे से किम्ती की स्वीकार किया है ? 


पैदा होने के बाद से हम पर नकारात्मक सुझावों की बमबारी होने लगती है। 
चूँकि हम यह नहीं जानते हैं कि उनका विरोध कैसे किया जाए, इसलिए अचेतन 
रूप से हम उन्हें स्वीकार कर लेते हैं और अपने अनुभव में बदल लेते हैं। 


नकारात्मक सुझावों के कुछ उदाहरण हैं : 


`® तुम कुछ नहीं कर सकते। 

० तुम कभी कुछ नहीं बन पाओगे। 

० तुम्हें ऐसा नहीं करना चाहिए। 

° तुम असफल हो जाओगे। 

० तुम्हारी सफलता की बिलकुल संभावना नहीं है। 
१ तुम बिलकुल गलत हो। 

° इससे कोई फ़ायदा नहीं होगा। 

० महत्वपूर्ण यह नहीं है कि तुम क्या जानते हो; महत्वपूर्ण तो यह है कि 
तुम किसे जानते हो। 

० दुनिया रसातल को जा रही है। 

० क्या फ़ायदा, किसी को कोई फ़क़ नहीं पड़ता है। 

० इतनी ज़्यादा कोशिश करने से कोई फ़ायदा नहीं है। 

० तुम्हारी उम्र अब ज़्यादा हो चुकी है। 

° स्थितियाँ बिगड़ती जा रही हैं। 

० ज़िंदगी मशीनी चक्की बनकर रह गई है। 

० प्रेम सिर्फ़ पक्षियों के लिए है। 

° तुम कभी नहीं जीत सकते। 

° सावधान रहना, तुम्हें भयंकर बीमारी हो सकती है। 

० कोई भी भरोसे के काबिल नहीं है। 


इस तरह के बाहरी सुझावों की स्वीकार करके आप उन्हें साकार करने 
में सहयोग देते हैं। बचपन में आप दूसरों के सुझावों का विरोध नहीं कर सकते 
थे। आपको इस बारे में ज्यादा पता नहीं था। आपके लिए आपका मस्तिष्क 
और इसके चेतन तथा अवचेतन हिस्से ऐसे रहस्य थे, जिनक बारे में आप सोच 
भी नहीं सकते थे। 


बहरहाल, वयस्क होने के बाद आप चयन कर सकते हैं। आप सकारात्मक 
आत्म-सुझाव का प्रयोग करके अपनी कंडीशनिंग दोबारा कर सकते हैं और 
अतीत की छापों को बदल सकते हैं। इसका पहला क़दम उन बाहरी सुझावों 
के प्रति जागरूक बनना है, जो आप पर काम कर रहे हैं। अगर जाँच न की 
जाए, तो वे व्यवहार के ऐसे संस्कार डाल सकते हैं, जो आपको व्यक्तिगत 
और सामाजिक जीवन में असफल बना देंगे। सृजनात्मक आत्म-सुझाव आपको 
नकारात्मक कडीशनिंग से मुक्त कर सकता है। अगर ऐसा नहीं किया गया, 
तो नकारात्मक कंडीशनिंग आपके जीवन को विकृत कर देगी और अच्छी 
आदतों के विकास को मुश्किल या असभव बना देगी। 

आप नकारात्मक सुझावों का विरोध कर सकते हैं 


अख़बार उठा लें या टी.बी. पर न्यूज़ देखें। हर दिन आप दर्जनों ऐसी ख़बरें 
सुनेंगे, जो निरर्थकता, डर, चिंता, तनाव और भावी तबाही के बीज बो सकती 
हैं। अगर आप उन्हें सच मान लें और अपने भीतर जगह दे दें, तो डर के 
ये विचार आपकी जीने की इच्छा को ही खत्म कर देंगे। बहरहाल, जब आप 
यह समझ लेते हैं कि आपको इन्हें स्वीकार करने की ज़रूरत नहीं है, तो आपके 
सामने विकल्प खुल जाते हैं। अपने अवचेतन मन को सृजनात्मक आत्म-सुझाव 
देकर आपमें इन सभी विध्वंसात्मक विचारों का विरोध करने की शक्ति है। 


नियमित रूप से दूसरों के थोपे गए नकारात्मक सुझावों की जाँच करते 
रहें। आपको इन विनाशक आत्म-सुझावों की दया पर रहने की ज़रूरत नहीं 
है। हम सभी ने अपने बचपन, किशोरावस्था, वयस्क जीवन में इसकी वजह से 
कष्ट भोगे हैं। अगर आप पीछे मुड़कर देखें, तो आसानी से याद कर सकते 
हैं कि माता-पिता, दोस्तों, रिश्तेदारों, टीचर्स और सहयोगियों ने किस तरह 
आपको नकारात्मक सुझाव दिए थे। उनकी कही गई बातों का विश्लेषण करें 
और उनमें छिपे अर्थ की गौर से जाँच करें। आप पाएँगे कि उनमें से ज्यादातर 
बार्ते झूठी थीं। उनका छिपा हुआ उद्देश्य आपमें डर पैदा करके आपको 
नियंत्रित करना था - और है। 


बाहरी सुझाव की यह प्रक्रिया हर घर, ऑफ़िस, फैक्ट्री और क्लब में 
चलती है। धीरे-धीरे आपको पता चल जाएगा कि जाने-अनजाने में लोगों के 
सुझावों का उद्देश्य यह होता है कि आप वैसा ही सोचें, महसूस करें और काम 
करें, जैसा चाहते हैं, ताकि उन्हें फ़ायदा पहुँचे, भले ही आपको नुक्रसान हो जाए। 


किस्त तरह मुझाव ने एक आदमी की जान ली 


मेरे दूर के एक रिश्तेदार ने भारत की एक मशहूर महिला भविष्यवक्ता 
(cryऽt2] 222०7) से अपना भविष्य पूछा। ज्योतिषी ने उसे बताया कि उसका 
दिल बहुत कमज़ोर है और वह अगली अमावस्या को मर जाएगा! 

मेरा रिश्तेदार स्तब्ध रह गया। उसने अपने परिवार के हर व्यक्ति को 
भविष्यवाणी बताई। उसने अपने वकील से मिलकर वसीयत ठीक करवा ली। 
जब मैंने उसे उसके विश्‍वास से डिगाने की कोशिश की, तो उसने मुझे बताया 

कि उस भविष्यवक्ता में अद्भुत पारलौकिक शक्तियाँ हैं। वह भविष्यवक्ता 
लोगों का बहुत भला या बुरा कर सकती है। उसे भविष्यवाणी की सच्चाई पर 
पूरा भरोसा था। 
जब अमावस्या क़रीब आने लगी, तो वह खोया-खोया रहने लगा। एक 
महीने पहले यह आदमी खुश, स्वस्थ, उत्साही ओर जोशीला था। अब वह 
बीमार दिखने लगा।. अमावस्या के दिन उसे बहुत बुरा हार्ट अटैक आया। बह 
मर गया, हालाँकि उसे यह पता ही नहीं था कि अपनी मौत का कारण वह 
खुद था। 

हममें से कितनों ने इस तरह की कहानियाँ सुनी हैं और यह सोचकर थोड़े 
कापे हैं कि यह दुनिया रहस्यमयी अनियंत्रित शक्तियों से भरी पड़ी है? हाँ, 
दुनिया शक्तियों से भरी पड़ी है, लेकिन वे न तो रहस्यमय हैं, न ही अनियंत्रित। 
मेरे रिश्तेदार ने खुद अपनी जान ले ली, क्योंकि उसने एक सशक्त सुझाव को 
अपने अवचेतन मन में दाखिल होने दिया। उसे भविष्यवक्ता की शक्तियों पर 
भरोसा था, इसलिए उसने उसको भविष्यवाणी को पूरा स्वीकार कर लिया। 

आइए, अवचेतन मन को कार्यविधि की जानकारी के आधार पर इस 
घटना को देखें। व्यक्ति का चेतन या ताकिक मस्तिष्क जिस बात पर यकीन 
करता है, अवचेतन मन उसे स्वीकार लेता है और उसके अनुरूप कार्य करता 
है। मेरा रिश्तेदार जब उस भविष्यवक्ता के पास गया, तो वह सुझाव ग्रहण 
करने की मनोदशा में था। भविष्यवक्ता ने उसे एक नकारात्मक सुझाव दिया, 
जिसे उसने सच मान लिया। वह दहशत में आ गया। उसे पूरा विश्वास था 
कि अगली अमावस्या को वह मरने वाला है। उसने इसके बारे में सबको बता 
दिया और अपनी मौत की तैयारी करने लगा। मौत के बारे में उसके डर और 
आशंका को उसके अवचेतन मन ने सही मान लिया तथा उसकी मौत को 
हक़ीक़त में बदल दिया। 

जिस महिला ने उसकी मौत की भविष्यवाणी की थी, उसकी शक्ति मैदान 
के पत्थरों और लकड़ियों से ज़्यादा नहीं थी। उसके सुझाव में जान लेने की 
शक्ति नहीं थी। अगर वह आदमी मन के नियमों को जानता, तो वह इस 
नकारात्मक सुझाव को पूरी तरह से अस्वीकार कर देता और भविष्यवक्ता के 
शब्दों पर ज़रा भी ध्यान नहीं देता। अगर वह जानता कि वह अपने ही 
विचारों और भावनाओं द्वारा नियंत्रित है, तो वह ज़िंदा रह सकता था। तब 
भविष्यवक्ता की भविष्यवाणी बख्तरबंद टैंक पर फेंकी गई रबड़ की गेंद जैसी 

होती। वह आसानी से उसके सुझाव को नकार सकता था ओर हवा में उड़ा 
सकता था, जिससे उसे कोई नुक़सान नहीं होता। इसके बजाय, जागरूकता 
और समझ की कमी के कारण उसने अपनी मौत को खुद ही. बुला लिया। 

दूसरों के सुझावों में अपनी कोई शक्ति नहीं होती है। आप अपने विचारों 
द्वारा उन्हें शक्ति देते हैं। आपको अपनी मानसिक सहमति देनी होती है! 
आपको उस विचार को स्वीकार करना होता है। तब बह विचार आपका बन 
जाता है और आपका अवचेतन उसे साकार करने के लिए काम करता है। 


याद रखें, आपके पास चुनने की क्षमता है। ज़िंदगी चुनें! प्रेम चुनें! 
सेहत चुनें! 


माने गए प्रमुख आधार-वाक्यों की शक्ति 


प्राचीन यूनान के ज़माने से दार्शनिक और तर्कशास्त्रियों ने सिलोजिज्म 
(syllogism) नामक तर्क का अध्ययन किया है। सिलोजिज्म में मस्तिष्क 
व्यावहारिक संदर्भ में तर्क करता है। इसका मतलब यह है कि आपका चेतन 
मन जिस प्रमुख आधार-वाक्य को सच मानता है, उसी से बह निष्कर्ष तय 
होता है, जिस पर आपका अवचेतन मन पहुँचेगा। इस बात से कोई फ़र्क नहीं 
पड़ता है कि वह सवाल या समस्या कौन सी है। अगर आधार-वाक्य सही है, 
तो निष्कर्ष अवश्य सही होगा। 


उदाहरण के लिए : 


० हर गुण प्रशंसनीय है; 
° दयालुता एक गुण है; 
० इसलिए, दयालुता प्रशंसनीय है। 


या यह: 


° सभी निर्मित चीज़ें बदलती और खत्म होती हैं; 
० मिस्र के पिरामिड निर्मित चीजें हैं; 
° इसलिए, पिरामिड बदलेंगे और खत्म हांगे। 

पहले वाक्य को प्रमुख आधार-वाक्य कहा जाता है और सही आधार-वाक्य 
से सही निष्कर्ष निकलते हैं। | 

कॉलेज के एक प्रोफ़ेसर ने न्यूयॉर्क सिटी के टाउन हॉल में मस्तिष्क-विज्ञान 
पर मेरे कुछ भाषण सुने। वे बाद में मुझसे मिलने आए। उन्होंने मुझसे कहा, 
“मेरे जीवन में हर चीज़ गड़बड़ है। में अपनी सेहत, दौलत और मित्र गँवा चुका 
हूँ। में जिस चीज़ को छूता हूँ, बिगड़ जाती है।” 

मैंने उन्हें समझाया कि उनकी समस्याएँ ताकिक रूप से उनके आत्म-विनाशक 
प्रमुख आधार-वाक्य से उत्पन्न हुई हैं। अपने जीवन को बदलने के लिए उन्हें 
अपने चिंतन में एक नया प्रमुख आधार-वाक्य स्थापित करना होगा। उन्हें इस 
विशवास को सही मानना होगा कि उनके अवचेतन मन की असीमित बुद्धिमत्ता 
उन्हें आध्यात्मिक, मानसिक और भोतिक मार्गदर्शन दे रही है, निर्देशित कर 
रही है और समृद्ध बना रही है। जब वे ऐसा कर लेंगे, तो उनका अवचेतन 
मन अपने आप उन्हें समझदारी से निर्णय लेने के लिए निर्देशित करेगा, उनके 
शरीर का उपचार कर देगा और उनकी मानसिक शांति लौटा देगा। 


प्रोफ़ेसर ने अपने जीवन की मनचाही तस्वीर बनाई। उनका प्रमुख 
आधार-वाक्य यह था : 


असीमित बुद्धिमत्ता हर तरीके से मुझे मार्गदर्शन दे रही है। मैं पूरी तरह 
स्वस्थ हूँ और मेरे मस्तिष्क तथा शरीर में सामंजस्य का नियम काम करता 
है। मेरे पास सौंदर्य, प्रेम, शांति और प्रचुरता हैं। सही कर्म और दैवी विधान 
के सिद्धांत मेरे पूरे जीवन पर शासन करते हैं। में जानता हूँ कि मेरा प्रमुख 
आधार-वाक्य जीवन के शाश्वत नियमों पर आधारित है और में जानता, 
महसूस करता तथा विश्वास करता हूँ कि मेरा अवचेतन मन मेरे चेतन मन 
की विचार-प्रकृति के अनुरूप प्रतिक्रिया करेगा! 


बाद में उन्होंने मुझे अपनी प्रगति की जानकारी देते हुए लिखा : “मैंने 
अपने प्रमुख आधार-वाक्य को धीरे-धीरे, शांति से और प्रेम से दिन में कई बार 
दोहराया। में जानता था कि वे मेरे अवचेतन मन की गहराई में उतर रहे हैं। 
मुझे यक्रीन था कि मुझे मस्तिष्क के नियमों के आधार पर परिणाम मिलेंगे। मैं 
आपके साथ हुई बातचीत के लिए बहुत कृतज्ञ हूँ और में यह भी कहना चाइँगा 
कि मेरे जीवन के सभी क्षेत्रों में बहुत सुधार हो रहा है। यह कारगर है!” 


आपका मस्तिष्क कैसे काम करता है 5] 


अवचेतन मन बहस नहीं करता है 


अवचेतन मन बहुत समझदार है। यह सभी सवालों के जवाब जानता है। 
बहरहाल, इसे पता नहीं होता है कि यह जानता है। यह आपके साथ बहस 
नहीं करता है या पलटकर जवाब नहीं देता है। यह ऐसा नहीं कहता है, “आप 
मुझ पर इस तरह के सुझावों की छाप न छोड़ें।” 


जब आप कहते हैं, “में यह नहीं कर सकता,” “मेरी उम्र बहुत ज्यादा 
हो गई है,” “में इस ज़िम्मेदारी को नहीं निभा सकता,” “में गलत जगह, गलत 
घर में पैदा हो गया था,” “मैं सही नेताओं को नहीं जानता हूँ,” तो आप इन 
नकारात्मक विचारों को अपने अवचेतन में भर रहे हैं। यह इनके अनुरूप 
प्रतिक्रिया करता है। आप दरअसल अपनी ही भलाई का रास्ता रोक रहे हैं। 
आप अपने जीवन में कमी, सीमा और कुंठा उत्पन्न कर रहे हैं। 


जब आप अपने चेतन मन में बाधा, अवरोध और विलंब की कल्पना 
करते हैं, तो आप अपने अवचेतन मन की बुद्धिमत्ता और ज्ञान का लाभ नहीं 
ले पाते हैं। आपको दरअसल यह विश्वास होता है कि आपका अवचेतन मन 
आपकी समस्या को नहीं सुलझा सकता। इसका परिणाम होता है मानसिक 
और भावनात्मक संकुलन (८००६९४००), जिसके बाद बीमारी और न्यूरोटिक 
प्रृत्तियाँ आती हैं। 

अपनी इच्छाओं को साकार करने और कुंठा से उबरने के लिए दिन में 
कई बार दृढ़ता से कहें : 


असीमित बुद्धिमत्ता ने मुझे यह मनोकामना दी है और यही मुझे इसे साकार 
करने की आदर्श योजना की राह दिखाती है, उस ओर ले जाती है और 
आवश्यक बातें बताती है। में जानता हूँ कि मेरे अवचेतन की अधिक गहरी 
समझ अब प्रतिक्रिया कर रही है और मैं जो महसूस करता हूँ तथा जिस पर 
मन में दावा करता हूँ, वह बाहर व्यक्त होती है। संतुलन और समबुद्धि हर 
ओर है। 


दूसरी तरफ़, अगर आप कहते हैं, “अब कोई रास्ता नहीं बचा है; अब 
मेरा खेल खत्म हो गया; इस उलझन से बाहर निकलने का कोई तरीका नहीं 
है; में बाधित और अवरुद्ध हूँ,” तो आपको आपके अवचेतन मन से कोई 
जवाब या प्रतिक्रिया नहीं मिलेगी। अगर आप चाहते हैं कि आपका अवचेतन 

आपके लिए काम करे, तो इसका सहयोग पाने के लिए आपको इससे सही 
आग्रह करना होगा। यह आपके लिए हमेशा काम कर रहा है। यह इस समय 
भी आपके हृदय की धड़कन और साँस को नियंत्रित कर रहा है। जब आपकी 
उंगली कट जाती है, तो यह उपचार की जटिल प्रक्रिया शुरू कर देता है। 
इसकी सबसे मूलभूत प्रवृत्ति जीवन की ओर है। यह हमेशा आपकी देखभाल 
करता है और आपको सुरक्षित रखता है। 


आपके अवचेतन के पास अपनी खुद की बुद्धि है, लेकिन यह आपके 
विचारों और छवियों के पैटर्न को स्वीकार कर लेता है। जब आप किसी 
समस्या का जवाब तलाशते हैं, तो आपका अवचेतन प्रतिक्रिया करेगा, लेकिन 
यह आपसे उम्मीद करेगा कि आप अपने चेतन मन में किसी सच्चे निर्णय या 
फैसले पर पहुँच जाएँ। आपको यह मानना होगा कि आपके अवचेतन मन के 
पास जवाब है। अगर आप कहते हैं, “मुझे नहीं मालूम कि कोई रास्ता है भी 
या नहीं; में. पूरी तरह दुविधा और उलझन में हूँ; मुझे जवाब क्यों नहीं 
मिलता ?” तो आप अपनी प्रार्थना को नकार रहे हैं। समय काटते सैनिक की 
तरह आप ऊर्जा का प्रयोग तो करते हैं, लेकिन आगे नहीं बढ़ते हैं। 

अपने मस्तिष्क के पहियों को विराम दें। आराम से बैठ जाएँ। शिथिल 
हो जाएँ। शांति से कहें : 


मेरा अवचेतन मन जवाब जानता है। यह इस समय भी प्रतिक्रिया कर रहा है। 
में घन्यवाद देता हूँ, क्योंकि में जानता हूँ कि मेरे अवचेतन की असीमित 
बुद्धिमत्ता सारी बातें जानती है और मुझे इस वकत आदर्श जवाब दे रही है। 
मेस सच्चा विश्वास मेरे अवचेतन मन की बुद्धिमत्ता ओर ज्ञान को मुक्त कर 
रहा है। मुझे खुशी है कि ऐसा हो रहा है। 


वाद रखने लायक़ विचार 


. अच्छा सोचेंगे, तो अच्छा होगा। बुरा सोचेंगे, तो बुरा होगा। आप वही 
बनेंगे, जो आप दिन भर सोचते हैं। 

2. आपका अवचेतन मन आपके साथ बहस नहीं करता है। यह आपके 
चेतन मन के आदेश को चुपचाप मान लेता है। अगर आप कहते हैं, 
“मैं इसका खर्च नहीं उठा सकता,” तो आपका अवचेतन इसे सच 
बनाने के लिए काम करने लगता है। कोई ज्यादा अच्छा विचार चुनें। 

इसके बजाय इसे यह आदेश दें, “में इसे ख़रीदूँगा। में इसे अपने मन 
में स्वीकार करता हूँ।” 


. आपके पास चुनने की शक्ति है। स्वास्थ्य और खुशी को चुनें। आप 
` दोस्ताना या गैर-दोस्ताना होने का चुनाव कर सकते हैं। सहयोगी, खुश, 


दोस्ताना, प्रेम करने योग्य बनने का चुनाव करेंगे, तो सारा संसार 
प्रतिक्रिया करेगा। अद्भुत व्यक्तित्व विकसित करने का यह सबसे 
अच्छा तरीक्रा है। 


. आपका चेतन मन “द्वारपाल” है। इसका प्रमुख काम झूठी छापों से 


आपके अवचेतन मन की रक्षा करना है। यह विश्‍वास करने का चुनाव 
करें कि कोई अच्छी चीज़ हो सकती है और अभी हो रही है। चुनाव 
करने की क्षमता आपकी सबसे बड़ी शक्ति है। खुशी और प्रचुरता का 
चुनाव करें। 


. दूसरों के सुझावों और बातों में आपको चोट पहुँचाने की ज़रा भी शक्ति 


नहीं है। एकमात्र शक्ति आपके अपने विचारों में है। आप दूसरों के 
विचारों या सुझावों को: अस्वीकृत करने का चुनाव कर सकते हैं और 
अच्छे विचारों को दृढता से कह सकते हैं। आपके पास यह चुनाव करने 
की शक्ति है कि आप कैसी प्रतिक्रिया करेंगे। 


, अपने शब्दों पर ध्यान दें। आपको हर आलसी शब्द का हिसाब देना 


होगा। कभी यह न कहें, “में असफल हो जाऊँगा; मेरी नौकरी छूट 
जाएगी; में किराया नहीं चुका सकता।” आपका अवचेतन मन मज़ाक 
नहीं समझ सकता। यह इन चीज़ों को हक़ीक़त में बदल देगा। 


. आपका मस्तिष्क बुरा नहीं है। प्रकृति की कोई भी शक्ति बुरी नहीं 


होती है। यह इस बात पर निर्भर करता है कि आप प्रकृति की 
शक्तियों का कैसा प्रयोग करते हैं। अपने मस्तिष्क का प्रयोग हर जगह 
सभी लोगों को वरदान देने, उपचार करने और प्रेरित करने के 
लिए करें। 


. कभी यह न कहें, “में नहीं कर सकता।” इस वाक्य की जगह पर आगे 


दिया वाक्य रखकर इस डर से उबरें : “में अपने अवचेतन मन की 
शक्ति से सारे काम कर सकता हूँ।” 


. इर, अज्ञान और अंधविश्वास के बजाय शाश्वत सत्यों और जीवन के 

सिद्धांतों के दृष्टिकोण से सोचना शुरू करें। दूसरों को अपने लिए 
सोचने की अनुमति न दें। अपने विचार खुद चुनें और अपने निर्णय 
खुद लें। 

१0. आप अपनी आत्मा (अवचेतन मन) के कप्तान हैं और अपनी तक़दीर 
के मालिक हैं। याद रखें, आपके पास चुनने की क्षमता है। ज़िंदगी चुनें! 
प्रेम चुनें! सेहत चुनें! खुशी चुनें! 

१]. आपका चेतन मन जिसे भी सच मानता है, आपका. अवचेतन मन उसे 
स्वीकार कर लेगा और हक़ीक़त बना देगा। खुशक्रिस्मती, दैवी मार्गदर्शन, 
सही कर्म और जीवन की सभी नियामतों में विश्वास करें। 


आपके अवचेतन मन 
की चमत्कारी शावित्त 


आग ॥हहपके अवचेतन मन की शक्ति अतुलनीय और असीमित है। आपका 

६६ अवचेतन मन आपको प्रेरित करता है और मार्गदर्शन देता है। यह .यादों 
के भंडार से तस्वीरें और दृश्य निकालकर लाता है। आपका अवचेतन आपके 
दिल की धड़कन और रक्त संचार को नियंत्रित करता है। यह पाचन और 
उत्सर्जन को सुचारु बनाता है। यह आपके खाए हुए भोजन को ऊतक, 
मांसपेशी, हड्डी और ख़ून में रूपांतरित करता है। ये प्रक्रियाएँ दुनिया के सबसे 
समझदार व्यक्ति की समझ से भी परे होती हैं। आपका अवचेतन मन शरीर 
की इन सभी अनिवार्य प्रक्रियाओं और कार्यो को नियंत्रित करता है। इसे सभी 
समस्याओं के जवाब मालुम हैं। 


आपका अवचेतन मन कभी नहीं सोता है, न ही कभी आराम करता है। 
यह हमेशा काम करता रहता है। आपको अपने अवचेतन मन की चमत्कारी 
शक्ति का पता चल सकता है, बशर्ते आप सोने से पहले इससे यह कह दें कि 
आप किसी विशिष्ट चीज़ को हासिल करना चाहते हैं। आपको यह जानकर 
हैरानी और खुशी होगी कि इसके बाद आपके भीतर ऐसी शक्तियाँ सक्रिय हो 
जाएँगी, जो आपको मनचाहे परिणाम की ओर ले जाएँगी। यहाँ शक्ति और 
बुद्धिमानी का ऐसा स्रोत है, जो आपको सीधे सर्वशक्तिमान के संपर्क में रखता 
है। यह ऐसी शक्ति है, जो दुनिया को चलाती है, ग्रहों को उनकी कक्षा में रखती 
है और सूरज को चमकाती है। 

आपका अवचेतन मन आपके आदशोँ, महत्वाकांक्षाओं और परोपकारी 
इच्छाओं का स्रोत है। अवचेतन मन के ज़रिये ही शेक्सपियर ने उन महान 
सच्चाइयों को जाना और व्यक्त किया, जो उनके युग के आम आदमी को पता 
ही नहीं थीं। अवचेतन मन की बदौलत ही यूनानी मूर्तिकार फिडियस ने 
संगमरमर और कासे में सुंदरता, व्यवस्था, सुडौलपन और अनुपात उकेरने में 

इतनी निपुणता और कुशलता हासिल की। दरअसल अवचेतन मन वह गहरा 
कुआँ है, जिससे महान कलाकारों ने आश्चर्यजनक शक्ति पाई। इसने महान 
इतालवी कलाकार रेफ़ेल को उनकी अमर कलाकृति मैडोना बनाने और महान 
जर्मन संगीतकार बीथोवन को उनकी सिम्फ़नी की रचना करने में समर्थ बनाया। 


कुछ साल पहले मुझे भारत में ऋषिकेश की योगा फ़ॉरेस्ट यूनिवर्सिटी में 
भाषण देने के लिए आमंत्रित किया गया। वहाँ बंबई के एक सर्जन से मेरी लंबी 
बातचीत हुई। उनसे मैंने डॉ. जेम्स एस्डेल की आश्चर्यजनक कहानी सुनी। 

एस्डेल एक स्कॉटिश सर्जन थे, जिन्होंने 840 के दशक में बंगाल में काम 
किया था। उस ज़माने में बेहोश करने के लिए ईथर या रासायनिक एनेस्थेसिया 
की अन्य आधुनिक विधियों का इस्तेमाल नहीं होता था। बहरहाल, 7843 .और 
7846 के बीच डॉ. एस्डेल ने सभी तरह के कुल मिलाकर चार सौ बड़े ऑपरेशन 
किए। इनमें आँख, कान और गले के ऑपरेशनों के अलावा अंग काटने, ट्यूमर 
हटाने और कैंसर की गाठ हटाने के ऑपरेशन शामिल थे। इन सभी ऑपरेशनों 
में सिर्फ़ मानसिक एनेस्थेसिया ही दिया गया। मरीज़ों का कहना था कि उन्हें कोई 
दर्द नहीं हुआ और आपरेशन के दौरान उनमें से कोई भी नहीं मरा। 


आश्चर्यं की बात यह भी थी कि ऑपरेशन के बाद भी एस्डेल के बहुत 
कम मरीज़ मरे। यह उस वक्त की बात थी, जब लुई पास्चर और जोसेफ़ 
लिस्टर ने यह साबित नहीं किया था कि संक्रमण बैक्टीरिया से फैलता था। 
किसी को भी यह एहसास नहीं था कि ऑपरेशन के बाद होने वाले संक्रमण 
दूषित . औज़ारों और हानिकारक विषाणुओं के कारण होते हैं। बहरहाल, जब 
एस्डेल अपने मरीज़ों को सम्मोहन की अवस्था में यह सुझाव देते थे कि उन्हें कोई 
संक्रमण या सेप्टिक नहीं होगा, तो उनके अवचेतन मन इस सुझाव पर प्रतिक्रिया 
करते थे! वे संक्रमण के जीवनघाती खतरों से लड़ने की प्रक्रिया शुरू कर देते थे। 

ज़रा इस बारे में सोचें : डेढ़ सौ साल पहले इस स्कॉटिश सर्जन ने यह 
खोज लिया था कि अवचेतन मन की चमत्कारी शक्ति का इस्तेमाल कैसे किया 
जाए। इस बात पर विस्मय और अद्धा होना. स्वाभाविक है। जिन पराभौतिक 
शक्तियों ने डॉ. एस्डेल को प्रेरित किया और उनके मरीज़ों को मौत से बचाया, 
उनका लाभ आप भी ले सकते हैं। 


आपका अवचेतन मन आपको समय और स्थान के बंधन से परे कर 
सकता है। यह आपको हर दर्द और कष्ट से मुक्त कर सकता है। यह आपको 

सभी समस्याओं के जवाब दे सकता है, चाहे वे जो भी हों। आपके भीतर ऐसी 
शक्ति और ज्ञान है, जो आपकी बुद्धि से परे है और आप इसके चमत्कार पर 
हैरान हो सकते हैं। ये सारे अनुभव आपको अवचेतन मन की चमत्कारी 
शक्तियों में यक्रीन दिलवाएँगे और खुशी से भर देंगे। 


आपका अवचेतन आपके जीवन की पुस्तक है 


आप अपने अवचेतन मन पर जो भी विचार, विश्वास, राय, सिद्धांत या मत 
लिखते हैं, उकेरते हैं या छाप छोड़ते हैं, वे परिस्थितियों, स्थितियों और 
घटनाओं के रूप में प्रकट हो जाते हैं। आप भीतर जो लिखेंगे, बाहर भी 
आपको वही अनुभव होगा। आपके जीवन के दो पहलू हैं, यथार्थवादी और 
कल्पनावादी, दृश्य और अदृश्य, विचार और अभिव्यक्ति। 


आपका विचार तंत्रिकीय आवेग के रूप में आपके सेरीब्रल कॉरटेक्स में 
पहुंचता है, जो आपके चेतन ताकिंक मन का अंग है। जब आपका चेतन या 
यथार्थवादी मस्तिष्क विचार को. पूरी तरह स्वीकार कर लेता है, तो यह मस्तिष्क 
के दूसरे हिस्से तक पहुँचता है, जहाँ यह साकार हो जाता है और परिस्थिति 
का रूप ले लेता है। 

जैसा पहले बताया जा चुका है, आपका अवचेतन बहस नहीं कर सकता। 
यह तो सिर्फ़ उसी पर अमल करता है, जो आपने इस पर लिखा है। यह आपके 
चेतन मन के निष्कर्षों या आपके फैसले को अंतिम मान लेता है। इसलिए आप 
हमेशा अपने जीवन की पुस्तक पर लिख रहे हैं, क्योंकि आपके विचार ही 
अंततः आपके अनुभव बन जाते हैं। अमेरिकी दार्शनिक राल्फ़ वाल्डो इमर्सन 
ने कहा था, “मनुष्य वही बन जाता है, जो वह दिन भर सोचता रहता है।” 


अवचेतन पर जो छाप पड़ती है, वह व्यका होती है 


अमेरिकी मनोविज्ञान के जनक विलियम जेम्स ने कहा था कि आपके अवचेतन 
मन में दुनिया को हिलाने की शक्ति है। इसमें असीमित ज्ञान और बुद्धिमत्ता 
है। इसे छिपे इए स्रोतों से पोषण मिलता है और इसे .जीवन का नियम कहा 
जाता है। आप अपने अवचेतन मन पर जो भी छाप छोड़ते हैं, यह उसे साकार 
करने के लिए ज़मीन-आसमान एक कर देगा। इसलिए आपको इस पर सिफ 

सही और सृजनात्मक विचारों की छाप ही छोड़नी चाहिए। 

दुनिया में इतनी अव्यवस्था और दुख इसलिए है, क्योकि अधिकांश लोग 
अपने चेतन और अवचेतन मन के आपसी संबंध को-नहीं समझते हैं। जब ये 
दोनों अनुरूप होते हैं तथा सुखद सामंजस्य में होते हैं, तो आपको सेहत, खुशी, 
शांति और-सुख मिलता है। जब चेतन और अवचेतन मन सामंजस्य और शाति: 
से मिलकर काम करते हैं, तो कोई -रोग या मतभेद नहीं होता ड़ै। 


_ प्राचीन जगत में हर्मीस ट्रिसमेगिस्टस -को दुनिया का सबसे महान और 
शक्तिशाली जादूगर माना जाता था। उनकी मोत के सदियों बाद जब उनकी 
कत्र खोली गई, तो प्राचीन जगत को जानने वाले लोगो में बहुत उत्सुकता थी। 
कहा जा रहा था कि कब्र के भीतर युगों-युगों का .सबसे बड़ा रहस्य मिलेगा। 
और यह मिला भी। यह रहस्य था 


जैसा भीतर, वैसा बाहर; 
जैसा ऊपर, वैसा नीचे। 


-दूसरे शब्दों में, आप. अपने अवचेतन मन: पर जो: भी छाप छोड़ेगे,- वह 
बाहर व्यक्त होगी। मोज़ेस, ईसाइया, ईसा मसीह, बुद्ध, ज़ोरोआस्ट्र, लाओत्से 
और युगों-युगों की सभी प्रख्यात दूरदर्शी हस्तियों ने भी इसी सत्य की घोषणा 
की. है। आप व्यक्तिगत रूप से जिसे सच मानते हैं, वह स्थितियों, अनुभवों ओर 
घटनाओं के रूप में व्यक्त होगा। गति और भावना में संतुलन होना ही है। 
जैसा स्वर्ग (आपके अपने मस्तिष्क) में है, वैसा ही धरती. पर (आपके शरीर 
और परिवेश में) होगा। यही. जीवन का महान नियम है। 


क्रिया और प्रतिक्रिया, स्थिरता और गति का यहः नियम आपको समूची 
प्रकृति में मिलेगा। इन दोनों में संतुलन होने पर ही सामंजस्य और संतुलन 
बनेगा। आप दुनिया में इसलिए हैं, ताकि जीवन का सिद्धांत आपके भीतर 
लयबद्ध तरीक़े और सामंजस्य से प्रवाहित हो सके। अंदर जाने और बाहर 
निकलने वाली चीज़ें बराबर होनी चाहिए। अंदर की और बाहर की अभिव्यक्ति 
बराबर होनी चाहिए। आपकी सारी कुंठाओं का कारण अपूर्ण इच्छाएँ हैं। 

अगर आप नकारात्मक, विनाशक: और दुष्ट विचार रखते हैं, तो ये 
विचार विनाशक भाव पैदा करते हैं। ये भाव बाहर निकलने का कोई न कोई 
रास्ता खोज लेंगे और किसी न किसी. तरह व्यक्त होंगे। चूँकि इन भावों की 

प्रकृति नकारात्मक. हैं, इसलिए ये प्रायः अल्सर, हृदय रोग, तनाव और चिता 
के रूप में व्यक्त होते हैं। 

अपने बारे में आपकी क्या सोच या भावना है? आपके अस्तित्व का हर 
हिस्सा उसी सोच की अभिव्यक्ति है। आपकी स्फूर्ति, शरीर, वित्तीय स्थिति, 
दोस्त और सामाजिक प्रतिष्ठा उन विचारों का प्रतिबिंब हैं, जो आपके अपने बारे 
में हैं। इस बात का सच्चा अर्थ यह है कि आप अपने अवचेतन मन पर भीतर 
जो छाप छोड़ते हैं, वह आपके जीवन के. सभी क्षेत्रों में बाहर व्यक्त होती है। 

हम अपनी नकारात्मक सोच से खुद को नुक्सान पहुँचाते हैं। आपने 
कितनी बार गुस्सा होकर; डरकर, जलकर या बदले की भावना से खुद को 
नुकसान पहुँचाया है? ये ज़हर आपके अवचेतन मन में दाखिल हो जाते हैं। 
आप इन नकारात्मक नज़रियों के साथ पैदा नहीं हुए थे। अपने अवचेतन मन 
को जीवनदायी विचार देंगे; तो इसके भीतर के सभी नकारात्मक विचार मिटने 
लगेंगे। यह काम लगातार करने पर सारा अतीत मिट जाएगा और अवचेतन 
मन उसे भुला देगा। 


अवचेतन चर्मरौग ठीक करता है 
अवचेतन मन. की. उपचार-शक्ति का सबसे विश्वसनीय प्रमाण व्यक्तिगत 
उपचार है। चालीस साल पहले मुझे चर्मरोग हुआ। में सबसे अच्छे डॉक्टरों के 
पास गया, जिन्होंने सबसे आधुनिक उपचार आज़माए। किसी से भी फ़ायदा 
नहीं हुआ। चर्मरोग बिगड़ता गया। 

फिर एक दिन बृहद्‌ मनोवैज्ञानिक ज्ञान वाले एक धर्मगुरु ने मुझे 39वें 
भजन का गूढ़ मतलब समझाया। उन्होंने मेरा ध्यान इंस वाक्य की तरफ़ दिलाया : 


` आपकी पुस्तक में मेरे सभी अंग हैं, जो लगातार बनाए गए हैं, जब उनमें से 
कोई भी नहीं था। 


... -- उन्होंने स्पष्ट किया कि पुस्तक का मतलब: मेरा अवचेतन : मस्तिष्क है 
"जिसने एक छोटी सी मूल कोशिका से मेरे सभी अंग बनाए हैं। उन्होंने. इशारा 
“किया कि चूँकि मेरे अवचेतन मन ने मेरे शरीर को बनाया है, इसलिए यह इसे 
दोबारा बना सकता है और अतर्निहित' आदर्श रूपरेखा के अनुरूप इसका 
उपचार कर सकता है। | 

इस धर्मगुरु ने अपनी घड़ी की तरफ़ इशारा किया। उन्होंने मुझे बताया, 
“इस घड़ी को देख रहे हो। इसे किसी ने बनाया था। लेकिन इसके मूर्त रूप में 
आने से पहले घड़ी बनाने वाले के दिमाग में इसका स्पष्ट विचार था। अगर 
किसी कारण घड़ी. सही काम न करे, तो इसके मूल विचार की मदद से घड़ी 
बनाने वाले को वह ज्ञान मिल जाएगा, जिससे वह इसे सुधार सकता है।” 

में समझ गया कि इस तुलना से वे मुझे क्या समझाने की कोशिश कर 
रहे थे। मेरे. शरीर की रचना करने वाली अवचेतन बुद्धि घड़ी बनाने वाले की 
तरह है। यह ठीक-ठीक जानती है कि मेरे शरीर की सभी महत्वपूर्ण क्रियाओं 
और प्रक्रियाओं. का उपचार कैसे किया जाए, शरीर को दोबारा कैसे बनाया 
जाए और मार्गदर्शन कैसे-दिया जाए। लेकिन. इस काम को सही तरीक्े से 
करवाने के लिए मुझे इसे स्वास्थ्य का आदर्श विचार देना होगा। यह आदर्श 
विचार -वह कारण बन जाएगा, जिसका परिणाम उपचार -होगा। 

मैंने एक बहुत आसान और सीधी प्रार्थना तैयार: की। 


मेरा शरीर और इसके सभी अंग मेरे अवचेतन मन की असीमित बुद्धि ने 
बनाए हैं। यह जानता है कि मेरा उपचार कैसे किया जाए। इसकी बुद्धि ने 
मेरे सभी अंग, ऊतक, मांसपेशियाँ और हडिडयाँ बनाई हैं। मेरे भीतर की 
यह असीमित उपचारक शक्ति मेरे अस्तित्व की हर कोशिका को रूपांतरित 
'कर रही है और मुझे संपूर्ण बना रही है। में उस उपचार के लिए धन्यवाद 
देता हुँ, जो मैं जानता हूँ कि इस समय हो रहा है। मेरे भीतर की रचनात्मक 
बुद्धि में अद्भुत शक्तियाँ हैं। 


मैंने इस आसान प्रार्थना को पाँच मिनट तक हर रोज़ दो-तीन बार 
ज़ोर-ज़ोर से दोहराया। लगभग तीन महीने बाद मेरी त्वचा पूरी तरह ठीक 
गई। चर्मरोग गायब हो गया। मेरा डॉक्टर चकरा गया, लेकिन में जानता 
था कि क्या हुआ था। मैंने अपने अवचेतन मन को संपूर्णता, सुंदरता और 
पूर्णता की जीवनदायी रूपरेखा दे दी थी। इसने मेरे अवचेतन मन से उन 
नकारात्मक विचारों और छवियों को बाहर निकाल दिया, जो मेरी सारी समस्या 
का कारण थीं। 
आपके शरीर पर कोई चीज़ तब तक प्रकट नहीं होती है, जब तक यह 
पहले आपके मस्तिष्क में न हो। जब आप लगातार सकारात्मक बातों से अपने 

मस्तिष्क को बदलते हैं, तो आप अपने शरीर को बदल लेते हैं। 
यही समस्त उपचार का आधार है। 


आपके काम अद्भुत हैं और मेरी आत्मा (अवचेतन मन) हर चीज़ सही-सही 
जानती- है। -- 

अवचेतन शरीर के सभी कार्यों को कैसे नियंत्रित करता है 


चाहे आप जागे हों या सोए, आपके अवचेतन मन की अथक -शक्ति. आपके 
शरीर के सभी महत्वपुर्ण कार्यो को नियंत्रित करती है। इसमें. आपके चेतन मन 
के किसी तरह के दखल की ज़रूरत नहीं होती है। जब. आप सो जाते हैं, तब 
भी आपका हृदय धड़कता रहता है। आपके सीने और फेफड़े की मांसपेशियाँ 
फेफड़ों में हवा भरती और निकालती रहती हैं। आपके शरीर की कोशिकाओं 
के काम के कारण निकली- कार्बन: डाइऑक्साइड के बदले में ताज़ी ऑक्सीजन 
भर ली जाती है, जिसकी. आपको कार्य करने के लिए ज़रूरत होती है। आपका 
अवचेतन . मन आपकी पाचक प्रक्रियाओं. और ग्रंथियों के स्राव के अलावा 
आपके शरीर: के:.अन्य सभी अद्भुत जटिल कार्यो को नियंत्रित करता है। यह 
सब. लगातार होता रहता है, चाहे आप जाग रहे हों या सोए: हुए हों। 


अगर आपको अपने शरीर के सभी काम चेतन मन से करने पड, तो आप 
निश्चित ही मशीन असफल हो जाएँगे। आप शायद बहुत जल्दी मर जाएंगे। 
ये. प्रक्रियाएँ बहुत जटिल हैं और आपस में बुरी तरह गयी हुई हैं। “हार्ट-लंग 
मंशीन” (heart-lung machine), जिसका इस्तेमाल. ओपन हार्ट सर्जरी में 
किया जाता है, आधुनिक चिकित्सा तकनीक का चमत्कार है। बहरहाल, इसके 
काम आपके अवचेतन मन की तुलना में बहुत आसान हैं, जो साल में तीन सौ 
पैंसठ दिन काम करता है. और वह भी चौबीसों घंटे। 

मान लें, आप किसी सुपरसोनिक जेटलाइनर में बैठकर समुद्र के ऊपर :से 
गुज़र रहे हों और कॉकपिट में घुस जाएँ। निश्चित ही आपको हवाई जहाज़ 
उड़ाना नहीं आता है, लेकिन आप पायलट का ध्यान भटकाकर परेशानी ज़रूर 
खड़ी: करं सकते हैं। इसी तरह से आपका चेतन मस्तिष्क: शरीर को तो नहीं 
चला सकता, लेकिन यह इसके सही तरह से काम करने के रास्ते में बाधा ज़रूर 

बन सकता है। 


चिंता, तनाव, डर और निराशा हृदय, फेफड़ों, आमाशय और आँतों के 
सामान्य कार्यों में बाधा डाल सकती हैं। डॉक्टर अब इस बात पर ध्यान देने लगे 
हैं कि तथाकथित “तनाव संबंधी” बीमारियाँ कितनी गंभीर हैं। कारण यह है कि 
तनावपूर्ण विचार आपके अवचेतन मन के सामंजस्यपूर्ण काम में बाधा डालते हैं। 

जब आप शारीरिक और मानसिक रूपं से विचलित मंहसूस करते हैं, तो 
आप जो सबसे अच्छा काम कर सकते हैं, वह है शिथिल होना, आराम करना 
और विचार प्रक्रिया को रोक देना। अपने अवचेतन मन से बात करें। इससे कहें 
कि यह शांति, सामंजस्य और दैवी विधान को स्थापित करे। ऐसा करने पर 
आप पाएँगे कि आपके शरीर की समूची कार्यप्रणाली दोबारा सामान्य हो गई 
है। अपने अवचेतन मन से अधिकार और विश्वास के साथ बोलें। यह आपके 
आदेश का पालन करके प्रतिक्रिया करेगा। 


आप अपने अवतेतन से अपने लिए कैसे काम करवा सकते हैं 


पहली बात तो यह एहसास करना है कि आपका अवचेतन मन हमेशा काम 
करता है। यह रात-दिन सक्रिय रहता है, चाहे आप इस पर काम करें या न 
करें। आपका अवचेतन आपके शरीर का निर्माता है, लेकिन आप इस खामोश 
प्रक्रिया को चेतन रूप से देख या सुन नहीं सकते। आपका पाला हर बार अपने 
अवचेतन मन के बजाय अपने चेतन मन से पड़ता है। बस अपने चेतन मन से 
सर्वश्रेष्ठ की आशा करते रहें और यह पक्का करें कि आपके आदतन विचार 
अच्छी, सुंदर, सच्ची, न्यायपूर्ण और सद्भावनापूर्ण चीज़ों पर केंद्रित हों। अपने 
चेतन मन का ध्यान रखें और दिल में जान लें कि आपका अवचेतन मन आपके 
ही आदतन विचारों के अनुरूप परिणाम दे रहा है, व्यक्त कर रहा है और 
परिस्थितियाँ बना रहा है। 


याद रखें, जिस तरह पानी उसी पाइप का आकार ले लेता है, जिसमें से 
यह बहता है, उसी तरह आपर्मे जीवन-सिद्धांत आपके विचारों की प्रकृति के 
अनुरूप प्रवाडितः होता है। दावा करें कि आपके अवचेतन की उपचारक शक्ति 
आपके भीतर सामंजस्य, सेहत, शाति, सुख और प्रचुरता के रूप में प्रवाहित 
हो रही है। ज्ञानी व्यक्ति या प्यारे मित्र के रूप में इसकी कल्पना करें। दूढ़तां 
से यकीन- करें कि यह आपके भीतर. लगातार प्रवाहित हो रहा है, आपको 

सजीव बना रहा है, प्रेरित कर रहा है और समृद्ध बना रहा है। यह इसी तरीके 
से प्रतिक्रिया करेगा। जैसा आप यक्रीन करेंगे, वैसा ही आपको मिलेया। 


अवचेतन का उपचारक सिद्धांत आँखों की रोशनी लौटाता है 
दुनिया के सबसे मशहूर उपचारक धर्मस्थलों में से एक दक्षिण-पश्चिम फ्रांस का 
लूर्डस है। लुर्डेस के चिकित्सा विभाग में बहुत सी फ़ाइलें हैं, जिनमें चमत्कारी 
उपचारों का विस्तृत विवरण है। इनमें से एक मैडम बायर का-उपचार था। मैडम 
बायर नेत्रहीन थीं। उनकी चक्षु तंत्रिकाएँ क्षीण और. बेकार हो चुकी थीं। लुर्डेस 
आने के बाद उनकी आँखों की रोशनी लौट आई। उनकी जाँच करने वाले कई 
डॉक्टरों ने प्रमाणित किया कि उनकी चक्षु तंत्रिकाएँ अब भी बेकार थीं, लेकिन 
इसके बावजूद वे देख सकती थीं! एक महीने वाद .दोबारा जाँच में यह पाया गया 
कि उनका चक्षु तत्र दोबारा ठीक होकर सामान्य हो गया था। 

मुझे पूरा यकीन है कि मैडम बायर धर्मस्थल के. पानी से ठीक नहीं हुई थीं 
. उनका उपचार तो उनके. ही .अवचेतन मन- ने किया: था,. जिसने उनके विश्वास 
“ पर प्रतिक्रिया की। उनके अवचेतन मन के भीतर के उपचारक सिद्धांत-ने उनके 
विचार की प्रकृति. के अनुरूप प्रतिक्रिया की। विशवास अवचेतन मन तक पहुँचा 
विचार है। विश्वास का अर्थ है किसी भी चीज़ को सच मानना। जिस चीज़ पर 
विश्‍वास हो जाता है, वह अपने आप हो जाती है। 

निस्संदेह मैडम बायर इस. धर्मस्थल पर बड़ी उम्मीद और आस्था के साथ 
गई-थीं। वे अपने दिल में जानती थीं कि वे ठीक हो जाएँगी। उनके अवचेतन 
मंन ने इसी के अनुरूप प्रतिक्रिया की और हमेशा मौजूद उपचारक शक्तियों को 
_ संक्रिय कर दिया। अवचेतन मन; जिसने आँख बनाई थी, निश्चित रूप से. एक 
:. मृत तंत्रिका को दोबारा सजीव करः सकता था। रचनात्मक सिद्धांत. ने जिस अंग 
` की रचना की थी, वह उसकी दोबारा रचना कर सकता था। आपके विश्‍वास 
` के अनुरूप ही आपको मिलेया। 


` आपने अकवेतन मन तक पूर्ण स्वास्थ्य का विचार केसे पहुचाएं 
. मैं जोहान्सबर्ग, दक्षिण अफ्रीका में एक मेथोडिस्ट पादरी से मिला। उन्होंने मुझे 
बताया कि वे बुरी तरह फैल चुके फेफड़े के कॅसर से कैसे उबरे। उन्होंने पूर्ण 

स्वास्थ्य के विचार को अवचेतन मन तक पहुँचाकर यह चंमत्कारी परिणाम 
पाया। मेरे आग्रह पर उन्होंने मुझे उस प्रक्रिया का जो विस्तृत वर्णन भेजा है, 
उसे मैं आपके सामने रख रहा हूँ। 


दिन में कई बार में खुद को मानसिक और शारीरिक रूप से पूरी तरह 
शिथिल कर लेता था। भें अपने शरीर से:यह बोलकर खुद को शिथिल 
करता था : 

“मेरे पंजे शिथिल हैं, मेरे टखने शिथिल हैं, मेरे पैर शिथिल हैं, मेरे 
आमाशय की मांसपेशियाँ शिथिल हैं, मेरा दिल और फेफड़े शिथिल हैं, 
मेरा सिर शिथिल है, मेरा पूरा अस्तित्व बिलकुल शिथिल है।” 

लगभग पाँच मिनट बाद मैं खुद को उनींदी अवस्था में पाता था। फिर मैं 
इस सत्य की घोषणा करता था : 

ईश्वर की पूर्णता अब मुझमें व्यक्त हो रही है। संपूर्ण स्वास्थ्य का विचार 
अब मेरे अवचेतन मन में भर रहा है। ईश्वर ने मेरी जो छवि बनाई है, वह 
आदर्श छवि है और मेरा अवचेतन मन ईश्वर की उसी आदर्श छवि के 
अनुसार मेरे शरीर को दोबारा बना रहा है।” 


इस पादरी का उल्लेखनीय उपचार हुआ और वे पुरी तरह ठीक हो गए। 
उन्होंने जिस तकनीक का इस्तेमाल किया था, वह संपूर्ण स्वास्थ्य के विचार को 
अवचेतन मन तक पहुँचाने का सीधा और सरल तरीक़ा थी। 


स्वास्थ्य के विचार को अवचेतन मन तक पहुँचाने का एक और अद्भुत 
तरीका अनुशासित या वैज्ञानिक कल्पना है। मैंने लक़वे के एक मरीज़ को 
बताया कि वह कल्पना में स्पष्ट तस्वीर देखे कि वह अपने आफिस में 
चहलकदमी कर रहा है, डेस्क छू रहा है, फ़ोन का जवाब दे रहा है और वे सारे 
काम कर रहा है, जो वह सामान्य स्थिति में करता। मैंने उसे बताया कि उसका 
अवचेतन मन संपुर्ण स्वास्थ्य की मानसिक तस्वीर को स्वीकार कर देगा। 

उसने खुद को इस भूमिका में झोंक दिया। उसने सचमुच महसूस किया कि 
वह अपने ऑफ्रिस में लौट चुका है। वह जानता था कि वह अपने अवचेतन 
मन को एक मूर्त और निश्चित काम दे रहा है। उसका अवचेतन मन वह फ़िल्म 
थी, जिस पर तस्वीर की छाप छोड़ी जा रही थी। 


उसने कई सप्ताह तक गहनता से तस्वीर देखी। फिर एक दिन टेलीफ़ोन 

की घंटी उस वक्‍त बजी, जब बाक़ी सब लोग बाहर थें। टेलीफ़ोन उसके पलंग 
से बारह फुट दूर रखा था। बहरहाल, वह. जैसे-तैसे इसका जवाब देने में 
कामयाब हो गया। उसी पल से उसका लक़वा गायब हो गया। उसके अवचेतन 
मन की उपचारक शक्ति ने उसकी मानसिक तस्वीर पर प्रतिक्रिया की और 
उपचार संभव हो गया। 

यह व्यक्ति एक मानसिक अवरोध से पीड़ित था, जिसने मस्तिष्क में 
उत्पन्न तंत्रिका आवेगों को उसके पैरों तक पहुँचने से रोक दिया. था। इसलिए 
वह चल नहीं पाता था। जब उसने अपना ध्यान अपने भीतर की उपचारक 
शक्ति पर केंद्रित किया, तो उसके एकाग्र ध्यान से शक्ति प्रवाहित होने लगी 
और वह दोबारा चलने लगा। 


जो भी आप प्रार्थना में माँगेंगे, विशवास रखने पर वह आपको मिल जाएगा। 
मैथ्यु 27:22 


याद रखने लायक़ विचार 


]. आपका अवचेतन मन आपके शरीर की सभी महत्वपूर्ण प्रक्रियाओं को 
नियंत्रित करता है और सभी समस्याओं के जवाब जानता है। 


2. सोने से पहले अपने अवचेतन मन से कोई विशिष्ट आग्रह करें और 
इसकी चमत्कारी शक्ति देखें। 

3. आप अपने अवचेतन मन पर जो भी छाप छोड़ते हैं, वह परिस्थितियों, 
अनुभवों और घटनाओं के रूप में व्यक्त होती है। इसलिए चेतन मन 
में मौजूद विचारों के बारे में सतर्क रहें। 

4. क्रिया और प्रतिक्रिया का नियम शाश्वत है। आपका विचार क्रिया है 
और उस विचार पर आपका अवचेतन मन स्वतः प्रतिक्रिया करता है। 
अपने विचारों पर नज़र रखें! 

5. सारी कुंठा अधूरी इच्छाओं के कारण पैदा होती है। अगर आप 
बाधाओं, विलंब और मुश्किलों पर ध्यान केंद्रित करेंगे, तो आपका 
अवचेतन मन उसी अनुरूप प्रतिक्रिया करेगा और इस तरह आप 
अपनी ही भलाई को रोक देंगे। 

6. जीवन का सिद्धांत आपके भीतर लयबद्ध और सामंजस्यपूर्ण तरीके से 


प्रवाहित हो सकता है, बशर्ते आप चेतन रूप से दुढ़ता से कहेंगे, “मैं 
विश्वास करता हूँ कि जिस अवचेतन मन ने मुझे यह इच्छा दी है, वही 
इसे मेरे द्वारा पूरा कर रहा है।” इससे सारे. संघर्ष ख़त्म हो जाते हैं। 


- आप चिंता, तनाव और डर के कारण अपने हृदय, फेफड़ों और अन्य 


अंगों की सामान्य लय को गड़बड़ कर सकते हैं। अपने अवचेतन में 
सद्भाव, सेहत और शांति के विचार भरें। इससे आपके शरीर की 
समूची कार्यप्रणाली दोबारा सामान्य हो जाएगी। 


. अपने चेतन मन से सर्वश्रेष्ठ की उम्मीद करते रहें। आपका अवचेतन 


मन निष्ठा से आपके आदतन विचारों को साकार कर देगा। 


. अपनी समस्या के सुखद अंत या समाधान की कल्पना करें। उपलब्धि 


के रोमांच को महसूस करें। आप जो भी कल्पना करेंगे या महसुस करेंगे, 
उसे आपका अवचेतन मन स्वीकार करके परिणाम में बदल देगा। 


A 
प्राचीन काल मे 
मानसिक उपचार 


गों-युगों से हर महाद्वीप, परिवेश और संस्कृति के लोग जानते थे कि कहीं 
घु न कहीं पर एक उपचारक शक्ति है, जो व्यक्ति की शारीरिक क्षमताओं 
को दोबारा लौटा सकती है और बीमारी ठीक कर सकती हैं। वे मानते थे कि 
यह रहस्यमय शक्ति कुछ विशेष स्थितियों में जाग्रत की जा सकती है और इसे 
सही तरीक्रे से जाग्रत करने पर मानवीय कष्ट कम हो जाता है। सभी देशों का 
इतिहास इस विश्वास की पुष्टि करता है। 


दुनिया के शुरुआती इतिहास में मनुष्यों को भले या बुरे के लिए गोपनीय 
तरीके से प्रभावित करने का ज्ञान, जिसमें बीमारी का उपचार भी शामिल था, 
पुजारियों और धर्मगुरुओं तक ही सीमित था। यह दावा किया जाता था कि 
ईश्वर ने उन्हें कुछ विशेष शक्तियाँ दी हैं, जिनमें उपचारक शक्ति भी शामिल 
थी। उपचार के तरीक्रे और कर्मकांड दुनिया भर में अलग-अलग थे, लेकिन 
आम तौर पर उनमें ईश्वर की आराधना और चढ़ावा शामिल होता था। इसके 
अलावा विभिन्न धार्मिक अनुष्ठान भी किए जाते थे, जैसे हाथ पर हाथ रखना 
और मंत्रों का प्रयोग। तावीज़ों, जन्तर, अँगूठियों, स्मृतिचिन्हों और तस्वीरों का 
प्रयोग भी किया जाता था। 


उदाहरण के लिए, प्राचीन मंदिरों में पुजारी रोगियों को नशीले पदार्थ 
खिलाते थे और उनके मूर्च्छित हो जाने पर सम्मोहन के सुझाव देते थे। मरीज़ों 
को आश्वासन दिया जाता था कि उन्हें नींद में ईश्वर दिखेगा और उनका 
उपचार हो जाएगा। इस तरह बहुत से रोगी स्वस्थ भी हुए। 

हीकेट के भक्तों से कहा गया कि वे राल, लोबान और गंधरस को 
छिपकलियों के साथ मिलाकर दूज के चाँद की रोशनी में खुली हवा में कूटें। 
इस अजीब और रहस्यमय रस्म के बाद वे देवी की प्रार्थना करते थे, अपना 
बनाया हुआ काढ़ा पीते थे और सो जाते थे। अगर उनकी आस्था दृढ़ होती 

थी, तो उन्हें सपने में देवी नज़र आती थी। हालाकि यह अनुष्ठान हमें अजीब, 
संभवतः अति-कल्पनाशील भी लगे, लेकिन इसके बावजूद इससे अक्सर रोग 
ठीक हो जाते थे। 


प्राचीन समय के लोगों ने अवचेतन मन की अविश्वसनीय शक्ति के दोहन 
के कई कारगर तरीके खोज लिए थे, जिनसे वे उपचार करते थे। हालाकि वे 
जानते थे कि ये तरीक्रे कारगर थे, लेकिन वे यह नहीं जानते थे कि वे कैसे 
या क्यों कारगर थे। आज हम देख सकते हैं कि वे अवचेतन मन को सशक्त 
सुझाव देकर उपचार कर रहे थे। धार्मिक अनुष्ठान और काढ़े तथा तावीज़ 
लोगों की कल्पना पर गहरा असर डालते थे। . इनके कारण उनका अवचेतन 
मन उपचारक के प्रबल सुझावों को आसानी से स्वीकार कर लेता था। 
बहरहाल, उपचार का काम मरीज़ का अवचेतन मन ही करता था। 

सभी युगों में ऐसा हुआ है कि जहाँ अधिकृत उपचारक असफल हो गए 
और मरीज़ों ने उम्मीद छोड़ दी, वहाँ अनधिकृत उपचारकों को उल्लेखनीय 
सफलता मिली है। यह सोचने पर मजबूर करता है। दुनिया के सभी हिस्सों में 
इन उपचारकों ने ये इलाज कैसे किए? इसका जवाब आसान है। ये उपचार 
इसलिए हुए, क्योंकि रोगी के अंधे विश्‍वास (0।०५ £) ने उसके अवचेतन 
मन में निहित उपचारक शक्ति को मुक्त कर दिया। उपचारकों के इलाज और 
तरीक़े जितने कल्पनाशील और अजीब होते थे, इस बात की उतनी ही ज़्यादा 
संभावना होती थी कि रोगी यह यक्रीन कर ले कि इतनी अजीब चीज़ निश्चित 
रूप से असाधारण शक्तिशाली होगी। उत्तेजित भावनात्मक अवस्था के कारण 
उनके लिए चेतन और अवचेतन मन में स्वास्थ्य के सुझाव को स्वीकार करना 
आसान हो जाता था। इस विषय पर हम अगले अध्याय में और विस्तार से 
बात करेंगे। 


अवचेतन ग़कियों के प्रयोग पर बाइबल के प्रसंग 


जिन भी चीज़ों की आप इच्छा करते हैं, प्रार्थना करते समय यह विश्वास करें कि 
आपको वे मिल रही हैं और वे आपको मिल जाएँगी! 


मार्क 77:24 


इस वाक्य को दोबारा पढ़ें ओर काल (7९०७९) के फ़र्क़ पर गौर करें। विश्‍वास 

(९९४९) और मिल रही हैं (+८८८४८) वर्तमान काल में हैं, लेकिन मिल 
जाएँगी (ऽh2]] 2४९) भविष्य काल में है। प्रेरित लेखक हमें व्याकरण के इस 
छोटे से अंतर से बहुत ही महत्वपूर्ण. बात बता रहा है। अगर हम इस तथ्य को 
सच मान लेते हैं और स्वीकार कर लेते हैं कि हमारी इच्छा वर्तमान में ही पूरी 
हो चुकी है, तो यह भविष्य में अवश्य पूरी होगी। 


इस तकनीक की सफलता इस विश्वास में निहित है कि विचार या तस्वीर 
मन में वास्तविकता का रूप ले चुकी है। मस्तिष्क के क्षेत्र में किसी चीज़ को 
साकार करने के लिए इसे सचमुच मौजूद मानना होगा। 


ये गुढ़ शब्द विचार की रचनात्मक शक्ति के प्रयोग द्वारा अवचेतन पर 
अपनी मनचाही चीज़ की छाप छोड़ने का संक्षिप्त और विशिष्ट तरीक्रा सुझाते 
हैं। आपका विचार, योजना या उद्देश्य अपने स्तर पर उतना ही वास्तविक है, 
जितना कि आपका हाथ या हृदय। बाइबल की इस तकनीक का पालन करने 
पर आप अपने मन से परिस्थितियों, स्थितियों या किसी भी ऐसी चीज़ के सारे 
विचार बिलकुल खत्म कर देते हैं, जिससे नकारात्मक परिणाम मिल सकता हो। 
आप अपने मन में एक बीज (अवधारणा) बो रहे हैं, जिसे अगर आप ज्यों का 
त्यों छोड़ दें, तो यह हमेशा बाहरी फल में अंकुरित होगा। 


ईसा मसीह जिस महत्वपूर्ण नींव पर ज़ोर देते थे, वह थी आस्था। आप 
बाइबल में यह बात बार-बार पढ़ते हैं, आपकी आस्था के अनुसार आपको 
दिया जाएगा। अगर आप ज़मीन में निश्चित प्रकार के बीज बोते हैं, तो आप 
आस्था रखें किं आपको उसी चीज़ का फल मिलेगा, जिसका बीज आपने बोया 
है। यह बीजों का तरीक्रा है। विकास तथा कृषि के नियमों के आधार पर आप 
जानते हैं कि आपको बीज का वही फल मिलेगा। 


बाइबल में जिस आस्था का वर्णन है, वह सोचने का एक तरीका है, 
मानसिक नज़रिया है, आंतरिक निश्चय है। आप जानते हैं कि जिस विचार को 
आप चेतन मन में पूरी तरह स्वीकार कर लेते हैं, वह आपके अवचेतन मन में 
साकार और प्रकट होगा। आस्था एक तरह से उसे सच मानना है, जिसे आपकी 
तकंशक्ति और इंद्रियाँ अस्वीकार करती हैं। यह अपने छोटे, तार्किक, 
विश्लेषणात्मक, चेतन मन की बात सुनने से इंकार करना है। यह तो अपने 
अवचेतन मन की आंतरिक शक्ति पर पूरे विश्वास का नज़रिया रखना है। 


यहाँ बाइबल की उपचार तकनीक का एक बहुत मशहूर उदाहरण है : 

और जब वे घर में आए, तो उनके पास अंधे आदमी आए : और ईसा मसीह 
ने उनसे पुछा, तुम्हें विश्‍वास है कि मैं यह करने में सक्षम हूँ? उन्होंने कहा, हाँ, 
प्रभु । फिर उन्होंने उन अंधों की आँखें छूकर कहा, तुम्हारी आस्था के अनुरूप तुम्हें 
मिले। और उनकी आँखें खुल गईं और ईसा मसीह ने उन्हें सख्त हिदायत-दी कि 
यह बात किसी को पता नहीं चलनी चाहिए। 

मैथ्यु 9:28-30 


तुम्हारी आस्या के अनुरूप तुम्हें मिले, यह कहकर. ईसा मसीह अंधे 
व्यक्तियों के अवचेतन मन से सहयोग माँग रहे थे। उनकी आस्था उनकी सबसे 
बड़ी उम्मीद थी, उनकी आंतरिक भावना थी, उनका आंतरिक विश्वास था कि 
कोई चमत्कार होगा और उनकी प्रार्थना का जवाब मिलेगा। और ऐसा ही 
हुआ। यह उपचार की सनातन तकनीक है, जिसका प्रयोग दुनिया भर के सभी 
उपचारक समूह करते हैं, चाहे वे किसी भी धार्मिक पंथ के हो। 


यह वात किसी को पता नहीं चलनी चाहिए, यह कहकर ईसा मसीह ठीक 
हुए रोगियों को प्रेरित कर रहे थे कि वे अपने उपचार के बारे में किसी को 
न बताएँ। अगर रोगी लोगों को बताते, तो अविश्‍वास करने वाले लोग संदेह 
करते और अपमानजनक आलोचना करके उन्हें सताते। इससे वे लाभ कम भी 
हो सकते थे, जो ईसा मसीह के हाथ से उन्हें मिले थे, क्योंकि इससे उनके 
अवचेतन मन में डर, शंका और तनाव के विचार भर जाते। 


... अधिकार और शक्ति के साथ उन्होंने गंदी आत्माओं को आदेश दिया और 
वे बाहर आ गई। 


ल्यूक 4:36 


जब रोगी ईसा मसीह के पास ठीक होने आए, तो उनका उपचार उनकी 
आस्था ओर ईसा मसीह की अवचेतन मन की उपचारक शक्ति की समझ से 
हो गया। ईसा मसीह ने जो भी आदेश दिया, अंदर से उसे सच माना। वे और 
मदद माँग रहे लोग एक ही शाश्वत कल्पनावादी मस्तिष्क में थे। ईसा मसीह 
के अंदरूनी ज्ञान और उपचारक शक्ति के विश्वास ने रोगियों के अवचेतन के 
नकारात्मक विनाशक स्वरूप को बदल दिया। आंतरिक मानसिक बदलाव के 
परिणामस्वरूप उपचार अपने आप हो गया। उनका आदेश मरीज़ों के अवचेतन 
मन से किया गया आग्रह था। साथ ही उन्होंने अधिकार के साथ इसलिए बोला 

था, क्योकि वे जानते थे कि अवचेतन मन तभी प्रतिक्रिया करेगा। अवचेतन 
मन की प्रतिक्रिया के बारे में वे जागरूक थे और उन्हें इस पर पूरा भरोसा था। 


दुनिया के विभिन्‍न धर्मस्थलों में चमका | 
हर महाद्वीप, हर देश में ऐसे धर्मस्थल हैं, जहाँ रोगियों का उपचार किया जाता 
है। कुछ दुनिया भर में मशहूर हैं। बाक़ी का पता सिर्फ़ आस-पास के लोगों को 


है। चाहे वे मशहूर हों या न हों, इन धर्मस्थलों पर जो उपचार होता है, वह 
अवचेतन मन की शक्तियों से ही होता है। 


मैंने जापान के कई मशहूर धर्मस्थलों की यात्रा की है। डायबुट्सू का 
धर्मस्थल दुनिया भर में मशहूर है। इसका मुख्य आकर्षण बुद्ध की कासे की 
बिशाल प्रतिमा है, जो बयालीस फुट ऊँची है। इसमें बुद्ध हाथ बाँधे बैठे हैं और 
उनका सिर गहन चिंतन के आनंद की मुद्रा में झुका है। 

यहाँ मैंने देखा कि युवा और प्रौढ़ मूर्ति के पैरों पर चढ़ावा चढ़ा रहे थे। 
पैसे, फल, चावल और संतरे चढ़ाएं जा रहे थे। मोमबत्तियाँ जलाई जा रही थीं, 
अगरबवत्तियाँ जलाई जा रही थीं. और मनौतियाँ की जा. रही थाीं। मैंने एक युवा 
लड़की की प्रार्थना सुनी, जिसने नीचे झुककर दो संतरे चढ़ा दिए। वह बुद्ध को 
अपनी. आवाज़ लौटाने के लिए धन्यवाद दे रही थी। उसकी आवाज़ चली गई 
थी, लेकिन धर्मस्थल पर आने के बाद आवाज़ लौट आई। उसके मन में आस्था 
थी कि बुद्ध उसकी आवाज़ लौटा देंगे, बशर्ते वह निश्चित अनुष्ठान करे, उपवास 
करे और चढ़ावा चढ़ाए। उसकी उम्मीद और विश्वास प्रबल थे। परिणाम यह 
हुआ कि उसका मस्तिष्क आस्था के बिंदु तक पहुँच गया। उसके अवचेतन मन 
ने उसके विश्वास पर प्रतिक्रिया करते हुए उसकी आवाज़ ठीक कर दी। 


कल्पना और अंधे विश्‍वास की शक्ति इतनी प्रबल है कि इसे नज़रअंदाज़ 
नहीं किया जा सकता। इसका एक अद्भुत उदाहरण मेरे एक रिश्तेदार का है, 
जो पर्थ, पश्चिमी ऑस्ट्रेलिया में रहते थे। उन्हें टी.बी. हो गई थी और उनके 
फेफड़े बुरी तरह ख़राब हो गए थे। उनके बेटे ने अपने पिता की मदद करने 
का फैसला किया। उसने अपने पिता के घर जाकर बताया कि वह हाल ही में 
अजीब शक्तियों वाले एक घुमंतू सन्यासी से मिला था। 


. यह संन्यासी यूरोप के एक बहुत मशहूर उपचारक धर्मस्थल पर काफी 
समय रहने के बाद लौटा था। वहाँ से वह ट्रू क्रॉस के एक छोटे टुकड़े को लाने 

में कामयाब हो गया था। टू क्रॉस जो एक: मध्ययुगीन अँगूठी में जड़ा है और 
इस अँगूठी या क्रॉस के टुकड़े को छूने भर से सदियों से अनगिनत रोगी ठीक 
होते आ रहे थे। 

जब बेटे ने यह सुना तो उसने संन्यासी को अपने पिता की बीमारी के 
बारे में बताया और उससे अँगूठी उधार माँगी। संन्यासी तैयार हो गया और 
बेटे ने स्वेच्छा से 500 डॉलर का सामान संन्यासी को भेंट कर दिया। 

जब बेटे ने अपने पिता को अँगूठी दिखाई," तो उन्होंने उसके हाथ से 
अँगूठी छीन ली। उन्होंने अँगूठी अपने सीने से लगाई, मन ही मन प्रार्थना की 
और सो गए। सुबह तक वे ठीक हो चुके थे। क्लीनिक के सभी परीक्षणों की 
रिपोर्ट थी कि उन्हें टी.बी. नहीं है। 

इस तरह के चमत्कार हर समय होते हैं। इस चमत्कार के बारे में सबसे 
महत्वपूर्ण बात यह है कि बेटे की अद्भुत कहानी बिलकुल मनगढ़ंत थी। सच 
तो यह था कि उसने फुटपाथ से लकड़ी का एक सामान्य टुकड़ा उठा लिया था 
और सुनार के यहाँ जाकर पुराने ज़माने की डिज़ाइन वाली एक सोने की अंगूठी 
में जड़वा लिया था। फिर उसने अपने पिता को यह अंगूठी दे दी। 

ज़ाहिर है, आप समझ गए होंगे कि फुटपाथ से उठाए उस लकड़ी के टुकड़े 
से पिता का उपचार नहीं हुआ था। नहीं, उपचार तो पिता की कल्पनाशक्ति 
के कारण हुआ था, जो प्रबलता से बढ़ गई थी। इसके साथ ही पूर्ण उपचार 
की विश्वास भरी उम्मीद भी थी। कल्पनाशक्ति आस्था या व्यक्तिपरक भावना 
के साथ मिल गई ओर इन दोनों के मेल से उसके अवचेतन मन की शक्ति ने 
उपचार कर दिया। 

पिता को कभी पता नहीं चल पाया कि उनके साथ यह चाल चली गई 
थी। अगर उन्हें यह बात पता चल जाती, तो हो सकता है कि उन्हें वह बीमारी 
दोबारा हो जाती। बहरहाल, उनकी टी.बी. कभी नहीं लौटी। वे टी.बी. से 
हमेशा-हमेशा के लिए मुक्त हो गए और पंद्रह साल बाद नवासी साल की उम्र 
में अन्य कारणों से मरे। 


गावत उपचारक पिद्धात 


यह एक मान्य तथ्य है कि उपचार की सभी पद्धतियाँ बहुत आश्चर्यजनक 
उपचार कर सकती हैं। आप इस निष्कर्ष पर पहुँचेंगे कि यह किसी आंतरिक 

घटक और प्रक्रिया के कारण होगा, जो सबमें समान हो। सचमुच ऐसा ही है। 
उपचार का घटक अवचेतन मन हे और उपचार की प्रक्रिया आस्था है। 


इन आधारभूत सच्चाइयों के बारे में गहराई से सोचें : 


०° आपके मानसिक कार्यो का विभाजन करके एक कार्य चेतन मन को और 
दूसरा कार्य अवचेतन मन को सौंपा गया है। 


° आपका अवचेतन मन सुझाव की शक्ति का हमेशा पालन करता है। 


° आपके शरीर के सभी कार्यो, स्थितियों और अनुभूतियों पर आपके 
अवचेतन मन का पूरा नियंत्रण होता है। 


आप पक्के तौर पर जानते हैं कि सुझाव से सम्मोहित व्यक्तियों में किसी 
भी बीमारी के लक्षण पेदा किए जा सकते हैं। उदाहरण के लिए, सम्मोहित 
अवस्था में दिए गए सुझाव की प्रकृति के अनुसार व्यक्ति को बुखार हो सकता 
है, उसका चेहरा लाल हो सकता है या उसे सर्दी हो सकती है। आप व्यक्ति 
को सुझाव दे सकते हैं कि उसे लक़वा मार गया है और वह चल नहीं सकता, 
और ऐसा ही होगा। आप सम्मोहित व्यक्ति की नाक के नीचे ठंडे पानी का एक 
कप रखकर उसे बता सकते हैं, “इसमें नसवार भरी है; इसे सूँघो!” वह बुरी 
तरह और बार-बार छींकने लगेगा। आपको क्या लगता है, छींक किस कारण 
आई ? पानी के कारण या सुझाव के कारण? 


अगर कोई आपको बताता है कि उसे घास से एलर्जी है, तो आप 
सम्मोहित अवस्था में उसकी नाक के सामने कोई कागज़ का फूल या खाली 
गिलास रखकर उससे कह सकते हैं कि यह घास है। उसमें एलर्जी के सामान्य 
लक्षण प्रकट हो जाएँगे। इससे हमें पता चलता है कि शारीरिक लक्षण 
अवचेतन मन के कारण पैदा हए थे। इन लक्षणों का इलाज भी अवचेतन मन 
में ही होता है। 

विभिन्न चिकित्सा-पद्धतियाँ, जैसे ऑस्टियोपैथी, कायरोप्रैक्टिस, ची क्वॉन्ग, 
एक्यूपंचर और नैचुरोपैथी उल्लेखनीय उपचार का दावा करती हैं। यही दावा 
दुनिया भर के विभिन्न धर्मो के अनुष्ठान और कर्मकांड करते हैं। यह स्पष्ट है 
कि ये सभी उपचार अवचेतन मन द्वारा किए जाते हैं - जो एकमात्र 
उपचारक है। 


ध्यान दें कि अवचेतन मन आपकी उँगली के घाव को किस तरह भरता 

है। यह जानता है कि इसे कैसे करना है। डॉक्टर घाव पर पट्टी बांधकर कहता 
है, “प्रकृति -इसे ठीक कर देगी!” “लेकिन “प्रकृति” और कुछ नहीं, बल्कि 
प्राकृतिक नियम का दूसरा नाम है, जो अवचेतन मन का नियम है। आत्मरक्षा 
की सहज भावना प्रकृति का पहला नियम है.और आत्मरक्षा अवचेतन मन का 
सबसे प्रमुख काम है। आपकी सबसे प्रबल सहज भावना सबसे सशक्त 
आत्म-सुझाव है। 


बहुत अलग सिद्धा 


विभिन्न धार्मिक पंथों और प्रार्थना उपचार-समूर्हों ने उपचार के कई अलग-अलग 
सिद्धांत दिए हैं। बहुत से लोग यह दावा करते हैं कि उनका सिद्धांत ही सही 
है, क्योंकि उनके तरीक्रे से अच्छे परिणाम मिलते. हैं। जैसा हम इस अध्याय में 
पढ़ चुके हैं, यह सही नहीं हो सकता। 

जैसा आप जानते हैं, उपचार के बहुत से तरीके हैं। फ़ैज एंटन मेस्मर 
(734-85) एक ऑस्ट्रियन चिकित्सक थे, जो पेरिस में इलाज करते थे। 
उन्होंने पाया कि वे बीमार के शरीर पर चुंबक लगाकर उसे चमत्कारी तरीक़े 
से ठीक कर सकते हैं। उन्होंने काँच और कई धातुओं के टुकड़ों से भी इलाज 
करके दिखाया। बाद में उन्होंने इन सभी वस्तुओं का प्रयोग छोड़ दिया और 
रोगी के शरीर पर हाथ फेरकर इलाज करने लगे। उनका दावा था कि उनके 
उपचार का असली स्रोत “प्राणी चुंबकीयता” (animal magnetंऽm़) था। 
उनका सिद्धांत था कि उपचारक के हाथ से रहस्यमयी चुंबकीय ऊर्जा प्रवाहित 
होकर रोगी के शरीर में पहुँच जाती है। 


मेस्मर ने उपचार के इस तरीके को मेस्मेरिज्म नाम दिया। आज हम इसे 
सम्मोहन के नाम से जानते हैं। मेस्मर की सफलता से जलने वाले दूसरे डॉक्टरों 
का दावा था कि सिर्फ़ सुझाव देकर ही उन्होंने अपने सभी उपचार किए थे। 
बहरहाल, जब दबाव. देकर पूछा गया, तो डॉक्टरों को मानना पड़ा कि वे यह 
नहीं जानते थे कि सुझाव की शक्ति से इतने अद्भुत परिणाम केसे मिले। 

ये सभी समूह - मनोविश्लेषक, मनोवैज्ञानिक, ऑस्टियोपैथ्स, कायरोप्रैक्टर्स, 
उपचारक और हर तरह के धार्मिक समूह - एक ही शाश्वत सिद्धांत का प्रयोग 
कर रहे हैं, जो अवचेतन मन में मौजूद है। हर व्यक्ति यह दावा कर सकता हे 
कि उपचार उनके सिद्धांत के कारण हुआ है, लेकिन सच्चाई कोसों दूर है। सभी 

प्रकार की उपचार की प्रक्रिया एक निश्चित, सकारात्मक, मानसिक नज़रिया है, 
एक अंदरूनी नज़रिया या सोचने का तरीक्रा है, जिसे आस्था कहा जाता है। 
उपचार विश्‍्वासपूर्ण उम्मीद के कारण होता है, जो अवचेतन मन को सशक्त 
सुझाव देती है। इसी से उपचारक शक्ति मुक्त होती है। 


एक व्यक्ति जिस तरीके से ठीक होता है, दूसरा भी उसी तरीक़े से ठीक 
होता है। हाँ, यह हो सकता है कि दोनों के सिद्धांत या तरीके भिन्न हों, लेकिन 
उपचार की प्रक्रिया एक ही है और वह हे विश्वास। सिर्फ़ एक ही उपचारक 
शक्ति है- आपका अवचेतन मन। आप अपना मनपसंद सिद्धांत, विश्‍वास और 
तरीका चुन लें। आप विश्‍वास रखें। अगर आपको विश्‍वास है, तो आपको 
परिणाम अवश्य मिलेंगे। 


पैरासेल्ास के विचार 


फ़िलिप्पस पैरासेल्सस (493-7547) एक मशहूर स्विस अलकेमिस्ट (कीमियागर) 
और चिकित्सक थे। वे अपने ज़माने के मशहूर उपचारक थे। उन्होंने एक बात 
कही थी, जो आज वैज्ञानिक रूप से प्रमाणित तथ्य है : 


आपकी आस्था की वस्तु सच्ची हो या झूठी, आपको परिणाम समान ही 
मिलेंगे। अगर में सेंट पीटर की प्रतिमा पर उतना ही विश्वास करता हूँ, 
जितना कि स्वयं सेंट पीटर में करता, तो मुझे वही परिणाम मिलेंगे, जो मुझे 
सेंट पीटर से मिलते। यह अंधविश्वास है। बहरहाल, आस्था चमत्कार करती 
है और आस्था सच्ची हो या झूठी, यह हमेशा वही चमत्कार करेगी। 


पेरासेल्सस के विचारों को सोलहवीं सदी में इतालवी दार्शनिक पियेत्रो 
पॉम्पोनैज़ी ने दोहराया। उन्होंने लिखा था : 


हम आसानी से उन अद्भुत परिस्थितियों की कल्पना कर सकते हैं, जो 
आत्मविश्वास और कल्पना से उत्पन्न हो सकती हैं, खासकर जब ये दोनों 
झी चीज़ें रोगी और उसे प्रभावित करने वाले के बीच प्रवाहित हों। निश्चित 
स्मृतिचिन्हों के प्रभाव से होने वाले उपचार उनकी कल्पना और आत्मविश्वास 
के प्रभाव हैं। नीमहकीम और दार्शनिक जानते हैं कि अगर किसी.संत की 
अस्थियों की जगह किसी सामान्य इंसान की अस्थियों को रख दिया जाए 

तब भी बीमारों को उतने ही लाभकारी परिणाम मिलेंगे, बशर्ते उन्हें यह 
यकीन हो कि यही सच्चे स्मृतिचिन्ह हैं। 


ज़रा सोचें कि इसका क्या मतलब है। अगर आप संत की अस्थियों की 
शक्तियों या किसी जगह के पानी के उपचारक गुणों या मेरे ऑस्ट्रेलियाई 
रिश्तेदार की तरह लकड़ी के टुकड़े के चमत्कारी परिणामों में यक्रीन करते हैं, 
तो आपको परिणाम ज़रूर. मिलेंगे, क्योकि आपके अवचेतन मन को सुझाव 
दिया गया है। आख़िर उपचार तो अवचेतन मन ही करता है। 


वर्नहीम के प्रयोग 


हिप्पोलाइट बर्नहीम बीसवीं सदी की शुरुआत में फ्रांस के नेन्सी में प्रोफ़ेसर ऑफ़ 
मेडिसिन थे। वे उन शुरुआती लोगों में थे, जिन्होंने यह स्पष्ट किया कि 
चिकित्सक द्वारा रोगी को दिए गए सुझाव अवचेतन मन की शक्ति के कारण 
परिणाम देते हैं। 


बर्नहीम ने एक आदमी की कहानी बताई, जिसकी जीभ को लकवा मार 
गया था। हर तरह का इलाज किया, लेकिन कोई फ़ायदा नहीं हुआ। फिर एक 
दिन उस आदमी के डॉक्टर ने उसे बताया कि उसे एक नया यंत्र मिल गया है, 
जो उसकी समस्या को बिलकुल ठीक कर देगा। इसके बाद डॉक्टर ने उसके मुँह 
में एक जेबी थर्मामीटर लगा दिया। मरीज़ को लगा कि यही वह यंत्र है, जो 
उसे ठीक कर देगा। कुछ ही पलों में बह खुशी से चिल्लाने लगा कि अब वह 
फिर से अपनी जीभ घुमा सकता है। 


बर्नहीम आगे कहते हैं : 


हमारे प्रकरणों में इसी तरह के कुछ तथ्य मिलेंगे। एक युवती मेरे ऑफिस में 
आई। चार हफ्तों से उसकी आवाज़ पूरी तरह चली गई थी। जाँच-पड़ताल 
के बाद मैंने अपने विद्यार्थियों को बताया कि कई बार बोलने की क्षमता 
बिजली के प्रयोग से तत्काल लोट आती है, क्योंकि इससे सुझाव दिया जा 
सकता है। मैंने अपना इंडक्शन एपरेटस बुलवाया। मैंने उसके स्वरयंत्र 
(larynx) को थोड़ा हिलाया और कहा, “अब तुम बोल सकती हो।” एक 
ही पल में मैंने उससे “ए” बुलवा लिया, फिर “बी” और फिर “मारिया।” वह 
स्पष्टता से बोलती रही। उसकी आवाज़ दोबारा लोट आई। 

यहाँ बर्नहीम आस्था की शक्ति और रोगी की आशा के बारे में बता रहे 
हैं, जिसने अवचेतन मन को सशक्त सुझाव दिया। 


सुझाव से फोड़े उत्पन्न करना 


बर्नहीम बताते हैं कि उन्होंने एक मरीज़ की पीठ पर डाक टिकट चिपकाकर 
उसे सुझाव दिया कि उसे फोड़ा हो गया है। इस तरह के प्रदर्शनों की पुष्टि 
दुनिया के कई हिस्सों में कई डॉक्टरों के प्रयोगों और अनुभवों में हुई है। प्रमाणां 
को देखते हुए शंका की कोई गुंजाइश नहीं है कि मौखिक सुझाव देकर रोगियों 
के शरीर में संरचनात्मक परिवर्तन किए जा सकते हैं। 


ख़ून निकलने का कारण 
सुझाव से खून भी निकलवाया जा सकता है। 


इसे प्रदर्शित करते हुए डॉ. एम. बूख ने एक व्यक्ति पर सम्मोहन करके 
उसे यह सुझाव दिया :. 


आज दोपहर चार बजे तुम मेरे ऑफिस में आओगे, इस कुर्सी पर बैठोगे 
और सीने पर हाथ बाँध लोगे। इसके बाद तुम्हारी नाक से खून बहने लगेगा। 


दोपहर को उस युवक ने ठीक वही किया, जैसा उसे सुझाव दिया गया था। 
जब उसने अपने हाथ बाँध लिए, तो उसके बाएं नथुने से खून की कुछ बूदें 
टपक गई । 

एक और मोक़े पर बूरू ने एक रोगी को सम्मोहित करके उसका नाम उसकी 
बह पर एक औज़ार की भोंथरी नोक से लिख दिया। फिर बूरू ने कहा : 


आज दोपहर चार बजे तुम सो जाओगे! मेरै खींची लाइनों पर तुम्हारे हाथ 
से खून निकलेगा, जिससे तुम्हारा नाम हाथ पर उमर आएगा। 


उस दोपहर रोगी पर नज़र रखी गई। चार बजे वह सो गया। उसकी बाई 
बह पर अक्षर चमकने लगे और कई जगहों पर खून की बूँदें भी दिखने लगीं। 
हालाँकि अक्षर धीरे-धीरे मिट गए, लेकिन तीन महीने बाद भी वे धुंधले दिख 
रहे थे! 

आपके अवचेतन मन की शक्ति 


ये तथ्य पहले बताई गई दो आधारभूत मान्यताओं को सही साबित करते 


हैं; अवचेतन मन हमेशा सुझाव की शक्ति का पालन करता है और शरीर के 


कार्यों, 


अनुभूतियों और स्थितियों पर पूरा नियंत्रण करता है। 


पूर्व में बताए गए सभी उदाहरण बताते हैं कि नाटकीय तरीक़े से दिए 


गए सुझाव बहुत असामान्य स्थितियों को प्रेरित कर सकते हैं। ये इस बात का 
सबूत हैं कि व्यक्ति अपने दिल (अवचेतन मन) में जैसा सोचता है, वह वैसा 
ही बन जाता है। 


याद रखने लायक़ विचार 


. 


खुद को बार-बार याद दिलाएँ कि उपचारक शक्ति आपके अवचेतन 
मन में है। 


. जान लें कि आस्था ज़मीन में बोए बीज की तरह है; यह अपनी तरह 


के फल देती है। अपने मन में विचार का बीज बो लें, इसे उम्मीद का 
पानी और खाद दें; यह वास्तविकता में बदल जाएगा। 


; किसी पुस्तक, नए आविष्कार या नाटक का विचार आपके मस्तिष्क में 


हक़ीक़त है। इसीलिए आप इस बात पर यकीन कर सकते हैं कि यह 
इस समय आपके पास है। अपने .विचार, योजना या आविष्कार की 
वास्तविकता पर यक्रीन करें। जब आप ऐसा करेंगे, तो यह प्रकट 
हो जाएगा। 


. किसी और के लिए प्रार्थना करते समय यह जान लें कि पूर्णता, सुंदरता 


और आदर्श का आपका आंतरिक ज्ञान किसी दूसरे के अवचेतन मन के 
नकारात्मक स्वरूप को बदल सकता है तथा अदभुत परिणाम दे 
सकता है। 


- आप विभिन्न धर्मस्थलों. पर जिन चमत्कारी उपचारों के बारे में सुनते 


हैं, वे कल्पनाशक्ति और अंधी आस्था के कारण होते हैं, जो अवचेतन 
मन पर कार्य करके उपचारक शक्ति को मुक्त करती हैं। 


. सारे रोग मस्तिष्क में पेदा होते हैं। कोई भी चीज़ शरीर पर तब तक 


प्रकट नहीं होती है, जब तक कि उसके अनुरूप मानसिक संरचना न हो। 


. सम्मोहन के सुझाव से लगभग हर रोग के लक्षण उत्पन्न किए जा सकते 

हैं। इससे पता चलता है कि आपके विचार कितने शक्तिशाली हैं। 


8. उपचार की सिर्फ़ एक ही प्रक्रिया है और वह है आस्था। सिर्फ़ एक ही 
उपचारक शक्ति है और वह है आपका अवचेतन मन। 


9. चाहे आपकी आस्था की वस्तु सच्ची हो या झूठी, आपको परिणाम 

` मिलेंगे। आपका अवचेतन मन आपके मस्तिष्क के विचार पर प्रतिक्रिया 

करता है। आस्था को अपने मस्तिष्क के विचार के रूप में देखें; इतना 
ही काफ़ी है। 


5 


आधुनिक युग में 
मानसिक उपचार 


वः कौन सी चीज़ है. जो उपचार करती है? यह उपचारक शक्ति कहाँ रहती 

है और इसका लाभ कैसे लिया जा सकता है? ये सभी सवाल हमारे लिए 
बहुत अहम हैं। इन सभी का एक ही जवाब है : उपचारक शक्ति हर व्यक्ति 
के अवचेतन मन में निवास करती है और रोगी के बदले हुए मानसिक नज़रिए 
से यह सक्रिय हो जाती है। 


किसी भी मानसिक या धार्मिक-वैज्ञानिक उपचारक, मनोवैज्ञानिक, 
मनोविश्लेषक या डॉक्टर ने कभी किसी मरीज़ को ठीक नहीं किया है। एक 
पुरानी कहावत है, “डॉक्टर घाव पर पट्टी बाँधता है, ईश्वर उसे ठीक करता 
है।” मनोवैज्ञानिक या मनोविश्लेषक मरीज़ के मानसिक अवरोध हटाकर प्रभावी 
परिवर्तन लाता है, ताकि उपचारक सिद्धांत सक्रिय हो सके और रोगी दोबारा 
स्वस्थ हो सके। इसी तरह सर्जन शारीरिक अवरोध हटाता है, ताकि उपचारक 
प्रवाह सामान्य ढंग से काम कर सके। कोई भी डॉक्टर या सर्जन या 
मानसिक-विज्ञान का प्रयोग करने वाला पूरी तरह से यह दावा नहीं कर सकता 
कि उसने “मरीज़ को ठीक कर दिया।” उपचारक शक्ति एक ही है, हालाकि 
इसे अलग-अलग नामों से पुकारा जाता है - प्रकृति, जीवन, ईश्वर, रचनात्मक 
ज्ञान - लेकिन वास्तविकता में ये सभी अवचेतन शक्ति की ओर इशारा करने 
के भिन्न-भिन्न तरीक्रे हैं। 
जैसा हम पहले ही देख चुके हैं, हम स्वयं में मौजूद उपचारक जीवन-सिद्धांत 
के प्रवाह के मानसिक, भावनात्मक और शारीरिक अवरोधों को कई तरीकों से 
हटा सकते हैं। आपके अवचेतन मन में रहने वाला यह उपचारक सिद्धांत 
आपको सभी मानसिक तथा शारीरिक रोगों से मुक्त कर सकता है और करेगा, 
बशर्ते आप या कोई दूसरा व्यक्ति इसे सही दिशा दे। यह उपचारक सिद्धांत 
सभी लोगों में काम करता है, भले ही उनका पंथ, रंग या जाति कोई भी हो। 

इसका प्रयोग करने और इस उपचारक प्रक्रिया का लाभ लेने के लिए आपको 
किसी विशेष चर्च का सदस्य बनने की ज़रूरत नहीं है। आपका अवचेतन आपके 
हाथ के जले हुए या कटे हुए हिस्से को ठीक कर देगा, भले ही आप नास्तिक 
या संशयवादी हों। 


आधुनिक मानसिक चिकित्सा इस सच्चाई पर आधारित है कि जैसी 
आपकी आस्था होगी, आपके अवचेतन मन की असीमित बुद्धिमत्ता और शक्ति 
की प्रतिक्रिया भी वैसी ही होगी। मानसिक-विज्ञान का प्रयोग करने वाले या 
पादरी 'बाइबल के आदेश का पालन करते हैं। यानी वे अपने कमरे में जाकर 
दरवाज़ा बंद कर लेते हैं, जिसका मतलब है.कि वे अपने मस्तिष्क को स्थिर 
कर लेते हैं, शिथिल कर लेते हैं और असीमित उपचारक शक्ति के बारे में 
सोचने लगते हैं। अपने भीतर मौजूद वे अपने मस्तिष्क का द्वार सभी बाहरी 
व्यवधानों तथा वस्तुओं के लिए बंद कर लेते हैं। फिर वे अपना आग्रह या 
इच्छा अपने अवचेतन मन को इस विश्वास के साथ बताते हैं कि उनके मस्तिष्क 
का ज्ञान उन्हें सही जवाब देगा। 


जानने की सबसे अद्भुत बात यह है : इच्छित परिणाम की कल्पना करें 
और इसकी वास्तविकता को महसूस करें; असीमित जीवन-सिद्धांत आपके 
चेतन चुनाव और आपके चेतन आग्रह पर प्रतिक्रिया करेगा। यही इस वाक्य 
का अर्थ है कि विश्वास रखें कि आपको मिल गया है और आपको मिल 
जाएगा। प्रार्थना चिकित्सा का प्रयोग करते समय आधुनिक मानसिक वैज्ञानिक 
यही काम करता है। 


उपचार की एक प्रक्रिया . 


दुनिया की हर चीज़ में सिर्फ़ एक ही शाश्वत उपचारक सिद्धांत काम कर रहा 
है, चाहे बह बिल्ली, कुत्ता, पेड़, घास, हवा, धरती हो - क्योंकि हर चीज़ सजीव 
है। यह जीवन-सिद्धांत प्राणी, वनस्पति और खनिज साम्राज्यों में सहज-बोध 
और विकास के नियम के रूप में काम करता है। चूँकि मनुष्य इस जीवन-सिद्धांत 
के बारे में चेतन रूप से जागरूक होता है, इसलिए हम खुद को अनगिनत 
तरीक्रों से लाभ पहुंचाने के लिए इसका सचेतन प्रयोग कर सकते हैं। 


इस शाश्वत सिद्धांत का प्रयोग करने के कई भिन्न तरीक्रे, तकनीकें और 
विधियाँ हैं, लेकिन उपचार की सिर्फ़ एक ही प्रक्रिया है, वह है आस्था, क्योंकि 

आपकी आस्था के अनुरूप ही आपको परिणाम मिलेगा। 


विश्वास का नियम 


दुनिया के सभी धर्म विश्वास के रूप हैं और ये विश्वास कई तरीक़ों से स्पष्ट 
किए जाते हैं। जीवन का नियम विश्वास है। अपने, जीवन और ब्रह्मांड के बारे 
में आपके विश्वास क्या हैं? जैसा आपको विश्वास होगा, वैसा ही आपको मिलेगा। 

विश्वास आपके मस्तिष्क का एक विचार है, जिस कारण अवचेतन की 
शक्ति आदतन सोच के अनुसार जीवन के सभी क्षेत्रों में उतरती है। आपको 
एहसास करना चाहिए कि जब बाइबल आस्था का ज़िक्र करती है, तो यह किसी 
अनुष्ठान, समारोह, रूप, संस्था या फ़ॉर्मूले में विश्वास के बारे में नहीं बोल रही 
है। यह तो स्वयं विश्वास के बारे में बोल रही है। आपके मस्तिष्क का विश्वास 
आपके मस्तिष्क का विचार है। 


अगर आप विश्वास कर सके, तो उसके लिए हर चीज़ संभव है, जो विश्वास 
करता है। 
मार्क 9:23 


किसी ऐसी चीज़ में विश्वास करना मूर्खता है, जो चोट या नुक़सान 
पहुँचाए। याद रखें, जिस चीज़ में आप विश्वास करते हैं, वह आपको नुक़सान 
या चोट नहीं पहुँचाती है। यह तो आपके मस्तिष्क का विश्वास या विचार है, 
जो परिणाम उत्पन्न करता है। आपके सभी अनुभव, सभी कार्य तथा जीवन की 
सभी घटनाएँ व परिस्थितियाँ आपके ही विचार की प्रतिक्रियाएँ और प्रतिबिंब हैं। 


प्रार्थना चिकित्सा चेतन और अवचेतन मन का सुका कार्य है 
जिसे वैज्ञानिक तरीके से निर्देशित किया जाता है 


प्रार्थना चिकित्सा (72४९7 ४१९००9) मस्तिष्क के चेतन और अवचेतन स्तरों 
का क्रमबद्ध, सामंजस्यपूर्ण और बुद्धिमत्तापूर्ण कार्य है, जिसे किसी निश्चित 
उद्देश्य के लिए विशेष रूप से निर्देशित किया जाता है। वैज्ञानिक प्रार्थना या 
प्रार्थना चिकित्सा के लिए आपको पता होना चाहिए कि आप क्या कर रहे हैं 
और क्यों कर रहे हैं। आप उपचार के नियम में विश्वास करते हैं। प्रार्थना 

चिकित्सा को कई बार मानसिक उपचार या वैज्ञानिक प्रार्थना भी कहा जाता है। 

प्रार्थना चिकित्सा में आप किसी निश्चित विचार, मानसिक तस्वीर या 
योजना को चुनते हैं, जिसे आप अनुभव करना चाहते हैं। आप इस विचार या 
मानसिक छवि को अपने अवचेतन तक पहुँचा देते हैं और काल्पनिक अवस्था 
की वास्तविकता अनुभव करते हैं। जब आप अपने मानसिक नज़रिए में पूर्ण 
आस्था रखेंगे, तो आपको अपनी प्रार्थना का जवाब मिल जाएगा। प्रार्थना 
चिकित्सा किसी विशिष्ट उद्देश्य के लिए मानसिक कर्म है। | 

मान लें, आप प्रार्थना चिकित्सा से किसी समस्या के उपचार का फैसला 
करते हैं। आप जानते हैं कि आपकी समस्या या बीमारी, चाहे वह जो भी हो, 
आपके अवचेतन मन में रहने वाले भयाक्रांत नकारात्मक विचारों के कारण 
उत्पन्न हुई है। आपको एहसास है कि अगर आप अपने मस्तिष्क से इन विचारों 
की सफ़ाई कर दें, तो आप ठीक हो जाएंँगे। 

इसलिए आप अपने अवचेतन मन की उपचारक शक्ति की ओर मुड़ते हैं। 
आप खुद को इसकी असीमित शक्ति और बुद्धिमत्ता याद दिलाते हैं। आप खुद 
को यह भी याद दिलाते हैं कि यह हर बीमारी का उपचार करने में सक्षम है। 
जब आप इन सच्चाइयों पर लगातार सोचते हैं, तो आपका डर धीरे-धीरे कम 
होने लगता है। इन सच्चाइयों की याद गलत विश्वासों से जूझती है और अंततः 
उन्हें परास्त कर देती है। 

आप उस उपचार के लिए धन्यवाद देते हैं, जो आप जानते हैं कि अवश्य 
होगा! फिर आप अपने मस्तिष्क को उस समस्या से तब तक दूर रखते हैं, जब 
तक कि कुछ समय बाद आपके मन में दोबारा प्रार्थना करने की इच्छा प्रबलता 
से महसूस नहीं होती है। प्रार्थना करते समय आप नकारात्मक स्थितियों को ज़रा 
सी भी शक्ति नहीं देते हैं या पल भर के लिए भी यह नहीं सोचते हैं कि उपचार 
नहीं होगा। इस तरह के मानसिक नज़रिए से चेतन और अवचेतन मन का 
सामंजस्यपूर्ण मेल बनता है, जो उपचारक शक्ति को सक्रिय कर देता है। 


आस्था-उपचार का क्या मतलब है और 

अंधी आस्था किस तरह काम करती है 

जिसे लोग आस्था-उपचार (£2 ९३०४) के नाम से जानते हैं, वह 
दरअसल बाइबल में बताई गई आस्था नहीं है, जिसका मतलब चेतन और 

अवचेतन मन के आपसी संबंधों का ज्ञान होता है। आस्था-उपचारक वह व्यक्ति 
होता है, जो उपचार में शामिल शक्तियों की वैज्ञानिक समझ के बिना उपचार 
करता है। हो सकता है कि वह उपचार की विशेष क्षमता का दावा करे और 
उसमें या उसको शक्तियों में रोगी की अंधी आस्था (७१4 £2४09) उसे ठीक 
कर दे। 


दुनिया के कई हिस्सों में पारंपरिक उपचारक अपने रोगियों को नृत्य, मंत्रों 
और आत्माओं को बुलाकर ठीक करते हैं। हो सकता है, कोई व्यक्ति किसी 
संत के स्मृतिचिन्ह छूकर, ख़ास गंडा बाँधकर, अगरबत्ती या धूप जलाकर या 
विशेष जड़ियों के काढ़े को पीकर स्वस्थ हो गया हो। जो भी चीज़ रोगी को 
उस तरीके या प्रक्रिया में सच्चा विश्‍वास दिलाएगी, वह उपचार को अधिक 
संभव बना देगी। 

जो भी चीज़ आपको डर और चिंता से हटाकर आस्था और आशा की 

ओर ले जाएगी, आपका इलाज कर देगी। कई लोग दावा करते हैं कि चूँकि 
उनके सिद्धांत परिणाम देते हैं, इसलिए वे सही और सच हैं। जैसा हम पहले 
देख चुके हैं, यह सच नहीं हो सकता। 

अंधी आस्था किस तरह काम करती है, इसके लिए स्विस उपचारक फ्रैंज़ 
एंटन मेस्मर के बारे में सोचें, जिनका ज़िक्र हम पहले कर चुके हैं। 776 में 
उन्होंने अपने मरीज़ों के शरीर से चुंबक छूकर इलाज करने का दावा किया था। 
बाद में उन्होंने चुंबक छोड़कर मरीज़ से कुछ दूरी पर अपने हाथ घुमाकर इलाज 
किया। यह तरीक्रा भी कारगर हुआ। इस नई तकनीक की सफलता को 
समझाने के लिए मेस्मर ने प्राणी चुबकीयता का सिद्धांत दिया। उनका मानना 
था कि यह द्रव वैसे तो पूरे ब्रह्मांड में फैला हुआ है, लेकिन इंसान के शरीर में 
सबसे सक्रिय है। उनका दावा था कि यह चुंबकीय द्रव उनके हार्थो से बीमार 
शरीर की ओर संप्रेषित होता है और प्राणी चुंबकीयता का यह स्थानांतरण 
उनका उपचार कर देता है। इसके बाद हज़ारों-लाखों लोग उनके पास आने 
लगे और कई अद्भुत उपचारों का दावा किया गया। 

मेस्मर पेरिस आ गए। वहाँ की सरकार ने उनके इलाजों कीं जाँच के लिए 
एक आयोग गठित किया। इस आयोग में प्रख्यात चिकित्सक और अकेडमी 
ऑफ़ साइंस के सदस्य थे, जिनमें बेंजामिन फ़ेंकलिन भी शामिल थे। सघन 
जाँच-पड़ताल के बाद आयोग ने स्वीकार किया कि मेस्मर ने बीमारों को सचमुच 
ठीक किया था। हालाँकि यह भी कहा गया कि उनके चुंबकीय द्रव सिद्धांत को 

सही साबित करने वाला एक भी प्रमाण नहीं है। यह अनुमान लगाया गया कि 
इलाज मरीज़ों की कल्पना की वजह से हुआ था। 


इसके ठीक बाद मेस्मर को निर्वासित कर दिया गया। 7875 में उनकी मृत्यु 
हो गई। इसके कुछ समय बाद इंग्लैंड में मैनचेस्टर के डॉ. जेम्स ब्रेड ने यह 
साबित करने का बीड़ा उठाया कि चुंबकीय द्रव का डॉ. मेस्मर के उपचारों से 
कोई लेना-देना नहीं था। डॉ. ब्रेड ने पाया कि रोगी को सुझाव देकर सम्मोहित 
तद्रा या निद्रा में भेजा जा सकता था। रोगियों के सम्मोहित तंद्रा में रहते समय 
वे कई अद्भुत परिणाम उत्पन्न करने में सफल हुए, जिनका श्रेय मेस्मर ने प्राणी 
चुबकीयता को दिया था। i 

आप देख सकते हैं कि ये सभी उपचार निस्संदेह रोगियों की सक्रिय 
कल्पना और अवचेतन मन को दिए गए स्वास्थ्य के सशक्त सुझावों द्वारा संभव 
हुए थे। इसे अंधी आस्था कहना अनुचित नहीं होगा, क्योंकि न तो मरीज, न 
ही उपचारक को यह समझ थी कि ये उपचार कैसे हुए। 


कल्पनावादी आस्था और इस्तका अर्थ 


किसी व्याक्ति का कल्पनावादी (५०७८८८४९) अवचेतन मन उसके चेतन या 
यथार्थवादी (०/९८५४) मन के नियंत्रण के अधीन रहता है। यह दूसरों के 
सुझावों के प्रति भी अति संवेदनशील होता है। इसका मतलब यह है कि जो 
भी आपका यथार्थवादी विश्‍वास है, अगर आप उसमें सक्रियता या निष्क्रियता 
से आस्था रखेंगे, तो आपका अवचेतन मन उस सुझाव द्वारा नियंत्रित होगा 
और आपकी इच्छा पूरी हो जाएगी। 


मानसिक उपचारों के लिए विशुद्ध कल्पनावादी आस्था की ज़रूरत होती 
है। इसे हासिल करने का तरीका यथार्थवादी या चेतन मन के सक्रिय विरोध 
का अंत करना है। 


ज़ाहिर है, शरीर के प्रभावी उपचार के लिए सबसे अच्छा तो यह रहेगा 
कि चेतन और अवचेतन दोनों ही मन आस्था को पुरी तरह स्वीकार करने की 
अवस्था में हों। बहरहाल, यह हमेशा जरूरी नहीं होता है। आप अपने मन और 
शरीर को शिथिल करके उनींदी अवस्था में पहुँच सकते हैं और निष्क्रियता तथा 
ग्रहणशीलता की स्थिति में दाखिल हो सकते हैं। इस उनींदी अवस्था में आपकी 
निष्क्रियता कल्पनावादी छाप के प्रति ग्रहणशील बन जाती है। | 

एक व्यक्ति ने मुझसे एक बार पूछा, “ऐसा कैसे हो गया कि उस पादरी 
ने मुझे ठीक कर दिया? जब उसने. मुझे बताया कि रोग जैसी कोई चीज़ नहीं 
होती है. और इसका कोई अस्तित्व ही नहीं होता है, तो मैंने उसके एक भी शब्द 
पर यक्रीन नहीं किया। मुझे लगा कि वह मेरी बुद्धि का अपमान कर रहा है। 
लेकिन इसके बावजूद मैं ठीक हो गया। ऐसा कैसे हो सकता है?” 


जैसा मैंने इस व्यक्ति को बताया, इसका स्पष्टीकरण आसान है। वह 
पादरी के शांतिदायक शब्दों से शांत हो गया। फिर पादरी ने उसे कुछ समय 
के लिए पूर्णतः निष्क्रिय अवस्था में जाने, कुछ न बोलने या सोचने की सलाह 
दी। पादरी भी निष्क्रिय बन गए। उन्होंने आधे घंटे तक शाति से, धीरे-धीरे 
तथा दृढ़ता से लगातार कहा कि इस व्यक्ति को संपूर्ण स्वास्थ्य, शांति, सदभाव 
और पूर्णता मिल जाए। 


आधे घंटे बाद उस व्यक्ति को असीम राहत महसूस हुई और वह दोबारा 
स्वस्थ हो गया। 


यह देखना आसान है कि उपचार के समय निष्क्रियता के कारण उसकी 
कल्पनावादी आस्था प्रकट हो गई थी और पादरी द्वारा दिए गए संपूर्ण स्वास्थ्य 
के सुझाव उसके अवचेतन मन तक पहुँच गए थे। दोनों कल्पनावादी मन 
तालमेल में थे। 


अगर इस व्यक्ति ने उपचारक की शक्ति और उसके सिद्धांत के सही होने 
के बारे में अपनी शकाओं को उस वक्त उभरने दिया होता, तो यह विरोधी 
आत्म-सुझाव के रूप में काम करता। उस स्थिति में पादरी के सुझाव बहुत कम 
असर दिखाते या बिलकुल असफल हो जाते। बहरहाल, उनींदी, निष्क्रिय 
अवस्था में चेतन मन का विरोध न्यूनतम हो गया था। रोगी का अवचेतन मन 
पादरी के सुझावों के प्रति ग्रहणशील था। इसने उन सुझावों के अनुरूप कार्य 
किया और उपचार हो गया। 


अनुपस्थित उपचार का अर्थ 


मान लें, आप लॉस एंजेलिस में रहते हैं और आपको यह खबर मिलती है कि 
आपकी माँ न्यूयॉर्क सिटी में बहुत बीमार हैं। आपकी पहली इच्छा तो यह होती 
है कि आप घर-परिवार और नोकरी छोड़कर उनके पास पहुँच जाएँ। लेकिन 
अगर यह संभव न हो तो? क्या आप अपनी माँ के ठीक होने की प्रक्रिया में 

अपनी आस्था की शक्ति का प्रयोग नहीं कर पाएँगे? 


ऐसा नहीं है। भले ही आप शारीरिक रूप से मौजूद न हों, लेकिन आपकी 
प्रार्थनाएँ उन तक अवश्य पहुँच सकती हैं। परमपिता सबके भीतर रहते हैं। 


रचनात्मक मस्तिष्क एक ही है। मस्तिष्क का रचनात्मक नियम आपको 
लाभ पहुँचाता है। आपको तो बस अपने मन में स्वास्थ्य और सामंजस्य का 
आंतरिक एहसास भरना है। इसकी प्रतिक्रिया स्वतः होती है। आपके अवचेतन 
मन का यह आंतरिक एहंसास आपकी माँ के अवचेतन मन पर काम करता है। 
सेहत, स्फूर्ति और पूर्णता के-आपके विचार एक ही शाश्‍वत कल्पनावादी मन 
में काम करते हैं। वे जीवन के कल्पनावादी पहलू के नियम को गतिमान कर 
देते हैं, जो उनके शरीर में उपचार के रूप में प्रकट होता है। 


मस्तिष्क सिद्धांत में समय या स्थान का कोई महत्व नहीं होता है। वही 
मस्तिष्क आपकी माँ और आपमें काम करता है - चाहे आप कहीं भी रहें। 
वास्तव में कोई भी अनुपस्थित उपचार नहीं होता है, जो उपस्थित उपचार का 
विरोधी हो, क्योंकि शाश्वत मस्तिष्क हर जगह है। आप विचार भेजने या 
पकड़ने की कोशिश नहीं करते हैं। आपका उपचार विचार की चेतन गति है। 
जब आप स्वास्थ्य, कल्याण और आराम के लक्षणों के प्रति जागरूक बन जाते 
हैं, तो ये लक्षण आपकी माँ में प्रकट होंगे। उसके बाद परिणाम अवशय मिलेंगे। 


यहाँ असल ज़िंदगी का एक उदाहरण दिया. जा रहा है, जिसे गलती से 
अनुपस्थित उपचार (Absent treatment) मान लिया गया। लॉस एजेलिस 
की एक महिला को पता चला कि न्यूयॉर्क में रहने वाली उसकी माँ को कोरोनरी 
थ्रॉम्बोसिस हो गया है। वह अपनी माँ के पास नहीं जा सकती थी, इसलिए 
उसने यह प्रार्थना की : 


उपचारक शक्ति मेरी माँ के पास है। उनके शरीर की स्थिति उनके 
विचार--जीवन का वैसा ही प्रतिबिंब है, जिस तरह छायाएं पर्दे पर पड़ती हैं। 
में जानती हूँ कि उस पर्दे की छवियों को बदलने के लिए मुझे उन चीज़ों को 
बदलना होगा, जिनका वे प्रतिबिंब दिखाती हैं। में अब अपने मस्तिष्क में 
अपनी माँ के लिए पूर्णता, सामंजस्य और संपूर्ण स्वास्थ्य की छवि बना 
रही हूँ। | 
जिस असीमित उपचारक शक्ति ने मेरी माँ का शारीर और उनके सभी 
अंग बनाए हैं, वह उनके अस्तित्व के हर परमाणु में भर रही है और उनके 

शरीर की हर कोशिका से शांति की धारा प्रवाहित हो रही है। डॉक्टरों को 
देवी मार्गदर्शन मिल रहा है। जो भी मेरी माँ को छू रहा है, उसे सही काम 
करने का मार्गदर्शन मिल रहा है। 


में जानती हूँ कि रोग अंतिम सच नहीं है; अगर ऐसा होता, तो किसी का 
उपचार नहीं हो पाता। मैं प्रेम ओर जीवन के असीमित सिद्धांत की समर्थक 
हूँ। मैं जानती हूँ और यह आदेश देती हूँ कि मेशी माँ के शरीर में सामंजस्य, 
सेहत और शांति व्यक्त हो रही है। 


उसने दिन में कई बार यह प्रार्थना दोहराई। कुछ दिन बाद उसकी माँ की 
हालत में उल्लेखनीय सुधार हुआ। उनका हृदयरोग चिकित्सक हैरान था और 
उसने ईश्वर. में प्रबल आस्था के लिए उन्हें बधाई दी। 

बेटी के मस्तिष्क के पूर्ण आस्था के साथ स्वीकार किए गए निष्कर्ष ने 
शाश्वत अवचेतन मन में व्याप्त रचनात्मक ऊर्जा को सक्रिय कर दिया। यह 
उसकी माँ के शरीर में संपूर्ण स्वास्थ्य और सामंजस्य के रूप में प्रकट हुई। बेटी 
ने अपनी माँ के बारे में जो सोचा, वह उसकी माँ के अनुभव में अभिव्यक्त हुआ। 


अवत्तेतन मन के गतिशील कर्म को सक्रिय करना 


"मेरी एक मनोवैज्ञानिक मित्र ने मुझे बताया कि एक महत्वपूर्ण अंग की बायोप्सी 
में कैंसर की कोशिकाएँ मिलीं। डॉक्टर ने पीडादायक और ख़तरनाक उपचार 
का सुझाव दिया। इसके लिए हाँ करने से पहले मेरी मित्र ने एक और तकनीक 
आज़माई। हर रात में सोने से पहले वह शांति से यह विश्वास जताती थी, “हर 
कोशिका, नस, तंत्रिका और अंग अब पूर्ण, दोषरहित और आदर्श बन रहा है। 
मेरे पूरे शरीर में स्वास्थ्य और सामंजस्य दोबारा लौट रहा है।” 


लगभग एक महीने में पूर्ण उपचार हो गया। बाद के परीक्षणों में पता 
चला कि कैंसर की कोशिकाएँ अब नहीं बची थीं। 


में इससे बहुत प्रभावित हुआ, लेकिन मेरी जिज्ञासा जाग गई। मैंने उससे 
पूछा कि वह सोने से पहले अपना निश्चय क्यों दोहराती थी। उसने बताया, 
“एक बार किसी दिशा में सक्रिय होने पर अवचेतन मन का काम नींद के दौरान 
भी चलता रहता है। इसीलिए यह बहुत ज़रूरी है कि आप सोने से पहले 
अवचेतन मन को कोई लाभकारी काम सौंप दें।” 

यह बहुत समझदारी भरा जवाब था। यह भी ध्यान दें कि सामंजस्य और 
पूर्ण स्वास्थ्य के बारे में सोचते समय उसने एक बार भी अपनी बीमारी का नाम 
नहीं लिया। 


में प्रबलता से सुझाव देता हूँ कि आप अपनी बीमारियों के बारे में बोलना 
बंद कर दें या उनका नाम न लें, खास तोर पर सोने से ठीक पहले के घंटों 
में। उन्हें जिस एकमात्र स्रोत से जीवन मिलता है, वह है आपका ध्यान और 
डर। ऊपर जिस मनोवैज्ञानिक का ज़िक्र किया गया है, उसकी तरह मानसिक 
सर्जन बर्ने। फिर आपकी मुश्किलें भी उसी तरह दूर हो जाएँगी, जिस तरह 
निर्जीव शाखाएँ किसी पेड़ से टूट जाती हैं। 

इसके विपरीत, यदि आप लगातार अपने दर्द और लक्षणों की रट लगाए 
रहते हैं तथा उनके बारे में बात करते हैं, तो आप उनकी शक्ति बढ़ा देते हैं। 
आप उस गतिशील कर्म को रोकते हैं, जो आपके अवचेतन मन की उपचारक 
शक्ति और ऊर्जा को सक्रिय करता है। यही नहीं, आपके ही मस्तिष्क के नियम 
द्वारा ये कल्पनाएँ आकार लेने लगती हैं: बही चीज़ हो गई जिसका मुझे बड़ा 
डर था। अपने मस्तिष्क में जीवन की महान सच्चाइयाँ भरें और प्रेम की रोशनी 
की ओर बढ़ें। 


आपकी सेहत बढ़ाने के सूत्र 


. पता लगाएँ कि वह कौन सी चीज़ है, जो आपका उपचार करती है। 
विश्वास करें कि अवचेतन मन को दिए गए सही निर्देश आपके मस्तिष्क 
और शरीर का उपचार कर देंगे। 

. अवचेतन मन को अपने आग्रह या इच्छाएँ बताने की एक निश्चित 
योजना बना लें। 

3. इच्छित परिणाम की कल्पना करें और इसकी वास्तविकता महसूस करें। 
इसे लगातार करें; आपको निश्चित रूप से परिणाम मिलेंगे। 

. फैसला करें कि विश्वास क्या है। जान लें कि विशवास आपके मन का 
एक विचार है और आप जो सोचते हैं, आप उसकी रचना: करते हैं। 

. बीमारी या नुक्सान या चोट पहुँचाने वाली किसी चीज़ में विश्वास करना 
मूर्खता है। संपूर्ण स्वास्थ्य, समृद्धि, शांति, दौलत और दैवी मार्गदर्शन में 
विश्वास करें। 


। 

. आप जिन महान और उदात्त विचारों के बारे में आदतन सोचते हैं, वे 


महान कर्म बन जाते हैं। 


. अपने जीवन में प्रार्थना उपचार की शक्ति लागू करें। निश्चित योजना, 


विचार या मानसिक तस्वीर चुन लें। उस विचार के साथ मानसिक और 
भावनात्मक तालमेल बनाएँ। जब आप अपने मानसिक नजरिए के प्रति 
आस्थावान रहेंगे, तो आपकी प्रार्थना का जवाब मिल जाएगा। 


. हमेशा याद रखें, अगर आप सचमुच उपचार की शक्ति पाना चाहते हैं, 


तो आप इसे आस्था के ज़रिये पा सकते हैं, जिसका मतलब है अपने 
चेतन और अवचेतन मन की कार्यविधि का ज्ञान। आस्था समझ से 
आती है। 


, अंधी आस्था का मतलब है कि उपचारक शक्तियों की वैज्ञानिक समझ 


के बिना भी सफल उपचार हो सकता है। 


. अपने बीमार प्रियजनों के लिए प्रार्थना करना सीखें। अपने मन को शांत 


कर लें। सेहत, स्फूर्ति और पूर्णता के आपके विचार शाश्वत कल्पनावादी 
मस्तिष्क के माध्यम से आपके प्रियजन के मस्तिष्क में महसूस किए 
जाएँगे और प्रकट होगे। 


af 
DDE, 


on 


मानसिक उपचार की 


व्यावहारिक तकनीके 


ब कोई इंजीनियर पुल या अंतरिक्ष यान बनाता है, तो वह किसी 

जानी-पहचानी तकनीक तथा आज़माई हुई योग्यताओं व तरीकों से 
समस्या को हल करता है। ये तकनीक, योग्यताएँ और तरीक़े सीखने पड़ते हैं। 
इसी तरह, आपके जीवन को नियंत्रित और निर्देशित करने की भी जानी-पहचानी 
तकनीक, योग्यताएँ और तरीके हैं। ये तरीक़े और तकनीक मूलभूत हैं। 

गोल्डन गेट ब्रिज बनाने से पहले इंजीनियरों को गणित के सिद्धांत, दबाव 
और तनाव को समझना था। दूसरे, उन्हें अपने मस्तिष्क में खाड़ी पर उत्क्रुष्ट 
पुल की मानसिक तस्वीर बनानी थी। तीसरा क़दम उस तस्वीर को साकार 
करने के लिए आज़माए हुए और समय सिद्ध तरीकों का इस्तेमाल करना था। 
जब ये तीनों क़दम पूरे हो गए, तो पुल बन गया और कार चलाने वालों की 
कई पीढ़ियाँ इसके -पार जाने लगीं। 

अगर आप चाहते हैं कि आपकी प्रार्थनाओं का जवाब मिले, तो आपको 
सही तकनीकों और विधियों. से शुरुआत करनी होगी। प्रार्थना का जवाब 
वैज्ञानिक तरीके से मिलता है।. कुछ भी संयोग से नहीं होता है। यह व्यवस्था 
और नियम-क्रायदे की दुनिया है। इस अध्याय में आप अपने आध्यात्मिक जीवन 
के प्रकटीकरण और पोषण की व्यावहारिक तकनीक पाएँगे। आपकी प्रार्थनाओं 
को गुब्बारे की तरह हवा में लटके रहने की ज़रूरत नहीं है। उन्हें कहीं पहुँचना 
चाहिए और आपके जीबन में कुछ लाभ पहुँचाना चाहिए। 

प्रार्थना का. विश्लेषण करने पर पता चलता है कि इसकी कई अलग-अलग 
विधियाँ और तरीके हैं। हम इस पुस्तक में धार्मिक पूजा-पाठ की औपचारिक 
प्रार्थनाओं को शामिल नहीं करेंगे। समूह आराधना का अपना महत्व है, लेकिन 
यहाँ हम उन पर ध्यान केंद्रित नहीं करेंगे। हमारा मूल ध्यान तो व्यक्तिगत 
प्रार्थना के उन प्रभावी तरीकों पर है, जो आपकी रोज़मर्रा की ज़िंदगी में शामिल 

किए जा सकें, ताकि आपको या दूसरों को मदद मिल सके। 


प्रार्थना किसी मनचाही चीज़ से जुड़े विचार का सूत्रीकरण है। प्रार्थना 
आत्मा की सच्ची मनोकामना है। आपकी मनोकामना ही आपकी प्रार्थना है। यह 
आपकी सबसे गहरी ज़रूरतों से निकलती है और उन चीज़ों की साकार करती 
है, जिन्हे आप अपने जीवन में पाना चाहते हैं। वे लोग धन्य हैं, जो 
धर्मपरायणता के भूखे और य्यासे हैं : क्योंकि उन्हें भरपेट मिलेगा। यही प्रार्थना 
की सच्ची प्रकृति है, जीवन की भूख और शाति, सद्भाव, स्वास्थ्य, खुशी और 
जीवन की बाक़ी अन्य .नियामतों को पाने की कारगर अभिव्यक्ति। 


चेतन से अवचेतन तक विचार पहुँचाने की तकनीक 


जैसा हम देख चुके हैं, प्रभावी प्रार्थना का रहस्य अवचेतन मन को इच्छित 
परिणाम से सराबोर करना है। ऐसा करने का एक बहुत आसान तरीक्रा चेतन 
से अवचेतन मन तक विचार पहुंचाने की तकनीक है। इसमें मूलतः अवचेतन मन 
को प्रेरित किया जाता है, ताकि यह चेतन मन के आग्रह को उसी रूप में ग्रहण 
कर ले। यह तकनीक सपने जैसी स्थिति में सबसे अच्छी तरह काम करती है। 


जान लें कि आपके इस ज्यादा गहरे अवचेतन मन में असीमित बुद्धिमत्ता 
और असीम शक्ति है। बस शांति से अपनी मनोकामना के वारे में सोचें। इसके 
साकार होने की तस्वीर इसी पल से देखना शुरू कर दें। उस छोटी लड़की की 
तरह बनें, जिसे बहुत बुरी खाँसी थी और गला खराब था। उसने दुढ़ता से 
बार-बार घोषणा की, “खाँसी अब जा रही है। यह अब जा रही है।” चमत्कार 
यह हुआ कि खाँसी एक घंटे में सचमुच गायब हो गई। इस तकनीक का 
इस्तेमाल पूरी ईमानदारी और सहजता से करें। 


आपका अवचेतन आपके ब्लूप्रिट को स्वीकार कर लेगा. 


अगर आप अपने ओर परिवार के लिए नया घर बनवा रहे हैं, तो आप उसके 
ब्लूप्रिंट में गहरी रुचि लेंगे। आप यह सुनिश्चित करना चाहेंगे कि भबन निर्माता 
आपके ब्लूप्रिंट का :अक्षरशः पालन करे। आप उसके. द्वारा लगाई जाने वाली 
निर्माण सामग्री पर भी नज़र रखेंगे। आप- जानते हैं कि आपके भावी मकान 
का जीवन इस सामग्री की गुणवत्ता पर निर्भर करता है, इसलिए आप सर्वश्रेष्ठ 

सीमेंट, बिजली के तार, छत की सामग्री आदि चुनेंगे। 

क्या इसमें समझदारी नहीं होगी कि आप इतना ही ध्यान अपने मानसिक 
घर का रखें? क्‍या इसमें समझदारी नहीं होगी कि आप इतनी ही चिंता खुशी 
और समृद्धि के अपने मानसिक ब्लूप्रिंट की करें? 


- आपके सभी अनुभव ओर जीवन में दाख़िल होने वाली हर चीज़ उन 
मानसिक ईंटों की प्रकृति पर निर्भर करती है, जिनका प्रयोग आप अपने 
मानसिक घर को बनाने में करते हैं। अगर आपका मानसिक ब्लुप्रिंट डर, चिंता 
तनाव या कमी से बना हो, अगर आप निराश, शंकालु और दोषदर्शी हों, तो 
आपकी इस मानसिक सामग्री के कारण आपके जीवन में अधिक थकान, शंका 
तनाव, चिंता और सभी तरह की सीमाएँ प्रकट हो जाएँगी। 

जीवन में सबसे मूलभूत और दूरगामी चीज़ वह है, जो आप हर घंटे 
अपनी मानसिकता में बनाते हैं। आपके शब्द खामोश और अदृश्य, लेकिन 
वास्तविक होते हैं। 

आप हर समय अपना मानसिक घर बना रहे हैं और आपके विचार तथा 
मानसिक तस्वीरें आपके ब्लूप्रिंट को दर्शाती हैं। हर घंटे, हर पल आप बेहतरीन 
सेहत, सफलता और खुशी का निर्माण कर सकते हैं, उन विचारों से जो आप 
सोचते या रखते. हैं, उन विश्वासों से जिन्हें आप स्वीकार करते हैं. और उन 
दृश्यों से, जिनकी आप अपने मस्तिष्क के छिपे इए स्टूडियो में रिहर्सल करते 
हैं। जिस राजसी महल के निर्माण में आप लगातार जुटे रहते हैं, वह आपका 
व्यक्तित्व है, इस धरती पर आपकी पहचान है, इस दुनिया में आपके जीवन 
की पूरी कहानी है। 

` एक नया ब्लूप्रिंट बनाएँ; वर्तमान पल में शांति, खुशी और सद्भावना के 
एहसास द्वारा इसे खामोशी से बनाएँ। इन चीज़ों का दावा करने पर आपका 
अवचेतन आपके ब्लूप्रिंट को स्वीकार कर लेगा और इन सभी चीज़ों को उत्पन्न 
कर देगा. : उनके फलों से आप उन्हें पहचान जाएँगे। | 


सची प्रार्थना का विज्ञान और कला 


विज्ञान का अर्थ संयोजित, व्यवस्थित और क्रमबद्ध ज्ञान है। आइए, सच्ची 
प्रार्थना के विज्ञान और कला के बारे में ज्यादा गोर से सोचें। यह ज्ञान जीवन 
के बुनियादी :सिद्धांतों के बारे में है। इसमें उन तकनीकों और. प्रक्रियाओं का 

वर्णन है, जो आपके या अन्य किंसी व्यक्ति के जीवन में प्रदर्शित की जा सकती 
हैं, जो पूरे विश्वास से उन्हें लागू करता है। आपकी तकनीक या प्रक्रिया और 
इसके पीछे का विज्ञान आपकी मानसिक तस्वीर या विचार पर आपके 
रचनात्मक मन की निश्चित प्रतिक्रिया है। 


मागो और तुम्हें मिल जाएगा; खोजो और तुम पा लोगे; खटखटाओ और तुम्हारे 
लिए दरवाज़ा खुल जाएगा। 
मेथ्यू 7:7 


यह बेहतरीन पंक्ति हमें क्या बताती है? इसका स्पष्ट अर्थ है कि आप 
जो चीज़ माँगेंगे, वहः आपको मिल जाएगी।.जब आप खटखटाएंगे, तो आपके 
लिए दरवाज़ा खुल जाएगा और आप जिसे खोज रहे हैं, उसे पा लेंगे। इस 
सबक में मानसिक और आध्यात्मिक नियमों की निश्चितता निहित है। आपके 
चेतन चिंतन पर आपके अवचेतन मन की असीमित बुद्धिमत्ता हमेशा सीधी 
प्रतिक्रिया करती है। अगर आप रोटी माँगेंगे, तो आपको पत्थर नहीं मिलेगा। 

आपको पुरे विश्वास से मागना होगा, तभी आपको मिलेगा। आपका मन 
विचार से वस्तु की ओर चलता है। जब तक मन में तस्वीर नहीं होगी, तब 
तक मन नहीं चल सकता, क्योंकि आगे बढ़ने के लिए कुछ नहीं होगा। आपकी 
प्रार्थना, जो आपका मानसिक कर्म है, को पहले आपकी मानसिक तस्वीर को 
बनाना होगा। तभी आपके अवचेतन की शक्ति इस पर काम कर सकती है 
और इसे साकार कर सकती है। आपको अपने मस्तिष्क में स्वीकृति के बिंदु 
पर पहुंचना होगा, अविवादित और पूर्ण स्वीकृति। 

इसके अलावा, अपनी मनोकामना की पूर्ति को पहले से देखने की खुशी 
तथा सुख की भावना होनी चाहिए! सच्ची प्रार्थना की कला और विज्ञान का 
दमदार आधार आपका यह ज्ञान तथा पूर्ण विश्‍वास है कि आपके चेतन मन की 
गतिविधि पर आपका अवचेतन मन निश्चित प्रतिक्रिया करेगा, जिसमें 
असीमित ज्ञान और असीम शक्ति है। इस तरीक़े से आपको अपनी प्रार्थनाओं 
का जवाब मिल जाएगा। 


तस्वीर की तकनीक 
किसी विचार के सूत्रीकरण का सबसे सरल और स्पष्ट तरीक्रा है इसकी तस्वीर 

देखना; अपने मन की आँख से इसे उतनी ही स्पष्टता से देखना, जैसे यह 
साकार हो। आप आँख से सिर्फ़ वही देख सकते हैं, जो बाहरी जगत में पहले 
से मौजूद है। इसी तरह, आप मन की आँख से जो तस्वीर देख सकते हैं, वह 
पहले ही आपके मन के अदृश्य क्षेत्रों में मोजूद होती है। जो भी तस्वीर आपके 
मन में है, वह चाही गई अदृश्य चीज़ों का प्रमाण है। आप अपनी कल्पना में 
जो गढ़ते हैं, वह आपके शरीर के किसी अंग जितना ही वास्तविक होता है। 
विचार वास्तविक होते हैं और वे एक विन आपकी यथार्थवादी दुनिया में अवश्य 
प्रकट होंगे, शर्त सिर्फ़ इतनी है कि आपको अपनी मानसिक तस्वीर के प्रति 
निष्ठावान रहना होगा। 

चिंतन की यह प्रक्रिया आपके दिमाग पर छाप छोड़ देती है। यह छाप बाद 
में आपके जीवन में तथ्य और अनुभव के रूप में सामने आती है। आर्किटेक्ट 
जिस तरह की इमारत बनाना चाहते हैं, पहले उसकी तस्वीर देखते हैं। वे उसे 
इस तरह देखते हैं, जिस तरह वे उसे पूरा देखना चाहते हैं। उनकी कल्पना और 
विचार-प्रक्रिया एक प्लास्टिक का साँचा बन. जाती है, जिससे इमारत उभरेगी। 
यह सुंदर या बदसूरत हो सकती है, गगनचुंबी अट्टालिका या एकमंज़िला 
मकान हो सकती है, लेकिन यह सब तस्वीर की कल्पना से शुरू होता है। 
आर्किटेक्ट की मानसिक तस्वीर कागज़ पर आकार लेती है। अंततः कॉ्ट्रैक्टर 
और भवन-निर्माता आवश्यक सामग्री इकट्ठी करते हैं और इमारत बनने 
लगती है। पूरी होने पर यह आकिंटेक्ट के मानसिक ढाँचे के अनुरूप होती है। 


में श्रोताओं के सामने भाषण देने से पहले हमेशा तस्वीर की तकनीक 
आज़माता हूँ। में अपने मस्तिष्क को शांत कर लेता हूँ, ताकि विचार की तस्वीर 
अवचेतन मन तक पहुँचा सकूँ। फिर मैं पूरे सभागृह की तस्वीर देखता हूँ। 
इसकी कुर्सियाँ पुरुषों और महिलाओं से भरी हैं। वे अपने भीतर की असीमित 
उपचार शक्ति से उत्साहित हैं। मैं उन्हें स्वस्थ, खुश और स्वतंत्र देखता हूँ। 


अपनी कल्पना में यह विचार लाने के बाद में इस मानसिक तस्वीर को 
बनाए रखता हूँ और कल्पना करता हूँ कि लोग कह रहे हैं, “मैं ठीक हो गया,” 
“मुझे बहुत अच्छा लग रहा है,” “मेरा कायापलट हो गया।” में लगभग दस 
मिनट तक ऐसा करता हूँ। में खुद को यह एहसास दिलाता हूँ कि हर व्यक्ति 
का मन और शरीर प्रेम, पूर्णता, सुंदरता से भरा है। मेरा एहसास उस बिंदु पर 
पहुँच जाता है, जहाँ में मन में जनता की आवाज़ें सुन सकता हूँ, जो उनकी 
सेहत और खुशी की घोषणा करती हैं। फिर मैं पूरी तस्वीर को मुक्त कर देता 

हूँ और मंच पर पहुँच जाता हूँ। 

इस तकनीक का प्रयोग करने के बाद में जब भी बोलता हूँ, तो हर बार : 
कुछ लोग बाद तक रुककर मुझे बताते हैं कि उन्हें उनकी प्रार्थनाओं का जवाब 
मिल गया। 


मानस्तिक फिल्म विधि 


जैसा पुरानी कहावत दावा करती है, “एक तस्वीर हज़ार शब्दों के बराबर है।” 
इस तथ्य पर ज़ोर दिया जाना चाहिए कि अवचेतन मन किसी भी तस्वीर को 
साकार कर देगा, बशर्ते उसके पीछे आस्था हो : इस तरह काम करो, जैसे में 
हुँ और मैं सचमुच मौजूद रहुँगा। 

कुछ साल पहले मैं मिडवेस्ट में एक लेक्चर टूर पर था। इस सिलसिले 
में मुझे कुछ राज्यों में जाना पड़ा। में उस इलाके में एक स्थायी जगह चाहता 
था, ताकि मैं ज़रूरतमंद लोगों की सेवा कर सकूँ। मैंने काफ़ी दूर-दूर तक यात्रा 
की, लेकिन स्थायी जगह के विचार को नहीं भूला। एक रात को स्पोकेन, 
वॉशिंगटन में मैं अपने होटल, के कमरे में पलंग पर आराम कर रहा था। मैंने 
अपने ध्यान को स्थिर कर लिया। शांत और निष्क्रिय तरीक़े से मैंने कल्पना की 
कि मैं बहुत बड़े जनसमुदाय के सामने भाषण दे रहा था। मैंने सुनने वाले लोगों 
से कहा, “मुझे यहाँ आकर खुशी हुई; मैंने इस आदर्श अवसर के लिए प्रार्थना 
की है।” 


मैंने अपने मन की आँख से काल्पनिक भीड़ को देखा और मुझे यह 
वास्तविक लगी। मैंने किसी अभिनेता की तरह इस मानसिक फ़िल्म का 
नाटकीयकरण किया। मैंने- संतुष्टि महसूस की कि यह तस्वीर मेरे अवचेतन मन 
तक पहुँच रही है, जो अपने तरीके से इसे वास्तविकता में बदल देगा। अगली 
सुबह जागने पर मुझे काफ़ी शांति और संतुष्टि का एहसास हुआ। कुछ दिन 
बाद मेरे पास मिडवेस्ट के एक संस्थान का फ़ोन आया। वे मुझे अपना डायरेक्टर 
बनाना चाहते थे। मैंने प्रस्ताव स्वीकार कर लिया और कई साल तक वहाँ पर 
बहुत ही संतुष्टिदायक काम करने का आनंद लिया। 

जिस तरीक़े का वर्णन मैंने किया है, उसे अक्सर “मानसिक फ़िल्म विधि” 
(mental-movie method) कहा जाता है। मुझे बहुत से लोगों के पत्र 
मिलते हैं, जिन्होंने मेरी पुस्तकें पढ़ी हैं या मेरे भाषण सुने हैं। वे मुझे इस 

तकनीक से हासिल हुए आश्चर्यजनक परिणामों के बारे में बताते हैं। 


मानसिक फ़िल्म विधि एक क्षेत्र में ख़ात उपयोगी लगती है- जायदाद 
बेचना। अगर आप कोई मकान या जायदाद बेचना चाहते हैं, तो मेरा सुझाव 
है कि आप पहले तो अपने मन में यह संतुष्टि कर लें कि आपके द्वारा तय 
क्रीमत सही है और आपके तथा ख़रीदार दोनों के हिसाब से न्यायपूर्ण है। इसके 
बाद अपने मस्तिष्क को शांत कर लें, शिथिल हो जाएँ, विश्राम करें और 
उनीदी, निष्क्रिय अवस्था में चले जाएँ, ताकि समस्त मानसिक प्रयास न्यूनतम 
हो जाएँ। अब अपने हाथों में चेक की तस्वीर देखें, चेक पाने पर खुशी मनाएँ, 
चेक के लिए धन्यवाद दें और अपने मस्तिष्क में बनी पूरी मानसिक फ़िल्म की 
सहजता अनुभव करते हुए सो जाएँ। 

आपको इस तरह काम करना है, जैसे यह सच हो चुका हो। ऐसा करने 
से अवचेतन मन पर इसकी छाप बन जाएगी। फिर असीमित बुद्धिमत्ता उस 
खरीदार को आपकी ओर आकर्षित करेगी, जो उस जायदाद को सचमुच 
चाहता है और जो इसे प्रेम करेगा तथा इसमें समृद्ध होगा। मस्तिष्क के अधिक 
गहरे प्रवाह से खरीदने और बेचने वाले एक साथ आ जाते हैं। आस्था होने पर 
मन में रखी मानसिक तस्वीर हक्रीकत बन जाएगी। 


बॉडीइन तकनीक 


चार्ल्स बॉडोइन फ़ांस के रूसो इंस्टीट्यूट में प्रोफ़ेसर थे। वे न्यू नेन्सी स्कूल ऑफ़ 
हीलिंग के कुशल साइकोथेरेपिस्ट और शोध निदेशक थे। उन्होंने पाया कि 
अवचेतन मन को प्रभावित करने का सबसे अच्छा तरीक्रा उनींदी, निष्क्रिय या 
नींद जैसी अवस्था में पहुँचना है, जहाँ सारे प्रयास कम से कम हो जाएँ। फिर 
चिंतन द्वारा यह विचार शांत, निष्क्रिय, ग्रहणशील तरीके से अवचेतन तक 
पहुँचाया जाता है। 


जैसा बॉडोइन ने स्पष्ट किया : 


ऐसा करने (अवचेतन मन को भरने) का एक आसान तशेका सुझाई वस्तु के 
विचार को सघन करना है, इसे तत्काल याद होने वाले संक्षिप्त वाक्यांश में 
व्यक्त करना है और लोरी की तरह बार-बार दोहराना है। 

कुछ साल पहले लॉस एंजेलिस की एक युवा विधवा लंबे और कटु 
पारिवारिक विवाद में उलझ गई थी। उसके स्वर्गीय पति ने पूरी जायदाद उसके 
नाम कर दी थी, लेकिन पहली शादी से उसके बेटे-बेटियों ने वसीयत को 
गैर-क्रानूनी ठहराने के लिए मुकदमा दायर कर..दिया था। उन्होंने विधवा के 
समझौते के प्रस्तावों को ठुकरा दिया था। 


.जब इस विधवा ने मेरी मदद माँगी, तो मैंने उसे बाँडोइन तकनीक बनाई। 
मैंने उससे कहा कि वह अपनी आवश्यकता को कुछ शब्दों में भर ले, ताकि यह 
उसकी याद पर आसानी से अंकित हो सके। उसने जो वाक्यांश चुना, वह था, 
“यह दैवी इच्छा के अनुरूप पूर्ण हुआ।” इन शब्दों से उसका मतलब था कि 
असीमित बुद्धि, जो उसके अवचेतन मन के नियमों द्वारा काम कर रही थी, 
सामंजस्य के सिद्धांत द्वारा सामंजस्यपूर्ण निष्कर्ष निकालेगी। 


दस रातों. तक हर रात बह एक कुर्सी पर बैठी और अपने शरीर को 
सुनियोजित तरीक़े से शिधिल करके उनींदी अवस्था में पहुँची। फिर उसने 
धीरे-धीरे, शांति और भावना से यह वाक्य बार-बार दृढ़ता से कहा, “यह दैवी 
इच्छा के अनुरूप पूर्ण हुआ।” उसे आंतरिक शांति का एहसास हुआ; फिर वह 
गहरी, सामान्य नींद में सो गई। 

ग्यारहवे दिन सुबह जागने पर उसे सुखद एहसास हुआ। उसे विश्वास था 
कि यह सचमुच पूर्ण हो गया था। उसी दिन उसके वकील ने उसे फ़ोन किया। 
विपक्षी वकील और उसके मुवक्किल समझौते के लिए तैयार हो गए थे। 
सामंजस्यपूर्ण समझौता हो गया और मुकदमा वापस ले लिया गया। 


नींद की तकनीक 


उनींदी, निष्क्रिय अवस्था में प्रयास न्यूनतम हो जाते हैं। उनींदी अवस्था में चेतन 
मन काफ़ी हद तक निष्क्रिय हो जाता है। इसका कारण यह है कि अवचेतन 
सोने से ठीक पहले और जागने के ठीक बाद ही सबसे शक्तिशाली होता है। 
इस अवस्था में आपकी इच्छा को अवचेतन मन तक पहुँचने से रोकने वाले 
नकारात्मक विचार मौजूद नहीं होते हैं। 


मान लें, आप किसी विनाशक आदत से छुटकारा पाना चाहते हैं। इसके 
लिए आरामदेह मुद्रा अपना लें, अपने शरीर को शिथिल कर दें और स्थिर हो 
जाएँ। उनींदी अवस्था में जाएँ और बार-बार किसी लोरी की तरह दोहराते 

रहें, “मैं इस आदत से पूरी तरह से आज़ाद हूँ; में सदभाव और पूर्ण मानसिक 
शांति महसूस कर रहा हूँ।” इन शब्दों को रात और सुबह पाँच-दस मिनट तक 
धीरे-धीरे, शांति और प्रेम से दोहराएँ। बार-बार दोहराने से शब्दों का 
भावनात्मक महत्व बढ़ जाता है। जब नकारात्मक आदत ज़ोर मारे, तो इस 
फ़ॉर्मूले को दोहरा लें। इस तकनीक से आप अवचेतन को विचार स्वीकार करने 
के लिए प्रेरित करते हैं और उपचार हो जाता है। 


“धन्यवाद” तकनीक 


बाइबल में पॉल सुझाव देते हैं कि हम अपने आग्रहों के साथ प्रशंसा करें और 
धन्यवाद दें। प्रार्थना के इस आसान तरीके से असाधारण परिणाम मिलते हैं। 
कृतज्ञ हृदय ब्रह्मांड की रचनात्मक शक्तियों के हमेशा क़रीब होता है, जिससे 
साझे संबंध के नियम तथा क्रिया और प्रतिक्रिया के ब्रह्मांडीय नियम के आधार 
पर इसकी ओर असंख्य नियामतें प्रवाहित होती हैं। 


हाल ही में एक युवा माँ ने मुझे इस तकनीक के वारे में अपना अनुभव 
बताया। उन्होंने कहा, “मेरी नौकरी छूट गई थी और मैं दिवालिया थी। मेरे 
तीन बच्चे थे, जिनका मुझे पेट पालना था। मैं नहीं जानती थी कि मदद के लिए 
किधर जाऊँ। फिर मैंने आपकी यह बात सुनी कि हमारी प्ररार्थनाओं का जवाब 
मिलने से पहले ही हमें कृतज्ञ होकर धन्यवाद देना चाहिए। ऐसा लगा, जैसे मेरे 
दिमाग की बत्ती जल गई हो। मैं समझ गई कि मुझे इसे आज़माना ही होगा।” 


हर रात और सुबह तीन हफ्ते तक बह महिला ये शब्द दोहराती रही, 
“परमपिता, मेरी दौलत के लिए धन्यवाद।” उसने यह काम शिथिल, शांत 
अवस्था में किया और तब तक करती रही, जब तक कि कृतज्ञता की भावना 
उसके दिमाग पर हावी नहीं हो गई। उसने कल्पना की कि वह अपने भीतर 
की असीमित शक्ति और बुद्धिमत्ता का आह्लान कर रही है, हालाँकि ज़ाहिर है, 
वह रचनात्मक बुद्धिमत्ता या असीमित मस्तिष्क को देख नहीं सकती थी। वह 
आध्यात्मिक अनुभूति की अंदरूनी आँख से देख रही थी और उसे यह एहसास 
था कि दौलत की उसकी विचार-छवि पहला कारण (Firs! C३७5९) था, 
जिससे उसे धन, प्रतिष्ठा और भोजन मिलेगा। उसकी विचार-भावना दौलत 
से ओत-प्रोत थी, जिस पर किसी तरह की परिस्थिति का प्रभाव नहीं पड़ा था। 


बार-बार “धन्यवाद, परमपिता” दोहराकर महिला का दिलोदिमाग स्वीकृति 


]02 आपके अवचेतन मन की शक्ति 


के बिंदु तक पहुँच गया। जब उसके मन में कमी, गरीबी और रोग के विचार 
आते थे, तो वह आवश्यकतानुसार बार-बार कहती थी, “धन्यवाद, परमपिता।” 
वह जानती थी कि अगर वह कृतज्ञ नज़रिया रखेगी, तो उसका दिमाग दौलत 
के विचार को ग्रहण कर लेगा। यही हुआ। .- 


उस महिला की प्रार्थना का एक रोचक परिणाम मिला। प्रार्थना शुरू करने 
के कुछ समय बाद उसे रास्ते में एक पूर्व नियोक्ता मिला, जिससे वह पाँच साल 
से नहीं मिली थी। पूर्व नियोक्ता ने उसके सामने अच्छी तनख्वाह वाली नौकरी 
देने का प्रस्ताव रखा। उसने उसे कर्ज़ भी दिया, ताकि वह पहली तनख्वाह 
मिलने तक काम चला सके। उस महिला ने मुझसे कहा, “में “धन्यवाद, परम 
पिता” की अद्भुत शक्ति को कभी नहीं भूल पाऊँगी। इसने मेरे लिए चमत्कार 
किया $ a 


सकारात्मक घोषणा का तरीक़ा 


सकारात्मक घोषणा का प्रभाव काफ़ी हद तक इसके शब्दों में निहित सत्य और 
अर्थ की आपकी समझ से तय होता है। प्रार्थना में निरर्थक दोहराव न करें। 
सकारात्मक घोषणा की शक्ति निश्चित और स्पष्ट सकारात्मक बातों के 
बुद्धिमत्तापूर्ण अमल में है। मान लें, स्कूल का कोई बच्चा तीन और तीन को 
जोड़कर ब्लैकबोर्ड पर सात लिख देता है। टीचर गणित की निश्चितता से 
घोषणा. करता है कि तीन और तीन छह होते हैं; इसके बाद बच्चा अंकों को 
बदल देता है। टीचर की घोषणा से तीन और तीन छह नहीं हुए। यह तो पहले 
से ही गणित की सच्चाई थीं। इसी सच्चाई के कारण बच्चे ने ब्लैकबोर्ड. के अंक 
बदल .दिए। 

बीमार होना असामान्य है; स्वस्थ होना सामान्य है। स्वास्थ्य आपके 
अस्तित्व की सच्चाई है। जब आप स्वास्थ्य, सामंजस्य और खुद के लिए या 
किसी दूसरे के लिए शांति की सकारात्मक घोषणा करते हैं तथा जब: आपको 
यह एहसास होता है कि आपके अस्तित्व के शाश्वत सिद्धांत हैं, तो आप 
अवचेतन मन के नकारात्मक ढाँचे को अपनी आस्था और घोषणा के अनुरूप 
दोबारा व्यवस्थित कर लेते हैं। 


प्रार्थना की सकारात्मक घोषणा का परिणाम जीवन के सिद्धांतों पर बल 
देने पर निर्भर करता है, चाहे स्थिति कैसी भी दिखे। एक पल के लिए विचार 

करें : गणित का एक सिद्धांत होता है, लेकिन गलती का कोई सिद्धांत नहीं 
होता। सच्चाई का एक सिद्धांत होता है, लेकिन बेईमानी का नहीं होता। बुद्धि 
का एक सिद्धांत होता है, लेकिन अज्ञान का नहीं होता। सदभाव का एक 
सिद्धांत होता है, लेकिन मनमुटाव का नहीं होता। स्वास्थ्य का एक सिद्धांत होता 
है, लेकिन बीमारी का नहीं होता और समृद्धि का एक सिद्धांत होता है, लेकिन 
गरीबी का नहीं होता। 


जब इंग्लैंड के एक अस्पताल में गॉलस्टोन्स हटाने का मेरी बहन का 
ऑपरेशन होने वाला था, तो मैंने सकारात्मक घोषणा के तरीक़े का प्रयोग 
किया। अस्पताल की जाँचों और एक्सरे. में उसके' रोग की पुष्टि हो चुकी थी। 
उसने मुझसे अपनी सेहत के लिए प्रार्थना करने को कहा। मैं छह हज़ार मील 
से ज्यादा दूर था, लेकिन इससे में विचलित नहीं हुआ। मस्तिष्क-सिद्धांत में 
समय और दूरी का कोई महत्व नहीं होता है। असीमित मन या बुद्धिमत्ता एक 
ही समय में हर बिंदु पर पूरी तरह मौजूद रहती है। 

दिन में कई बार मैंने अपनी बहन के रोग के लक्षणों ओर उसके शारीरिक 
व्यक्तित्व के विचार को दूर किया। शांति और विश्वास से मैंने इस बात की 
सकारात्मक घोषणा की : 


यह प्रार्थना मैं अपनी बहन कैथरीन के लिए कर रहा हूँ। वह आराम और चेन 
से है, संतुलित और पूरी तरह शांत! अवचेतन मन की जिस उपचारक बुद्धि 
ने उसके शशेर को बनाया है, वह अब उसके अस्तित्व की हर कोशिका, 
स्नायु, ऊतक, मांसपेशी और अस्थि की बदल रही है। यह बदलाव उसके 
अवचेतन मन में समाहित सभी अंगों के आदर्श ब्लूप्रिंट के अनुरूप हो रहा 
है। शांति और खामोशी से उसके अवचेतन मन के सभी विकृत विचार तंत्र 
हट रहे हैं और घुल रहे हैं। उसके अस्तित्वं'के हर अणु में जीवन सिद्धांत की 
जीवंतता, पूर्णता और सुंदरता प्रकट हो रही है। वह अब उन उपचारक तरंगों 
को ग्रहण कर रही है, जो उसमें नदी की तरह प्रवाहित हो रही हैं तथा उसे 
पूर्ण स्वास्थ्य, सामंजस्य और शांति दे रहे हैं। सारी विकृतियाँ और कुरूप 
छवियाँ अब उसमें प्रवाहित हो रहे प्रेम तथा शांति के असीमित समुद्र से धुल 
रही हैं। यही हो रहा है। 


दो सप्ताह बाद मेरी बहन की एक बार फिर जाच हुई। आश्चर्यजनक बात 


]04 आपके अवचेतन मन की शक्ति 


यह थी कि इस बार उसके एक्सरे में कोई गड़बड़ नहीं निकली। उसके डॉक्टर 
ने कहा कि उसकी हालत में उल्लेखनीय सुधार हुआ था और अब आपरेशन 
की कोई ज़रूरत नहीं थी। 


सकारात्मक घोषणा का मतलब यह कहना है कि ऐसा ही है। जब आप 
सारे बिपरीत प्रमाणों के बावजूद इस. मानसिक नज़रिए को सच मानते हैं, तो 
आपको अपनी प्रार्थना का जवाब ज़रूर मिलेगा। ध्यान दे, आपका विचार 
नकारात्मक नहीं, सिफ़ सकारात्मक घोषणा करता हे, क्योंकि अगर आप किसी 
चीज़ से इंकार करते हैं, तब भी आप दरअसल उस चीज़ की उपस्थिति को 
स्वीकार तो कर ही रहे हैं। सकारात्मक घोषणा को दोहराना, यह जानना कि 
आप क्या कह रहे हैं और क्यों कह रहे हैं, मस्तिष्क को चेतना की उस अवस्था 
की ओर ले जाता है, जहाँ यह आपकी कही बात को सच मान लेती है। जीवन 
की सच्चाइयों की तब तक सकारात्मक घोषणा करते रहें, जब तक कि आपको 
संतुष्टिदायक अवचेतन प्रतिक्रिया न मिल जाए। 


तर्कपूर्ण विधि 


यह तकनीक इसके नाम के अनुरूप है। यह डॉ. फ़िनीज़ पार्कहर्स्ट क्विम्बी के 
अद्भुत कार्य से विकसित हुई है। डॉ. क्तिम्बी मानसिक और आध्यात्मिक 
उपचार के क्षेत्र में अग्रणी थे और एक सदी से भी पहले बेलफ़ास्ट, मैन में 
इलाज करते थे। वे दरअसल मनोदैहिक (ए५४८०5००mM३४८) चिकित्सा के 
जनक और प्रथम मनोविश्लेषक थे। उनमें मरीज़ के कष्ट और दर्द के कारण 
को अतींद्रिय तरीके से भाँपने की उल्लेखनीय क्षमता थी। 


संक्षेप में कहा जाए तो तर्कपूर्ण विधि, जिसका प्रयोग क्विम्बी ने इतनी 
सफलता से किया था, आध्यात्मिक तर्क पर आधारित है। आप मरीज़ और 
खुद को यह विश्वास दिलाते हैं कि रोग आपके अवचेतन मन के झूठे विश्वासो, 
निराधार डरों और नकारात्मक ढाँचों के कारण है। आप अपने मस्तिष्क में 
स्पष्टता से इस पर तर्क करते हैं और रोगी को विश्वास दिला देते हैं कि 
बीमारी विचार के एक विकृत, ऐंठन भरे ढाँचे के कारण है, जो शरीर में प्रकट 
हो गया है। किसी बाहरी शक्ति या कारणों में गलत विश्वास अब रोग के रूप. 
में बाहर आ गया है, लेकिन विचारों को बदलकर रोग का उपचार किया जा 
सकता है। 

आप रोगी के सामने स्पष्ट करते हैं कि विश्वास का परिवर्तन ही हर 
उपचार का आधार है। आप यह भी बताते हैं कि अवचेतन मन ने शरीर और 
इसके सभी अंगों की रचना की है, इसलिए यह जानता है कि इसका कैसे 
उपचार होता है। इसीलिए यह इसका उपचार कर सकता है और यह आपके 
बोलते समय भी ऐसा ही कर रहा है। अपने मन की अदालत में आप बहस 
करते हैं कि रोग मस्तिष्क की विकृत विचार-छवि की छाया है। आप अंदरूनी 
उपचारक शक्ति के समर्थन में जितने भी तर्क और प्रमाण जुटा सकते हैं, उतने 
जुटाते हैं। आख़िर इसी शक्ति ने ही तो सभी अंगों की रचना की है और इसमें 
ही हर कोशिका, स्नायु और ऊतक का आदर्श तंत्र है। 


फिर आप अपने मस्तिष्क की अदालत में अपने तथा अपने रोगी के पक्ष 
में फैसला सुनाते हैं। आप आस्था और आध्यात्मिक समझ द्वारा रोगी को मुक्त 
करते हैं। आपका मानसिक और आध्यात्मिक प्रमाण अजेय है। चूँकि सिर्फ़ एक 
ही मस्तिष्क है, इसलिए आप जिसे सच मानते हैं, वह रोगी के अनुभव में प्रकट 
हो जाता है और उपचार हो जाता है। 


परम विधि आधुनिक अल्ट्रासाउंड उपचार की तरह है 


दुनिया भर में कई लोग इस विधि से प्रार्थना उपचार करते हैं और उन्हें अद्भुत 
परिणाम मिलते -हैं। परम विधि (absolute m०) का प्रयोग करने वाला 
व्यक्ति रोगी का नाम लेता है। फिर वह ईश्वर और उसके गुणों के बारे में 
खामोशी से सोचता है, जैसे, ईश्वर परम आनंद है, असीमित प्रेम है, असीमित 
बुद्धिमत्ता है, सर्वशक्तिमान है, असीमित ज्ञान है, पूर्ण सद्भाव है, अवर्णनीय 
सौंदर्य और पूर्णता है। जब वह इस तरह की बातें सोचता है, तो उसकी चेतना 
ऊपर उठकर एक नए आध्यात्मिक धरातल पर पहुँच जाती है। वह महसूस 
करता है कि ईश्वरीय प्रेम का महासागर रोगी के मन और शरीर में मौजूद हर 
गड़बड़ चीज़ को डुबा रहा है, जिसे दूर करने के लिए वह प्रार्थना कर रहा है। 
वह महसूस करता है कि ईश्वर की सारी शक्ति और प्रेम अब रोगी पर केंद्रित 
हो रहा है। जो भी कष्टकारी या परेशानी भरा है, वह जीवन और प्रेम के 
असीम महासागर की मौजूदगी में अब पूरी तरह गायब हो चुका है। 


प्रार्थना की परम विधि की तुलना अल्ट्रासाउंड चिकित्सा में हुए नवीनतम 
शोधों से की जा सकती है। लॉस एजेलिस की एक विख्यात डॉक्टर ने मुझे हाल 

ही में इसके बारे में बताया। यह महिला डॉक्टर अपने काम में जिस चिधि का 
प्रयोग करती है, वह हाई-फ़ीक्वेन्सी की सशक्त स्वर-लहरें उत्पन्न करती है। 
जब इन्हें शरीर के असामान्य ऊतक वाले हिस्सों पर केंद्रित किया जाता है, तो 
प्रभावित कोशिकाएँ अल्ट्रासाउंड के प्रति गूँज व्यक्त करती हैं। 


ईश्वर के गुणों पर विचार करके हम चेतना में जितना ऊपर उठते हैं, 
सद्भाव, सेहत और शांति की उतनी ही आध्यात्मिक लहरें उत्पन्न करते हैं। 
जिन पर ये लहरें केंद्रित हैं, वे उन पर गूँज-के रूप में प्रतिक्रिया करते हैं। 
प्रार्थना की इस तकनीक से कई उल्लेखनीय उपचार हुए हैं।. 


एक अपग व्यक्ति चलता है | 
डॉ. क्विम्बी अपने उपचारक कैरियर में परम विधि का अक्सर प्रयोग करते थे। 

-- उनकी एक पांडलिपि बताती है कि उन्होंने किस तरह एक अपंग औरत 
को ठीक किया। वे उस महिला को देखने गए, जो अपाहिज थी, बूढ़ी थी और 
बिस्तर पर पड़ी थी। वे बताते हैं कि उसकी बीमारी का कारण स्पष्ट था। वह 
इतने छोटे धर्ममत में क़ैद थी कि खड़ी नहीं हो सकती थी और चल नहीं सकती 
थी। वह डर और अज्ञान की क़ब्र में रह रही थी। चूँकि उसने बाइबल को 
शब्दशः लिया, इसलिए इससे डर गई। 

क्विम्बी ने कहा, “इस क्रब्र में वह ईश्वर की मौजूदगी और शक्ति बंधनों 

को तोड़ने तथा मृत्यु से लौटने की कोशिश कर रही थी।” 


जब महिला ने दूसरों से बाइबल के एक प्रसंग का अर्थ पुछा, तो जवाब 
पत्थर जैसा मिला। फिर वह जीवन की रोटी की भूख महसूस करने लगी। डॉ. 
क्विम्बी ने उसके मामले का निदान करते हुए कहा कि उसका दिमाग रोमांच 
और डर के कारण अवरुद्ध हो गया है, इसलिए वह बाइबल के उस प्रसंग का 
अर्थ स्पष्ट नहीं समझ पाई है। इससे उसके शरीर में भारी ओर मंद भाव आ 
गया, जो लक़वे में बदल गया। 


इस मोड़ पर क्विम्बी ने उससे पूछा कि बाइबल की इन पंक्तियों का क्या 
मतलब है : 


थोड़े समय के लिए में तुम्हारे साथ हुँ और फिर मैं उस परमपिता के पास चला 
जाऊँगा, जिसने मुझे भेजा है। तुम मुझे खोजोगे, लेकिन मैं तुम्हें नहीं मिलुँगा : 

और जहाँ में हूँ, वहाँ तुम आ नहीं' सकते! 
जॉन 7:33-34 


उसने जवाब दिया कि इसका मतलब यह है कि ईसा मसीह स्वर्ग चले 
गए। किविम्बी ने उसे इसका वास्तविक अर्थ समझाया। उन्होंने बताया कि उसके 
साथ थोड़े समय रहने का मतलब उसके लक्षणों, भावनाओं और कारणों का 
स्पष्टीकरण है। उसे उस महिला की हालत पर करुणा और सहानुभूति होती 
है, लेकिन वह इस मानसिक अवस्था में नहीं रह सकता। अगला क़दम उसके 
पास जाना है, जिसने हमें भेजा है। क्विम्बी ने बताया कि इसका इशारा हम 
सभी में मौजूद ईश्वर की रचनात्मक शक्ति है। 


क्विम्बी ने तत्काल अपने मन की यात्रा की और दैवी संपूर्णता पर मनन 
किया : यानी, ईश्वर की जीवंतता, बुद्धिमत्ता, सदभाव और शक्ति बीमार 
व्यक्ति में काम कर रही है। उन्होंने महिला से कहा, “इसलिए जहाँ मैं हूँ, वहाँ 
तुभ नहीं आ सकतीं, क्योंकि तुम अपने सँकरे, संकुचित विश्वास में रोगग्रस्त 
मौजूद हो, जबकि मैं स्वस्थ हूँ।” 

इस प्रार्थना और स्पष्टीकरण का तत्काल परिणाम मिला और उस महिला 
के दिमाग़ का कायापलट हो गया। वह बिना बैसाखियों के चलने लगी! क्विम्बी 
ने कहा कि यह उनके सभी उपचारों में सबसे अनूठा था। वह बिलकुल गलत 
थी और उसे सजीव करना या सत्य समझाना मुर्दे को जीवित करने जैसा था। 
क्विम्बी ने ईसा मसीह के पुनर्जीवन (7९5७८८८८००) को उस महिला के खुद 
के स्वास्थ्य पर लागू किया। इसका उस महिला पर सशक्त प्रभाव पड़ा। क्विम्बी 
ने यह भी स्पष्ट किया कि उसने जो सच स्वीकार किया था, वह ऐसा देवदूत 
या विचार था, जो डर, अज्ञान और अंधविश्वास के पत्थर को लुढ़का देता था। 
इससे ईश्वर की उपचारक शक्ति मुक्तः हुई, जिसने उसे स्वस्थ कर दिया। 


आदेश विधि 


हमारे शब्दों में शक्ति उनके पीछे की भावना और विश्वास के अनुरूप आती 
है। जब हमें यह एहसास होता है कि हमारे शब्दों के पीछे दुनिया को हमारे पक्ष 
में चलाने वाली शक्ति है, तो हमारा आत्मविश्वास बढ़ जाता है। आप इसमें 
और ज्यादा शक्ति जोड़ने की कोशिश नहीं करते हैं। इसमें किसी तरह का 

मानसिक दबाव, बलप्रयोग या मानसिक कुश्ती नहीं होनी चाहिए। 


एक युवती ने आदेश विधि (62८८८ metी०१) का इस्तेमाल एक युवक 
पर किया, जो लगातार उसे फ़ोन करके तंग कर रहा था और डेटिंग पर चलने 
के लिए दबाव डाल रहा था। उससे छुटकारा पाना युवती को बहुत मुश्किल लग 
रहा था। जब वह उसके ऑफ़िस में भी आने लगा, तो युवती समझ गई कि 
अब: उसे तत्काल कोई प्रभावी क़दम उठाना होगा। 

दिन में कई बार वह खुद को शांत अवस्था में लाकर बार-बार यह आदेश 
देने लगी : 


मेंजे आर को ईश्वर के लिए मुक्त करती हूँ। वह हर समय अपनी 
सही जगह पर है। मैं स्वतंत्र हूँ ओर वह स्वतंत्र है। में अब आदेश देती हूँ कि 
मेरे शब्द असीमित मस्तिष्क में पहुँचकर इसे वास्तविक बना दे। ऐसा ही हो 


उसने बताया कि युवक उसकी ज़िंदगी से तत्काल गायब हो गया। वह 
उस युवती को दोबारा नहीं दिखा। बह कहती है, “ऐसा लगा, जैसे उसे ज़मीन 
निगल गई हो।” 


“तुम किसी चीज़ का आदेश देंगे, तो यह तुम्हारे सामने रख दी जाएगी: और 
तुम्हारे रास्ते पर रोशनी जल जाएगी।” 
जॉब 22:28 


वैज्ञानिक सच्चाई से लाभ ले 

१. मानसिक इंजीनियर बनें और अधिक व्यापक तथा महान जीवन बनाने 
के लिए आज़माई हुई और समयसि तकनीकों का प्रयोग करें। 

2. आपकी मनोकामना आपकी प्रार्थना है। इसी समय अपनी मनोकामना 
पूरी होने की तस्वीर बनाएँ और इसकी वास्तविकता महसूस करें। 
आपकी मनोकामना सचमुच पूरी हो जाएगी। 

3. चीज़ों को आसान तरीके से हासिल करने की इच्छा करें - मानसिक. 
विज्ञान को अचूक मदद से। 

4. आप अपने मन के स्टूडियो में सोचे गए विचारों से अच्छी सेहत, सफलता 

और खुशी की तस्वीरें बना सकते हैं। 


- वैज्ञानिक रूप से प्रयोग करते रहें, जब तक कि आप खुद के सामने यह 


साबित न कर दें कि आपकी चेतन सोच पर आपके अवचेतन मन की 
असीमित बुद्धिमत्ता की हमेशा सीधी प्रतिक्रिया होती है। 


. अपनी मनोकामना की निश्चित उपलब्धि के पूर्वानुमान में खुशी और 


आराम अनुभव करें। आप अपने मस्तिष्क में जो तस्वीर रखें, वह उन 
चीज़ों की होनी चाहिए, जिनकी उम्मीद तों हो, लेकिन प्रमाण न हो। 


. एक मानसिक तस्वीर हज़ार शब्दों के बराबर है। आप आस्था से अपने 


मन में जिस तस्वीर को रखेंगे, आपका अवचेतन उसे हक़ीक़त में 
बदल देगा। 


, प्रार्थना में किसी तरह की जबरन कोशिश या मानसिक दबाव का प्रयोग 


न करें। उनींदी, निष्क्रिय अवस्था में पहुँच जाएँ ओर इस एहसास के 
साथ सोने जाएँ कि आपकी प्रार्थना का जवाब मिल रहा है। 


- याद रखें, कृतज्ञ हृदय हमेशा ब्रह्मांड की समृद्धि के क़रीब होता है। 
१0. 


सकारात्मक घोषणा करने का मतलब यह कहना है कि ऐसा ही है ओर 
विपरीत प्रमार्णो के बावजूद जब आप इस मानसिक नज़रिए को सच 
मानते हैं, तो आपको प्रार्थना का जवाब मिलेगा। 

ईश्वर के प्रेम और महिमा के. बारे में सोचकर सद्भाव, सेहत और शांति 
की लहरें उत्पन्न करें। 

आप जो आदेश देते हैं और जिसे सच महसूस करते हैं, वह सच हो 
जाएगा। सद्भाव, सेहत, शाति और समृद्धि के आदेश दें। 


] 


अवचेत्तन का झुकाव 
जीवन की तरफ़ है 


आक नब्बे प्रतिशत से अधिक मानसिक जीवन अवचेतन है। अगर आप 
उस अदभुत शक्ति का प्रयोग नहीं करेंगे, तो आप बहुत संकीर्ण 
सीमाओं में जीने के लिए अभिशप्त होगे। 


आपके अवचेतन की प्रक्रियाएँ हमेशा सृजनात्मक जीवन की तरफ़ होती 
हैं। आपका अवचेतन आपके शरीर का निर्माता है और इसके सभी महत्वपूर्ण 
कार्य करता है। यह हर दिन चौबीसों घंटे काम करता है और कभी नहीं सोता 
है। यह हमेशा आपकी मदद करने और आपको नुक्सान से बचाने की कोशिश 
करता है। 


आपका अवचेतन मन असीम जीवन और असीम बुद्धिमत्ता के संपर्क में 
रहता है। इसके आवेग और विचार का रुख हमेशा जीवन की ओर होता है। 
अधिक व्यापक व उदात्त जीवन की महत्वाकांक्षाएँ, प्रेरणा और सपने 
अवचेतन से ही उत्पन्न होते हैं। आपके सबसे गहन विश्वास वे होते हैं, जिनके 
बारे में आप तक-वितक नहीं कर सकते, क्योकि वे आपके चेतन मन से नहीं, 
बल्कि आपके अवचेतन मन से आते हैं। 


आपका अवचेतन आपसे अंतर्ज्ञान, आवेगो, अनुभूतियों, संकेतों, 
मनोकामनाओं और विचारों के ज़रिये बात करता है। यह हमेशा आपको प्रेरित 
करता है कि उठो, बाधाएँ पार करो, विकास करो, आगे बढ़ो, रोमांच हासिल 
करो और ज्यादा ऊँचाई पर पहुँचो। प्रेम करने या दूसरों का जीवन बचाने की 
इच्छा आपके अवचेतन की गहराइयों से आती है। उदाहरण के लिए, 78 अप्रैल 
906 को सैन फ़ांसिस्को में भीषण भूकंप आया तथा अग्निकांड हुआ। जो 
बीमार और अपाहिज लोग लंबे समय से बिस्तर पर पड़े थे, वे भी संकट की 
इस घड़ी में उठ बैठे और उन्होंने बहादुरी तथा शक्ति के कई आश्चर्यजनक काम 
कर दिखाए। उनमें दूसरों को हर क़ीमत पर बचाने की प्रबल इच्छा जाग्रत हुई 

और उनके अवचेतन ने उसके अनुरूप प्रतिक्रिया की। 


महान कलाकार, संगीतकार, कवि, वक्ता और लेखक अपनी अवचेतन 
शक्तियों के साथ सामंजस्य बना लेते हैं और प्रेरित हो जाते हैं। रोबर्ट लुई 
स्टीर्वेसन सोने से पहले अपने अवचेतन को प्रेरित करते थे कि नींद के दौरान 
वह उनके लिए कहानियाँ खोजे। जब भी उनके बैंक ख़ाते में पैसे कम हो जाते 
थे, तो वे हमेशा अपने अवचेतन को एक अच्छा, बिकने वाला उपन्यास देने को 
कहते थे। स्टीर्वेसन ने बताया है कि उनके अंवचेतन मन की बुद्धिमत्ता ने उन्हें 
कहानी सीरियल की तरह टुकड़ों में दी। इससे पता चलता है कि आपका 
अवचेतन आपके माध्यम से कितनी. महान और समझदारी भरी बातें व्यक्त 
करता है, जिनके बारे में आपका चेतन-मन ज़रा भी नहीं जानता है। 


मार्क ट्वेन ने कई बार बताया था कि उन्होंने. जीवन में कभी काम नहीं 
किया। उनका सारा हास्य और महान लेखन .अवचेतन मन के अथाह भंडार का 
दोहन करने की योग्यता का परिणाम था। 


किस्त तरह शरीर मस्तिष्क की कार्यविधि को चित्रित करता है 


आपके चेतन और अवचेतन मन की अंतक्रिया के लिए तंत्रिकाओं के 
सामंजस्यपुर्ण सिस्टम्स के बीच भी उसी तरह की अंतक्रिंया की ज़रूरत होती 
है। सेरिब्रोस्पाइनल या स्वैच्छिक तंत्र चेतनं मन का अंग है। स्वंतत्र तंत्र 
(autonomic system) अवचेतन मन का अंग है। स्वैच्छिक तंत्र द्वारां आप 
अपनी शारीरिक इंद्रियों से अनुभूति पाते हैं और शरीर की गतिविधियों पर 
स्वैच्छिक नियंत्रण करते हैं। इस सिस्टम का नियंत्रण केंद्र मस्तिष्क के सेरीब्रल 
कॉर्टेक्स में है। 

स्वतंत्र तंत्रिका तंत्र को कई बार अनेच्छिक तंत्रिका तंत्र भी कहा जाता 
है। इसकी गतिविधि के केंद्र मस्तिष्क के दूसरे हिस्सों में होते हैं, जिनमें 
सेरिबलम, ब्रेन स्टैम और एमिगडेला शामिल हैं। इन अंगों के शरीर के 
महत्वपूर्ण तंत्रों के साथ अपने संबंध होते हैं और वे उनके महत्वपूर्ण कार्यों में 
मदद करते हैं, चाहे सचेतन जागरूकता न हो। 

ये तंत्र अलग-अलग या एक साथ काम कर सकते हैं। उदाहरण के लिए 
जब खतरे की अनुभूति सेरिबलम के स्विचिंग केद्र पर पहुँचती है, तो संदेश 
चेतन कॉर्टक्स और अवचेतन एमिगडेला दोनों को भेजे जाते हैं। हो सकता है 

कि चेतन रूप से ख़तरे को पहचानने और उसका मूल्यांकन करने से पहले ही 
व्यक्ति का रक्षात्मक तंत्र दोनों खतरे पर प्रतिक्रिया करने लगे। 

मानसिक और शारीरिक अतर्सबंध को देखने का एक आसान तरीक्रा यह 
एहसास करना है कि आपका चेतन मन किसी विचार को पकड़ लेता है, जो 
आपकी तंत्रिकाओं के स्वैच्छिक तंत्र के संवेगों के अनुरूप शृंखला है। आपकी 
तंत्रिका के. अनैच्छिक तंत्र में इसी तरह का एक प्रवाह उत्पन्न होता है, जिससे 
विचार आपके अवचेतन मन तक पहुँच जाता है, जो आपका रचनात्मक साधन 
है।. इसी .तरह आपके विचार वस्तुओं में बदल जाते हैं। 

आपके चेतन मन द्वारा सोचा.'और सच माना गया हर विचार आपके 
कॉर्टेक्स द्वारा मस्तिष्क के अन्य अंगों तक भेजा जाता है, जो आपके अवचेतन 
मन का साथ देते हैं। फिर अवचेतन मन इसे आपके शरीर में बनाता है और 
वास्तविकता के रूप में आपके संसार में लाता है। 


एक बुद्धि है, जो शरीर की देखभाल करती है 


जब आप कोशिकाओं और अंगों की संरचना का अध्ययन करते हैं, जैसे आँखें 
कान; दिल, लिवर, ब्लैडर आदि, तो आप. पाते: हैं कि: उनमें कोशिकाओं का 
समूह सामूहिक बुद्धि का निर्माण करता है, ताकि सामंजस्य में काम हो सके। वे 
आदेश लेने और मास्टर माइंड (चेतन मस्तिष्क) के सुझावों का पालन करने में 
सक्षम होते हैं। 


एकल कोशीय जीव के अध्ययन से यह पता चलता है कि आपके जटिल 
शरीर में क्या चलता रहता है। हालाँकि एकल कोशीय जीव.में कोई अंग नहीं 
होते हैं, लेकिन इसके बावजूद. यह गति, पाचन, पोषण, उत्सर्जन के मूलभूत 
कार्य. करके मस्तिष्क की क्रिया और प्रतिक्रिया के प्रमाण देता .है। 
कई लोग कहते हैं कि एक बुद्धि आपके शरीर की देखभाल करती है 
बशर्ते आप इसे काम करने दें। यह एक तरह से सच है। मुश्किल यह है कि 
चेतन मन हमेशा बाहरी अनुभूति और इद्रियगत. प्रमाण के कारण इसमें 
हस्तक्षेप करता है। इससे झूठे विश्‍वास, डर और राय बलवान हो जाते हैं। जब 
आपके अवचेतन मन में मनोवैज्ञानिक, भावनात्मक कंडीशनिंग द्वारा डर, झूठे 
विशवास और नकारात्मक डॉचे दर्ज होते हैं, तो अवचेतन मन के पास इसे दिए 
जा रहे ब्लूप्रिं पर काम करने के अलावा कोई रास्ता नहीं बचता है। 


4 आपके अवचेतन मन की शक्ति 


अवचेतन मन निरंतर सामान्य हित मे काम करता है 


आपका कल्पनावादी मन निरंतर सामान्य हित में काम करता है और सभी 
चीज़ों के पीछे सामंजस्य के निहित सिद्धांत को प्रदर्शित करता है। आपके 
अवचेतन मन की अपनी खुद की इच्छा है और यह अपने आप में बहुत 
वास्तविक है। आप चाहें या न चाहें, यह दिन-रात काम करता है। यह 
आपके शरीर का निर्माता है, लेकिन आप इसके निर्माण को देख, सुन या 
महसूस नहीं कर सकते। यह बिलकुल खामोश प्रक्रिया है। आपके अवचेतन का 
अपना खुद का जीवन है, जो हमेशा सामंजस्य, सेहत और शांति की ओर होता 
है। इसके भीतर दैवी मानदंड है, जो आपके माध्यम से हर समय अभिव्यक्ति 
चाहता है। 


इंसान सद्भाव के निहित सिद्धा 

के साथ केसे हस्तादोप करते हैं 

सही या वैज्ञानिक तरीके से सोचने के लिए हमें “सत्य” मालूम होना चाहिए। 
जैसा प्राचीन कहावत कहती है, “आपको सच्चाई जाननी होगी; सत्य आपको 
मुक्त कर देगा।” सच्चाई जानना अवचेतन मन की असीमित बुद्धि और शक्ति 
के सामंजस्य में रहना है, क्योंकि अवचेतन का झुकाव हमेशा जीवन की दिशा 
में रहता है। 


जाने-अनजाने में किया गया हर असामंजस्यपूर्ण विचार या कर्म हर तरह 
के विवाद और सीमाएँ पैदा कर देगा। 


वैज्ञानिक बताते हैं कि हर ग्यारह महीनों में आपका शरीर नया बन जाता 
है। इसका मतलब है कि शारीरिक दृष्टि से आप सिर्फ़ ग्यारह महीने बूढ़े हैं। 
अगर आप डर, क्रोध, ईर्ष्या और दुर्भावना के विचारों से अपने शरीर में 
दोबारा दोष आने देते हैं, तो इसमें आपके सिवा और कोई दोषी नहीं है। 


आप अपने कुल विचारों का योग हैं। आप नकारात्मक विचार और 
छवियाँ रखने से इंकार कर सकते हैं। अँधेरे से छुटकारा पाने का तरीका 
रोशनी है। ठंड से उबरने का तरीक़ा गर्मी है। नकारात्मक सोच से उबरने का 
तरीका सकारात्मक विचार रखना है। अच्छाई की घोषणा करें, बुराई अपने 
आप गायब हो जाएगी। 

सेहतमंद, जीवत और शक्तिशाली बनना स्वाभाविक क्यों है; 
बीमार होना अस्वाभाविक क्यों है 


औसत बच्चा दुनिया में बिलकुल स्वस्थ आता है और इसके सभी अंग सटीकता 
से काम करते हैं। यही सामान्य अवस्था है। हमें स्वस्थ, जीवंत और शक्तिशाली 
होना चाहिए। आत्म-रक्षा की अनुभूति मानव स्वभाव की सबसे प्रबल अनुभूति 
है। यह आपके स्वभाव में निहित सबसे शक्तिशाली, हमेशा मौजूद और 
लगातार काम करने वाली सच्चाई है। जब आपके विचार और विश्वास हमेशा 
आपकी रक्षा करने वाले जीवन-सिद्धांत के सामंजस्य में होंगे, तो वे अधिक 
क्षमता से कार्य करेंगे। इससे यह निष्कर्ष निकलता है कि असामान्य परिस्थितियों 
.के बजाय सामान्य परिस्थितियाँ ज्यादा आसानी और निश्चितता से वापस पाई 
जा सकती हैं। 


बीमार होना असामान्य है। बीमारी का यह अर्थ है कि आप जीवन की 
धारा के विपरीत जा रहे हैं और नकारात्मक सोच रहे हैं। जीवन का नियम 
विकास का नियम है। पूरी प्रकृति ख़ामोशी से लगातार धीरे-धीरे विकास करके 
इस नियम के प्रमाण देती है। जहाँ भी विकास और अभिव्यक्ति है, वहाँ जीवन 
है। जहाँ जीवन है, वहाँ सामंजस्य है। और जहाँ सामंजस्य है, वहाँ आदर्श 
स्वास्थ्य है। 


अगर आपकी सोच आपके अवचेतन मन के रचनात्मक सिद्धांत के 
सामंजस्य में है, तो आप सामंजस्य के निहित सिद्धांत का लाभ उठा रहे हैं। 
अगर आपके विचार सामंजस्य के सिद्धांत के अनुरूप नहीं हैं, तो ये आपसे 
चिपक जाएँगे, आपको सताएँगे, आपको चिंतित करेंगे और अंततः बीमारी 
उत्पन्न कर देंगे। अगर इसके बाद भी इन विचारों को नहीं छोड़ा गया, तो 
शायद मृत्यु भी उत्पन्न कर देंगे। 


बीमारी के उपचार में आपको अपने पुरे तंत्र में अवचेतन मन की 
महत्वपूर्ण शक्तियों का प्रवाह और फैलाव बढ़ाना होगा। डर, चिंता, तनाव, 
ईर्ष्या, नफ़रत और अन्य हर विनाशक विचार को हटाकर ऐसा किया जा 
सकता है। ये विचार आपकी तंत्रिकाओं और ग्रंथियों को कमज़ोर तथा नष्ट 
कर देते हैं - बॉडी टिशु को भी, जो सारे अवशिष्ट पदार्थो के उत्सर्जन को 
नियंत्रित करता है और शरीर को साफ़ रखता है। 

रीह की टी.बी. हीक हुई 
पॉट्स डिसीज़ (०८५ 4५९३७९) या रीढ़ की टी.बी. बच्चों की भयंकर बीमारी 
होती है। इंडियाना के इंडियानापोलिस में रहने वाले फ़ेडरिक एंड्रज़ को यह 
बीमारी हो गई। इससे वह अपाहिज हो गया। वह पैरों से नहीं चल सकता था 
और उसे हाथों तथा घुटनों के बल चलना पड़ता था। डॉक्टर ने इस बीमारी 
को लाइलाज घोषित कर दिया। 

एंड्रज़ को यह फैसला मंजूर नहीं था। वह प्रार्थना करने लगा। उसने अपनी 
सकारात्मक घोषणा तैयार की। इसे उसने दिन में कई बार दोहराया और 
मानसिक रूप से आवश्यक गुणों को ग्रहण किया : 


मैं पूर्ण, आदर्श, सशक्त, शक्तिशाली, प्रेमपूर्ण, सामंजस्यपूर्ण और खुश हूँ। 


सोते-जागते यही प्रार्थना उसके होंठों पर रहती थी। वह दूसरों के लिए 
भी प्रार्थना करता था और प्रेम तथा सेहत के विचार भेजता था। 

मानसिक नज़रिया और प्रार्थना का यह तरीक्रा कई गुना होकर उसके 
पास लौटा। आस्था और लगन से उसे काफ़ी फ़ायदा हुआ। मन में डर, क्रोध, 
ईर्ष्या या जलन के विचार आने पर वह तत्काल सकारात्मक घोषणा करने 
लगता था। उसके अवचेतन मन ने उसकी आदतन सोच की प्रकृति के अनुरूप 
प्रतिक्रिया की। वह सशक्त और स्वस्थ बन गया। 


बाइबल के इस कथन का यही अर्थ है : 


अपने रास्ते जाओ, तुम्हारी आस्था ने तुम्हें पूर्ण बना दिया है। 
माक 70:52 


अवचेतन ग़क्तियों मे आस्था आपका इलाज करती है 


एक युवक अवचेतन मन की उपचारक शक्ति पर मेरे भाषण सुनने आता था। 
उसकी आँखों में गंभीर समस्या थी। नेत्र विशेषज्ञ ने उससे कहा कि उसे एक 
नाजुक और खतरनाक ऑपरेशन कराना होगा। प्रार्थना के वैज्ञानिक आधार के 
बारे में सीखने के बाद इस युवक ने खुद से कहा, “मेरे अवचेतन ने मेरी आंखें 
बनाई हैं, इसलिए यह मेरा उपचार कर सकता है।” 


अवचेतन का झुकाव जीवन की तरफ़ है l7 


हर रात को सोने से पहले वह निष्क्रिय, ध्यान की अवस्था यानी नींद जैसी 
अवस्था में जाता था। उसका ध्यान नेत्र विशेषज्ञ पर केंद्रित था। उसने कल्पना 
में डॉक्टर को साफ़ देखा और यह कहते सुना, “चमत्कार -हो गया है!” उसने 
हर रात सोने से पहले पॉच मिनट तक यह बार-बार सुना। 


तीन सप्ताह बाद वह एक बार फिर नेत्र विशेषज्ञ के पास गया, जिसने 
उसकी आँखों की जाँच की। डॉक्टर को जब यकीन नहीं हुआ, तो उसने उसकी 
दोबारा जाँच की और हैरानी से बोला, “यह तो चमत्कार हो गया!” 


क्या हुआ था? इस व्यक्ति ने नेत्र विशेषज्ञ के काल्पनिक शब्दों के माध्यम 
से अपने अवचेतन मन पर छाप छोड़ी थी, ताकि इसे विश्वास दिलाया जा सके 
और विचार पहुँचाया जा सके। दोहराव, आस्था और उम्मीद से उसने अपने 
अवचेतन मन में यह विचार भरा। उसके अवचेतन मन ने उसकी आँखें ठीक 
कर दीं। अवचेतन मन में आँख की सामान्य, स्वस्थ अवस्था का आदर्श ब्लूप्रिंट 
था। जब यह आँख को स्वस्थ करने के विचार से भर गया, तो तत्काल आँख 
का उपचार करने लगा। यह उदाहरण इस बात का प्रमाण है कि अवचेतन की 
उपचारक शक्ति में आस्था आपका इलाज कर सकती है। 


समीक्षा के बिद्‌ 


१. आपका अवचेतन आपके शरीर का निर्माता है और हर दिन चोबीसों 
घंटे काम करता है। आप नकारात्मक सोच द्वारा इसके जीवनदायी 
ब्लूप्रिंट में हस्तक्षेप करते हैं। 

2. सोने से पहले अपने अवचेतन को किसी समस्या का जवाब खोजने का 
काम सौपें; यह उसे कर देगा! 

3. अपने विचारों पर नज़र रखें। जिस विचार को सच मान लिया जाता 
है, उसे आपका चेतन कॉर्टेक्स अवचेतन मस्तिष्क तंत्र तक भेज देता है 
और फिर यह वास्तविकता बनकर आपकी दुनिया में प्रकट हो जाता है। 

4, जान लें कि आप अपने अवचेतन मन को नया ब्लूप्रिंट देकर खुद को 
दोबारा बना सकते हैं। 

5. आपके अवचेतन का झुकाव हमेशा जीवन की तरफ़ होता है। अपने 
अवचेतन मन में वही आधार-वाक्य भरें, जिसे आप सच करना चाहते 

हों। आपका अवचेतन हमेशा आपके आदतन मानसिक विचारतंत्र के 
अनुरूप परिणाम देगा। 


. आपका शरीर हर ग्यारह महीने में नया बन जाता है। अपने विचार 


बदलकर अपने शरीर को बदल दें। 


. स्वस्थ होना सामान्य है; बीमार होना असामान्य है। यही सामंजस्य के 


निहित सिद्धांत है। 


. ईर्ष्या, डर, चिंता और तनाव आपकी तंत्रिकाओं तथा ग्रंथियों को 


कमज़ोर या नष्ट कर देते हैं, जिससे सभी तरह की मानसिक और 
शारीरिक बीमारियाँ उत्पन्न होती हैं। 


. आप चेतन रूप से जिसमें विश्‍वास करते हैं और जिसे सच मानते हैं, 


वह आपके मस्तिष्क, शरीर और परिस्थितियों में प्रकट हो जाएगा। 
अच्छाई की घोषणा करें और जीवन की खुशी पाएँ। 

मम भी प्रार्थनाएँ सफल नहीं होती हैं। हर व्यक्ति यह बात जानता है। संदेहवादी 
इससे यह निष्कर्ष निकालते हैं कि प्रार्थना काम नहीं करती है। वे इस 
बात को नज़रअंदाज़ कर देते हैं कि सफल प्रार्थना के लिए इसका कारगर 
प्रयोग होना चाहिए और इसके वैज्ञानिक आधार की स्पष्ट समझ होनी चाहिए। 
सिर्फ़ तभी हम जान सकते हैं कि कोई खास प्रार्थना कारगर क्यों नहीं हुई और 
इसे ज्यादा असरदार बनाने के लिए हमें कौन सा व्यावहारिक तरीका 
अपनाना चाहिए। 


अगर आप पाएँ कि आपकी प्रार्थनाओं का अपेक्षित परिणाम नहीं मिल 
रहा है, तो क्या करें? आपको इंस असफलता के प्रमुख कारणों को समझ लेना 
चाहिए। ये हैं : विश्‍वास की कमी और बहुत ज़्यादा कोशिश। कई लोग अपने 
अवचेतन मन की कार्यविधि को पूरी तरह नहीं समझ पाने के कारण अपनी 
प्रार्थनाओं को खुद असफल कर लेते हैं। जब आप जान जाते हैं कि आपका 
मस्तिष्क कैसे काम करता है, तो आपमें आत्मविश्वास आ जाता है। 


आपको याद रखना होगा कि आपका अवचेतन मन किसी विचार को 
स्वीकार करते ही उस पर तत्काल अमल करने लगता है। यह उस लक्ष्य को 
पाने में एड़ी-चोटी का ज़ोर लगा देता है। यह आपके अधिक गहरे मन के सभी 
मानसिक और आध्यात्मिक नियमों को सक्रिय कर देता है। यह नियम अच्छे 
विचारों के साथ-साथ बुरे विचारों पर भी लागू होता है। अगर आप अपने 
अवचेतन मन का नकारात्मक प्रयोग करते हैं, तो यह मुश्किल, असफलता और 
दुविधा पैदा करता है। जब आप इसका सृजनात्मक प्रयोग करते हैं, तो यह 
मार्गदर्शन, स्वतंत्रता और मानसिक शांति प्रदान करता है। 


अगर आपके विचार सकारात्मक, सृजनात्मक और प्रेमपूर्ण हैं, तो सही 
जवाब जरूर मिलेगा। इससे यह स्पष्ट हो जाता है कि आपको असफलता से 

उबरने के लिए बस एक ही काम करना है। वह काम है अपने विचार या आग्रह 
को अपने अवचेतन से स्वीकृत करवाना! इसकी वास्तविकता को महसूस करें, 
बाक़ी का काम आपके मस्तिष्क का नियम कर देगा। अपने आग्रह को आस्था 
और विश्वास से सौंपें। तभी आपका अवचेतन उस पर काम करेगा और 
आपकी इच्छा को हकीक़त में बदल देगा। 

जब भी आप अपने अवचेतन मन पर किसी काम को करने का दबाव 
डालेंगे, तो आप असफल हो जाएँगे। जो परिणाम आप चाहते हैं, वे क़रीब 
आने के बजाय ज्यादा दूर हो जाएँगे। आपका -अवचेतन मन मानसिक दबाव पर 
प्रतिक्रिया नहीं करता है। यह तो आपकी आस्था या चेतन मन की स्वीकृति पर 
प्रतिक्रिया करता है। 

परिणाम पाने में असफल होने का कारण यह भी हो सकता है कि आप 
मानसिक रूप से ऐसी बातें कह रहे हों 


० स्थिति बिगड़ती जा रही है। 

* मेरी इच्छा कभी पूरी नहीं होगी। 
१ मुझे कोई रास्ता नहीं दिख रहा है। 
° कोई उम्मीद नहीं है। 
० मुझे नहीं पता कि क्या करना है। 
० में उलझन में हूँ। 


जब आप इस तरह की बातें सोचते हैं, तो आपको अवचेतन मन की ओर 
से कोई प्रतिक्रिया या सहयोग नहीं मिलता है। समय काटते सैनिक की तरह 
न तो आप आगे बढ़ते हैं, न ही पीछे हटते हैं। दूसरे शब्दों में, आप कहीं नहीं 
पहुँच पाते हैं। 

मान लीजिए आप किसी टैक्सी में बैठे और ड्राइवर को आधा दर्जन 
अलग-अलग ज़गहें बता दें। वह बुरी तरह बौखला जाएगा। हो सकता है, वह 
आपको कहीं भी ले जाने से इंकार कर दे। अगर वह आपके निर्देशों का पालन 
करने की कोशिश भी करे, तो संभवतः वह ऐसा नहीं कर पाएगा। कोई नहीं 
जानता कि आप कहाँ पहुँचेंगे। 


ऐसा ही तब होता है, जब आप अपने अवचेतन मन की विशाल शक्तियों 
के साथ काम करते हैं। आपके मन में एक स्पष्ट विचार होना चाहिए। आपको 

एक निश्चित निर्णय पर पहुँचना चाहिए कि कोई रास्ता है, बीमारी -या परेशान 
करने वाली समस्या का कोई समाधान है। सिर्फ़ आपके अवचेतन के भीतर की 
असीमित बुद्धिमत्ता जवाब जानती है। जब आप अपने चेतन मन में इस स्पष्ट 
निष्कर्ष पर पहुँचते हैं, तो आपका मस्तिष्क फ़ैसला कर लेता है और आपको 
अपने विश्वास के अनुरूप फल मिलता है। 


आराम से काम अक्ती तरह होता है 


एक व्यक्ति की अँगीठी कड़ाके की ठंड में ख़राब हो गई। उसने मैकेनिक को 
बुलाया, जो फ़ोरन आ गया। उसने आधे घंटे में अँगीठी ठीक कर दी और 
मालिक को 200 डॉलर का बिल थमा दिया। 

“क्या!” बिल देखकर मालिक गुस्से से चिल्लाया। “इसमें तुम्हें ज़रा भी 
समय नहीं लगा। तुमने किया क्या है, बस एक छोटा सा पुर्ज़ा ही तो बदला 
है? इस छोटे से पुर्ज़े के 200 डॉलर माँगने की तुम्हारी हिम्मत कैसे हुई ? इसकी 
कीमत तो पाँच डॉलर भी नहीं होगी! 

मैकेनिक कंधे उचकाकर बोला, “मैंने उस टूटे पुर्जे के तो आपसे सिर्फ़ दो 
डॉलर ही लिए हैं। मैंने इसे इतने में ही खरीदा था।” 

मकान मालिक ने उसके चेहरे के सामने बिल लहराया। “दो डॉलर!” वह 
चिल्लाया। “इसमें तो 200 डॉलर लिखे हैं!” | 
“सही है,” मैकेनिक बोला। “बाक़ी ॥98 डॉलर तो यह जानने के हैं कि 
गड़बड़ी क्या थी और उसे कैसे ठीक किया जाए।” 

आपका अवचेतन मन मास्टर मैकेनिक है। वह सबसे समझदार है। वह 
आपके शरीर के किसी भी अंग को ठीक करने के रास्ते और तरीक़े जानता 
है। सेहत का आदेश दें; आपका अवचेतन सेहत का निर्माण कर देगा, लेकिन इस 
काम को आराम से करना ज़रूरी है। “आराम से अच्छी तरह होता है।” 

विस्तृत विवरण और साधनों के बारे में सोच-सोचकर हताश होने. की 
ज़रूरत नहीं है। बस इतना जान लें कि अंतिम परिणाम क्या होगा। अपनी 
समस्या के सुखद समाधान को महसूस करें, चाहे यह सेहत, पैसे या लोक-व्यवहार 
से संबंधित हो। याद रखें कि गंभीर बीमारी से ठीक होने पर आपको कैसा 
महसूस हुआ था। यह कभी न भूलें कि आपकी भावना अवचेतन प्रदर्शन का 
यैमाना है। आपको नए विचार को साकार रूप में पूरी निष्ठा से महसूस करना 

चाहिए, भविष्य में होने वाली घटना की तरह नहीं, बल्कि इस तरह, जैसे यह 
दरअसल इसी समय हो रही हो। 


इक्ताग़कित नहीं, कल्पनाग़क्ति का इस्तेमाल करे 


अवचेतन मन की शक्तियों की मदद लेना किसी बाधा के खिलाफ़ संघर्ष करने 
की तरह नहीं है। ज्यादा कड़ी मेहनत करने से ज्यादा अच्छे परिणाम नहीं मिलते 
हैं। इच्छाशक्ति का ज़रा भी प्रयोग न करें। इसके बजाय इसके कारण मिलने 
वाले परिणाम और स्वतंत्रता की साकार तस्वीर देखें। आप पाएँगे कि आपकी 
बुद्धि टग अड़ाने, समस्या को सुलझाने. के तरीके खोजने और आपके अवचेतन 
पर उन तरीकों को थोपने की कोशिश करेगी! 


इसका प्रतिरोध करें। समस्या सुलझाने के अपने -बौद्धिक प्रयासों को दूर 
हटा दें। बच्चे जैसी, चमत्कार करने वाली, सरल आस्था रखने में जुटे रहें। यह 
तस्वीर देखें कि आपको कोई रोग या समस्या नहीं है। अपनी मनचाही स्थिति 
की भावनात्मक संतुष्टि की कल्पना करें। इस प्रक्रिया से सारी जटिलताएँ हटा 
दें। सरल तरीक्रा सबसे अच्छा होता है। 


अनुशास्तित कल्पना कैस्ते चमत्कार करती है 


अपने अवचेतन मन से प्रतिक्रिया पाने का एक अद्भुत तरीका अनुशासित या 
वैज्ञानिक कल्पनाशक्ति का प्रयोग करना है। जैसा हम देख चुके हैं, अवचेतन 
मन शरीर का आकिंटेक्ट और निर्माता है। यह आपकी सभी महत्वपूर्ण 
कार्यप्रणालियों को नियंत्रित करता है। 


बाइबल कहती है, आप प्रार्थना में जो भी मागंगे, विश्‍वास करने पर 
आपको मिलेगा। विशवास करना किसी चीज़ को सच मानना है, इसके होने की 
उम्मीद में जीना है। जब आप इस अवस्था में रहते हैं, तो आपकी प्रार्थना पूरी 
हो जाएगी। 


प्रार्थना में सफलता पाने के तीन क़दम 
सफल प्रार्थना के लिए तीन मूलभूत क्रदमों की ज़रूरत होती है : 


मनचाहे परिणाम कैसे पाएँ 23 


7. समस्या को स्वीकार करें या मानें। 


2. समस्या को अवचेतन मन के हवाले कर दें। सिर्फ़ वही इसे सुलझाने का 
सबसे प्रभावी समाधान जानता है। 


3. गहन विशवास की शांत अनुभूति रखें कि यह काम हो चुका है। 


झिझक और शंकाएँ आपकी प्रार्थना को सिफ़ कमज़ोर करती हैं। खुद से 
यह न कहें, “काश मैं ठीक हो जाता” या “मुझे उम्मीद है यह कारगर होगा।” 
जो काम होना है, उसके बारे में आपकी भावना से ही परिणाम तय होता है। 
मान लें कि आपको सामंजस्य अवश्य मिलेगा। मान लें कि आपको सेहत अवश्य 
मिलेगी । 

अवचेतन मन की असीमित उपचारक शक्ति का जरिया बनकर आप 
प्रभावी बनते हैं। सेहत के विचार की अवचेतन मन तक पुरे विश्वास के साथ 
पहुँचाएँ; फिर आराम से बैठ जाएँ। खुद को इसकी शक्ति के भरोसे छोड़ दें। 
हर स्थिति और परिस्थिति में कहें, “यह भी गुज़र जाएगा।” आराम और 
विश्‍वास के साथ आप अवचेतन मन में विचार भरते हैं। इससे विचार के पीछे 
की गतिमान ऊर्जा को क्रियाशील होने और विचार को साकार करने की सामर्थ्य 
मिलती है। 


आपको प्रार्थना के विपरीत परिणाम क्यों मिल सकते हैं 


एमाइल कूए मशहूर फ़ांसीसी मनोवैज्ञानिक हैं, जिनके अमेरिका में बहुत से 
प्रशंसक हैं। उन्होंने एक महत्वपूर्ण बात कही थी : 


जब आपकी इच्छाओं और कल्पना में संघर्ष होगा, तो हर बार आपकी 
कल्पना की जीत होगी। 


वे इसे विपरीत प्रयास का नियम कहते हैं। 

मान लें, आपसे ज़मीन पर रखे एक सँकरे पटिए पर चलने को कहा 
जाए। आप बिना कोई सवाल किए ऐसा आसानी से कर लेंगे। लेकिन मान लें, 
वही पटिया बीस फ़ुट ऊँची दो दीवारों के बीच रखा हो। क्या आप उस पर 
चलेंगे क्या आप ऐसा कर पाएँगे? 

शायद नहीं। पटिए को पार करने की आपकी इच्छा आपकी कल्पना से 
संघर्ष करेगी। आप कल्पना करने लगेंगे कि आप पटिए पर लड़खडा रहे हैं 
और उतनी ऊँचाई से ज़मीन पर गिर रहे हैं। हो सकता है पटिए पर चलने 
का आपका बहुत मन हो, लेकिन गिरने का डर आपको रोक देगा।. आप अपनी 
कल्पना पर विजय हासिल करने या इसे दबाने की जितनी कोशिश करेंगे, गिरने 
का विचार उतना ही मज़बूत होगा। 


“में. अपनी असफलता से उबरने के लिए इच्छाशक्ति का प्रयोग करूँगा” 
का विचार असफलता के विचार को प्रबल बनाता. है। मानसिक प्रयास अक्सर 
आत्म-पराजय की ओर ले जाता है और चाहे गए परिणाम .का विपरीत 
परिणाम उत्पन्न कर देता है। इच्छाशक्ति लगाने पर ध्यान केंद्रित करना इस 
बात पर ज़ोर देना है कि आपमें शक्ति की कमी है।. यह तो इस तरह का 
फैसला करना है कि आप हरे हिप्पोपोटेमस के बारे में बिलकुल नहीं सोचेंगे। 
इस निर्णय से हरा हिप्पोपोटेमस आपके दिमाग पर हावी हो जाता है और 
अवचेतन हमेशा सबसे प्रबल विचार पर प्रतिक्रिया करता है। आपका अवचेतन 
दो विरोधी विचारों में से अधिक प्रबल विचार को स्वीकार कर लेगा। 


शायद आप यह सोच रहे हों 


० मैं सेहत चाहता हूँ; मुझे यह क्यों नहीं मिलती है? 

० में बहुत ज़्यादा कोशिश कर रहा हूँ, मुझे परिणाम क्यों नहीं मिल रहा है? 
.० मुझे जमकर प्रार्थना करने के लिए खुद को विवश करना होगा। 

मुझे अपनी सारी इच्छाशक्ति का प्रयोग करना होगा। 


आपको यह एहसास करना होगा कि आपसे कहाँ गलती हो : रही है। 
देखिए, आप बहुत ज़्यादा कोशिश कर रहे हैं! कभी भी अपने अवचेतन को मजबूर 
करने की कोशिश न करें। कभी भी अपनी इच्छाशक्ति द्वारा उससे अपना विचार 
स्वीकृत करवाने की कोशिश न करें। इस तरह की कोशिशों का नाकामयाब 
होना तय है। इस तरह अक्सर आपको उस चीज़ की विपरीत चीज़ मिलती 
है, जिसके लिए आपने प्रार्थना की है। प्रयासहीन तरीक्रा ज्यादा अच्छा है। 

क्या आपके साथ ऐसी कोई घटना हुई है? मान लें आप किसी तरह की 
परीक्षा में बैठे हैं। आपने पढ़ाई और सामग्री की समीक्षा में बहुत समय लगाया 
है। आपको लगता है कि आप बहुत कुछ जानते हैं। लेकिन परीक्षा में कोरी 

कॉपी को देखने पर आप पाते हैं कि आपका दिमाग़ तो उससे भी ज़्यादा कोरा 
है। विषय का सारा ज्ञान अचानक आपका साथ छोड़ गया है। आपको एक भी 
प्रासंगिक विचार याद नहीं आता है। आप अपने दाँत भीचते हैं और अपनी 
सारी इच्छाशक्ति का आह्वान करते हैं, लेकिन आप जितनी ज़्यादा कोशिश 
करते हैं, ज्ञान उतना ही ज्यादा दूर पहुँच जाता है। 


कुंठित होकर आप परीक्षा कक्ष से बाहर निकल आते हैं। मानसिक दबाव 
कम हो जाता है। जिन जवाबों की आप कुछ मिनट पहले तक इतनी बेताबी 
से तलाश कर रहे थे, अचानक वे अपने आप आपके दिमाग में प्रवाहित होने 
लगते हैं। आप उस विषय को जानते थे .... लेकिन तब नहीं, जब आपको 
उसकी ज़रूरत थी। आपकी गलती यह थी कि आपने याद रखने के लिए खुद 
को मजबूर करने की कोशिश की। विपरीत प्रयास के नियम के अनुसार' इससे 
सफलता नहीं, बल्कि असफलता मिली। आपको उसका ठीक विपरीत परिणाम 
मिला, जो आपको चाहिए था या जिसके लिए आपने प्रार्थना की थी। 


इक्ता और कल्पनाशवित के सापर्ष को हल करना चाहिए 


मानसिक शक्ति या इच्छाशक्ति का प्रयोग करना यह मान लेना है कि कहीं न 
कहीं विरोध है। बहरहाल, विरोध की कल्पना करने से विरोध उत्पन्न हो जाता 
है। अगर आपका ध्यान मनचाही वस्तु को हासिल करने की बाधाओं पर केंद्रित 
है, तो इसका मतलब है कि यह आपके मनचाहे परिणाम को हासिल करने के 
साधन पर केंद्रित नहीं है। 


बाइबल में कहा गया है : 


अगर आपे से दो लोग दुनिया में किसी भी बात पर सहमत हो जाएँ और मागें, 
तो स्वर्ग में बैठे मेरे पिता उन्हें दे देंगे। 
मैथ्यू 78:79 


ये-दो कौन हैं, जिनके बारे में बोला गया है? ये किसी विचार, इच्छा या 
मानसिक छवि पर आपके चेतन और अवचेतन के बीच के सामंजस्यपूर्ण मेल 
या सहमति के प्रतीक हैं। जब आपके मस्तिष्क के अलग-अलग हिस्सों में कोई 
संघर्ष नहीं होगा, तो आपकी प्रार्थना का परिणाम मिलेगा। जो दो लोग सहमत 
हैं, वे हो सकता है आप और आपकी इच्छा हों, आपका विचार और भावना 

या भाव हों, आपकी इच्छा और कल्पना हों। 


अपनी इच्छाओं और कल्पना में सारे संघर्ष से बचने का तरीका निष्क्रिय 
उनींदी अवस्था में पहुँचना है, जो सारे प्रयास को न्यूनतम कर देती है। चेतन. 
मन उनींदी अवस्था में काफ़ी हद तक इब जाता है। आपके अवचेतन को 
सराबोर करने का सबसे अच्छा समय सोने से ठीक पहले का है। ऐसा इस 
कारण है, क्योंकि अवचेतन सोने से ठीक पहले और जागने के ठीक बाद सबसे 
ज्यादा सशक्त होता है। इस अवस्था में वे नकारात्मक विचार और तस्वीरें नहीं 
रहती हैं, जो आपकी इच्छा को नकारती हैं और आपके अवचेतन मन द्वारा 
उनकी स्वीकृति को रोकती हैं। जब आप मनोकामना पूरी होने की वास्तविकता 
की कल्पना करते हैं और उपलब्धि का रोमांच महसूस करते हैं, तो आपका 
अवचेतन आपकी मनोकामना पूरी कर देता है। 


बहुत से लोग अपनी सारी दुविधाओं और संमस्याओं को अपनी नियंत्रित, 
निर्देशित तथा अनुशासित कल्पना से सुलझा लेते हैं। वे जानते हैं कि वे जो 
कल्पना करते हैं ओर जिसे सच महसूस करते हैं, वह होगा और अवश्य होगा। 


शारा जी. नामक एक युवा महिला बड़ी हताशा में मेरे पास आई। वह एक 
लंबे, जटिल मुकदमे में उलझी थी, जिसकी तारीखें बढ़ती जा रही थीं और कोई 
अंत नज़र नहीं आ रहा था। उसकी सबसे गहरी इच्छा मुकदमे का सामंजस्यपूर्ण 
समाधान थी। बहरहाल, उसकी मानसिक तस्वीरें असफलता, हानि, दिवालिएपन 
और गरीबी से भरी थीं। परिणाम वैसा ही मिला, जैसी कूए ने भविष्यवाणी 
की थी। उसकी कल्पनाशक्ति उसकी इच्छा पर हावी हो गई और मुकदमा 
टलता रहा। 


मेरे सुझाव पर शारा हर रात सोते समय खुद को उनींदी, निष्क्रिय अवस्था 
में ले आती थी और अपनी समस्या के सबसे अच्छे संभावित अंत की कल्पना 
करने लगती थी। वह इसकी भरसक कोशिश करती थी। वह जानती थी कि 
उसके दिमाग की छवि अंततः उसके दिल की इच्छा के अनुरूप बन जाएगी। 


निष्क्रिय होने पर वह बहुत चित्रात्मक तरीके से यह कल्पना करने लगी 
कि मुकदमा ख़त्म होने के बाद वह अपने वकील से मिल रही है, परिणाम के 
बारे में सवाल पूछ रही थी और उसके स्पष्टीकरण सुन रही थी। उसने सुना 
कि वकील उससे बार-बार कह रहा था, “मुकदमे का कोर्ट से बाहर समझौता 
हो गया है। यह बिलकुल उचित समाधान है।” 

दिन में जब डर के विचार उसके दिमाग में आते थे, तो शारा वकील से 
मुलाक़ात का मानसिक वीडियोटेप चला देती थी, जिसमें शब्द और हाव-भाव 
भी थे। उसने वकील की मुस्कराहट, उसके अंदाज़, उसकी आवाज़, उसके 
विशिष्ट शब्दों की कल्पना की। उसने यह इतनी ज्यादा बार और इतनी निष्ठा 
से किया कि डर दिमाग में घुसने से पहले ही खत्म हो गया। 

कुछ सप्ताह बाद उसके वकील ने उसे फ़ोन किया। उसने वही कहा, 
जिसकी वह कल्पना कर रही थी और सच मान रही थी। मुकदमे में समझोता 
हो गया और वह जानती थी कि समझौता उचित ही होगा। 


यही भजनकार का मतलब था, जब उसने लिखा था : 


मेरे शब्द (आपके विचार और मानसिक छवियाँ) और मेरे हृदय का मनन (आपकी 
भावना, प्रकृति, भाव) आप स्वीकार करें, हे ईश्वर (आपके अवचेतन मन का 
नियम), मेरी शक्ति और मेरे उद्धारक (आपके अवचेतन मन की शक्ति और 
बुद्धिमत्ता, जो बीमारी, बंधन तथा दुख से आपका उद्धार कर सकती है)। 

याद रखने लायक विचार 


. मानसिक दबाव या बहुत ज्यादा कोशिश तनाव और डर का सूचक हैं। 
ये प्रार्थना के जवाब को रोकते हैं। आराम से काम अच्छी तरह होता है। 

2. जब निष्क्रिय अवस्था में आप किसी विचार को स्वीकार करते हैं, तो 
आपका अवचेतन उस विचार को साकार करने में जुट जाता है। 

3. पारंपरिक तरीकों से मुक्त होकर सोचें और योजना बनाएँ। जान लें कि 
हमेशा हर सवाल का कोई न कोई जवाब होता है और हर समस्या का 
समाधान होता है। 

4. अपने दिल के धड़कनों, फेफड़ों के सॉस लेने या शरीर के किसी अंग के 
कार्य को लेकर ज्यादा चिंतित न हों। अपने अवचेतन पर पूरा भरोसा 
करें और बार-बार दावा करें कि सही काम हो रहा है। 

5. सेहत की भावना से सेहत उत्पन्न होती है, दौलत की भावना से दौलत 
उत्पन्न होती है। आपकी भावना कैसी है? 

6. कल्पना आपकी सबसे बड़ी आंतरिक शक्ति है। अच्छी और सुंदर चीज़ों 
की कल्पना करें। आप वैसे ही हैं, जैसी आप खुद के बारे में कल्पना 
करते हैं। 

7. उरनीदी अवस्था में चेतन और अवचेतन मन के बीच संघर्ष नहीं होता हैं। 
सोने से पहले अपनी इच्छा के पूर्ण होने की बार-बार कल्पना करें। 
शांति से सोएँ और खुशी से जागें। 


दोलत पानेकेलिए पाने के लिए 
अचचेतन की शकित्त का 
प्रयोग केसे करें 


78 $ गर आप आर्थिक संकट में हैं, तंगहाली में दिन काट रहे हैं, तो इसका 
६ ४ मतलब यह है कि आपने अपने अवचेतन मन को यह विश्वास नहीं दिलाया 
है कि आप हमेशा समृद्धि में रहेंगे और बचत भी करेंगे। आप ऐसे लोगों को 
जानते होंगे, जो हफ्ते में सिर्फ़ कुछ घंटे काम करते हैं, लेकिन बहुत सारे पैसे 
कमाते हैं। वे ज़्यादा मेहनत नहीं करते हैं। इस बात पर यक़रीन न करें कि 
दौलतमंद बनने का इकलौता तरीक्रा खून-पसीना बहाना और कड़ी मेहनत करना 
है। ऐसा नहीं है; जीवन का प्रयासरहित तरीक्रा सबसे अच्छा है। वह काम करें, 
जिसे करने से आप प्रेम करते हैं। इसे इसकी खुशी और रोमांच के लिए करें। 

में लॉस एजेलिस के एक एक्ज़ीक्यूटिव को जानता हूँ, जिसकी तनख्वाह 
लाखों में है। पिछले साल उसने क्रूज से नो महीने तक दुनिया की सैर की। उसने 
मुझे बताया कि उसने अपने अवचेतन मन को विश्वास दिला दिया था कि वह 
इतनी ज्यादा तनख्वाह का हक़दार है। उसने बताया कि. उसकी कंपनी में ऐसे 
लोग हैं, जिनकी तनख्वाह उसकी तुलना में दस प्रतिशत है, हालाँकि वे बिज़नेस 
के बारे में उससे ज्यादा जानते हैं और शायद बेहतर प्रबंधन भी कर सकते हैं। 
बहरहाल, उनमें न तो महत्वाकांक्षा है, न ही रचनात्मक विचार। अपने अवचेतन 
मन के आश्चर्यों में उनकी रुचि नहीं है। 


दौलत मस्तिष्क में रहती है 


दौलत व्यक्ति के अवचेतन के विश्वास से ज्यादा और कुछ नहीं है। आप यह कहकर 
लखपति नहीं बन सकते, “मैं लखपति हूँ, में लखपति हूँ।” अपनी मानसिकता में 
दौलत और समृद्धि के विचार रखकर आप दौलत की चेतना विकसित करते हैं। 

समर्थन के अदृश्य साधन 


अधिकांश लोगों के साथ दिक्क्रत यह है कि उनके पास अदृश्य सहारे नहीं होते 
हैं। जब बिज़नेस कमजोर हो जाता है, स्टॉक मार्केट गिरने लगता है या उनके 
निवेशों में नुक़सान होता हे, तो वे बेबस नज़र आते हैं। इतनी असुरक्षा का 
कारण यह है कि वे अवचेतन मन का दोहन करने का तरीक़ा नहीं जानते हैं। 
वे यह नहीं जानते हैं कि उनके भीतर कभी न ख़त्म होने वाला भंडार भरा है। 


गरीबी की मानसिकता वाला व्यक्ति खुद को गरीब परिस्थितियों में पाता 
है। बहरहाल, जिसका मस्तिष्क दौलत के विचारों से भरा होता है, वह तमाम 
सुख-सुविधाओं में जीता है। ईश्वर यह कभी नहीं चाहता है कि हम गरीबी में 
दिन कार्टें। आप दौलत और अपनी ज़रूरत की हर वह चीज़ पा सकते हैं। 
आप बहुत सारी दौलत पा सकते हैं। आपके शब्दों में इतनी शक्ति है कि वे 
आपके मस्तिष्क से गलत विचार साफ़ करके सही विचार भर दें। 


दौलत की चेतना विकस्तित करने का सटीक तरीक़ा 


शायद यह अध्याय पढ़ते समय आप कह रहे होंगे, “मुझे दौलत और सफलता 
चाहिए।” आप एक काम करें : रोज़ाना तीन-चार बार पाँच मिनट तक ये दो 
शब्द दोहराएँ, “दौलत। सफलता।” इन शब्दों में ज़बर्दस्त शक्ति है। ये 
अवचेतन मन की आंतरिक शक्ति के प्रतिनिधि हैं। अपने मस्तिष्क में अपने 
भीतर की प्रबल शक्ति का लगर डाल लें। इसके बाद उनकी प्रकृति और गुण 
से मेल खाती परिस्थितियां आपके जीवन में प्रकट हो जाएँगी। आप यह नहीं 
कह रहे हैं, “में दौलतमंद हूँ,” आप तो अपने भीतर की वास्तविक शक्तियों 
पर भरोसा कर रहे हैं। “दौलत” कहने पर आपके मस्तिष्क में कोई दुविधा नहीं 
होती है। यही नहीं, जब आप दौलत के बारे में सोचते रहेंगे, तो आपके भीतर 
इसकी भावना प्रबल हो जाएगी। 


दौलत की भावना से दौलत उत्पन्न होती है। यह बात इर वक्त ध्यान 
रखें। आपका अवचेतन मन किसी बैंक की तरह है - एक तरह की शाश्वत 
वित्तीय संस्था। यह हर उस चीज़ को बढ़ा देता है, जो भी आप इसमें जमा करते 
हैं या जिसकी भी आप इस पर छाप छोड़ते हैं, भले ही यह दौलत का विचार 
हो या गरीबी का। दौलत को चुनें। 

दौलत के प्तकल्प अम्नफल क्यों होते हैं 


मैंने इतने बरसों में कई लोगों से बातें कीं, जिनकी आम शिकायत यह होती 
है, “में कई हफ़्तों और महीनों से कह रहा हूँ, में दौलतमंद हूँ, मैं अमीर हूँ 
लेकिन कुछ नहीं हुआ।” मैंने पाया कि जब वे कहते थे, 'मैं दौलतमंद हूँ, में 
अमीर हूँ,' तो उन्हें मन ही मन लगता था कि वे खुद से झूठ बोल रहे थे। 


एक व्यक्ति ने मुझे बताया, “मैंने घोषणा की कि मैं अमीर हूँ। मैं यह 
करते-करते थक चुका हूँ। स्थितियां अब पहले से ज़्यादा ख़राब हैं। अपनी 
अमीरी की घोषणा करते समय में जानता था कि यह सच नहीं है।” इस तरह 
के कथनों को चेतन मन स्वीकार नहीं करता है। इसी कारण उसने बाहर से जो 
घोषणा की और जिसका दावा किया, उसे उसका विपरीत परिणाम मिला। 


आपकी सकारात्मक घोषणा तब सबसे अच्छी तरह सफल होती है, जब 
यह विशिष्ट हो और मानसिक संघर्ष या विवाद पैदा न होता हो। इस व्यक्ति 
के कथन से स्थिति और बिगड़ गई, क्योंकि उसमें वित्तीय तंगी की भावना थी। 
आपका अवचेतन निरर्थक शब्दों या वाक्यों को स्वीकार नहीं करता है। यह तो 
सिर्फ़ उन्हें स्वीकार करता है, जिन्हें आप सचमुच सच मानते हैं। अवचेतन मन 
हमेशा प्रबल विचार या विश्‍वास को स्वीकार करता है। 


मानप्तिक सघर्ष से कैसे बचे 


जिन लोगों के सामने यह मुश्किल है, उनके लिए इस संघर्ष से उबरने का आदर्श 
तरीका यहाँ दिया गया है। यह व्यावहारिक कथन बार-बार दोहराएँ, ख़ास तौर 
पर सोने से ठीक पहले, “दिन-रात मैं अपनी सभी रुचियों में समृद्ध हो रहा 
हूँ।” इस सकारात्मक घोषणा से कोई बहस नहीं होगी, क्योंकि यह आपके 
अवचेतन मन की वित्तीय कमी की छाप का विरोध नहीं करती है। 


एक बहुत चिंतित बिजनेसमैन मेरे पास आया, उसकी बिक्री व आर्थिक 
स्थिति बहुत ख़राब थी। मैंने उससे कहा कि वह अपने ऑफ़िस में शांत होकर 
बैठ जाए और बार-बार दोहराए : “मेरी बिक्री हर दिन बढ़ रही है।” इस कथन 
के कारण उसके चेतन और अवचेतन मन मिलकर काम करने लगे। और बाद 
में अच्छे परिणाम मिले। 

कोरे पेक पर साइन न करें 


आप कोरे चेक पर साइन करते हैं, जब आप इस तरह की बात कहते हैं, “काम 
चलाने के लिए पर्याप्त पैसे नहीं है,” “काफ़ी तंगी है,” कर्ज की क्रिस्त नहीं 
चुकाने के कारण “में अपना घर गँवा दूँगा” आदि। जब आप भविष्य के बारे 
में डरते हैं, तो आप एक कोरा चेक लिख रहे हैं और नकारात्मक परिस्थितियों 
को अपनी ओर आकर्षित कर रहे हैं। आपका अवचेतन मन आपके डर तथा 
नकारात्मक कथन को आपके आग्रह के रूप में स्वीकार करता है। फिर यह 
अपने तरीके से काम शुरू कर देता है, जिससे आपके जीवन में बाधाएँ, विलंब, 
कमी और सीमाएँ पैदा हो जाती हैं। 


आपका अवचेतन आपको चक्रवृद्धि ब्याज देता है 


जिसमें दोलत की भावना है, उसे अधिक दौलत दी जाएगी; जिसमें कमी की 
भावना है, उसे कम दिया जाएगा। आप जिस चीज़ को अपने अवचेतन में जमा 
करते हैं, यह उस चीज़ को कई गुना कर देता है और बढ़ा देता है। हर सुबह 
जब आप जागें, तो समृद्धि, सफलता, दौलत और शांति के विचार जमा करें। 
इन अवधारणाओं पर सोचें। अपने मस्तिष्क को उनके साथ अधिकतम व्यस्त 
रखें। ये सृजनात्मक विचार जमा राशि की तरह आपके अवचेतन मन में पहुँच 
जाएँगे और प्रचुरता तथा समृद्धि ले आएँगे। 


कुछ क्यों नहीं हुआ 
आप शायद कह रहे होंगे, “ओह, मैंने यह किया था, लेकिन कुछ नहीं हुआ।” 
आपको परिणाम इसलिए नहीं मिले, क्योंकि शायद दस मिनट बाद ही आप डर 
के विचार में इब गए थे और आपने उस अच्छे विचार को नकार दिया था, 
जिसकी आपने घोषणा की थी। जब आप ज़मीन में कोई बीज बोते हैं, तो आप 
उसी दिन बाद में उसे खोदकर वापस नहीं निकाल लेते हैं। आप उसे जड़ें जमाने 
और बढ़ने का मोक़ा देते हैं। 

मान लें, उदाहरण के लिए आप यह कहने वाले हैं, “मैं उस चीज़ के पैसे 
अदा नहीं कर पाऊंगा।” इससे पहले कि आप “में -” से आगे बढ़े, वहीं रुक 
जाएँ। इसे बदलकर सृजनात्मक कर दें, जैसे, “में सभी तरीकों से समृद्ध बनूंगा।” 

दौलत का सचा स्रोत 


आपके अवचेतन मन में विचारों की कभी कमी नहीं होती है। इसके भीतर 
असंख्य विचार हैं, जो आपके चेतन मन में प्रवाहित होने और असंख्य तरीकों 
से आपकी जेब में पैसे भरने के लिए तैयार हैं। यह प्रक्रिया आपके दिमाग में 
चलती रहेगी, भले ही शेयर बाज़ार ऊपर जाए या नीचे; भले ही पौंड स्टलिंग 
या डॉलर का मूल्य कम या ज़्यादा हो जाए। दरअसल आपकी दौलत कभी 
बॉण्ड, स्टॉक या बैंक के पैसे पर निर्भर नहीं रहती है; ये तो सिर्फ़ प्रतीक हैं 
- ज़ाहिर है, आवश्यक और उपयोगी भी लेकिन सिर्फ़ प्रतीक! 

मैं जिस बात पर ज़ोर देना चाहता हूँ, वह यह है कि अगर आप अपने 
अवचेतन मन को विश्वास दिला दें कि दौलत आपकी है और यह आपके जीवन 
में हमेशा प्रवाहित हो रही है, तो हमेशा और अंततः यह आपको मिल जाएगी, 
चाहे यह कैसा ही रूप ले। 


तगी में दिन गुज़ारने का असली कारण 


कई लोग यह दावा करते हैं कि वे तंगी में दिन गुज़ार रहे हैं और महीने का 
खर्च चलाने के लिए संघर्ष कर रहे हैं। उन्हें अपने खर्च पूरे करने के लिए बहुत 
जुझना पड़ता है। क्या आपने कभी उनकी बातचीत सुनी? वे लगातार उन 
लोगों की निंदा करते हैं, जो जीवन में सफल हुए हैं और जिन्होंने अपने सिर 
भीड़ से ऊपर उठाए हैं। कई मामलों में उनकी बातचीत इस तरह से चलती 
है। “ओह, वह आदमी बदमाश है; वह क्रूर है; वह तो धूर्त है।” 

इसीलिए उनके पास पेसे की कमी रहती है। वे लगातार उसी चीज़ की 
निंदा कर रहे हैं, जिसे वे चाहते हैं। वे अपने अधिक दौलतमंद सहयोगियों की 
आलोचना इसलिए करते हैं, क्योंकि वे उनकी समृद्धि से जलते हैं। दौलत को 
दूर भगाने का सबसे तीब्र तरीका अपने से ज्यादा दौलतमंद लोगों की 
आलोचना और निंदा करना है। 


दौलत का एक आम अवरोध 


एक भाबना बहुत से लोगों के जीवन में दौलत की कमी का कारण है। 
अधिकांश लोग इसे मुश्किल तरीक्रे से सीखते हैं। यह भावना ईर्ष्या है। 

उदाहरण के लिए, अगर आप अपने किसी प्रतिस्पर्धी को बैंक में बहुत सारे पैसे 
जमा करते देखें, जबकि आपके पास जमा करने के लिए छोटी राशि है, तो क्या 
इससे आपको जलन होती है? इस भाव से उबरने का तरीक़ा खुद से यह कहना 
है, “कितनी बढ़िया बात है! मुझे उस व्यक्ति की समृद्धि पर खुशी होती है। मैं 
चाहता हुँ कि वह और अधिक दौलत कमाए!” 


ईर्ष्या के विचार विध्वंसक होते हैं, क्योंकि वे आपको नकारात्मक स्थिति 
में रखते हैं। इसलिए दौलत आपके पास आने के बजाय आपसे दूर भाग जाती 
है। अगर आप किसी दूसरे की दौलत या समृद्धि से-चिढ़ महसूस करें, तो 
तत्काल दावा करें कि आप सचमुच उसे ज्यादा दौलतमंद देखना चाहते हैं, हर 
संभव तरीके से। यह आपके मस्तिष्क के नकारात्मक विचारों को हटा देगा और 
अवचेतन मन के नियम द्वारा आपको अधिक दौलत प्रदान कर देगा। 


दौलत के बड़े मानसिक अवरोध को हटाना 


अगर आप इस बारे में चिंता या आलोचना कर रहे हैं कि कोई अपना पैसा 
बेईमानी से कमा रहा है, तो उसके बारे में चिंता करना छोड़ दें। अगर आपकी 
शंकाएँ सही हैं, तो आप जानते हैं कि इस तरह का व्यक्ति मस्तिष्क के नियम 
का नकारात्मक प्रयोग कर रहा है। समय के साथ मस्तिष्क का नियम उसे 
परिणाम देगा। बहरहाल, सावधान रहें, उसकी आलोचना न करें। इसके कारण 
पहले ही बताए जा चुके हैं। याद रखें : दौलत की राह में अवरोध आपके अपने 
मस्तिष्क में हैं। आप अब उस मानसिक अवरोध को नष्ट कर सकते हैं। इससे 
आप हर एक के साथ अच्छे मानसिक संबंध भी बना सकते हैं। 


सोए और अमीर बनें 


रात को सोने जाते समय इस तकनीक का अभ्यास करें। “दौलत” शब्द को 
शांति, सरलता और भावना से दोहराएं। ऐसा बार-बार करें, किसी लोरी की 
तरह। “दौलत” शब्द बोलते हुए सोएँ। आप परिणाम देखकर हैरान रह 
जाएँगे। दौलत बड़े हिमखंडों की तरह आपकी ओर प्रवाहित होगी। यह आपके 
अवचेतन मन की जादुई शक्ति की एक और मिसाल है। 

सरलता से दौलतमंद बनने का फैसला करें। अपने अवचेतन मन की 
अचूक सहायता से अमीर बनें। 


. खून-पसीने और कड़ी मेहनत से दौलत इकट्ठी करने की कोशिश करना 


कब्र में सबसे अमीर आदमी बनना है। आपको कड़ी मेहनत करने की 
कोई ज़रूरत नहीं है। 


. दौलत अवचेतन विश्वास है। अपनी मानसिकता में दौलत का विचार बनाएँ। 
. ज़्यादातर लोगों के साथ दिक्क़्त' यह है कि उनके पास अदृश्य सहारे 


नहीं हैं। 


. सोने से पहले पाँच मिनट तक “दौलत” शब्द धीरे-धीरे और शाति से 


दोहराएं। ऐसा करने पर आपका अवचेतन मन आपके जीवन | में दौलत 
ले आएगा। 


- दौलत की भावना से दौलत पैदा होती है। इसे हमेशा याद रखें। 
- चेतन और अवचेतन दोनों मन सहमत होने चाहिए। आपका अवचेतन 


उस चीज़ को स्वीकार करता है, जिसे आप सच मानते हैं। आपका 
अवचेतन मन हमेशा प्रबल विचार को स्वीकार करता है। आपका प्रबल 
विचार गरीबी नहीं, अमीरी होना चाहिए। 


. आप यह घोषणा करके दौलत के बारे में किसी भी मानसिक संघर्ष से 


उबर सकते हैं, “दिन-रात में अपनी सभी रुचियों में अमीर बन रहा हूँ।” 


. इस वाक्य को दोहराकर अपनी बिक्री बढ़ाएँ, “मेरी बिक्री हर दिन बढ़ 


रही है; में हर दिन तरक्की कर रहा हूँ और हर दिन ज्यादा दौलतमंद 
बन रहा हूँ।” 

कोरे चेक लिखना बंद कर दें, जैसे “काम चलाने के लिए पर्याप्त पैसे 
नहीं है” या “बड़ी तंगी है” आदि। इस तरह के वाक्य आपकी कमी को 
और बढ़ाते हैं। 

अपने अवचेतन मन में समृद्धि, दौलत और सफलता के विचार जमा 
करें। यह आपको चक्रवृद्धि ब्याज के साथ लौटाएगा। 

आप चेतन रूप से जो सकारात्मक घोषणा करते हैं, उसे कुछ पल बाद 
ही मानसिक रूप से न नकारें। इससे वह अच्छाई ख़त्म हो जाएगी, 

जिसकी आपने घोषणा की है। 

१3. दौलत का सच्चा स्रोत आपके विचार हैं! आपके एक विचार का मूल्य 
लाखों डॉलर भी हो सकता है। आपका अवचेतन मन आपको आपका 
चाहा गया विचार दे देगा। 

१4. इष्या और जलन दौलत के प्रवाह में अवरोध हैं। दूसरों की समृद्धि पर 
खुश हों। 

१5. दौलत का अवरोध आपके अपने मस्तिष्क में है। सभी के साथ अच्छे 
मानसिक संबंध बनाकर उस अवरोध को इसी समय नष्ट कर दें। 


आपको अमीर र 
बनने का हक़् है 


3 पको अमीर बनने का मूलभूत हक़ है। आप इस दुनिया में समृद्ध जीवन 
६४१४ जीने और खुश, स्वस्थ तथा आज़ाद रहने के लिए आए हैं। इसलिए 
आपके पास उतना पैसा होना चाहिए, जितने की ज़रूरत आपको पूर्ण, सुखी 
और समृद्ध जीवन जीने के लिए होगी। 


आप इस दुनिया में विकास करने, व्यापक बनने और स्वयं को आध्यात्मिक, 
मानसिक तथा भौतिक रूप से प्रकट करने के लिए आए हैं। आपको अपनी 
सभी संभावनाओं का पूरा विकास करने और आत्म-अभिव्यक्ति का असंदिग्ध 
अधिकार है। इसका एक महत्वपूर्ण पहलू सुंदरता और बिलासिता से घिरे रहना 
है, बशर्ते आप इसे चुनें। 


जब आप अपने अवचेतन मन की मदद से अमीरी का आनंद ले सकते 
हैं, तो फिर तंगी में क्यों रहा जाए? इस अध्याय में आप पैसे से दोस्ती करना 
सीखेंगे। जब आप ऐसा कर लेते हैं, तो आपके पास अपनी ज़रूरत का सारा 
पेसा होगा और ज़रूरत से ज्यादा भी। अमीर बनने की अपनी इच्छा के बारे 
में किसी की भी बातों से शकालु या शर्मिंदा महसूस न करें। गहनतम स्तर पर 
यह इच्छा पूर्ण, खुश और अद्भुत जीवन जीने की इच्छा है। यह पूरे ब्रह्मांड की 
इच्छा है। यह न सिर्फ़ अच्छी है, बल्कि बहुत अच्छी है। 


धन एक प्रतीक है 


धन विनिमय का प्रतीक है। आपके लिए यह न सिर्फ़ कमी से आज़ादी का 
प्रतीक है, बल्कि सुंदरता, परिष्कार, प्रचुरता और विलासिता का भी प्रतीक है। 
यह किसी राष्ट्र की आर्थिक सेहत का प्रतीक है। अगर खून आपके शरीर में 
मुक्त प्रवाहित होता है, तो आप शारीरिक दृष्टि से स्वस्थ हैं। अगर धन आपके 

जीवन में मुकत रूप से प्रवाहित हो रहा हो, तो आप आर्थिक दृष्टि से स्वस्थ 
हैं। जब लोग धन संचय करने लगते हैं, इसे टिन के डिब्बों में बंद करने लगते 
हैं और भयाक्रांत या आशंकित होने लगते हैं, तो वे आर्थिक दृष्टि से बीमार 
बन जाते हैं। | 


धन के प्रतीक सदियों से रूप बदलते रहे हैं। आपके विचार में आने वाली 
लगभग हर चीज़ ने इतिहास में किसी न किसी समय और किसी न किसी 
जगह धन का काम किया है - ज़ाहिर है, सोना और चाँदी धन का रूप थे, 
लेकिन नमक, मनके और कई सस्ती चीज़ें भी थीं। प्राचीन काल में लोगों की 
दौलत अक्सर उनकी भेड़ों और बैलों से ऑकी जाती थी। अब हम मुद्रा और 
अन्य आसान साधनों का प्रयोग करते हैं। इसका कारण स्पष्ट है। बिल चुकाने 
के लिए अपने साथ कुछ भेड़ों को लेकर चलने के बजाय चेक लिखना ज्यादा 
सुविधाजनक है। 


अमीरी की शाही राह पर कैसे चलें 


जब आप अपने अवचेतन मन की शक्तियों को समझ लेते हैं, तो आपके पास 
आध्यात्मिक, मानसिक और वित्तीय - सभी तरह की अमीरी की शाही राह 
का नक्शा आ जाता है। जिसने भी मस्तिष्क के नियमों को सीख लिया है, वह 
निश्चित रूप से जानता और मानता है कि उसे कभी किसी चीज़ की कमी नहीं 
पड़ेगी। आर्थिक संकटों, स्टॉक माकट के उतार-चढ़ावों, मंदियों, हड़तालों, 
बढ़ती महँगाई, या यहाँ तक कि युद्ध के दौरान भी उसके पास काफ़ी 
धन रहेगा। 


इसका कारण यह है कि उसने दौलत का विचार अपने अवचेतन मन तक 
पहुँचा दिया है। परिणामस्वरूप, उसका मन उसे दौलत देता रहता है, चाहे वह 
जहाँ भी रहे। उस व्यक्ति ने अपने मस्तिष्क को विश्वास दिला दिया है कि धन 
उसके जीवन में मुक्तता से प्रवाहित हो रहा है और उसके पास हमेशा ज़रूरत 
से बहुत ज़्यादा पैसे रहेंगे। जैसा वह आदेश देता है, वैसा ही होगा। अगर कल 
वह वित्तीय रूप से तबाह हो जाए और उसके पास की हर चीज़ मूल्यहीन हो 
जाए, तब भी वह दौलत को आकर्षित करेगा। वह संकट से आराम से उबर 
जाएगा। यही नहीं, बह उससे लाभ भी उठा लेगा। 

आपके पास्त अधिक पैसे क्यों नही हैं 


यह अध्याय पढ़ते समय शायद आप सोच रहे हों, “में ज्यादा आमदनी का 
हक़दार हूँ।” मेरी राय में यह अधिकांश लोगों के बारे में सही है। वे सचमुच 
ज्यादा आमदनी के हकदार होते हैं - लेकिन उन्हें यह मिलती नहीं है। इन लोगों 
के पास अधिक पैसे नहीं होने का एक बहुत महत्वपूर्ण कारण यह है कि वे मन 
ही मन या खुलकर इसकी निंदा करते हैं। वे धन को “गंदा” कहते या मानते 
हैं। वे अपने बच्चों और दोस्तों से कहते हैं कि “धन का प्रेम ही सारी बुराइयों 
की जड़ है।” उनके दौलतमंद न बन पाने का एक कारण यह भी है कि उनके 
अवचेतन में कहीं न कहीं यह भाव छिपा होता है कि गरीबी में कोई ख़ास गुण 
है। हो सकता है कि यह अवचेतन भाव बचपन की नसीहत या फिर धर्मग्रंथों 
के गलत विश्लेषण के कारण आ गया हो। 


धन और संतुलित जीवन 


एक बार एक आदमी ने मुझसे कहा, “में दिवालिया हो गया हूँ। लेकिन यह 
बिलकुल ठीक है। मुझे धन पसंद नहीं है। यह सारी बुराइयों की जड़ है।” ये 
कथन दुविधाग्रस्त, न्यूरोटिक मानसिकता के सूचक हैं। धन का प्रेम अगर बाक़ी 
हर चीज़ से ज्यादा हो जाए, तो इससे आप एकतरफ़ा और असंतुलित हो सकते 
हैं, लेकिन यहाँ आप अपनी शक्ति या सत्ता का समझदारी से प्रयोग करेंगे। कुछ 
लोग शक्ति के भूखे होते हैं, बाक़ी धन के भूखे होते हैं। 


अगर आप सिर्फ़ धन पर पूरा ध्यान लगाते हैं और कहते हैं, “में सिर्फ़ 
धन चाहता हूँ। मैं अपना पुरा ध्यान धन संग्रह पर केंद्रित करूंगा। बाक़ी किसी 
चीज़ का कोई महत्व नहीं है,” तो हो सकता है कि आप धन कमा लें और ढेर 
सारा जमा भी कर लें, लेकिन आप इसकी कितनी बड़ी क्रीमत चुकाएंगे! आप 
शायद भूल चुके हैं कि आप दुनिया में संतुलित जीवन जीने के लिए आए हैं। 
आपको मानसिक शाति, सद्भाव, प्रेम, खुशी और संपूर्ण स्वास्थ्य की आवश्यकता 
को भी संतुष्ट करना चाहिए। 

धन-संग्रह को एकमात्र लक्ष्य बनाकर आप गलत चुनाव करते हैं! हो 
सकता है, आप सोचें कि आप सिर्फ़ धन ही चाहते हैं, लेकिन तमाम कोशिशों 
के बाद आप पाते हैं कि आपको सिर्फ़ धन की ही ज़रूरत नहीं रहती है। किसी 
ने भी मृत्युशैया पर यह इच्छा व्यक्त नहीं की है कि काश उसने पैसे कमाने में 


740 आपके अवचेतन मन की शक्ति 


ज्यादा समय लगाया होता! आप अपनी छिपी हुई प्रतिभाओं की सच्ची 
अभिव्यक्ति, जीवन में सच्ची जगह पाने, सुंदरता और दूसरों की सफलता तथा 
कल्याण में योगदान देने की खुशी की इच्छा भी करते हैं। अगर आप चाहें, तो 
अपने अवचेतन मन के नियम सीखकर दस लाख डॉलर या एक करोड़ डॉलर 
भी कमा सकते हैं, और साथ ही मानसिक शांति, सद्भाव, संपूर्ण स्वास्थ्य और 
आदर्श अभिव्यक्ति भी पा सकते हैं। 


गरीबी एक मानस्तिक रोग है 


गरीबी में कोई गुण नहीं है। यह किसी अन्य मानसिक रोग की तरह है। अगर 
आय शारीरिक रूप से बीमार हैं, तो आपको यह एहसास होगा कि आपके साथ 
कुछ न कुछ गड़बड़ है। आप मदद लेना चाहेंगे और स्थिति का उपचार करने 
की कोशिश करेंगे। इसी तरह, अगर आपके जीवन में धन का पर्याप्त प्रवाह 
नहीं हो रहा है, तो आपके साथ कोई न कोई मूलभूत गड़बड़ है। 
जीवन-सिद्धांत की दिशा विकास, विस्तार और जीवन को अधिक समृद्ध 
बनाने की ओर है। आप यहाँ पर किसी दड़बे में रहने, चिथड़े पहनने और भूखों 
मरने के लिए नहीं आए हैं। आपको खुश, समृद्ध और सफल बनना चाहिए। 


आपको धन की कभी आलोचना क्यों नहीं करनी चाहिए 


धन के बारे में सारे अजीब विश्वास और अंधविश्वास अपने दिमाग से धो 
डालें। कभी भी धन को बुरा या गंदा न मानें। ऐसा करने पर यह पंख लगाकर 
आपसे दूर उड़ जाएगा। याद रखें, आप जिसकी बुराई करते हैं, उसे खो देते 
हैं। आप जिसकी आलोचना करते हैं, उसे आकर्षित नहीं कर सकते। 


धन के प्रति सही नज़रिया अपनाना 


यहाँ एक आसान तकनीक दी जा रही है, जिसका प्रयोग आप अपने जीवन 
में धन को कई गुना करने के लिए कर सकते हैं। दिन में कई बार ये 
वाक्य दोहराएँ : 
मुझे धन पसंद है। में इससे प्रेम करता हूँ! भें इसका समझदारी से, सृजनात्मक 
तरीके से और न्यायपूर्ण प्रयोग करता हूँ। मेरे जीवन में धन का लगातार 

प्रवाह हो रहा है। में खुशी से इसें मुक्त करता हूँ और यह अद्मुत तरीके से 
कई गुना होकर मेरे पास लोटता है। यह अच्छा है, बहुत अच्छा है। धन बहुत 
बड़ी मात्रा में मेरी तरफ़ प्रवाहित हो रहा है। मैं इसका प्रयोग सिर्फ भलाई के 
लिए करता हूँ। मैं अपनी आर्थिक समृद्धि तथा मानसिक दौलत के लिए 
कृतज्ञ हूँ। 


वैज्ञानिक चिक धन की ओर कैसे देखता है 


मान लें, आप सोने, चाँदी, जस्ते, ताँबे या लोहे की समृद्ध खदान खोज लेते हैं। 
क्या आप यह ऐलान करेंगे कि ये चीजें बुरी हैं? जाहिर है, नहीं! सारी बुराई 
इंसानों की अंधकारमय समझ, अज्ञान, जीवन के झूठे विश्लेषण और अवचेतन 
मन के दुरुपयोग के कारण पेदा होती है। 


चूँकि धन सिर्फ एक प्रतीक है, इसलिए हम लेन-देन के साधन के रूप में 
उतनी ही आसानी से जस्ते या टिन या किसी अन्य धातु का इस्तेमाल कर 
सकते हैं। बीसवीं सदी में अमेरिकी सिक्के डाइम ओर क्वार्टर चाँदी से बनते 
थे। उनमें दस या पच्चीस सेंट मूल्य की चाँदी होती थी। फिर सरकार उन्हें 
ज्यादा सस्ती धातु से बनाने लगी। इसके बाद भी क्वार्टर का मूल्य पच्चीस सेंट 
ही रहा, हालाँकि इसकी धातु का मूल्य इससे कम था। 

कोई भी भौतिकशास्त्री आपको बता देगा कि एक धातु ओर दूसरी धातु 
के बीच इकलौता अंतर इसके परमाणुओं में प्रारंभिक कणों के प्रकार और 
संख्या का है। किसी धातु के टुकड़े पर कणों की धारा छोड़कर आप इसे दूसरी 
धातु में बदल सकते हैं। कीमियागरों ने सस्ती धातुओं को सोने में बदलने का 
सपना देखा था। लेकिन उससे क्या? सोना जस्ते से ज्यादा गुणवान या बुरा नहीं 
है। ये तो भिन्न धातु हैं, जिनके गुण भिन्न हैं, बस इतनी सी बात है। लंबे 
इतिहास के कारण ही सोने को खास क्रीमती समझा जाता हे। यही वजह है कि 
लोग इससे जस्ते से ज्यादा प्रेम या नफ़रत करते हैं। 


आवश्यक धन कैसे आकर्षित करें 


कई साल पहले में ऑस्ट्रेलिया में एक युवक से मिला। उसने मुझे बताया कि 
उसने डॉक्टर बनने का सपना देखा था। वह विज्ञान की क्लासों में गया और 

उसका प्रदर्शन: बहुत बढ़िया था, लेकिन मेडिकल कॉलेज का खर्च उठाना उसके 
बूते से बाहर था। उसके माता-पिता मर चुके थे। अपना पेट पालने के लिए 
उसने स्थानीय अस्पताल में डॉक्टरों के ऑफ़िसों की सफाई की। मैंने उसे बताया 
कि ज़मीन में बोया गया बीज: अपनी तरफ़ इर उस चीज़ को आकर्षित करता 
है, जिसकी इसे सही तरीक़े से उगने में ज़रूरत होती है। उसे तो बस बीज से 
सबक़् लेना था और अपने अवचेतन मन में अपेक्षित विचार का बीज बोना था। 


हर रात सोने से पहले यह युवक एक मेडिकल डिप्लोमा सर्टिफिकेट की तस्वीर 
देखता था, जिसमें उसका नाम बड़े-बड़े अक्षरों में लिखो रहता था। उसे डिप्लोमा 
की स्पष्ट, विस्तृत तस्वीर देखने में ज़रा भी मुश्किल नहीं हुई। वह दिन में डॉक्टरों 
के ऑफ़िसों में दीवारों पर टॅगे फ़ेम किए हुए डिप्लोमा की धूल साफ़ करके उन्हें 
चमकाता था। उनकी सफ़ाई करते समय वह उन्हें गौर से देखा करता था। 


लगभग चार महीने तक हर रात वह तस्वीर वाली तकनीक आज़माता 
रहा। फिर जिस डॉक्टर के ऑफ़िस की वह सफ़ाई करता था, उसने उससे पूछा 
कि क्या वह उसका सहयोगी बनेगा। डॉक्टर ने उसे एक प्रशिक्षण कार्यक्रम में 
भेजने का खर्च उठाया, जहाँ उसने बहुत सी चिकित्सा-संबंधी योग्यताएं सीखीं। 
इसके बाद डॉक्टर ने उसे अपना सहयोगी बना लिया। वह इस युवक की प्रतिभा 
और संकल्प से इतना प्रभावित हुआ कि उसने उसे बाद में मेडिकल कॉलेज 
भेजने में भी मदद की। आज वह युवक मोंन्ट्रिल, कनाडा में एक शीर्षस्थ 
डॉक्टर है। 


इस युवक को सफलता इसलिए मिली, क्योंकि उसने आकर्षण का नियम 
सीख लिया था। उसने यह जान लिया कि अपने अवचेतन मन का सही तरीक़्े 
से प्रयोग कैसे करना है। इसमें युगों पुराना वह नियम शामिल है, जो कहता 
है, “अंत को स्पष्ट रूप से देखने के बाद आप उस अंत की प्राप्ति के साधन 
की इच्छा करते हैं।” इस मामले में अंत डॉक्टर बनना था। वह डॉक्टर बनने 
की कल्पना कर सकता था, इसकी तस्वीर देख सकता था और इसकी 
वास्तविकता महसुस कर सकता था। वह इस विचार के साथ जिया। उसने इसे 
बनाए रखा, पोषण दिया और प्रेम किया। आखिरकार, तस्वीर देखने के कारण 
यह विचार उसके अवचेतन मन की परतों को भेदकर पहुँच गया। यह विश्वास 
बन गया। इस विश्‍वास ने उसकी ओर हर उस चीज़ को आकर्षित किया, जो 
उसके सपने को हक़ीक़त में बदलने के लिए ज़रूरी थी। 

कुछ लोगों की तनरत्वाह क्यों नहीं बढती है 


मान लीजिए, आप किसी बड़ी कंपनी में काम करते हैं। आपको लगता है कि 
आपको कम तनख्वाह मिलती है। आप इस बात से चिढ़ते हैं कि आपके बॉस 
आपको महत्व नहीं देते हैं। आप लगातार सोचते हैं कि आप ज्यादा तनख्वाह 
और महत्व के हकदार हैं। 

अपने बॉस के प्रति मानसिक विरोध रखकर आप अवचेतन रूप से उस 
कंपनी से अपने बंधन तोड़ रहे हैं। आप एक प्रक्रिया शुरू कर रहे हैं। नतीजा 
यह होगा कि एक दिन आपका बॉस आपसे कहेगा, “हमें आपको निकालना 
पड़ेगा” सच तो यह है कि एक तरह से आपने ही खुद को निकलवाया है। 
आपका बाँस तो सिर्फ़ एक साधन के रूप में काम कर रहा है, जिससे आपकी 
ही नकारात्मक मानसिक अवस्था की पुष्टि हुई है। यह क्रिया और प्रतिक्रिया 
के नियम का एक उदाहरण मात्र है। क्रिया आपका विचार है और प्रतिक्रिया 
आपके अवचेतन मन की है। 


अमीरी की राह मे बाघाएँ और अवरोध 


समय-समय पर आपने शायद किसी को कहते सुना होगा, “जो भी ढेर सारे 
पैसे कमाता -है, वह हमेशा बदमाश होता है।” 

इस तरह से बोलने और सोचने वाला आम तौर पर वित्तीय बीमारी का 
शिकार होता है। शायद वह अपने पुराने दोस्तों के प्रति कटु और इरष्यालु है, 
जो ज़्यादा सफल तथा दौलतमंद बन गए हैं। अगर एसा है, तो वह अपनी 
मुश्किलें खुद पैदा कर रहा है। उन दोस्तों के बारे में नकारात्मक विचार रखकर 
और उनकी दौलत की निंदा करके वह दौलत और समृद्धि को खुद से दूर कर 
रहा है। क्या आप किसी ऐसे व्यक्ति के पास रुकना पसंद करेंगे, जो आपंकी 
निंदा करता हो? ज़ाहिर है नहीं; और दौलत भी ऐसा नहीं करेगी। यह व्यक्ति 
उसी चीज़ को दूर भगा रहा है, जिसके लिए वह प्रार्थना कर रहा है। 

वह दो विरोधी प्रार्थनाएँ कर रहा है। एक तरफ़ तो वह कह रहा है, “में 
चाहता हूँ कि अब दौलत मेरी ओर प्रवाहित हो।” लेकिन अगली ही साँस में 
वह कह रहा है, “उस आदमी की दौलत गंदी और बुरी चीज़ है।” यह विरोध 
गरीबी और दुख की राह का सूचक है। इस बात का खास ध्यान रखें कि आप 
दूसरे व्यक्ति की दौलत पर हमेशा खुश हों। 

अपने निवेशो की रक्षा करें 


अगर आप निवेश संबंधी मार्गदर्शन चाहते हों या अपने शेयरों या बॉण्ड्स के 
बारे में चिंतित हों, तो धीरे से दावा करें, “असीमित बुद्धि मेरे सभी वित्तीय मामलों 
को नियंत्रण करती है और उनकी निगरानी करती है। में जो भी करूँगा, समृद्ध 
होगा।” अगर आप इसे बार-बार पूरी आस्था और विश्वास से करते हैं, तो 
आप -पाएँगे कि आपका- अवचेतन मन समझदारी भरे निवेशों की ओर आपको 
मार्गदर्शन देगा। यही नहीं, आपको नुक्सान भी- नहीं होगा, क्योंकि नुक्रसान होने 
से पहले ही. आपको जोखिम भरे शेयरों को बेचने का. संदेश-मिल जाएगा। 


बिना दिए आपको कुछ नहीं मिल सकता. 
बड़े स्टोरों में पहरेदारों और जासूसों को रखा जाता है, ताकि वे सामान चुराने 
वालों को रोक सकें। हर दिन वे कुछ लोगों को चोरी करते हुए पकड़ते हैं। इस 
तरह की चोरी करने वाले कमी और सीमा के मानसिक माहौल में रहते हैं। 
दूसंरों से चुराने की कोशिश में वे अपनी ही शांति, सद्भाव, आस्था,-ईमानदारी, 
अखंडता, सद्भावना और विश्वास को चुरा रहें हैं। 

यही नहीं, इससे उनके अवचेतन मन में जो संदेश जाता है, उससे उनका 
बहुत नुक्सान होता है : चरित्र, छवि, सामाजिक प्रतिष्ठा और मानसिक शांति 
का नुक़सान। ये लोग यह नहीं समझते हैं कि उनका दिमाग़ कैसे काम करता 
हैं। उन्हें आपूर्ति के स्रोत में आस्था नहीं होती है। अगर वे मानसिक रूप से 
अपने अवचेतन मन की शक्तियों का आह्वान करें और यह दावा करें कि 
उनकी सच्ची अभिव्यक्ति हो रही है, तो उन्हें सफलता और समृद्धि मिलेगी। 
फिर ईमानदारी, अखंडता और लगन से वे खुद को और समाज को लाभ पहुँचा 
सकते हैं। 


दौलत की सततत आपूर्ति 


स्वतंत्रता, .आराम और आवश्यक दौलत की सतत आपूर्ति आपके अवचेतन 
मन की शक्तियों को पहचानने में निहित है। यह आपके-विचार या. मानसिक 
छवि की रचनात्मक शक्ति को पहचानने में निहित है। अपने मस्तिष्क में समृद्धि 
से भरे जीवन को स्वीकार करें। दौलत की मानसिक स्वीकृति और आशा का 

अपना गणित तथा अभिव्यक्ति का तंत्र होता है। जब आप समृद्धि की 
मानसिकता में क़दम रखते हैं, तो उस समृद्ध जीवन को संभव बनाने वाली चीजें 
होने लगती हैं। 


_ इसकी दैनिक घोषणा करें, इसे अपने दिल पर लिख लें : मैं अपने अवचेतन 


मन की असीमित समृद्धि के साथ एकाकार हूँ। अमीर, खुश और सफल 
बनना मेरा अधिकार है। धन मेश ओर मुक्ततां से, प्रचुरता से ओर अनंत 
रूप से प्रवाहित हो रहा है। में हमेशा अपने सच्चे मूल्य के प्रति सचेत हूँ। में 


अपनी प्रतिभाओं को मुक्तता से देता हूँ. और मुझे अत्यधिक वित्तीय वरदान 


मिलते हैं। यह अद्भुत है! 


अमीरी की राह पर आगे बहने की पायदाने 


. 


यह दावा करने का साहस जुटाएँ कि आपको अमीर बनने का हक़ है। 
आपका अवचेतन मन आपके दावे को हक़ीक़त में बदल देगा। 


.. आप जैसे-तैसे गुज़ारा नहीं करना चाहते हैं। आप इतना सारा पैसा 


चाहते हैं, ताकि आप जब चाहें, तब अपनी मनचाही चीज़ें कर सकें। 
अपने अवचेतन मन की दौलत को पहचानें। 


. अगर धन आपके जीवन में मुक्तता से प्रवाहित हो रहा है, तो आप 


आर्थिक दृष्टि से स्वस्थ हैं। धन को ज्वार की तरह देखेंगे, तो यह आपके 
पास हमेशा बहुत सारा रहेगा। ज्वार का आना और जाना लगातार 
होता है। जब ज्वार चला भी जाए, तो भी आपको पूरा विश्वास होता 
है कि यह ज़रूर लौटेगा। 


, अपने अवचेतन मन के नियम जानने के बाद आपको हमेशा धन मिलता 


रहेगा, चाहे यह किसी भी रूप में मिले। | 


. कई लोग तंगी में जीते हें और उनके पास पर्याप्त पैसे नहीं होते हैं। 


इसका एक कारण यह है कि वे धन की निंदा करते हैं। आपं जिसकी 
निंदा करते हैं, वह पंख लगाकर दूर उड़ जाता है। 


. धन को भगवान न बनाएँ। यह सिर्फ़ एक प्रतीक है। याद रखें, सच्ची 


दौलत आपके दिमाग़ में है। आप संतुलित जीवन जीने के लिए आए 
हैं - इसमें अपनी ज़रूरत का सारा धन हासिल करना शामिल है। 

धन को अपना एकमात्र लक्ष्य न बनाएँ। दौलत, खुशी, शांति, सच्ची 
अभिव्यक्ति .और प्रेम का दावा करें। सबके प्रति प्रेम और सद्भाव रखें। 
फिर आपका अवचेतन मन इन सभी क्षेत्रों में आपको चक्रवृद्धि 
ब्याज देगा। र 


गरीबी में कोई गुण नहीं है। यह मानसिक रोग है। आपको इस मानसिक 
संघर्ष या बीमारी का तत्काल इलाज करना चाहिए। 


आप यहाँ पर किसी दड़बे में रहने, चिथड़े पहनने या भूखों मरने के लिए 
नहीं आए हैं। आप यहाँ अधिक समृद्ध जीवन जीने के लिए आए हैं। 
कभी भी “गंदा पैसा” शब्दावली का प्रयोग न करें या यह न कहें, “में 
धन से नफ़रत करता हूँ।” आप जिसकी आलोचना करेंगे, उसे खो देंगे। 
धन अपने आप में बुरा या अच्छा नहीं है, इसके बारे में इस तरह सोचने 
पर यह वैसा बन जाता है। 


बार-बार दोहराएँ, “मैं धन को पसंद करता हूँ। में इसका प्रयोग 
समझदारी से, सृजनात्मक तरीके से और न्यायपूर्ण तरीके से करूँगा। में 
इसे खुशी के साथ मुक्त करता हूँ और यह हज़ार गुना होकर मेरे पास 
लौट आता है।” 


धन ताँबे, जस्ते, टिन या लोहे से ज्यादा बुरा नहीं है, जिसे आप ज़मीन 
में पा सकते हैं। सारी बुराई मस्तिष्क की शक्तियों के अज्ञान और 
दुरुपयोग के कारण उत्पन्न होती है। 


अपने मस्तिष्क में अंतिम परिणाम की तस्वीर बना लें। आपका अवचेतन 
आपकी मानसिक तस्वीर पर प्रतिक्रिया करता है और उसे साकार कर 
देता है। 

बिना कुछ दिए कुछ पाने की कोशिश छोड़ दें। मुफ्त लंच जैसी कोई 
चीज़ नहीं होती है। आपको कुछ पाने के लिए कुछ देना होगा। अगर 
आप अपने लक्ष्यों, आदर्शों और कामों पर मानसिक ध्यान देंगे, तो 
आपका अवचेतन मन हमेशा आपका साथ देगा। दौलत की कुंजी 
अवचेतन मन के नियमों को लागू करना और इसमें दौलत के विचार 
का बीज बोना है। 


आपका अवचेतन मन 
सफलता मे साडेदार है 


म फलता का सच्चा आंतरिक अर्थ जीवन में सफल बनना है। इस धरती पर 

दीर्घकालीन शांति, खुशी और सुख पाने को सफलता की सज्ञा दी जा 
सकती है। इनका अनुभव ही वह अनंत जीवन है, जिसके बारे में ईसा मसीह 
ने कहा है। जीवन की सच्ची चीजें, जैसे शांति, सद्भाव, अखंडता, सुरक्षा और 
खुशी अमूर्त हैं। वे इंसान के गहरे स्वरूप से उत्पन्न होती हैं। इन गुणों पर मनन 
करने से स्वर्ग के ये खज़ाने हमारे अवचेतन में उतर आते हैं। यही वह सच्ची 
जगह है, जहाँ 


...घुन और ज़ंग कमज़ोर नहीं करती हैं और जहाँ चोर धावा बोलकर चुराते 
नहीं हैं। 
मेय्यु 6:20 


सफलता की तीन पायदानें 


सफलता की अति महत्वपूर्ण पहली पायदान उस काम का पता लगाना और 
करना है, जिससे आप प्रेम करते हैं। जब तक आप अपने काम से प्रेम न करते 
हों, तब तक संभवतः आप उसमें खुद को सफल नहीं मानेंगे, भले ही दुनिया 
आपको बहुत सफल कहती रहे। काम से प्रेम होने पर आपके मन में उसे करने 
की गहरी इच्छा होती है। अगर कोई युवती मनोचिकित्सक बनने की इच्छा 
रखती हो, तो डिप्लोमा लेकर उसे दीवार पर टॉग लेना ही काफ़ी नहीं है। वह 
उस क्षेत्र में आगे काम करना चाहेगी, सम्मेलनों में भाग लेगी और मस्तिष्क 
तथा इसकी कार्यविधि का अध्ययन करती रहेगी। वह दूसरे क्लीनिकों में जाएगी 
और नवीनतम वैज्ञानिक जर्नल पढ़ेगी। दूसरे शब्दों में, वह इंसानी कष्ट को कम 
करने के नवीनतम तरीकों के बारे में ज्ञान हासिल करती रहेगी, क्योंकि वह 


घवा 

अपने रोगियों के हितों को सर्वोच्च प्राथमिकता देती है। 


लेकिन हो सकता है, ये शब्द पढ़कर आप यह सोचने लगें, “मैं पहला 
क़दम नहीं उठा सकता, क्योंकि में यही नहीं जानता हूँ कि मैं क्या करना चाहता 
हूँ। मुझे यह पता ही नहीं है कि में किस काम से प्रेम करता हूँ। मैं कोई क्षेत्र 
कैसे चुन सकता हूँ, जिंससे मैं प्रेम करूं? 


अगर आपकी स्थिति यह है, तो मार्गदर्शन के लिए इस तरह प्रार्थना करें: 


मेरे अवचेतन मन की असीमित बुद्धिमत्ता जीवन में मेरी सच्ची जगह मेरे 
सामने प्रकट कर रही है। 


इस प्रार्थना को धीरे-धीरे, सकारात्मक तरीके और प्रेम से अपने अवचेतन 
मन के सामने दोहराएँ। जब आप आस्था और विश्वास से जुटे रहेंगे, तो 
आपको भावना; संकेत या किसी निश्चित दिशा में प्रवृत्ति के रूप में जवाब 
मिलेगा। यह स्पष्टता और शांति से तथा आंतरिक मौन जागरूकता से आपके 
सामने प्रकट हो जाएगा। 


सफलता की दूसरी पायदान काम की किसी विशिष्ट शाखा में विशेषज्ञता 
हासिल करना और उसमें उत्कृष्ट बनने की इच्छा रखना है। मान लें, कोई 
विद्यार्थी केमिस्ट्री के क्षेत्र को पेशे के रूप में चुनता है। उसे इस क्षेत्र की किसी 
एक शाखा पर अपना ध्यान केंद्रित करना चाहिए और अपना सारा समय तथा 
ध्यान उसी चुने हुए क्षेत्र पर केंद्रित करना चाहिए, ताकि वह उसका विशेषज्ञ 
बन जाए। उसके उत्साह के कारण वह अपने क्षेत्र में ज्यादा से ज्यादा जानकारी 
हासिल करना -चाहेगा। अगर संभव हो, तो वह बाकी सबसे ज्यादा जानने की 
कोशिश करेगा। उसे अपने काम में बहुत उत्साहपूर्ण दिलचस्पी लेना: चाहिए 
और उसके मन में. दुनिया की सेवा करने की इच्छा होनी चाहिए।. 

जो सबसे महान है, उसे सेवक बनना होगा। इस मानसिक नज़रिए और 
उस व्यक्ति के नज़रिए में बहुत बड़ा विरोधाभास है, जो जैसे-तैसे आजीविका 
कमाना चाहता है। “जैसे-तैसे आजीविका कमाना” सच्ची सफलता नहीं है। 
लोगों के लक्ष्य ज्यादा महान, उदात्त और परोपकारी होने चाहिए। उन्हें दूसरों 
की. सेवा करनी चाहिए और अपनी रोटी पानी में बहानी चाहिए 

तीसरा क़दम सबसे महत्वपुर्ण है। आपको यह सुनिश्चित करना चाहिए 
कि आप जो करना चाहते हैं, बह सिर्फ़ आपको ही सफल न बंनाए। आपकी 


आपका अवचेतन मन सफलता में साझेदार है ]49. 


इच्छा स्वार्थपूर्ण नहीं होनी चाहिए। इससे मानवता .को लाभ होना चाहिए। 
सकिट पूरा होना चाहिए। दूसरे शब्दों में, आपका उद्देश्य दुनिया की सेवा 
करना या लाभ पहुँचाना होना चाहिए। अगर आप सिर्फ़ अपने ही लाभ के लिए 
काम करते हैं, तो आप इस अनिवार्य सर्किट को पूरा नहीं करते हैं। हो सकता 
है, आप सफल नज़र आएँ, लेकिन आपने अपने जीवन में जो शॉर्ट-सर्किट 
किया है, वह आगे चलकर सीमा या बीमारी की ओर ले जा सकता है। 


सच्ची सफलता का पैमाना 


हो सकता है, इस मोड़ पर आप सोच रहे हों, “उस आदमी के बारे में क्या 
जिसके बारे में मैंने टी.वी. पर अभी ख़बर देखी है? उसने तो धोखेबाज़ी करके 
शेयर बाज़ार से करोड़ों डॉलर कमाए हैं! उससे ज़्यादा सफल तो कोई नहीं 
लगता है और मुझे नहीं लगता कि वह मानवता को लाभ पहुँचाने की ज़रा भी 
परवाह करता होगा। 


इस तरह के मामले बहुत आम हैं, लेकिन हमें सावधानी से उनकी हक़ीक़त 
समझनी होगी। हो सकता हैं कोई व्यक्ति कुछ समय के लिए सफल नज़र आए 
लेकिन धोखे से हासिल. धन अक्सर पंख लगाकर उड़ जाता है। इसके अलावा 
जब हम किसी दूसरे को लूटते हैं, तो हम खुद को लूटते हैं। जिस कमी और 
सीमा की मानसिकता से हमने व्यवहार किया है, वह दूसरे तरीक़ों से भी खुद 
को प्रकट करती हैं, जैसे हमारे शरीर, पारिवारिक जीवन और लोगों के साथ 
हमारे संबंधों में। 

जो भी हम सोचते और महसूस करते हैं, वही होता है। हम जिसमें 
विश्वास करते हैं, वही होता है। धोखे से दौलत इकट्ठी करने वाले व्यक्ति को 
सफल नहीं माना जा सकता। मानसिक शांति के बिना कोई सफलता नहीं होती 
है। किसी व्यक्ति की दौलत का क्‍या फ़ायदा, अगर वह रात को सो नहीं सकता 
है, बीमार -है या उसमें अपराधबोध की ग्रंथि है? | 


में एक बार लंदन में एक अपराधी से मिला, जिसने मुझे अपने कुछ 
कारनामे बताए। उसने बहुत सारी दौलत इकट्ठी कर ली थी और वह लंदन 
के बाहरी इलाके में अपने मकान में विलासिता से रहता था। गर्मियों में वह 
फ्रांस के घर में विलासिता का जीवन गुज़ारता था। विलासिता से, लेकिन 
आराम से नही। उसे हमेशा डर लगा रहता था कि स्कॉटलैंड यार्ड उसे कभी 

भी गिरफ्तार कर लेगा। उसे कई आंतरिक समस्याएँ थीं, जो निश्चित रूप से 
उसके सतत डर और गहराई में जमी अपराधबोध की ग्रथि से उत्पन्न हुई थीं। 
वह जानता था कि उसने गलत काम किए हैं। अपराध के इस गहरे एहसास 
ने उसकी ओर बहुत सी मुश्किलों को आकर्षित किया। 


बाद में मैंने सुना कि उसने खुद को पुलिस के- हवाले कर दिया और जेल 
की सज़ा काटी। जेल से छूटने के बाद उसने मनोवैज्ञानिक और आध्यात्मिक 
सलाह ली, जिससे उसका कायापलट हो गया। वह नोकरी करने लगा और 
क़ानून का पालन करने वाला ईमानदार नागरिक बन गया। उसे वह मिल गया, 
जिसे करने से उसे प्रेम था। अब वह जीबन में पहली बार खुश था। 


सफल व्यक्ति अपने काम से प्रेम करता है और खुद को पूरी तरह व्यक्त 
करता है। सफलता सिर्फ दौलत इकट्ठी करना नहीं है, यह तो इससे ऊँचे 
आदर्श पर निर्भर करती है। सफल व्यक्ति बह है, जिसने गहन मनोवैज्ञानिक 
और आध्यात्मिक समझ हासिल कर ली है। आज के कई महान बिजनेसमैन 
सफलता के लिए अपने अवचेतन मन के सही उपयोग पर बल देते हैं। वे किसी 
आगामी प्रोजेक्ट को इस तरह देखते हैं, जैसे वह पहले ही पूरा हो चुका हो। 
उसकी साकार तस्वीर देखने और अपनी प्रार्थनाओं के परिणाम को महसूस 
करने के बाद उनका अवचेतन मन उस प्रोजेक्ट को पूरा कर देता है। अगर 
आप किसी लक्ष्य की स्पष्टता से कल्पना कर सकें, तो आपको आवश्यक चीज़ें 
मिल जाएँगी। ये चीज़ें आपको अवचेतन मन की चमत्कारी शक्ति द्वारा ऐसे 
तरीकों से मिलेंगी, जिनके बारे में आप कुछ नहीं जानते हैं। द 


सफलता की तीन पायदानों पर विचार करते समय आपको अपने 
अवचेतन मन की रचनात्मक शक्तियों को कभी नहीं भूलना चाहिए। यही 
सफलता की किसी भी योजना में सारे क़दमों के पीछे की शक्ति है। आपका 
विचार रचनात्मक है। विचार भावना के साथ मिलकर कल्पनावादी आस्था या 
विशवास बन जाता है। 


-.- और तुम्हारे विश्वास के अनुरूप तुम्हें दिया जाएगा। 
मैथ्यु 9:29 


जब आप समझ लेते हैं कि आपके भीतर एक प्रबल शक्ति है, जो 
आपकी सारी इच्छाओं को साकार करने में सक्षम है, तो आपको आत्मविश्वास 

और शांति का एहसास मिलता है। आप चाहे जो काम करते हों, आपको अपने 
अवचेतन मन के नियम अवश्य सीखने चाहिए। जब आप जानते हैं कि अपने 
मन की शक्तियों का कैसे प्रयोग किया जाए, जब आप खुद को पूरी तरह 
अभिव्यक्त कर रहे हों और अपनी प्रतिभा से दूसरों को लाभ पहुँचा रहे हों, 
तो आप सच्ची सफलता के अचूक मार्ग पर हैं। अगर आप ईश्वर के काम या 
इसके किसी हिस्से में जुटे हैं, तो ईश्वर आपके साथ है। ऐसे में कौन आपके 
ख़िलाफ़ टिक सकता है? धरती या आसमान में ऐसी कोई शक्ति नहीं है, जो 
आपको सफलता तक पहुँचने से रोक सके। 


उप्नने अपना सपना फैस्ते साकार किया 


हॉलीवुड में में एक अभिनेता से मिला, जिसका नाम शायद हर फ़िल्म देखने वाले 
या टेलीविज़न प्रेमी को मालूम होगा। उसने मुझे बताया कि वह मिडवेस्ट में एक 
छोटे से खेत पर पला-बड़ा था। उसका परिवार जैसे-तैसे गुजारा करता था। 
उसके मनोरंजन का एकमात्र साधन पुराना ब्लैक एंड व्हाइट टी.वी. था, जिस 
पर मुश्किल से दो चैनल आते थे। इसके बावजूद उसने अभिनेता बनने का 
सपना देखा। यह सपना उसके दिलोदिमाग पर दिनोदिन हावी होता चला गया। 


उसने बताया, “जब मैं बाहर खेतों में काम करता था या खलिहान में 
गायों को वापस. लाता था, तब भी में सारे समय कल्पना करता था कि मेरा 
नाम एक बड़े थिएटर -के बाहर बड़े-बड़े अक्षरों में लिखा है। मैंने हर चीज़ 
स्पष्टता से देखी - प्रशंसकों की भीड़ शोर मचा रही है, इंटरव्यू लेने वाले मुझे 
घेरे हुए हैं। में यह तस्वीर बरसों तक देखता रहा। 

“आखिरकार, मैंने घर छोड़ दिया। में लॉस एंजेलिस पहुँच गया और मुझे 
फ़िल्मों तथा टी.वी. कार्यक्रमों में एक्स्ट्रा का काम मिल गया। जल्दी ही मुझे 
अभिनेता के रूप में पहली भूमिका मिल गई। प्रीमियर की रात जब मैं कार 
से थिएटर पहुँचा, तो बेहोश होते-होते बचा। वहाँ पर मेरा नाम बड़े-बड़े अक्षरों 
में रोशनी में चमक रहा था, भीड़ थी और अख़बार के रिपोर्टर थे। सब कुछ 
वैसा ही था, जैसी मैंने बचपन में कल्पना की थी।” 


उसने आगे कहा, “मुझसे ज्यादा कौन जान सकता है कि लगातार की गई 
कल्पना की शक्ति सफलता दिला सकती है।” 

सपने की फार्मेसी हक़ीक़त बन गई 


कुछ साल पहले मैं एक युवा फार्मासिस्ट से मिला, जिसका नाम मैरी एस. था। 
वह एक बड़े चेन ड्रगस्टोर के प्रिस्क्रिप्शन डिपार्टमेंट में काम करती थी। एक दिन 
जब वह मेरे लिए दवा बना रही थी, तो मैंने उससे पूछा कि उसे यह नौकरी 
कैसी लगती है। हे 


“ओह, ठीक है,” उसने कहा था, “तनख्वाह और कमीशनों से काम चल 
जाता है। इसके अलावा कंपनी मुनाफ़ा भी बॉटती है। अगर किस्मत अच्छी 
रही, तो मैं इतनी कम उम्र में रिटायर हो जाऊँगी कि. जीवन का आनंद 
ले सकूँ।” 

पल भर के लिए खामोश रहने के बाद मैंने पूछा, “क्या आपने बचपन में 
यही सपना देखा था, जब आपने फ़ार्मासिस्ट बनने का फैसला किया था?” 


उसके चेहरे पर मुश्किल का भाव आ गया। वह बोली, “नहीं, मेरा ख्याल 
है, नहीं। मैंने हमेशा खुद को अपने स्टोर की मालकिन के रूप में देखा था। में 
चाहती थी कि जब मैं सड़क पर जाऊं, तो लोग नाम लेकर मुझे हैलो कहें। में 
भी उन सबके नाम जानती थी, क्योंकि में उन्हें दवाएँ देती थी। आप सोचेंगे 
कि यह अजीब है, लेकिन मैंने इस बारे में भी सपने देखे हैं कि माता-पिता 
अपने बीमार बच्चे की दवा के लिए मुझे आधी रात को फ़ोन कर रहे हैं। मैं 
अपने पाजामे के ऊपर कपड़े पहनकर नीचे स्टोर तक जा रही हूँ और उन्हें 
उनकी ज़रूरत की दवा दे रही हूँ। मेरे सपने की तस्वीर किसी बड़े स्टोर के 
काउंटर के पीछे नो से पाँच की नौकरी जैसी नहीं थी, है ना?” 


“निश्चित रूप से नहीं है,” मैंने कहा। “लेकिन आप अपने सपने को पूरा 
करने की कोशिश क्‍यों नहीं कर रही हैं? कया आप उसमें ज़्यादा खुश और 
सफल नहीं होंगी? अपनी नज़रें-ऊपर रखें। यहाँ से बाहर निकले। अपना खुद 
का स्टोर शुरू करें।” 

में कैसे कर सकती हूँ?” उसने अपना सिर हिलाते हुए कहा। “उसमें 
बहुत पैसे लगेंगे और हम इस वक्त जैसे-तैसे महीना काटते हैं।” 

इसके बाद मैंने उसे एक अद्भुत सच्चाई बताई : वह जिसे भी सच मानती 
थी, उसे वह अस्तित्व में ला सकती थी। मैंने उसे अवचेतन मन की शक्तियों के 
बारे में बताया। वह जल्दी ही समझ गई कि अगर वह अपने अवचेतन मन तक 
स्पष्ट और विशिष्ट विचार पहुँचा दे, तो वे शक्तियाँ किसी तरह उसे साकार कर देंगी। 

वह कल्पना करने लगी कि वह अपने खुद के स्टोर में थी। उसने मानसिक 
रूप से बोतलें जमाई, पर्चो पर लिखी दवाएँ बनाई और ग्राहकों का इंतज़ार 
करने की कल्पना की, जो उसके पड़ोसी और मित्र भी थे। उसने अच्छे-खासे 
बैंक बैलेंस की तस्वीर भी देखी। मानसिक रूप से वह अपने काल्पनिक स्टोर 
में काम करने लगी। अच्छी अभिनेत्री की तरह उसने अपनी भूमिका अच्छी 
तरह निभाई। में जिस तरह अभिनय करूंगी, वैसी ही बन जाऊंगी। वह पूरे 
दिल से अभिनय में जुट गई। वह इस तरह जीती थी, चलती थी और काम 
करती थी, जैसे वह स्टोर की मालकिन हो। 


कुछ साल बाद मैरी ने मुझे चिट्ठी लिखकर बताया कि हमारी बातचीत 
के बाद उसके जीवन में कैसा मोड़ आया। जिस चेन स्टोर में बह काम करती 
थी, वह एक नए मॉल के बड़े स्टोर से प्रतिस्पर्धा में दिवालिया हो गया। इसके 
बाद वह एक बड़ी ड्रग कंपनी में ट्रेवलिंग रिप्रज़ेन्टेटिव का काम करने लगी और 
एक ऐसा इलाका सँभालने लगी, जिसमें कई राज्य थे। 

एक दिन काम के सिलसिले में उसे अपने इलाक़े के पश्चिमी कोने के एक 
छोटे कस्बे में जाना पड़ा। उस क़स्बे में दवा की सिर्फ़ एक ही दुकान थी। वह 
वहाँ पहले कभी नहीं गई थी, लेकिन जिस पल वह अंदर गई, उसने उसे 
पहचान लिया। यह हूबहू उसी स्टोर जैसी थी, जिसका सपना उसने अपनी 
कल्पना में इतनी स्पष्टता से देखा था। 


अचंभित होकर उसने स्टोर के बूढ़े मालिक को इस अदभुत संयोग के बारे 
में बताया। इस पर मालिक ने उसे बताया कि वह रिटायर तो होना चाहता है 
लेकिन अपना स्टोर किसी बड़े कॉरपोरेशन को नहीं बेचना चाहता, क्योंकि यह 
स्टोर तीन पीढ़ियों से उसके परिवार में है। 


कई बार की बातचीत के बाद मालिक ने उसे स्टोर खरीदने के लिए पैसे 
उधार देने का प्रस्ताव रखा। बिज़नेस से होने वाले मुनाफे से वह कर्ज की क्रिस्त 
पटा सकती थी। युवा महिला अपने परिवार सहित उस क़स्बे में आ गई और 
जल्दी ही उसने एक बड़े पुराने मकान का डाउन पेमेंट दे दिया, जो स्टोर के पास 
ही था। अब जब वह सुबह स्टोर जाती है, तो पास से गुज़रने वाला हर व्यक्ति 
उसका नाम लेकर हैलो कहता है। सब उसे जानते हैं, क्योंकि वह उन्हें दवाएँ 
देती है। 

बिजनेस में अवचेतन मन का उपयोग करना 


कुछ साल पहले मैंने बिज़नेस एक्ज़ीक्यूटिव्ज के एक समूह के सामने कल्पना 
और अवचेतन मन की शक्तियों पर भाषण दिया। भाषण में मैंने यह बताया 
कि महान जर्मन कवि गेटे मुश्किलें और समस्याएँ आने पर अपनी कल्पना का 
किस तरह प्रयोग करते थे। 


गेटे के जीवनी-लेखकों के अनुसार वे घंटों तक अकेले काल्पनिक 
बातचीत किया करते थे। वे कल्पना करते थे कि उनका कोई दोस्त उनके सामने 
बैठा है और उन्हें सही जवाब दे रहा है। दूसरे शर्ब्दो में, वे यह कल्पना करते 
थे कि उनका दोस्त उनकी समस्या के बारे में उन्हें सही या उचित सलाह दे रहा 
है। वे उस दोस्त की सामान्य मुद्राओं और बोलने के ख़ास अंदाज़ की कल्पना 
करते थे। वे इस पूरे काल्पनिक दृश्य को जितना वास्तविक और स्पष्ट बना 
सकते थे, बना लेते थे। 

इस भाषण में एक युवा स्टॉकब्रोकर भी मौजूद थी। उसने गेटे की 
तकनीक अपना ली। वह एक परिचित करोड़पति निवेशक से काल्पनिक 
बातचीतें करने लगी, जिसने एक बार शेयरों के समझदारी भरे सुझाव के लिए 
उसे बधाई भी दी थी। उसने इस बातचीत का तब तक अभिनय किया, जब 
तक कि उसके मन में यह मनोवैज्ञानिक विश्वास के रूप में अंकित नहीं हो गया। 

इस ब्रोकर की आंतरिक बातचीत और नियंत्रित कल्पना निश्चित रूप से 
उसके लक्ष्य के अनुरूप भी थी। उसका काम अपने क्लाएन्ट्स को दमदार निवेश 
का सुझाव देना था। जीवन में उसका लक्ष्य था कि वह अपने क्लाएन्ट्स को 
ज्यादा से ज़्यादा लाभ पहुँचाए ओर अपनी समझदारी भरी सलाह से उन्हें समृद्ध 
बनाए। वह अब भी अपने बिज़नेस में अवचेतन मन का उपयोग कर रही है 
और अपने क्षेत्र में बहुत सफल है। एक प्रमुख वित्तीय पत्रिका में हाल ही में 
उसका इंटरव्यू भी छपा है। | 


सोलह साल का लड़का असफलता को सफलता में बदलता है 
सोलह साल के टॉड एम. ने मुझे बताया, “में हर चीज़ में असफल हो रहा हूँ। 
में नहीं जानता कि ऐसा क्यों हो रहा है। मुझे लगता है कि मैं निरा मूर्ख हूँ। 


शायद अच्छा यही रहेगा कि उनके स्कूल से निकालने से पहले मैं खुद ही स्कूल 
छोड़ दूँ।” 

आगे की बातचीत में मुझे पता चला कि टॉड का नज़रिया ही गड़बड़ था। 
वह अपनी पढ़ाई के बारे में उदासीन था और अपने कुछ टीचर्स तथा सहपाठियों 
के प्रति द्वेष भी पाले था। 


मैंने उसे सिखाया कि पढ़ाई में सफल होने के लिए वह अपने अवचेतन 
मन का इस्तेमाल कैसे कर सकता है। वह दिन में कई बार कुछ सच्चाइयों की 
घोषणा करने लगा, खास तौर पर सोने से ठीक पहले और सुबह जागने के 
ठीक बाद। जैसा हम देख चुके हैं, अवचेतन मन तक विचार पहुँचाने के लिए 
ये सबसे अच्छे समय होते हैं। 


उसने यह सकारात्मक घोषणा की : 


मुझे एहसास है कि मेरा अवचेतन मन यादों का भंडार है। यह हर उस चीज़ 
का संग्रह करता है, जो मैंने पढ़ी है या टीचर्स के लेक्चर में सुनी है। मेरी 
याददाश्त आदर्श है, बशर्ते मैं उसका इस्तेमाल करने का चुनाव करूं। मेरे 
अवचेतन मन की असीमित बुद्धिमत्ता मुझे वह हर चीज़ लगातार बताती है, 
जो मुझे परीक्षा में जानने की ज़रूरत है, चाहे वह लिखित हो या मोखिक। 
मैं अपने सभी टीचर्स और सहपाठियों के प्रति प्रेम और सद्भाव दर्शाता हूँ। 
में सचमुच चाहता हूँ कि वे सफल हों और उन्हें सभी अच्छी चीजें मिलें। 


टॉड अब पहले से बहुत ज्यादा स्वतंत्रता का आनंद ले रहा है। उसे अब 
हर विषय में ए ग्रेड मिल रहा है। वह लगातार कल्पना करता है कि उसके 
टीचर्स और माता-पिता पढ़ाई में उसकी सफलता पर उसे बधाई दे रहे हैं। 


ख़रीदने और बेचने में सफल कैसे बने 


खरीदते या बेचते समय याद रखें कि आपका चेतन मन स्टार्टर है और आपका 
अवचेतन मन मोटर है। आप मोटर चालू करेंगे, तभी यह काम शुख कर 
पाएगी। आपका चेतन मन आपके अवचेतन मन की शक्ति को जगाता है। 


अपनी स्पष्ट इच्छा, विचार या छवि को अपने अवचेतन मन तक पहुँचाने 
का पहला क़दम उसे शांत करना है, ध्यान को गतिहीन करना है, स्थिर होना 
है और शांत बनना है। शिथिल, निष्क्रिय और शांत मानसिक नज़रिया बाहरी 
मामलों तथा गलत विचारों को अवचेतन मन तक पहुँचने और लक्ष्य में हस्तक्षेप 
करने से रोकता है। यही नहीं, मस्तिष्क के शांत, निष्क्रिय और ग्रहणशील 

नज़रिए में न्यूनतम प्रयास की ज़रूरत होती है। 

दूसरा क़दम मनचाहे परिणाम की वास्तविकता की कल्पना करना है। 
उदाहरण के लिए, हो सकता है आप कोई मकान खरीदना चाहते हों। अपनी 
शिथिल मानसिक अवस्था में आप इस तरह घोषणा करते हैं : 


मेरे अवचेतन मन की असीम बुद्धिमत्ता परम बुद्धिमान है। यह मुझे अपनी 
सारी ज़रूरतों को पूरा करने वाला आदर्श मकान बताती है, जिसे मैं खरीद 
सकता हूँ। में अब इस आग्रह को अपने अवचेतन मन को सौंप रहा हूँ। में 
जानता हूँ कि यह मेरे आग्रह की प्रकृति के अनुरूप प्रतिक्रिया करेगा। मैं इस 
आग्रह को पूर्ण आस्था और विशवास के साथ उसी तरह मुक्त कर रहा हूँ, 
जिस तरह किसान ज़मीन में बीज बोता है, विकास के नियमों में अंदरूनी 
विश्वास के साथ। 


आपकी प्रार्थना का जवाब अख़बार के किसी विज्ञापन या दोस्त से मिल 
सकता है। या हो सकता है कि आपको किसी खास मकान की तरफ़ सीधे 
मार्गदर्शन दिया जाए, जो ठीक वैसा ही होगा, जैसा आप चाहते हों। प्रार्थना 
का जवाब कई तरीक़ों से मिल सकता है। मुख्य बात यह है कि जवाब हमेशा 
मिलता है, बशर्ते आपको अपने अवचेतन मन के काम करने पर पूरा 
विश्वास हो। 


मान लें, खरीदने के बजाय आप कोई मकान, ज़मीन या जायदाद बेचना 
चाहते हों। अवचेतन मन की असीमित बुद्धिमत्ता पर भरोसा करने की यही 
नीति आपको सटीक मार्गदर्शन देगी। लॉस एंजेलिस में अपना मकान बेचते 
समय मैंने एक तकनीक का इस्तेमाल किया। जब मैंने यह तकनीक अपनी 
पहचान के कई रियल एस्टेट ब्रोकर्स को बताई, तो वे भी इसका इस्तेमाल करने 
लगे। इससे उन्हें उल्लेखनीय परिणाम मिल रहे हैं। 

मेंने अपने मकान के सामने घास पर एक साइनबोर्ड लगाया, जिस पर 
लिखा था, “बेचना है।” उस रात सोने से ठीक पहले मैंने खुद से पूछा, “मान 
लो तुम्हें घर के लिए खरीदार मिल गया, तो फिर तुम क्या करोगे?” जवाब 
था, “मैं “बेचना है” के साइनबोर्ड को कचरे में फेंक दूँगा।” 

अपने मस्तिष्क के अंदरूनी पर्दे पर मैंने एक विस्तृत दृश्य देखा। मैंने 
साइनबोर्ड पकड़ा, उसे ज़मीन से उखाड़ा, अपने कंधे पर रखा और मकान के 

पीछे कूड़ेदान की तरफ़ ले गया। मैंने उसे फेंकते हुए कहा, “मदद के लिए 
धन्यवाद, लेकिन अब मुझे तुम्हारी जरूरत नहीं है!” 

- मैं गहरी संतुष्टि के एहसास के साथ सोने गया कि काम पूरा हो गया था। 

- अगले दिन एक आदमी ने मुझे. उस मकान का बयाना दे दिया और कहा, 
“अब आप उस साइनबोर्ड को फेंक सकते हैं। अब आपको उसकी ज़रूरत 
नहीं है।” 

मैंने उसकी सलाह पर अमल किया। मैंने साइनबोर्ड उखाड़ा और उसे फेंक 
दिया। आंतरिक क्रिया ने बाहरी क्रिया को साकार कर दिया। इसके बारे में नया 
कुछ नहीं है। जैसा भीतर, वैसा बाहर। दूसरे शब्दों में, आपके अवचेतन मन 
पर छपी तस्वीर जेसी होगी, वैसा ही दृश्य आपके जीवन के पर्दे पर उभरेगा। 
बाहरी स्वरूप आंतरिक स्वरूप का प्रतिबिंब दिखाता है। बाहरी कर्म आंतरिक 
कर्म का अनुसरण करता है। 


यहाँ घर, ज़मीन या जायदाद बेचने का एक और प्रभावी तरीक़ा बताया जा 
रहा है। धीरे-धीरे, शांति से और भावना के साथ यह सकारात्मक घोषणा करें : 


असीमित बुद्धिमत्ता इस मकान के उस खरीदार को मेरी ओर आकर्षित कर 
रही है, जो इसे चाहता है और 'इसमें समृद्ध होता है। इस खरीदार को मेरे 
पास मेरे अवचेतन मन के रचनात्मक ज्ञान ने भेजा है, जो कभी गलतियाँ 
नहीं करता है। हो सकता है, वह खरीदार कई और मकान देखे, लेकिन मेरा 
मकान ही उसे पसंद आएगा ओर वह इसे ही खरीदेगा, क्योंकि उसके भीतर 
की असीमित बुद्धिमत्ता उसका मार्गदर्शन करेगी। में जानता हूँ कि खरीदार 
सही है, समय सही है और क़्रीमत सही है। इसके बारे में हर चीज़ सही है। 
मेरे अवचेतन मन का अधिक गहरा प्रवाह अब हम दोनों को दैवी विधान में 
एक साथ ला रहा है। में जानता हूँ कि ऐसा ही है। 


हमेशा याद रखें कि आप जिसे खोज रहे हैं, वह भी आपको खोज रहा 
है। कोई न कोई हमेशा रहता है, जो उसी मकान या जायदाद को खरीदना 
चाहता है, जिसे आप बेचना चाहते हैं। अपने अवचेतन मन की शक्तियों का 
सही इस्तेमाल करके आप अपने मस्तिष्क से प्रतिस्पर्धा का सारा एहसास और 
खरीदने-बेचने की .सारी चिंता खत्म कर देते हैं। 

वह जो चाहती थी, उसे पाने में कैसे सफल हुई 


एक युवा महिला मार्गरेट टी. नियमित रूप से मेरे भाषणों और क्लासों में आती 
थी। अपने घर से हॉल तक आने के लिए उसे तीन बार बस बदलनी पड़ती 
थी। हर बार भाषण सुनने आते समय उसे डेढ़ घंटा लगता था। एक दिन वह 
मेरा भाषण सुनने आई, जिसमें मैंने बताया कि एंक युवक को अपनी नौकरी 
के सिलसिले में कार की ज़रूरत थी और कल्पना के प्रयोग से बह उसे 
मिल गई। 


वह घर गई और भाषण में सुनी तकनीक आज़माने लगी। उसने बाद में 
मुझे चिट्ठी लिखकर बताया कि उसने मेरे तरीका को कैसे लागू किया और 
उसके बाद क्या हुआ। मैं वह चिट्ठी उसकी अनुमति से यहाँ छाप रहा हूँ। 


प्रिय डॉ. मर्फी, 


मैं जानती थी कि व्यक्तिगत विकास के लिए मुझे कार की सख्त जरूरत 
थी। इसके अलावा कोई रास्ता नहीं था कि मैं आपके भाषण नियमित रूप 
से सुनने आ सकूँ। मैंने फैसला किया कि चाहे मुझे कार पाने में जितना भी 
समय लगे, मुझे उस कार को पाने की कोशिश करनी चाहिए, जिसका मैंने 
हमेशा सपना देखा था - कैडिलक कार। 

अपनी कल्पना में मैंने वे सारे कदम उठाए, जो में करती, अगर में 
सचमुच कार खरीदत्ती और चलाती। मैंने खुद को शोरूम में जाते देखा और 
उस मॉडल का टेस्ट ड्राइव लेते देखा, जी मुझे पसंद था। मैंने बार-बार 
कैडिलक पर हक़ जताया] 

मैंने कार में बैठने, उसे चलाने, उसके डेशबोर्ड को छूने की मानसिक 
तस्वीर देखी और लगातार दो सप्ताह तक देखती रही। पिछले सप्ताह मैं 
कैडिलक चलाकर आपका भाषण सुनने आई थी। इंगलवुड में रहने वाले मेरे 
अंकल की मृत्यु हो गई थी और वे अपनी कैडिलक तथा सारी जायदाद मेरे 
नाम कर गए थे। 


कई उककृष्ट एक्ज़ीक्यूटिव्ज दारा 
अपनाई जाने वाली सफलता की तकनीक 


कई शीर्षस्थ बिज़नेस एक्ज़ीक्यूटिव् दिन में कई बार “सफलता” शब्द का तब 
तक इस्तेमाल करते हैं, जब तक कि उन्हें यह विश्‍वास नहीं होने लगता है कि 


आपका अवचेतन मन सफलता में साझेदार है l59 


उन्हें सफलता मिल गई है। वे जानते. हैं कि सफलता के विचार में सफलता के 
सभी अनिवार्य तत्व शामिल हैं। इसी तरह, आप भी “सफलता” शब्द को 
आस्था और विश्वास के साथ दोहराएँ। आपका अवचेतन मन इसे आपके बारे 
में सच मान लेगा और आपको सफलता की प्रेरणा देगा। 


आप अपने कल्पनावादी विश्वासो, छायों और विश्वासों को व्यक्त करने 
के लिए विवश हैं। सफलता का आपके लिए क्या मतलब है? बेशक आप 
अपने घरेलू जीवन और दूसरों के साथ संबंधों में सफल बनना चाहते हैं। आप 
अपने चुने हुए काम या व्यवसाय में उत्कृष्ट बनना चाहते हैं। आप एक सुंदर 
घर और दौलत चाहते है, ताकि आप आराम और सुख से रह सकें। आप 
अपने प्रार्थनना-जीवन और अपने अवचेतन मन की शक्तियों के संपर्क में सफल 
बनना चाहते हैं। 


आप एक बिज़नेस एक्ज़ीक्यूटिव भी हैं, क्योंकि आप जीने के व्यवसाय में 
हैं। आप जो करना चाहते हैं और जिस वस्तु के मालिक बनना चाहते हैं, उसकी 
कल्पना करके सफल एक्ज़ीक्युटिव बनें। कल्पनाशील बनें। मानसिक रूप से 
सफलता की वास्तविक तस्वीर देखें। इसकी आदत डालें। हर रात को सफल 
और पूर्ण संतुष्टि के एहसास के साथ सोने जाएँ। अंततः आप अपने अवचेतन 
में सफलता का विचार बोने में कामयाब हो जाएँगे। यक्रीन करें कि आप सफल 
होने के लिए पैदा इए हैं और प्रार्थना करने से चमत्कार हो जाएगा। 


वाद रखने लायक़ विचार 

. सफलता का मतलब सफल जीवन है। अगर आप शांत, खुश, सुखी हैं 
और अपना प्रिय काम कर रहे हैं, तो आप सफल हैं। 

2. पता लगाएँ कि आपको कोन सा काम प्रिय है, फिर उसे कर दें। अगर 
आप अपनी सच्ची अभिरुचि नहीं जानते हैं, तो मार्गदर्शन के लिए 
प्रार्थना करें और यह आपको मिल जाएगा। 

3. अपने खास क्षेत्र में विशेषज्ञ बनें और इसके बारे में किसी अन्य व्यक्ति 
से ज्यादा जानने की कोशिश करें। 


4. सफल व्यक्ति स्वार्थी नहीं होते हैं। जीवन में उनकी प्रमुख इच्छा मानवता 
की सेवा है। 

6. 

मानसिक शांति के बिना कोई सच्ची सफलता नहीं मिलती है। 


सफल व्यक्ति के पास गहन मनोवैज्ञानिक और आध्यात्मिक समझ 
होती है। 


7. अगर आप किसी उद्देश्य की स्पष्टता से कल्पना करते हैं, तो अवचेतन 


9. 


]. 

मन की चमत्कारी शक्ति आपको सारी आवश्यक वस्तुएँ प्रदान कर देगी। 
आपका विचार -भावना के साथ जुड़कर कल्पनावादी विश्वास बन जाता 
है और आपके विश्वास के अनुसार आपको मिलेगा। 

लगातार कल्पना करने से आपके अवचेतन मन की चमत्कारी शक्तियाँ 
प्रेरित होती हैं। 

अगर आप नौकरी में प्रमोशन चाहते हैं, तो कल्पना करें कि आपका 
मालिक, सुपरवाइज़र या कोई प्रियजन प्रमोशन पर आपको बधाई दे 


रहा है। इस तस्वीर को स्पष्ट और वास्तविक बनाएँ। आवाज़ सुनें, 


मुद्राएँ देखें और इसकी वास्तविकता को महसूस करें। ऐसा करते रहें। 
बार-बार दोहराने से आपकी मनोकामना सुखद रूप से पुरी हो जाएगी। 


आपका अवचेतन मन यादों का भंडार है। आदर्श याददाश्त के लिए 
बार-बार सकारात्मक घोषणा करें : “मेरे अवचेतन मन की असीमित 
बुद्धिमत्ता मुझे बह हर चीज़ याद दिलाती है, जो मैं कभी भी, कहीं भी, 
जानना चाहता हूँ।” 


अगर आप मकान या जायदाद बेचना चाहते हैं, तो धीरे-धीरे, शांति 
से और भावना से यह सकारात्मक घोषणा करें : “असीमित बुद्धिमत्ता 
इस मकान या जायदाद के खरीदार को मेरी ओर आकर्षित कर रही 
है, जो इसे चाहता है और इसमें समृद्ध होता है।” इस जागरूकता को 
क्रायम रखें और आपके अवचेतन मन का अधिक गहरा प्रवाह इसे 
साकार कर देगा। 


. सफलता के विचार में सफलता के सभी तत्व शामिल हैं। “सफलता” 


शब्द बार-बार आस्था और विश्वास के साथ दोहराएँगे, तो अवचेतन 
मन आप पर सफल होने के लिए दबाव डालेगा। 


चैज्ञानिक अवचेतन मन 
का प्रयोग केसे करते हैं 


तिहास के सबसे रचनात्मक वैज्ञानिक अवचेतन मन के सच्चे महत्व को 

जानते थे। एडीसन, मार्कोनी, आइंस्टीन और कई अन्य वैज्ञानिकों ने 
अवचेतन मन का प्रयोग करके ऐसा ज्ञान और “जानकारी” हासिल की, जिससे 
उन्होंने महान उपलब्धियाँ पाई। अवचेतन मन की शक्ति को कर्म में बदलने की 
योग्यता महान वैज्ञानिकों ओर शोधकर्ताओं की सफलता बहुत महत्वपूर्ण और 
निर्णायक तथ्य है। 


इसका एक बहुत अद्भुत उदाहरण मशहूर केमिस्ट फ़ेडरिक वॉन स्ट्रैडोनिट्ज़ 
के जीवन में देखा जा सकता है। वे काफ़ी समय से बेंजीन नामक हाइड्रोकार्बन 
के रासायनिक सूत्र को समझने के लिए जूझ रहे थे, जिसमें कार्बन और 
हाइड्रोजन के छह-छह परमाणु होते हैं। स्ट्रेडोनिटूज़ इस समस्या से लगातार 
परेशान हो रहे थे। उनकी तमाम कोशिशें नाकाम हो रही थीं। 


जब वे इस गुत्थी. को सुलझाने में कामयाब नहीं हुए, तो उन्होंने थककर 
मामले को अपने अवचेतन मन को सौंप दिया। इसके कुछ समय बाद जब वे 
लंदन की बस में चढ़ने वाले थे, तो उनके अवचेतन ने उनके दिमाग में अचानक 
काध प्रस्तुत की। अपने मन में स्ट्रेडोनिट्ज़ ने साप की छवि देखी, जो अपनी 
ही पूँछ को काट रहा था और गोल-गोल घूम रहा था। अवचेतन मन के इस 
संदेश से वे प्रेरित हो गए और उन्होंने अपनी खोज की दिशा बदल ली। जल्दी 
ही उन्हें लंबे समय से चाहा गया जवाब मिल गया : परमाणुओं का गोलाकार 
संयोजन, जिसे बेंजीन रिंग नाम से जाना जाता है। 


किस्त तरह एक मशहूर वैज्ञानिक ने अपने आविष्कार किए 


निकोला टेस्ला विद्युत के क्षेत्र में बहुत प्रतिभाशाली पथप्रदर्शक थे। विज्ञान 
म्यूजियमों में रखी टेस्ला कॉइल बच्चों को हमेशा बहुत पसंद आती है। यह 

उनका सिर्फ़ एक आविष्कार है। आवेशित धातु के इस गोले को जब कोई छूता 
है, तो स्थैतिक विद्युत (४७7८ ९।९०८८।८।(%) उसके बाल खड़े कर देती है। 
टेस्ला ने प्रसारण ऊर्जा की अवधारणा के भी प्रयोग किए और इस विषय में 
उनके विचार अब भी क्रांतिकारी समझे जाते हैं। 


टेस्ला अवचेतन मन की शक्ति पर विश्‍वास करते थे और उसका 
इस्तेमाल भी करते थे। जब भी उनके मन में किसी नए आविष्कार या नई शोध 
दिशा का विचार आता था, तो वे अपनी कल्पना में इसकी तस्वीर बनाते थे 
और फिर इसे अवचेतन मन के हवाले कर देते थे। वे जानते थे कि उनका 
अवचेतन मन इसे सही तरीक्रे से पूरा बना देगा औरं उनके चेतन मन को वे 
सारी बातें बता देगा, जो इसे साकार करने के लिए ज़रूरी हैं। हर संभावित 
सुधार पर शांति से मनन करने की वजह से गलतियाँ सुधारने में उनका ज़रा 
भी समय बर्बाद नहीं हुआ, क्योंकि गलतियाँ हुई ही नहीं। अपने साथ काम करने 
वाले तकनीशियनों को वे अपने मस्तिष्क से निकला आदर्श पूर्ण प्रडक्ट देने में 
सक्षम थे। 


एक इंटरव्यू में उन्होंने कहा था, “मेरा यंत्र हमेशा मेरी कल्पना के अनुरूप 
ही काम करता है। बीस सालों में इसका एक भी अपवाद नहीं है।” 


किस्त तरह एक मशहूर प्रकृति वैज्ञानिक ने अपनी समस्या सुलझाई 


हार्वर्ड यूनिवर्सिटी के प्रोफ़ेसर लुई एगैसिज़ उन्नीसवी सदी के सबसे मशहूर 
अमेरिकी प्रकृति वैज्ञानिकों में से एक थे। उन्होंने अपने अवचेतन मन की महान 
शक्तियों को नींद में महसूस किया। नीचे दिया गया उदाहरण एगैसिज़ की 
जीवनी से लिया गया है, जिसे उनकी विधवा पत्नी ने लिखा है। 


वे दो सप्ताह से एक पत्थर के टुकड़े पर संरक्षित फॉसिल की धुंधली छाप ` 
'को समझने की कोशिश कर रहे थे। थकने और चकराने के बाद उन्होंने 
आखिरकार अपना काम एक तरफ रख दिया और उसे अपने दिमाग से 
निकालने की कोशिश की। इसके ठीक बाद एक बार आधी रात को जब 
उनकी नींद खुली, तो उन्हें यकीन था कि सोते समय उन्होंने उसी मछली 
को देखा था, जिसमें सभी खोए हुए अंग पूरी तरह से दिख रहे थे। लेकिन 
जब उन्हाने उस छवि को याद करने की कोशिश की, तो वह उन्हे याद नहीं 
आई। बहरहाल, वे यह सोचकर जार्डिन डेस प्लांटेस के पास एक बार फिर 

उस-छाप को देखने गए, ताकि शायद उससे उन्हं सपना याद आ जाए। यह 
कोशिश बेकार हुई - धुंधला रिकॉर्ड पहले जितना ही अस्पष्ट था। अगली 
रात को मछली उन्हें दोबारा दिखी - लेकिन परिणाम पहले से ज़्यादा 
संतोषजनक नहीं थे। पहले की तरह ही जागने पर छवि गायब हो गई। वही 
अनुभव एक बार फिर दोहराया. जाएगा, इस उम्मीद में तीसरी रात को 
उन्होंने सोने से पहले अपने पलंग के पास एक पेंसिल और कागज़ रख लिया। 
हुआ भी यही। सुबह के करीब मछली एक बार फिर उनके सपने में आई, 
` पहले तो अस्पष्टता से, लेकिन बाद में इतनी स्पष्टता से कि उन्हं इसके 
जैविक अंगों के बारे में ज़रा भी शांका नहीं रह गई थी। आधे सपने और पूरे 
अँधेरे में उन्होंने बिस्तर के पास रखे कागज़ पर मछली की आकृति बना ली। 
सुबह जब वे जागे, तो अपने रात वाले स्केच में ऐसे अंग देखकर हेरान रह 
गए, जिनके बारे में उन्हें लगता था कि फॉसिल में इनका मिलना असंभव 
था। वे जल्दी से जार्डिन डेस प्लांटेस के पास गए। स्केच के मार्गदर्शन से 
उन्होंने पत्थर की सतह को छेनी से छीला,-जिसके नीचे मछली के बाक़ी 
अंग छिपे हुए थे। जब मछली पूरी तरह से बाहर आ गई, तो यह उनके सपने 
और स्केच के अनुरूप निकली तथा वे आसानी से इसका वर्गीकरण कर पाए। 


किस तरह एक अप्राधारणं डॉक्टर ने डायबिटीज की समस्या सुलझाई 


१920 के दशक में मशहूर कनाडाई डॉक्टर और शोधकर्ता डॉ. फ़ेडरिक बैंटिंग 
ने अपना ध्यान डायबिटीज़ की ओर मोड़ा। उस वक्त तक चिकित्सा विज्ञान 
इस बीमारी की रोकथाम का कोई प्रभावी उपाय नहीं सुझा पाया था। डॉ. 
बैटिंग ने इस विषय पर प्रयोग करने और इस पर उपलब्ध अंतर्राष्ट्रीय 
साहित्य के अध्ययन में काफ़ी समय लगाया, लेकिन उन्होंने जो भी रास्ता 
खोजा, वह बंद मिंला। 

असफल कोशिशों के लंबे दिन के बाद एक रात को वे सो गए। नींद में 
अवचेतन मन ने उन्हें निर्देश दिया कि वे कुत्तों की बिगड़ी हुई पैनक्रिएटिक डक्ट 
से अवशेष निकाल लें। इस प्रेरणा से वे इन्सुलिन की खोज कर पाए, जो आज 
भी असंख्य लोगों की मदद कर रही है। 


आप ध्यान दें। डॉ. बैटिंग काफ़ी समय से चेतन मन से इस समस्या को 
सुलझाने की कोशिश कर रहे थे। उनके अवचेतन ने इसके अनुरूप प्रतिक्रिया की। 


इससे यह निष्कर्ष नहीं निकलता है कि आपको भी हमेशा रातोरात जवाब 

मिल जाएगा। हो सकता है, जवाब कुछ समय तक न मिले। हताश न हों। हर 
रात सोने से ठीक पहले समस्या अपने अवचेतन मन के हवाले इस तरह करते 
रहें, जैसे आपने यह काम पहले कभी न किया हो। 


अगर समाधान मिलने में .ज्यादा देर लगे, तो संभव है आप यह सोच रहे 
हों कि अवचेतन मन को सौंपा गया सवाल इतना बड़ा है कि उसे सुलझाने में 
लंबा समय लग जाएगा। यह हैरानी की बात नहीं है। आम तौर पर हम सभी 
को यक़ीन होता है कि हमारी समस्याएँ मुश्किल हैं। अगर वे मुश्किल नहीं 
होतीं, तो वे समस्याएँ नहीं होतीं। बहरहाल, यह सोच गलत है। आपका 
अवचेतन मन समय और स्थान के बंधन से परे है। यह यक्रीन करते हए सोने 
जाएँ कि आपको जवाब अभी मिल गया है। यह घोषणा न करें कि जवाब का 
भविष्य में इंतज़ार करना पड़ेगा। .परिणाम में आस्था रखें। इस पुस्तक को 
पढ़ते समय अभी विशवास करें कि आपकी समस्या का एक जवाब है, एक 
आदर्श समाधान है। 


किस्त तरह एक वैज्ञानिक सोवियत कॉन्सेंट्रेशन कैंप से भागा 


डॉ. लोथार वॉन ब्लेंक-श्मिट प्रतिभाशाली इलेक्ट्रॉनिक्स इंजीनियर थे। द्वितीय 
विश्वयुद्ध के दौरान उन्हें एक सोवियत कॉन्सेंट्रेशन कैंप में क़ैद कर दिया गया। 
वे अपने बचाव और अंततः आज़ादी की ओर भाग निकलने का श्रेय अपने 
अवचेतन मन की शक्तियों को देते हैं। 


में रूस में एक कोयला खदान में युद्धबंदी था और भेंने जेल के अहाते में 
अपने चारों तरफ लोगों को मरते देखा। क्रूर पहरेदार, दंभी अफसर और 
चालाक कम्युनिस्ट अफसर हम पर नजर रखते थे। थोड़े से मेडिकल 
चेकअप के बाद हर कैदी के कोयले का कोटा तय कर दिया जाता था। मेरा 
कोटा तीन सौ पौंड प्रतिदिन था। अगर कोई कैदी अपना कोटा पूरा नहीं 
करता था, तो उसे मिलने वाले थोड़े से राशन में भी कटौती कर दी जाती 
थी और कुछ समय में वह कब्र में पहुँच जाता था। 

में वहाँ से भागने पर ध्यान केंद्रित करने लगा। में जानता था कि मेरा 
अवचेतन मन किसी न किसी तरह कोई रास्ता खोज लेगा। जर्मनी में मेरा 
घर तबाह हो गया था। मेरा परिवार मिट गया था। मेरे सभी मित्र और पूर्व . 
सहयोगी या तो युद्ध में मर चुके थे या फिर कॉन्सेंट्रेशन कैंपों में थे। 

मैंने अपने अवचेतन मन से कहा, “मैं लॉस एंजेलिस पहुँचना चाहता हूँ 
और तुम्हें रास्ता खोजना है।” मैंने लॉस एंजेलिस की तस्वीरें देखी थीं और 
मुझे कुछ सड़कें और इमारतें बहुत अच्छी तरह याद थीं। मैं उन्हें बार-बार 
याद करने लगा। 


हर दिन, हर रात में कल्पना करता था कि में विलशायर रोड पर एक 
अमेरिकी लड़की के साथ टहल रहा हूँ, जिससे मैं युद्ध से पहले बर्लिन में 
मिला था (अब वह मेरी पत्नी है)। मेरी कल्पना में हम स्टोर्स में गए, बसों में 
` यात्रा की और रेस्तराँओं में मोजन किया। हर रात भें खास तौर पर खुद को 
अपनी काल्पनिक अमेरिकी कार में लॉस एंजेलिस की सड़कों पर इधर से 
उघर जाते देखता था। मैने यह सब बहुत स्पष्ट और वास्तविक बना लिया। 
मेरे मस्तिष्क में ये तस्वीरें उतनी ही वास्तविक या स्वाभाविक थीं, जितना कि 
कॉन्सेंट्रेशन कैंप के बाहर लगा पेड़। 

हर सुबह प्रमुख पहरेदार लाइन में खड़े क़्ैदियों को गिनता था। वह 
कहता था “एक, दो, तीन,” आदि। एक दिन जब सत्रह नंबर पुकारा गया, 
जो मेरा क्रम था, तो मैं अलग खड़ा हो गया। इस बीच पहरेदार को किसी 
ने एकाध मिनट के लिए बुलवा लिया और वापस लोटने पर उसने गलती से 
अगले आदमी को सत्रह नंबर के रूप में गिन लिया। जब शाम को कैदी 
लौटे, तो उनकी संख्या पूरी निकली। किसी को पता नहीं चला कि मैं नहीं 
लौटा हूँ और मैं जानता था कि यह पता चलने में उन्हं काफी समय लगेगा। 

में बिना किसी के पता चले कैंप से बाहर निकल गया ओर चौबीस घंटे 
तक पैदल चलता रहा। अगले दिन मैंने एक वीरान क़स्बे में आराम किया। में 
मछली पकड़कर और कुछ जंगली पक्षियों का शिकार करके ज़िंदा रहा। मैंने 
पोलैंड जाने वाली कोयले की ट्रेनें देखी और रात को उनमें यात्रा की, जब 
तक कि आखिरकार में पोलेंड नहीं पहुँच गया। दोस्तों की मदद से मैंने 
लूसर्न, स्विट्जरलैंड का रुख किया। 

एक शाम पैलेस होटल, लूसर्न में मैंने एक अमेरिकी व्यक्ति ओर उसकी 
पत्नी से बात की। उस आदमी ने मुझसे पूछा कि क्या में सांता मोनिका, 
कैलिफोर्निया में उनके घर अतिथि बनना चाहता हूँ। मैंने स्वीकार कर लिया। 
'लॉस एंजेलिस पहुँचने पर मैंने पाया कि उनका शोफर मुझे विलशायर रोड 
"तथा कई अन्य सड़कों पर ले जा रहा था, जिनकी स्पष्ट कल्पना मैंने रूसी 
"कोयला खदान में महीनों तक की थी। मैंने उन इमारतों को पहचान लिया, 
जिन्हें मैंने अपने मन में इतनी बार देखा था। ऐसा लग रहा था, जैसे में 
पहले भी लॉस एंजेलिस आ चुका हूँ। में अपनी मंजिल तक पहुँच गया था। 

मैं कभी भी अवचेतन मन के चमत्कारों पर हैरान होना बंद नहीं करूँगा। 
सचमुच, इसके पास ऐसे तरीके होते हैं, जिनके बारे में हम कुछ नहीं 
जानते हैं। 


पुरातातवेता किस तरह प्राचीन दृश्यों को दोबारा बनाते हैं 


आपके अवचेतन मन में मानव जाति के इतिहास में हुई हर चीज़ की स्मृति होती 
है। प्राचीन खंडहरों और पूर्व संस्कृतियों के लोगों द्वारा छोड़ी गई असंख्य 
वस्तुओं का अध्ययन करने वाले पुरातत्ववेत्ता अपने काम में काल्पनिक अनुभूति 
का बेहतरीन प्रयोगः कर सकते हैं। उनका अवचेतन मन प्राचीन दृश्यों के 
पुननिर्माण में उनकी सहायता कर सकता है। मृत अतीत दोबारा सजीव बन 
सकता है। वैज्ञानिक इन प्राचीन इमारतों के टुकड़ों को देखता है और पूर्व 
सभ्यताओं के बर्तनों, मूर्तियों, औज़ारों तथा घरेलू सामानों का अध्ययन करता 
है। अपने शाश्वतः मस्तिष्क के डाटा बैंक द्वारा वैज्ञानिक यह जानने में सक्षम 
होता है कि ये वस्तुएँ कब, कैसे और क्यों बनाई गई। 


वैज्ञानिक की पैनी एकाग्रता और अनुशासित कल्पना अवचेतन मन की 
निहित शक्तियों को जगा देती है। यह उसे प्राचीन स्तंभों पर छतों की कल्पना 
करने में समर्थ बनाती है और इमारत के चारों तरफ़ बगीचों, तालाबों तथा 
फव्वारों की कल्पना करने में भी। कंकाल पर आँखें, नसों और मांसपेशियों का 
लबादा डाल दिया जाता है और वे एक बार फिर बोल तथा चल सकते हैं। 
मृत अतीत. जीवंत वर्तमान बन जाता है और हम पाते हें कि मस्तिष्क में समय 
या स्थान की कोई दूरी नहीं होती है। अनुशासित, नियंत्रित और निर्देशित 
कल्पना से आप हर युग के सबसे महान वैज्ञानिकों और प्रेरित चिंतकों के साथी 
बन सकते हैं। 


अपने अवचेतन मन से मार्गदर्शन कैसे पाएँ 


जब आपको कोई मुश्किल निर्णय लेना हो या जब आप अपनी समस्या का 
समाधान न देख पा रहे हों, तो तत्काल इसके बारे में सृजनात्मक सोचने लगें। 
अगर आप भयभीत और चिंतित रहेंगे, तो आप सचमुच सोच नहीं पाएँगे। 
सच्ची सोच डर से मुक्त होती है। 

यहाँ पर एक आसान तकनीक दी जा रही है, जिसके द्वारा आप किसी 
भी विषय पर मार्गदर्शन पा सकते हैं। 


० मस्तिष्क को शांत कर लें और शरीर को स्थिर कर लें। शरीर को आराम 
से रहने को कहें; इसे आपका आदेश मानना ही पड़ेगा। इसकी कोई इच्छा, 
पहल या आत्म-चेतना नहीं होती है। आपका शरीर सिर्फ़ एक भावनात्मक 
डिस्क है, जो आपके विश्वासों और तस्वीरों का रिकॉर्ड रखती है। 

° अपने ध्यान को गतिशील कर लें। अपने विचार समस्या के समाधान पर 
केंद्रित कर लें। 

° इसे अपने चेतन मन से सुलझाने की कोशिश करें। 

° सोचें कि आप आदर्श समाधान पर किस तरह खुशी ज़ाहिर करेंगे। अगर 
आपको आदर्श जवाब इसी समय मिल जाए, तो कल्पना करें कि आपको 
कैसा लगेगा। 

१ अपने मस्तिष्क को खुशी और संतुष्टि के इस मूड से शिथिल तरीक़े से 
खेलने दें; फिर सो जाएँ | 

° जागने पर अगर आपको जवाब नहीं मिले, तो किसी दूसरे काम में जुट 

- जाएँ। संभव है, किसी दूसरे काम में व्यस्त रहने पर जवाब खुदबखुद 
आपके दिमाग में आ जाए। 


अवचेतन मन से मार्गदर्शन पाने में आसान तरीक़ा ही सबसे अच्छा है। 
इसका एक उदाहरण देखें। एक बार मेरी एक कीमती अँगूठी खो गई, जो 
पारिवारिक निशानी थी। मैंने हर जगह उसकी तलाश की, लेकिन वह कहीं नहीं 
मिली। मैं इस नुकसान से चिंतित और दुखी था। | 

उस रात मैंने अपने अवचेतन मन से उसी तरह बात की, जिस तरह मैं 
किसी और से बात करता हूँ। सोने से पहले मैंने इससे कहा, “तुम सब कुछ 
जानते हो। तुम जानते हो कि वह अँगूठी कहाँ है और तुम मुझे बताओगे कि 
वह कहाँ है।” 

सुबह में अचानक इन शब्दों की गूँज के साथ जागा, “रॉबर्ट से पूछो!” 

यह मुझे बहुत अजीब लगा। में जिस रोंबर्ट को जानता था, वह तो मेरे 
पड़ोसी का नो साल का बेटा था। उसे मेरी अँगूठी: के बारे में भला क्या और 

क्यों पता होगा? बहरहाल, मैंने अपने अवचेतन की आंतरिक आवाज़ का 
पालन किया। मैंने रॉबर्ट को उसके आँगन में देखा और मैंने उसे अँगूठी के बारे 
में बताया। मैंने पूछा, “तुमने ऐसी अँगूठी देखी तो नहीं है?” 

उसने जवाब दिया, “ज़रूर। दरअसल वह मुझे कल लुकाछिपी खेलते 
समय झाड़ियों में मिली थी। मुझे नहीं पता था कि यह किसकी है, इसलिए मैं 
इसे अंदर ले गया और अपनी डेस्क पर रख दी। में इसके बारे में साइनबोर्ड 
लिखकर लगाना चाहता था, लेकिन भूल गया।” 


अवचेतन मन आपको हमेशा जवाब दे देगा, ब्रशर्ते आप इस पर भरोसा करें। 


उसके अवचेतन ने उसके पिता की वस्तीयत की जगह बता दी 


हयूगो आर. नामक युवक ने लॉस एंजेलिस में मेरे भाषण सुने। उसने मुझे 
अवचेतन मन की शक्ति के बारे में अपना अनुभव बताया। उसके पिता का 
अचानक देहांत हो गया था और ऐसा लग रहा था कि उन्होंने कोई वसीयत 
नहीं छोड़ी थी। बहरहाल, उसकी बहन ने उसे बताया कि उनके पिता ने एक 
बार अपनी वसीयत बनाने का ज़िक्र किया था और उसे बताया था कि उन्होंने 
सबर्मे न्यायपूर्ण बँटवारा किया था। 


ह्यूगो को एहसास था कि अगर उसके पिता की वसीयत नहीं मिली, तो 
जायदाद राज्य के नियमों के आधार पर बँटेगी, जो शायद उसके पिता की 
इच्छाओं के अनुरूप नहीं होगा। इसके अलावा, क्रानूनी फ़ीस में ज्यादातर 
जायदाद चली जाएगी। उसने और उसकी बहन ने हर जगह तलाश की, लेकिन 
उन्हें वसीयत कहीं नहीं मिली। हताश होकर वे सोचने लगे कि वसीयत है भी 
या नहीं। 


तभी हयूगो को अवचेतन मन के प्रयोग के बारे में सीखी बातें याद आई। 
सोने से पहले उसने अपने अवचेतन मन से कहा, “में अब इस आग्रह को अपने 
अवचेतन मन के हवाले करता हूँ। मेरा अवचेतन मन जानता है कि मेरे पिता 
की वसीयत कहाँ है और यह मुझे वह जगह बता रहा है।” फिर उसने अपने 
आग्रह को सारांश में कहा, “जवाब दो।” उसने इसे बार-बार लोरी की तरह 
दोहराया। वह “जवाब दो” शब्दों के साथ सोने गया। 


अगली सुबह जब वह जागा, तो उसके मन में प्रबल इच्छा जागी कि वह 
डाउनटाउन लॉस एंजेलिस के एक बैंक में जाए। इससे वह हैरान हो गया। क्या 

उसके पिता ने कभी इस बैंक का ज़िक्र किया था? क्या उसने अपने पिता की 
डाक में इस बैंक का पत्र देखा था? वह नहीं जानता था, लेकिन वह इतना जरूर 
जानता था कि उसे अवचेतन द्वारा दिए इस संकेत की जाँच करनी थी। वह 
उस सुबह बैंक गया। अंततः एक बैंक अफसर ने इस बात की पुष्टि की कि 
बैंक में उसके स्वर्गीय पिता के नाम पर एक लॉकर था। जब उस लॉकर को 
खोला गया, तो अदर वसीयत मिली। 


जब आप सोने जाते हैं, तो आपका विचार आपके भीतर की निहित 
शक्तियों को जगा देता है। मान लें, आप सोच रहे हों कि क्या आपको अपना 
मकान बेच देना चाहिए, कोई शेयर ख़रीद लेना चाहिए, किसी पार्टनरशिप को 
तोड़ देना चाहिए, न्यूयांक जाकर बसना चाहिए या फिर लॉस एंजेलिस में ही 
रहना चाहिए, वर्तमान अनुबंध को ख़त्म कर देना चाहिए या नया अनुबंध कर 
लेना चाहिए। ऐसी उलझन हो, तो यह करें : शांति से अपनी कुर्सी या अपने 
ऑफ़िस की डेस्क पर बैठ जाएँ। याद रखें, यह क्रिया और प्रतिक्रिया का 
शाश्वत नियम है। क्रिया आपका विचार है। इस पर आपका अवचेतन मन 
प्रतिक्रिया करेगा। अवचेतन मन प्रतिक्रियाशील है; यह इसकी प्रकृति है। यह 
जवाब देता है, पुरस्कार देता है, लौटाता है। यह अनुरूपता के नियम का पालन 
करता है। यह विचार के अनुरूप प्रतिक्रिया करता है। जब आप सही कर्म पर 
मनन करते हैं, तो आपको अपने भीतर ऐसी प्रतिक्रिया महसूस होगी, जो 
आपके अवचेतन मन का मार्गदर्शन या जवाब होगी। 


मार्गदर्शन चाहते समय आप शांति से सिर्फ़ सही कर्म के बारे में सोचें। 
इसका मतलब है कि आप अपने अवचेतन मन में रहने वाली असीमित 
बुद्धिमत्ता का उस बिंदु तक प्रयोग कर रहे हैं, जहाँ यह आपका प्रयोग शुरू कर 
दे। उसके बाद आपके कार्य की दिशा आपके कल्पनावादी ज्ञान द्वारा निर्देशित 
और नियंत्रित होती है, जो सब कुछ जानता है और सर्वशक्तिमान है। आपका 
निर्णय सही होगा। सही क्राम ही होगा, क्योंकि सही काम करने के लिए आप 
पर अवचेतन का दबाव है। में दबाव शब्द का प्रयोग करता हूँ, क्योकि दबाव 
ही अवचेतन का नियम है। 


मार्गदर्शन का रहस्य 
मार्गदर्शन या सही कर्म का रहस्य मानसिक रूप से खुद को सही जवाब के प्रति 

निष्ठावान बनाना है, जब तक कि आपको अपने भीतर इसकी प्रतिक्रिया न 
मिल. जाए। प्रतिक्रिया एक भावना है, एक आंतरिक एहसास है, एक सशक्त 
संकेत है। इसके द्वारा आप जान जाते हैं कि आपको जवाब मिल गया है। 
आपने इस शक्ति का उस बिंदु तक प्रयोग कर लिया है कि अब यह आपका 
प्रयोग करने लगी है। अपने भीतर की इस व्यक्तिनिष्ठ बुद्धिमत्ता के मार्गदर्शन 
में काम करते समय आप असफल नहीं हो सकते या एक भी गलत क़दम नहीं 
उठा सकते। आप पाएँगे कि आपके सभी काम खुशी से भरे होंगे और आपको 
रास्ते भर शांति मिलेगी। 


वाद रखने लायक़ विचार 


}, 


७ 


a 


याद रखें, अवचेतन मन ने सभी महान वैज्ञानिकों को अदभुत सफलता 
और उपलब्धियाँ प्रदान की हैं। 


. किसी जटिल समस्या के समाधान की तरफ़ ध्यान और एकाग्रता देकर 


आपका अवचेतन मन सभी आवश्यक जानकारी इकट्ठा करता है और 
फिर इसे सुलझाकर चेतन मन को सौंप देता है। 


. अगर आप किसी समस्या के जवाब के बारे में परेशान हो रहे हों, तो 


इसे वस्तुनिष्ठ तरीक्रे से सुलझाने की कोशिश करें। शोध और दूसरों से 
जितनी जानकारी हासिल कर सकते हों, हासिल करें। अगर कोई जवाब 
नहीं मिलता है, तो सोने से पहले इसे अवचेतन मन के हवाले कर दें। 
फिर आपको हमेशा जवाब मिलेगा। यह कभी असफल नहीं होता है। 


.: आपको हमेशा रातोरात जवाब नहीं मिलता है। अपने अवचेतन से तब 


तक आग्रह करते रहें, जब तक कि सुरज न निकल आए और छायाएँ 
गायब न हो जाएँ। 


. जवाब में देरी आपके कारण भी हो सकती है, अगर आप यह सोचने 


लगें कि इसमें बहुत समय लग जाएगा या बहुत बड़ी समस्या है। आपके 
अवचेतन के लिए कोई समस्या बड़ी नहीं है। यह हर समस्या का जवाब 
जानता है। 


. यक्रीन मानें कि जवाब. आपके पास अभी है। जवाब की खुशी उसी तरह 


महसूस करें, जैसा आप आदर्श. जवाब मिलने पर करते। आपका 


कि 


0. 


. 

अवचेतन आपकी भावना पर प्रतिक्रिया करेगा। 


, आस्था और लगन से देखी जाने वाली हर मानसिक तस्वीर आपके 


अवचेतन की चमत्कारी शक्तियों के माध्यम से साकार होगी। इस पर 
भरोसा करें, इसकी शक्ति पर विश्वास करें और जब आप प्रार्थना 
करेंगे, तो चमत्कार होंगे। 


, आपका अवचेतन यादों का भंडार है और आपके अवचेतन में बचपन 


से लेकर आज तक के सभी अनुभव दर्ज हैं। 


. प्राचीन लिपियों, मंदिरों, अवशेषो और अन्य प्रमाणों पर मनन करने 


वाले वैज्ञानिक अतीत के दृश्यों को दोबारा जीवंत बनाने में समर्थ 
इसलिए होते हैं, क्योंकि उनका अवचेतन मन उनकी सहायता करता है। 


समाधान के अपने आग्रह को सोने से ठीक पहले अपने अवचेतन मन 
को सौंपें। इस पर भरोसा करेंगे, तो आपको जवाब अवश्य मिलेगा। यह 
सब कुछ जानता है और सब कुछ देखता है। इसकी शक्तियों पर शंका 
या सवाल न करें। 


आपका विचार क्रिया है, जिस पर आपका अवचेतन मन प्रतिक्रिया 


करता है। अगर आपके विचार समझदारी भरे हैं, तो आपके काम और 
निर्णय भी समझदारी भरे होंगे। 


. मार्गदर्शन हमेशा भावना, आंतरिक एहसास या सशक्त संकेत के रूप में 


आता है, जिससे आप जान जाते हैं कि आपको मालूम चल गया है। 
यह स्पर्श का एक आंतरिक एहसास है। आस्था की सादगी के साथ 
इसका पालन करें। 


आपका अवचेतन और 
नींद के चमत्कार 


आ प हर चौबीस में से आठ घंटे यानी अपनी एक तिहाई ज़िंदगी सोने में 
'बिताते हैं। यह जीवन का अटूट नियम है। नींद एक दैवी नियम है और 
हमारी कई समस्याओं के जवाब हमें गहरी नींद में मिलते डैं। 


कई लोग इस सिद्धांत का समर्थन करते हैं कि आप दिन में थक जाते 
हैं, इसलिए आप शरीर को आराम देने के लिए सोते हैं और सोते समय शरीर 
में मरम्मत की प्रक्रिया चलती है। यह बहुत बड़ी गलतफहमी है। नींद में शरीर 
कभी .आराम नहीं करता है। सोते समय भी आपका दिल, फेफड़े और सभी 
महत्वपूर्ण अंग काम करते. रहते हैं। अगर आप सोने से पहले खाते हैं, तो 
खाना पच जाता है और पोषक पदार्थ सभी अंगों तक पहुँच जाते हैं। आपकी 
चमड़ी पसीना उत्पन्न करती है। आपके नाखून और बाल बढ़ते रहते हैं। 


इसी तरह से आपका अवचेतन मन कभी नहीं सोता है या आराम नहीं 
करता है। यह हमेशा सक्रिय रहता है और आपकी सभी महत्वपूर्ण शक्तियों 
को नियंत्रित करता है। नींद में उपचारक प्रक्रिया ज्यादा तेजी से काम करती 
है, क्योंकि तब आपका चेतन मन कोई व्यवधान नहीं डालता है। आपके 
सवालों के उल्लेखनीय जवाब आपको नींद में ही मिलते हैं। 


हम क्यों सोते हैं 

नींद के बारे में गंभीर शोध करने वाले शुरुआती वैज्ञानिक शोधकर्ताओं में डॉ. 
जॉन बिजेलो का नाम उल्लेखनीय है। चे यह दिखाने में सफल हुए कि रात को 
सोते समय आँख, कान, नाक और त्वचा के नीचे की तंत्रिकाओं से आपको 


लगातार संवेग मिलते रहते हैं। मस्तिष्क का तंत्रिका संचार तंत्र भी काफ़ी 
सक्रिय रहता है। 

डॉ. बिजेलो के शोध का निष्कर्ष इस पुस्तक में दी गई जानकारी से 
काफ़ी मिलता-जुलता है। उन्होंने कहा कि हमारे सोने का प्रमुख कारण यह 
है कि “आत्मा का अधिक उत्कृष्ट हिस्सा अमूर्तता से हमारी अधिक उच्च 
प्रकृति से एकाकार हो जाता है और देवताओं के ज्ञान तथा पूर्वज्ञान में 
हिस्सेदार बनता है। 


नींद प्रार्थना का एक प्रकार है 


दिन भर आपका चेतन मन चिंताओं, संघर्ष और विवादों में उलझा रहता है। 
इसे समय-समय पर इंद्रियों के प्रमाण और यथार्थवादी जगत से दूर हटने तथा 
अवचेतन मन की आंतरिक बुद्धिमत्ता से मौन संप्रेषण करने की ज़रूरत होती 
है। मार्गदर्शन, शक्ति और अधिक ज्ञान. का दावा करके आप जीवन के हर क्षेत्र 
की हर मुश्किल से उबरने में कामयाब होंगे और अपनी दैनिक समस्याओं को 
सुलझाने में भी। 


इंद्रिय प्रमाण और रोज़मर्रा के शोर-शराबे व दुविधा से नियमित रूप से 
हटना नींद का एक प्रकार है। यानी आप इंद्रियों की दुनिया के लिए सोए होते 
हैं और अपने अवचेतन मन की बुद्धिमत्ता तथा शक्ति के लिए जाग्रत होते हैं। 


नींद की कमी के आशवर्षजनक प्रभाव 


नींद की कमी आपको चिडचिडा, तुनकमिज़ाज और निराशावादी बना सकती 
है। सभी इंसानों .को स्वस्थ रहने के लिए कम से कम छह घंटे नींद की 
ज़रूरत होती है। अधिकांश लोगों को इससे ज़्यादा की ज़रूरत होती है। जो 
लोग सोचते हैं कि वे इससे कम में काम चला सकते हैं, ख़ुद को मूर्ख बना 
रहे हैं। 


जिन शोधकर्ताओं ने नींद की प्रक्रियाओं और नींद की कमी में शोध 
किया है, वे बताते हैं कि कुछ मामलों में नर्वस ब्रेकडाउन से पहले गंभीर अनिद्रा 
रोग प्रकट होता है। याद रखें, नींद के दौरान आप आध्यात्मिक रूप से 
तरोताज़ा हो जाते हैं। जीवन में खुशी और स्फूर्ति लाने के लिए पर्याप्त नींद 
अनिवार्य है। | | 

आपको अधिक नींद की ज़रारत है 


हमें नींद की ज़रूरत क्यों है, यह पता लगाने का. एक तरीका यह देखना है कि 
नींद नहीं मिलने पर क्या होता है। 964 में रेंडी गार्डनर नाम के सत्रह साल 
के लड़के ने गिनीज़ बुक ऑफ़ वर्ल्ड रिकार्ईस में नाम दर्ज कराने के लिए जागने 
की कोशिश की। वह 264 घंटे यानी लगातार ग्यारह दिन तक जागता रहा! 
बाद के परीक्षणों में स्पष्ट हुआ कि उसे कोई स्थायी नुक्सान नहीं हुआ था। 
बहरहाल, जब वह खुद को जबर्दस्ती जगाए रख रहा था, तो उसके सोचने की 
प्रक्रिया में कमी आ गई। उसके शब्दों का उच्चारण अस्पष्ट हो गया। उसकी 
याददाश्त भी गड़बड़ा गई। बाद में उसे दृष्टिभ्रम भी होने लगा। 

लंबे समय तक कम नींद लेने वाले ज़्यादातर लोगों को इतने बुरे परिणाम 
नहीं मिलते हैं। बहरहाल, इसके गंभीर प्रभावों से वे भी मुश्किल में पड़ सकते 
हैं। नेशनल हाइवे ट्रैफ़िक सेफ्टी एडमिनिस्ट्रेशन के अनुसार नींद संबंधी 
समस्याओं के कारण हर साल दो लाख दुर्घटनाएँ होती हैं। पाँच में से एक 
ड्राइवर गाड़ी चलाते समय कभी-कभार झपकी लेता है। इस वजह से दिन के 
बजाय रात को दुर्घटना की आशंका पाँच से दस गुना बढ़ जाती है। 

वॉलंटियर्स के साथ किए गए प्रयोगों से पता चला कि थका हुआ मस्तिष्क 
नींद के लिए इतना व्याकुल रहता है कि वह इसे पाने के लिए कोई भी बलिदान 
देने को तैयार रहता है। प्रयोग के दौरान कुछ घंटों की नींद की कमी के बाद 
बॉलॉटियर हल्की झपकी लेने लगे। ऐसा एक घंटे में तीन-चार बार हुआ। इस 
दौरान, “असली” नींद की तरह उनकी पलकें बंद हो जाती थीं और उनके 
मस्तिष्क की तरंगें धीमी हो जाती थीं। 

पहले तो ये झपकियाँ सेकंड के हिस्से तक सीमित रहीं, लेकिन जब नींद 
की कमी के घंटे बढ़ते गए, तो ये झपकियाँ ज्यादा बार आई और ज़्यादा समय 
तक चलती रहीं, यहाँ तक कि दो-तीन सेकंड तक। भले ही वॉलंटियर तूफान 
में हवाई जहाज़ चला रहा हो, लेकिन वह कुछ बेशक्रीमती सेकर्डो की झपकी का 
प्रतिरोध नहीं कर सकता था। 


नींद सलाह लाती है 


सैन्ड्रा एफ़. लॉस एंजेलिस की एक युवा महिला है, जो अक्सर रेडियो पर मेरे 
भाषण सुनती है। उसने मुझे बताया कि उसे न्यूयॉर्क सिटी में एक नौकरी का 

प्रस्ताव मिला, जहाँ उसे वर्तमान नोकरी से दोगुनी तनख्वाह देने का प्रस्ताव 
रखा गया। वह फैसला नहीं कर पा रही थी कि नई नौकरी स्वीकार करे या 
नहीं। सोने जाने से पहले उसने इन शब्दों में प्रार्थथा की: |. 


मेरे अवचेतन मन का रचनात्मक ज्ञान जानता है कि मेरे लिए क्या सबसे 
अच्छा है। इसकी प्रवृत्ति हमेशा जीवन की ओर है और यह मुझे सही निर्णय 
बताता है, जिससे मुझे और सभी संबंधित लोगों को लाम पहुँचेगा। में उस 
जवाब के लिए धन्यवाद देती हूँ, जो मैं जानती हूँ कि मुझे मिलेगा। 


उसने सोते समय इस आसान प्रार्थना को लोरीं की तरह बार-बार दोहराया। 
सुबह उसे प्रबल एहसास हुआ कि उसे नई नौकरी के प्रस्ताव को स्वीकार नहीं 
करना चाहिए। उसने इसे ठुकरा दिया। बाद की. घटनाओं .ने उसके अंदरूनी 
एहसास को सही ठहराया, क्योकि कुछ महीनों बाद ही वह कंपनी दिवालिया हो गई। 

चेतन मन यथार्थवादी तथ्यों के मामले में सही हो सकता है। बहरहाल, 
अवचेतन मन की सहज बोध की क्षमता को कंपनी की समस्याओं का एहसास 
था, इसलिए उसने उसे सही चेतावनी दी। 


निश्चित तबाही से बचाया 


अगर आप सोने जाते समय सही कर्म के लिए प्रार्थना करते हैं, तो अवचेतन 
मन की बुद्धिमत्ता आपको निर्देश दे सकती है और आपकी रक्षा कर सकती है। 


कई साल पहले मुझे सुदूर पूर्व में आर्थिक रूप से काफ़ी आकर्षक प्रस्ताव 
मिला। मैंने मार्गदर्शन और सही निर्णय के लिए इस तरह से प्रार्थना की : 


मेरे भीतर की असीमित बुद्धिमत्ता सब कुछ जानती है। सही निर्णय दैवी 
विधान में मुझे बताया जाता है। जब जवाब मिलेगा, तो मैं उसे पहचान लूँगा। 


मैंने सोने जाने से पहले इस प्रार्थना को बार-बार लोरी की तरह 
दोहराया। उस रात मैंने एक सपना देखा, जिसमें एक पुराना दोस्त मेरे पास 
आया। उसके हाथ में एक अख़बार था और वह बोला, “इन हेडलाइन्स को 
पढ़ो! मत जाओ!” अखबार की हेडलाइन्स हिंसा, उपद्रव और युद्ध की ख़बरों 
से भरी थीं - जो सभी कुछ समय बाद उसी इलाके में हुए, जहाँ मुझे जाना था। 

आपका अवचेतन मन सब कुछ समझता है। यह सारी बातें जानता है। 
अक्सर यह आपसे बोलेगा, लेकिन ऐसी आवाज़ में, जिसे आपका चेतन मन 
तत्काल मान लेगा। जिस सपने के बारे में मैंने अभी बताया है, उसने मुझे 
निश्चित रूप से भारी खतरे की स्थिति में जाने से बचा लिया। मेरे अवचेतन 
मन ने अपनी चेतावनी एक ऐसे व्यक्ति के माध्यम से दी, जिस पर में भरोसा 
करता था और सम्मान करता था। 


` कुछ लोगों को यह चेतावनी सपने में माँ दे सकती है, वह व्यक्ति से यहाँ 
या वहाँ न जाने को कहती है और चेतावनी का कारण बताती है। कई बार 
आपका अवचेतन आपके जागते समय भी आपको चेतावनी दे देगा। आपको 
लगता है कि आपने अपनी माँ या किसी अन्य प्रियजन की आवाज़ सुनी है। 
आप रुककर मुड़ते हैं ओर इसके स्रोत की तलाश करते हैं। बाद में आप पाते 
हैं कि अगर आप उसी रास्ते आगे गए होते, तो खिड़की से गिरने वाले सामान 
से आपका सिर फूट सकता था। 


आपका भविष्य आपके अवचेतन मन मे है 


याद रहे, चूँकि आपका..भविष्य आपकी आदतन सोच का परिणाम है, इसलिए 
यह पहले से ही आपके मन में है, जब तक कि आप इसे प्रार्थना द्वारा बदल 
न लें। इसी तरह, देश का भविष्य भी देशवासियों की सामूहिक अवचेतना में 
है। उस सपने में कुछ भी अजीब नहीं है, जिसमें मैंने अखबारों की सुर्खियाँ देखी 
थी, हालाँकि वे घटनाएँ उस समय तक नहीं घटी थीं। बहरहाल, वे घटनाएँ उन 
लोगों के मन में तो पहले ही घट चुकी थीं, जिन्होंने उनकी साज़िश रची थी। 
उनकी सभी योजनाएँ पहले से ही उस महान रिकॉर्डिंग यंत्र यानी शाश्वत मन 
के सामूहिक अवचेतन पर अंकित थीं। आने वाले कल की घटनाएँ आपके 
अवचेतन मन में हैं। इसी तरह अगले सप्ताह और अगले महीने की भी हैं। 
उन्हें बहुत अतीन्द्रिय या पराभौतिक व्यक्ति द्वारा ग्रहण किया जा सकता है। 

अगर आप प्रार्थना करने का फैसला करें, तो आपके साथ कोई तबाही 
या त्रासदी नहीं हो सकती। कोई भी चीज़ पहले से तय नहीं है। आपका 
मानसिक नज़रिया - जिस तरह से आप सोचते, महसूस करते और यक़ीन 
करते हैं - ही आपका भाग्य निर्धारित करता है। वैज्ञानिक प्रार्थना द्वारा आप 
अपने भविष्य को ढाल सकते हैं, आकार दे सकते हैं और बना सकते हैं। इंसान 
जैसा बोएगा, वैसा ही उसे काटना पड़ेगा। 

एक छोटी झपकी से उप्ते 5,000 डॉलर मिले 


बरसों पहले मेरे एक विद्यार्थी ने मुझे अख़बार की कटिंग भेजी, जिसमें रे 
हैमरस्ट्रॉम नामक व्यक्ति के बारे में लेख था। वह पिट्सबर्ग स्टील मिल में काम 
करता था। मिल के विभाग में हाल ही में एक नई मशीन लगाई गई थी, जो 
बनकर निकलने वाली गर्म स्टील की छड़ों की डिलिवरी नियंत्रित. करती थी। 
मशीन लगाने वालों की सारी कोशिशों के बावजूद मशीन ठीक से काम नहीं कर 
रही- थी। इंजीनियरों ने इस दिशा में कई दिनों तक मेहनत की, लेकिन कोई 
फ़ायदा नहीं हुआ। 


हैमरस्ट्रॉम ने समस्या के बारे में बहुत सोचा। उसने एक नई डिज़ाइन तैयार 
करने की कोशिश की, जो काम कर सके। लेकिन वह कुछ नहीं सोच पाया। 
एक दोपहर बह .झपकी लेने के लिए लेटा। सोते समय भी वह दोषपूर्ण स्विच 
की समस्या के बारे में ही सोच रहा था। झपकी के दौरान उसने एक सपना 
देखा, जिसमें उसे स्विच की आदर्श डिज़ाइन दिख गई। जागने पर उसने सपने 
की आकृति के अनुसार डिज़ाइन का स्केच बना लिया। 

इस कल्पनापूर्ण झपकी ने हैमरस्ट्रॉम को 5,000 डॉलर का चेक दिलवा 


दिया, जो उस फर्म द्वारा किसी कर्मचारी को नए विचार के लिए दिया सबसे 
बड़ा पुरस्कार था। 


किस्त तरह एक प्रोफ़ेसर ने नींद में अपनी समस्या सुलझाई 


डॉ. एच:वी. हेल्परेक्ट पेनसिल्वेनिया यूनिवर्सिटी में प्रोफ़ेसर ऑफ़ एसिरियन थे।' 
अपने संस्मरणों में वे एक अद्भुत अनुभव बताते हैं। 


एक शनिवार की शाम मैं निरर्थक कोशिशों के बाद थक चुका था। में गोमेद 
(9292८) रत्न के दो छोटे टुकड़ों का रहस्य नहीं सुलझा पा रहा था, जिन्हे 
देखकर लंगता था कि वे किसी बेबिलॉनवासी की उंगली की अंगूठी के होंगे। 
आधी रात के करीब में सोने चला गया ओर मुझे एक अद्भुत सपना दिखा 
निष्पुर नामक जगह का एक लंबा , छरहरा पुजारी , जिसकी उम्र लगभग चालीस 
साल होगी, मुझे मंदिर के कोष-कक्ष तक ले गया. ... एक छोटा, नीची छत 
वाला कमरा, जिसमें खिड़कियाँ नहीं लगी थीं, जहाँ गोमेद और लहसुनिया 
(।2P ]22प ) के टुकड़े जमीन पर बिखरे पड़े थे। वहाँ उसने मुझसे कहा 

“जिन दो टुकडों का स्केच तुमने पेज 22 और 26 पर प्रकाशित किया है, वे 
उँगली की अलग-अलग अँगूठियाँ नहीं हैं, वे इकट्ठी हैं। पहली दो अँगूठियाँ 
देवता की मूर्ति की कान की बालियाँ हैं; जो दो टुकड़े तुम्हारे पास हैं, वे उनके 
हिस्से हैं। अगर तुम उन्हें इकट्ठे जोड़कर देखोगे, तो मेरी बात की पुष्टि हो 
जाएगी।” ... मैं तत्काल जाग गया ... मैंने टुकड़ों की जाँच की ... और मुझे 
हैरानी हुई कि मेरा सपना सच था। समस्या आखिर सुलझ गई! 

इस स्पष्टीकरण से उनके अवचेतन मन का रचनात्मक ज्ञान प्रदर्शित होता 

है, जो उनकी सभी समस्याओं के जवाब - जानता था।- 


किस्त तरह अवचेतन ने एक मशहूर लेखक के सोते समय काम किया 
अपनी एक पुस्तक एक्रॉस द प्लेन्स में राबर्ट लुई स्टीवेन्सन ने सपनों के विषय 
पर एक पूरा अध्याय लिखा है। वे प्रबल स्वप्नदर्शी थे। उनकी आदत थी कि 
वे हर रात सोने से पहले अपने अवचेतन को स्पष्ट निर्देश देते थे। वे अपने 
अवचेतन से आग्रह करते थे कि सोने से पहले वह उनके लिए कहानियाँ गढ़े। 
उदाहरण के लिए, जब उनके बैंक ख़ाते में पैसे कम हो जाते थे, तो वे अपने 
अवचेतन की कुछ इस तरह का आदेश देते थे : “मुझे एक बेहतरीन रोमांचक 
उपन्यास दो, जो बिकाऊ और लाभदायक हो।” उनका अवचेतन बहुत अच्छी 
तरह से प्रतिक्रिया करता था : 


ये छोटे बोने (उनके अवचेतन की बुद्धि ओर शक्तियो) मुझे टुकड़े-टुकड़े 
में, किसी धारावाहिक की तरह कहानी बता सकते हैं और उनका लक्ष्य क्या 
है, यह मुझे यानी रचयिता को ही पता नहीं होता है। 
` जाग्रत अवस्था में मैं जो काम करता हूँ (जिसके बारे में में चेतन रूप से 
जागरूक रहता हूँ), वह भी आवश्यक रूप से मेरा नहीं हैं, क्योंकि इसमें भी 
बौनों का हाथ साफ नज़र आता है। 


गांति से सोए और उवुशी से जागे 


अगर आप अनिद्रा से पीड़ित हैं, तो आप नीचे दी गई प्रार्थना को बहुत कारगर 
पाएँगे। इसे सोने से पहले धीरे-धीरे, शांति से और प्यार से दोहराएँ। 

मेरे पैरों के अँगूठे शिथिल हैं, मेरे टखने शिथिल हैं, मेरे पेट की मासपेशियां 
शिथिल हैं, मेरा हदय और फेफड़े शिथिल हैं, मेरे हाथ शिथिल हैं, मेरी 
गर्दन शिथिल है, मेरा मस्तिष्क शिथिल है, मेरा चेहरा शिथिल हैं, मेरी 
आँखें शिथिल हैं, मेरा पूरा मन और शरीर शिथिल हैं। 


मैं पूरी तरह से हर एक को क्षमा करता हूँ और में सबके लिए सद्भाव 
सेहत, शांति और जीवन की सभी नियामतों की सच्ची इच्छा करता हूँ। में 
शांति से हूँ, मैं संतुलित ओर शांत हूँ। में सुरक्षा ओर शाति में विश्राम करता 
हूँ। एक गहरी शांति मेरे पूरे अस्तित्व को शांत करती है, जब में अपने भीतर 
दैवी उपस्थिति का एहसास करता हूँ। में जानता हूँ कि जीवन और प्रेम का 
एहसास मेरा उपचार करता है। 


मैं खुद को प्रेम की चादर में लपेटता हूँ और सबके प्रति सद्भावना से 
भरा सोता हूँ। रात भर शांति मेरे साथ रहती हे. ओर सुबह में जीवन तथा 
प्रेम से भरा रहूँगा। मेरे चारों तरफ प्रेम का दायरा है। मुझे किसी राई का 
डर नहीं होगा, क्योंकि आप मेरे साथ हैं। में शांति से सोऊंगा, खुशी से 
जागूँगा और उनमें में जिऊंगा, चलूँगा और मेरा अस्तित्व होगा 


नींद के चमत्कारों का सोप 


१. अगर आप चिंतित हों कि आप समय पर नहीं उठ पाएँगे, तो सोने से 
पहले अपने अवचेतन मन को वह सटीक समय बता दें, जब आप उठना 
चाहते हों। यह आपको उठा देगा। इसे किसी घड़ी की ज़रूरत नहीं है। 
सभी समस्याओं के लिए ऐसा ही करें। आपके अवचेतन के लिए कोई 
भी काम मुश्किल नहीं है। 

- 2. आपका अवचेतन कभी नहीं सोता। यह हमेशा काम करता. रहता है। 
यह आपकी सभी महत्वपूर्ण कार्यप्रणालियों को नियंत्रित करता है। खुद 
को और बाक़ी सबको माफ़ कर दें। सोने से पहले और जागने के ठीक 

बाद उपचार ज्यादा तेज़ी से होगा। 

3. सोते समय आपको मार्गदर्शन दिया जाता है, जो कई बार सपने में 
मिलता है। उपचारक प्रवाह भी मुक्त होता है, जिससे आप सुबह स्फूर्ति 
तथा ताज़गी महसूस करते हैं। 

. जब आप दिन भर की चिंताओं ओर संघर्ष के कारण -कष्ट में हों, तो 


अपने दिमाग़ को शांत कंर लें और अपने अवचेतन मन में वास करने 
वाली बुद्धिमत्ता तथा ज्ञान के बारे में सोचें, जो आपको जवाब देने के 
लिए. तैयार है। इससे आपको शांति, शक्ति और आत्मविश्वास 
मिलेगा। 


. नींद मानसिक शांति और शारीरिक सेहत के लिए अनिवार्य है। नींद की 
क्रमी से चिड़चिड़ापन, तनाव और मानसिक विकृतियाँ हो सकती हैं। 


` आपको आठ घंटे नींद की ज़रूरत है। 

. चिकित्सा शोधकर्ताओं ने बताया है कि अनिद्रा कई बार नर्वस ब्रेकडाउन 


से ठीक पहले. आती है। 


- नींद के दौरान आप आध्यात्मिक रूप से तरोताज़ा होते हैं। जीवन में 


खुशी और स्फूर्ति के लिए पर्याप्त नींद अनिवार्य है। 


. आपका थका हुआ मस्तिष्क नींद के लिए इतना बेताब रहता है कि इसे 


पाने के लिए यह कुछ भी बलिदान देने को तैयार रहता है। कार चलाते 
समय सो जाने वाले लोग इस बात की गवाही दे सकते हैं। 


. नींद की कमी के शिकार कई लोगों की याददाश्त कमज़ोर होती है और 


उनमें सही समन्वय का अभाव होता है। वे चकराए हुए, दुविधाग्रस्त 
और एकाग्रतारहित होते हैं। 


. नींद सलाह लाती है। सोने से पहले दावा करें कि आपके अवचेतन मन 


की असीमित बुद्धिमत्ता आपको मार्गदर्शन दे रही है और निर्देशित कर 
रही है। फिर उस संकेतं पर नज़र रखें, जो शायद जागने पर आपको 
मिलेगा। 


अपने अवचेतन पर पूरा भरोसा करें। यह जान लें कि इसकी प्रवृत्ति 
इमेशा जीवन की ओर है। कभी-कभार आपका अवचेतन मन रात के 
किसी बहुत स्पष्ट सपने में आपको जवाब देता है। आपको सपने में उसी 
तरह .की पूर्व चेतावनी मिल सकती है, जेसी इस पुस्तक के लेखक को 
मिली थी। 

आपका भविष्य अभी आपके मन में है, जिसका आधार आपकी आदतन 


सोच और विश्वास है। यह दावा करें कि असीमित ज्ञान आपका नेतृत्व 
कर रहा है, मार्गदर्शन दे रहा है और यह भी कि आपको अच्छा ही 

मिलेगा तथा आपका भविष्य अद्भुत होगा। इस पर यक़ीन करें और 
इसे स्वीकार करें। सर्वश्रेष्ठ की उम्मीद करेंगे, तो निश्चित रूप से 
आपको सर्वश्रेष्ठ मिलेगा। 


अगर आप कोई उपन्यास, नाटक या पुस्तक लिख रहे हों या किसी 
आविष्कार पर काम कर रहे हों, तो अपने अवचेतन मन से रात में बात 
करें। साहस के साथ दावा करें कि इसकी बुद्धिमत्ता, ज्ञान और शक्ति 
आपका मार्गदर्शन व निर्देशन कर रहे हैं तथा आदर्श नाटक, उपन्यास, 
पुस्तक या आदर्श समाधान को प्रकट कर रहे हैं। जब आप इस तरह 
से प्रार्थना करेंगे, तो चमत्कार हो जाएँगे। 


आपका अवचेतन मन ओर 
वैवाहिक समस्याएं 


स" वैवाहिक समस्याएँ मन की कार्यविधि और शक्तियों को सही तरह से 
न समझ पाने के कारण पेदा होती हैं। अगर पति और पत्नी दोनों ही 
मस्तिष्क के नियम का सही प्रयोग करें, तो उनके बीच का संघर्ष गायब हो 
जाएगा। एक साथ प्रार्थना करेंगे, तो एक साथ बने रहेंगे। देवी आदर्शों का 
मनन, जीवन के नियमों का अध्ययन, साझे उद्देश्य व योजना पर आपसी 
सहमति और व्यक्तिगत स्वतंत्रता का आनंद सामंजस्यपूर्ण वैवाहिक जीवन 
प्रदान करता है तथा दो व्यक्तियों को एक कर देता है। 


तलाक़ को रोकने का सबसे अच्छा समय शादी से पहले है। किसी बहुत 
बुरी स्थिति से बाहर निकलने के फैसले में कोई गलत बात नहीं है। लेकिन 
पहली बात तो यह है कि बुरी स्थिति में पड़ना ही क्यों? क्या यह बेहतर नहीं 
होगा कि वैवाहिक समस्याओं के असली कारण पर ध्यान देते समय मामले की 
जड़ तक पहुँच जाएँ? 

वैवाहिक दुख, विवाद, अलगाव और तलाक की समस्याएँ महिला-पुरुषों 
की बाक़ी समस्याओं से अलग नहीं हैं। इनके बारे में यह भी कहा जा सकता 
है कि ये समस्याएँ उनके चेतन और अवचेतन मन की कार्यविधि तथा आपसी 
संबंध की नासमझी से पैदा होती हैं। 


विवाह का अर्थ 


वास्तविक बनने के लिए हर विवाह की शुरुआत ठोस आध्यात्मिक नींव से होना 
चाहिए। यह दिल से होना चाहिए, क्योंकि दिल में प्रेम भरा होता है। ईमानदारी, 
सच्चाई, दयालुता और अखंडता सभी प्रेम के पहलू हैं। दोनों ही जीवनसाथियों 
को एक-दूसरे के प्रति पूरी तरह ईमानदार और सच्चा रहना चाहिए। अगर 
कोई व्यक्ति अपने गौरव को बढ़ाने या किसी महिला की दौलत या सामाजिक 

प्रतिष्ठा में हिस्सा पाने के लिए शादी करे, तो यह सच्चा विवाह नहीं होगा। 
यह ईमानदारी और सच्चे प्रेम की कमी का संकेत है। इस तरह का विवाह 
मज़ाक़, धोखा और नाटक है। 


अगर कोई औरत कहती है, “में काम करते-करते थक चुकी हूँ। में सुरक्षा 
की खातिर शादी करना चाहती हूँ।” तो उसका मूल आधार ही गलत है। वह 
मस्तिष्क के नियमों का सही तरह से प्रयोग नहीं कर रही है। उसकी सुरक्षा चेतन 
और अवचेतन मन के अंतर्सबंध के ज्ञान तथा इसके प्रयोग पर निर्भर करती है। 

अगर कोई महिला (या पुरुष) इस पुस्तक़् के अध्यायों में बताई गई 
तकनीकों पर अमल करे, तो उसे दौलत या सेहत की कभी कमी नहीं होगी। 
उसकी दौलत उसके पति, माता-पिता या किसी अन्य स्रोत के बजाय अपने 
आप आएगी। महिला सेहत, शांति, खुशी, प्रेरणा, मार्गदर्शन, प्रेम, दौलत, 
सुरक्षा, सुख या दुनिया की किसी अन्य चीज़ के लिए. अपने पति पर निर्भर नहीं 
है। उसे सुरक्षा और मानसिक शांति तो अपने. भीतर की शक्तियों के ज्ञान और 
अपने-मस्तिष्क के नियमों के सतत सृजनात्मक प्रयोग से मिलती है। 


आदर्श पति को कैसे आकर्षित करें 


अगर आपने इससे पहले के अध्याय पढ़ लिए हैं, तो अब तक आप जान चुकी 
होंगी कि आपका अवचेतन मन कैसे काम करता है। आप जानती हैं कि आप 
इस पर जो भी छाप छोड़ेगी, वह बाहरी जगत में साकार हो जाएगी। इसी समय 
अपंने अवचेतन मन पर उन गुणों और लक्षणों की छाप छोड़ें, जो आप किसी 
पुरुष में चाहती हैं। 

यहाँ एक उत्कृष्ट तकनीक दी जा रही है : रात को कुर्सी पर बैठ जाएं, 
आँखें बंद कर लें, शिथिल हो जाएँ, शरीर को पूरी तरह ढीला छोड़ दें। 
बहुत शांत, निष्क्रिय और ग्रहणशील बन जाएँ। अपने अवचेतन मन से बात 
करें और कहें, 


में अब एक ऐसे पुरुष को आकर्षित कर रही हूँ, जो ईमानदार, सच्चा, 
वफादार, निष्ठावान, शांत, खुश और समृद्ध है। जिन गुणों की मैं प्रशंसा 
करती हूँ, वे मेरे अवचेतन मन में इसी समय उतर रहे हैं। इन गुणों पर विचार 
करते समय वे मेरा हिस्सा बन जाते हैं और अवचेतन रूप से साकार हो 
जाते हैं। 

मैं जानती हूँकि आकर्षण का नियम अचूक होता है और मैं अपने अवचेतन 
विश्वास के अनुसार अपनी ओर किसी पुरुष को आकर्षित करती हूँ। मैं उसे 
आकर्षित करती हूँ, जिसे में अपने अवचेतन मन में सच्चा महसूस करती हूँ। : 

में जानती हूँकि में उसकी शांति ओर सुख को बढ़ा सकती हूँ। वह मेरे आदशों 
से प्रेम करता है और में उसके आदर्शो से प्रेम करती हूं। वह मुझे बदलकर नया 
नहीं बनाना चाहता है; न ही में उसे बदलकर नया बनाना चाहती हूँ। हमारे बीच 
आपसी प्रेम, स्वतंत्रता और सम्मान है। s 


अपने अवचेतन मन में विचार भरने की इस प्रक्रिया का अभ्यास करें। 
फिर आपकी - ओर ऐसा पुरुष आकर्षित हो जाएगा, जिसमें वही गुण और 
लक्षण होंगे, जिनकी आपने मानसिक रूप से कल्पना की थी। आपकी अवचेतन 
बुद्धिमत्ता आपके लिए एक ऐसा रास्ता खोल देगी, जिसके द्वारा आप दोनों 
मिल सकेंगे। ऐसा आपके अवचेतन मन के अचूक और अपरिवर्तनीय प्रवाह के 
अनुरूप होगा। अपने भीतर सर्वश्रेष्ठ प्रेम, निष्ठा और सहयोग देने की तीव्र 
इच्छा रखें। प्रेम के इस उपहार के प्रति ग्रहणशील रहें, जो आपने अपने 
अवचेतन मन को दिया है। 


आदर्श पतनी को कैस्ते आकर्षित करें 


अपनी आदर्श जीवनसाथी को आकर्षित करने के लिए नीचे दी गई सकारात्मक 
घोषणा करें : 


में अब उपयुक्त महिला को आकर्षित कर रहा हूँ, जिसके साथ मेरा पूरा 
तालमेल होगा। यह आध्यात्मिक मेल है, क्योंकि यह दैवी प्रेम हे! यह प्रेम 
किसी ऐसी महिला के व्यक्तित्व द्वारा काम कर रहा है, जिसके साथ मेरी 
जोड़ी आदर्श रहेगी। में जानता हूँ कि में इस महिला को प्रेम, प्रकाश, शांति 
और खुशी दे सकता हूँ। में महसूस करता हूँ ओर विश्वास करता हूँ कि में 
इस महिला के जीवन को पूर्ण व अद्भुत बना सकता हूं। 
में अब आदेश देता हूँ कि उसमें ये गुण और आदतें हैं : वह आध्यात्मिक, . 
निष्ठावान, वफादार और ईमानदार है। वह सामंजस्यपूर्ण, शांत और 
खुशमिज़ाज है। हम एक-दूसरे के प्रति प्रबलता से आकर्षित हैं। जो प्रेम, 
सत्य और सुंदरता से संबंध रखता है, वही मेरे अनुभव में आ सकता है। में 
अब अपने आदर्श जीवनसाथी को स्वीकार करता हूँ। 

जब आप शांति और गहरी रुचि से उन गुणों और लक्षणों के बारे में 
सोचेंगे, जिन्हें आप अपने चाहे गए साथी में पसंद करते हैं, तो आप अपनी 
मानसिकता में उसका मानसिक समतुल्य बना लेंगे। फिर आपके अवचेतन मन 
का अधिक गहरा प्रवाह आप दोनों को दैवी विधान के तहत एक साथ ले आएगा। 


तीसरी गलती की कोई ज़रएत नहीं है 
शीला बी. कई सालों से प्रशासक के पद पर काम कर रही है। हाल ही में उसने 
मुझसे कहा, “मैं तीन लोगों से शादी कर चुकी हूँ और तीनों ही निष्क्रिय तथा 


दब्बू थे। वे निर्णय लेने तथा हर चीज़ चलाने के लिए मुझ पर. निर्भर थे! मेरी 
तरफ़ ऐसे ही लोग क्यों आकर्षित होते हैं? 

मैंने उससे पूछा कि क्या दूसरी शादी करने से पहले वह जानती थी कि 
उसके होने वाले पति में पहले पति जैसा ही चरित्र था। 
~ “ज़ाहिर है, नहीं,” उसने ज़ोर देकर कहा। “अगर मैं पहले से जानती कि 
वह इतना दब्बू है, तो मैं उससे शादी ही नहीं करती। यही मेरे तीसरे पति के 
साथ हुआ।” 

दिक्कत उन आदमियों में नहीं थी, जिनसे शीला ने शादी की थी। दिक्कत 
तो उसके अपने व्यक्तित्व की बनावट में थी। वह बहुत हठीली थी और हर 
स्थिति पर नियंत्रण करना चाहती थी। एक स्तर पर वह ऐसा जीवनसाथी 
चाहती थी, जो दब्बू और निष्क्रिय हो, ताकि वह स्वयं निर्णायक भूमिका 
निभा सके। 

साथ ही, उसकी अधिक गहरी आवश्यकता ऐसे जीवनसाथी की थी, जो 
उसकी बराबरी का हो। उसकी अवचेतन तस्वीर ऐसे व्यक्ति को आकर्षित कर 
रही थी, जिसे वह चाहती तो थी, लेकिन शादी के बाद उसे पता चलता था 
कि वह उसकी वास्तविक आवश्यकता पूरी नहीं करता था। उसे सही प्रार्थना 
प्रक्रिया अपनाकर इस दुष्वक्र को तोड़ना सीखना पड़ा। 


उस्ने किस्त तरह नकारातमक दुष्तक्र तोड़ा 


शीला बी. ने आखिरकार एक सरल सच्चाई जान ली। जब आप यकीन करते 
हैं कि आप आदर्श पार्टनर पा सकते हैं, तो आपको अपने विश्वास के अनुरूप 

ही मिलेगा। 


पुराने अवचेतन तंत्र को तोडने और अपनी तरफ़ आदर्श जीवनसाथी को 
आकर्षित करने के लिए शीला ने इस प्रार्थना का प्रयोग किया : 


में अपनी मानसिकता में उस तरह का व्यक्ति रख रही हूँ, जिसकी में गहराई से 
इच्छा करती हूँ। में जिस पुरुष को पति के रूप में आकर्षित करती हूँ, वह 
प्रभावी, सशक्त, प्रेमपूर्ण, सफल , ईमानदार, वफादार और निष्ठावान है। उसे 
मुझसे प्रेम और खुशी मिलती है। मैं उसकी बताई राह परं चलना पसंद करती हूँ। 

में जानती हूँ कि वह मुझे चाहता है और मैं उसे चाहती हूँ। मैं ईमानदार 
सच्ची, प्रेमपूर्ण और दयालु हूँ। मेरे पास उसे देने के लिए अद्भुत तोहफे हैं- 
सद्भावना, खुशनुमा दिल और स्वस्थ शरीर। वह भी मुझे यही तोहफे देता है। 
यह साझा है। में देती और पाती हूँ। 

दैवी ज्ञान जानता है कि वह पुरुष कहाँ है और मेरे अवचेतन मन की अधिक 
गहरी बुद्धिमत्ता अब हम दोनों को अपने तरीक़ेसे करीब ला रही है। हम एक-दूसरे 
को देखते ही तत्काल पहचान लेंगे। में यह आग्रह अपने अवचेतन मन के हवाले 
कर रही हूँ, जो जानता है कि इस आग्रह को कैसे पूस करना है। में आदर्श 
जवाब के लिए धन्यवाद देती हूँ। 


उसने इस तरीके से हर दिन प्रार्थना की - सुबह उठते ही और रात को 
सोते समय। उसने इस विश्वास के साथ इन सच्चाइयों की सकारात्मक घोषणा 
की कि मस्तिष्क में बार-बार दोहराने से वह उस मानसिक समतुल्य तक पहुंच 
जाएगी, जिसे वह चाहती थी। 


उप्तकी प्रार्थना का जवाब 


कई महीने गुजर गए। शीला डेटिंग करती रही और सामाजिक उत्तसवों में भी 
गई, लेकिन वह जिन व्यक्तियों से मिली, उनमें से कोई भी ऐसा नहीं लगा, 
जिसकी उसे तलाश थी। वह सोचने लगी कि कहीं उसकी तलाश अधूरी तो 
नहीं रह जाएगी। उसने पाया कि वह खुद से सवाल पूछ रही है, डावाँडोल हो 
रही है, शंका कर रही है और ढुलमुल हो रही है। इस मोड़ पर उसने खुद को 
याद दिलाया कि असीमित बुद्धिमत्ता इस काम को अपने तरीके से कर रही है। 
इसके बारे में चिंता करने की कोई ज़रूरत नहीं है। जब उसे कोर्ट से तलाक़ 

का आखिरी आदेश मिल गया, तो उसे मुक्ति और मानसिक स्वतंत्रता का 
गहरा एहसास हुआ। 


इसके बाद जल्दी. ही उसे एक मेडिकल कंपनी में प्रमुख प्रशासक का नया 
पद मिल गया। नौकरी के पहले दिन एक वरिष्ठ डॉक्टर उसके कमरे में परिचय 
करने के लिए आए। जिस दिन शीला ने इस पद के लिए इंटरव्यू दिया था 
उस दिन वे एक मेडिकल कॉन्फ्रेंस में भाग लेने के लिए शहर से बाहर गए थे। 
जिस पल वे अंदर आए, वह जान गई कि. यही वह पुरुष है, जिसके लिए 
वह प्रार्थना कर रही. थी। जाहिर है, डॉक्टर को.भी इसका अंदाजा हो गया था। 
एक महीने के भीतर ही डॉक्टर ने. शीला के सामने शादी का प्रस्ताव रख दिया। 
बाद में उनका वैवाहिक जीवन सुखद रहा। यह डॉक्टर निष्क्रिय या दब्बू क्रिस्म 
के नहीं थे। वे सशक्त, आत्मविश्वासी और निर्णायक थे। अपने क्षेत्र में वे बहुत 
सम्मानित थे और कॉलेज के दिनों में बहुत अच्छे खिलाड़ी भी रह चुके थे। वे 
गहरे आध्यात्मिक व्यक्ति भी थे। | 
~ शीला को वह जीवनसाथी मिल गया, जिसके लिए उसने प्रार्थना की थी। 
ऐसा इसलिए हुआ, क्योंकि उसने इसका मानसिक रूप से तब तक दावा किया, 
जब तक कि वह संतृप्ति के बिंदु तक नहीं पहुँच गई। दूसरे शब्दों में, वह 
मानसिक और भावनात्मक रूप से अपने विचार के साथ एकाकार हो गई तथा 
यह उसका हिस्सा बन गया। 


क्या मुझे तलाक़ ले लेना चाहिए? 


तलाक नितांत व्यक्तिगत सवाल है। इसका कोई ऐसा आम जवाब नहीं हो 
सकता, जो सब पर सही बैठता हो। ज़ाहिर है, कुछ मामलों में तो शादी ही नहीं 
होनी चाहिए थी। दूसरे मामलों में तलाक़ समस्या का समाधान नहीं है। तलाक़ 
एक व्यक्ति के लिए सही और दूसरे के लिए गलत हो सकता है। जिस व्यक्ति 
को तलाक़ दिया जा रहा है, वह झूठी ज़िंदगी जी रहे कई विवाहित लोगों से 
ज्यादा सच्चा और बेहतर हो सकता है। 

उदाहरण के लिए, एक बार मुझसे एक महिला ने परामर्श लिया, उसका 
पति उसे मारता-पीटता था और नशे की लत के लिए उसके पेसे चुरा लेता 
था। उस महिला को बचपन से सिखाया गया. था कि शादी पवित्र और स्थायी 
होती है तथा तलाक अनैतिक है। मैंने उसे बताया कि सच्चा विवाह दो दिलों 

का मेल होता है। अगर दो दिल सामंजस्य, प्रेम और ईमानदारी से एक होते 
हैं, तो यह आदर्श विवाह है। प्रेम करना दिल का पवित्र कर्म है। 


मेरी बात सुनने के बाद वह जान गई कि उसे क्या करना चाहिए। वह 
अपने मन में जानती थी कि ऐसा कोई दैवी नियम नहीं है, जो उसे मजबूर 
करता हो कि वह धौंस में रहे, डॉट खाती रहे और पिटती रहे, सिर्फ़ इसलिए 
क्योकि किसी ने एक बार कहा था, “आज से तुम दोनों पति-पत्नी हो।” 

अगर आप असमंजस में हों कि क्या करना है, तो मार्गदर्शन माँगें। जान 
लें कि हर सवाल का हमेशा कोई न कोई जवाब होता है और यह आपको 
मिलेगा। आपकी आत्मा की खामोशी में आपको जो जवाब मिले, उस पर 
अमल करें। यह आपसे शांति में बोलती है। 


हलाक़ तक पहुँचना 


मैंने एक बार एक युवा दंपति से बात की, जो शादी के कुछ महीने बाद ही 
तलाक़ ले रहे थे। युवक को लगातार डर सताता रहता था कि उसकी पत्नी 
उसे छोड़कर चली जाएगी। उसे अस्वीकृति की आशंका थी और वह मानता था 
कि उसकी पत्नी उसके प्रति वफ़ादार नहीं थी। ये विचार उसे बुरी तरह सताने 
लगे और उस पर हावी हो गए। 


उसका मानसिक नज़रिया अलगाव और शंका का था। महिला उसके प्रति 
उदासीन महसूस करने लगी, लेकिन यह उस पुरुष की भावना का ही परिणाम 
था। अलगाव का माहौल पति के अवचेतन मन से संचालित हो रहा था और 
इसने उसके पीछे के मानसिक पैटर्न के अनुरूप स्थिति या कर्म उत्पन्न कर 
दिया। यह क्रिया और प्रतिक्रिया या कारण और परिणामका नियम है। विचार 
क्रिया है, जिस पर अवचेतन मन प्रतिक्रिया करता -है। 


उसकी पत्नी घर छोड़कर चली गई और उसने तलाक का आवेदन दे 
दिया - वही हुआ, जिसका उस पति को डर और विश्‍वास था। 


तलाक़ मन में गुरा होता है 


तलाक सबसे पहले मन में शुरू. होता है; क़ानूनी कार्यबाही बाद में होती है। ये 
युवा पति-पत्नी द्वेष, डर, शंका और क्रोध से भरे थे। इस तरह का 

नज़रिया पूरे अस्तित्व को कमज़ोर करता है, थका देता है और पस्त कर देता 
है। उन्होंने यह जाना कि नफ़रत अलग करती है और प्रेम मिलाता है। उन्हें 
एहसास होने लगा कि वे अपने मस्तिष्क के साथ क्या कर रहे थे। उनमें से कोई 
भी मानसिक कर्म के नियम को नहीं जानता था। वे अपने दिमाग का दुरुपयोग 
कर रहे थे और परेशानी तथा दुख को आमंत्रित कर रहे थे। 


मेरे सुझाव पर यह दंपति एक साथ रहने लगे और प्रार्थना चिकित्सा के. 
प्रयोग करने लगे। वे एक-दूसरे के प्रति प्रेम, शांति और सद्भावना जताने 
लगे। वे एक-दूसरे के प्रति सामंजस्य, सेहत, शांति और प्रेम प्रसारित करते थे 
तथा हर रात को बारी-बारी से भजन पढ़ते थे। उनकी इस सच्ची कोशिश और 
अवचेतन मन को लाभकारी संवेगों से भरने की बदौलत उनका वैवाहिक जीवन 
हर दिन पहले से ज्यादा सुंदर होता जा रहा है। 


चिड़चिढ़ी पली 


कई बार पत्नी इसलिए चिड़चिड़ाती है, क्योंकि उस पर ध्यान नहीं दिया जाता 
है। उसकी प्रेम और स्नेह की नैसर्गिक इच्छां ऐसे तरीके से व्यक्त होती है, 
जिससे उसंका जीवनसाथी उससे और दूर भागने लगता है। अपनी पत्नी पर 
ध्यान दें और उसकी सराहना करें। उसके कई अच्छे गुणों या बातों की प्रशंसा 
करें औरं उसे ऊपर उठाएँ। 

चिइचिडेपन का एक और प्रकार जीवनसाथी को किसी खास तरीके से 
चलाने की इच्छा है। यह जीवनसाथी को दूर भगाने का बहुत ही कारगर उपाय 
है। पति-पत्नियों को ध्यान रखना होगा कि वे आक्रामक न बनें, न ही 
एक-दूसरे के छोटे-मोटे दोषों या गलतियों की तलाश में जुटे रहें। दोनों को ही 
अपने जीवनसाथी के सृजनात्मक और अद्भुत गुणों पर ध्यान देना चाहिए तथा 
उनकी प्रशंसा करनी चाहिए। 


विचारमग्न पति 


अगर कोई पति अपनी पत्नी की किसी बात या काम पर उसके ख़िलाफ़ सोचने 
लगता है या विकृत मानसिकता अपना लेता है, तो मनोवैज्ञानिक रूप से वह 
व्यभिचार (907(८४:ए) कर रहा है। एडल्टरी का एक अर्थ आइडोलेटरी 

(d०।८) है, जिसका मतलब है नकारात्मक और विध्वंसात्मक चीज़ों पर 
ध्यान देना। जब कोई व्यक्ति ख़ामोशी से अपनी पत्नी के प्रति द्वेषपूर्ण या 
शत्रुतापूर्ण होता है, तो वह बेवफ़ाई कर रहा है। वह अपनी शादी की क़समों 
के प्रति वफ़ादार नहीं है, जिनमें उसने उसे ज़िंदगी भर प्रेम करने, चाहने और 
सम्मान करने का वादा किया था। 


चुप्पा, कटु और द्वेषपूर्ण पुरुष कोशिश करके अपनी तीखी टिप्पणियों को 
निगल सकता है, अपने गुस्से को दबा सकता है और परवाह करने वाला, 
दयालु या शिष्ट बन सकता है। वह मतभेदों को कुशलता से मोड़ सकता है। 
तारीफ़ ओर मानसिक कोशिश करके वह विरोध की आदत से बाहर निकल 
सकता है। जब वह अपने अवचेतन मन में शांति, सामंजस्य और प्रेम के विचार 
रखेगा, तो वह पाएगा कि उसके न सिर्फ़ पत्नी, बल्कि जीबन में बाक़ी सभी 
के साथ भी ज्यादा अच्छे और मधुर संबंध हैं। सद्भावनापूर्ण अवस्था अपना लें 
और अंततः आपको शांति तथा सद्भावना मिल जाएगी। 


बहुत बड़ी गलती 
पड़ोसियों और रिश्तेदारों से अपनी वैवाहिक समस्याओं या मुश्किलों के बारे में 
बात करना एक बहुत बड़ी गलती है। मान .लें, एक पत्नी अपनी पड़ोसन से 
कहती है, “जॉन अपनी माँ के साथ बहुत बुरा सलूक करता है, बहुत ज़्यादा 
पीता है और हमेशा अपमान करता रहता है। अपशब्द भी कहता रहता है।” 

यहाँ पत्नी अपने पति को सबकी निगाह में गिरा रही है और अपमानित 
कर रही है। यही नहीं, अपने पति की कमियां गिनाते समय दरअसल वह अपने 
भीतर इन अवस्थाओं को पनपने का मोौक़ा दे रही है। ये सारी बातें कौन सोच 
रहा है और महसूस कर रहा है? वह खुद! और जैसा आप सोचते तथा महसूस 
करते हैं, वैसे ही आप होते हैं। 

रिश्तेदार आम तौर पर आपको गलत सलाह देते हैं। यह आम तौर पर 
पक्षपातपूर्ण और पूर्वाग्रह से ग्रस्त होती है, क्योंकि यह निष्मक्षता से नहीं दी 
जाती है। आपको मिलने बाली सलाह अगर स्वर्णिम नियम की अवहेलना 
करती है, जो ब्रह्मांड का नियम है, तो वह न तो अच्छी है, न ही दमदार। 


यह याद रखना ज़रूरी है कि दो इंसान स्वभाव के टकराव, दर्द और तनाव 
के पलों के बिना एक छत के नीचे नहीं रह सकते। अपने विवाह के दुखद पहलू 


92 आपके अवचेतन मन की शक्ति 


का प्रदर्शन अपने मित्रों के सामने कभी न करें। अपनी लड़ाइयाँ अपने तक ही 
सीमित रखें। अपने जीवनसाथी की आलोचना या निंदा से बचें। 


अपने जीवनसाथी को बदलकर नया बनाने की कोशिश न करें 


पति-पत्नियों को यह कोशिश नहीं.करनी चाहिए कि उनके जीवनसाथी हूबहू 
उनकी तरह बन जाएँ। उन्हें बदलने की कोशिश उनका अपमान करना है और 
यह बताना है कि वे खुद महत्वपूर्ण नहीं हैं। ये कोशिशें हमेशा मूर्खतापूर्ण होती 
हैं और कई बार तो वैवाहिक जीवन को तबाह भी कर. देती. हैं। किसी को 
बदलने की कोशिश उसके गर्व और आत्मसम्मान को नष्ट. कर देती है। यह 
विरोध और द्वेष की भावना जगाती है, जो वैवाहिक संबंध के लिए घातक 
साबित हो सकता है। 

ज़ाहिर है, आपसी तालमेल की ज़रूरत हीती है। हममें से कोई भी आदर्श 
नहीं है और यह जीवनसाथियों के बारे में भी सच है। लेकिन अगर आप अपने 
दिमाग के भीतर अच्छी तरह देखे और अपने चरित्र तथा व्यवहार का अध्ययन 
करें, तो आपको इतनी कमियाँ मिल जाएँगी कि उन्हें दूर करने में आप ज़िंदगी 
भर व्यस्त रह सकते हैं। अगर आप सोचते हैं, “में उसे अपने मनचाहे साँचे में 
ढालूँगा,” तो आप समस्या को आमंत्रित कर रहे हैं और तलाक़ का रास्ता 
पकड़. रहे हैं। आप दुख की तलाश कर रहे हैं। आपको कठोर तरीके से सीखना 
होगा कि अगर बदलना है, तो खुद को बदलें। 


इन कदमों द्वारा प्रार्थना करके एक साथ रहें 
पहला क़दम : कभी भी छोटी-मोटी निराशाओं से होने वाली चिढ़ को अगले 
दिन तक न ढोएँ। रात को सोने से पहले एक-दूसरे को हर कड़वी बात के लिए 
माफ़ कर दें। आप सुबह जिस पल जागें, यह दावा करें कि असीमित बुद्धिमत्ता 
आपको सभी तरीकों से मार्गदर्शन दे रही है। शांति, सामंजस्य और प्रेम के 
विचार अपने जीवनसाथी, परिवार के सभी सदस्यों ओर पूरी दुनिया की तरफ़ 
प्रेषित करें। 

. दूसरा क़दम : नाश्ते के समय भगवान को याद करें। स्वादिष्ट भोजन, 
समृद्धि और सभी नियामतों के लिए शुक्रिया अदा करें। यह सुनिश्चित करें कि. 

टेबल पर समस्या, चिंता या बहस की बातचीत न हो। यही डिनर पर भी लागू 
करें। अपने जीवनसाथी से कहें, “में आपके सभी कामों की सराइना करता हूँ 
और दिन भर आपकी ओर प्रेम तथा सद्भाव फैलाता हूँ।”' 


तीसरा क़दम : पति-पत्नी को हर रात बारी-बारी से प्रार्थना करनी 
चाहिए। अपने जीवनसाथी को अनदेखा न करें। अपना प्रेम और सराहना 
जताएँ। निंदा, आलोचना और चिढ़ के बजाय सराहना और सद्भाव के विचार 
रखें। शांत घर और सुखद वैवाहिक जीवन बनाने का तरीका प्रेम, सुंदरता, 
सद्भाव, आपसी सम्मान, ईश्वर में आस्था और सभी अच्छी चीज़ों की नींव 
रखना है। 23वें, 27वें और 9१वें भजन, हिल्रूज़ के १ीवें अध्याय और वन 
कोरिन्थियन्स के १3बें अध्याय को पढ़ें तथा सोने से पहले बाइबल के महान 
प्रसंग पढ़ें। जब आप इन सच्चाइयों का अभ्यास करेंगे, तो आपका वैवाहिक 
जीवन दिनोदिन बेहतर होता जाएगा। 


याद रखने लायक़ विचार 


१. मानसिक और आध्यात्मिक नियमों का अज्ञान ही सारे वैवाहिक दुखों का 
कारण है। साथ-साथ वैज्ञानिक प्रार्थना करने पर आप एक साथ बने 
रहते हैं। 


2. तलाक़.को रोकने का सबसे अच्छा समय विवाह से पहले है। अगर आप 
सीख लेते हैं कि सही तरीक़े से प्रार्थना कैसे करना है, तो आप अपनी 
ओर सही जीवनसाथी को आकर्षित करेंगे। 

3. विवाह पुरुष और स्त्री का मेल है, जो प्रेम की डोर से आपस में बैंधते 
हैं। उनके दिल एक होकर धड़कते हैं और वे आगे, ऊपर तथा ईश्वर 
की तरफ़ बढ़ते हैं। | 

4. विवाह खुशी की गारंटी नहीं है। लोग ईश्वर के शाश्वत सत्यों और 
जीवन के आध्यात्मिक मूल्यों के ज़रिये खुशी पाते हैं। फिर पुरुष और 
महिला एक-दूसरे की खुशी और सुख में योगदान दे सकते हैं। 

5. आप उन गुणों और विशेषताओं पर विचार करके सही जीवनसाथी को 
आकर्षित करते हैं, जिनकी प्रशंसा आप किसी पुरुष या महिला में करते 
हैं। फिर आपका अवचेतन मन आपको दैवी विधान में एक कर देगा। 

आपके अवचेतन मन की शक्ति 


. आप जीवनसाथी में जो चाहते हैं, उसके मानसिक समतुल्य को अपनी 


मानसिकता में बना लें! अगर आप जीवन में सच्चे, ईमानदार और 
प्रेमपूर्ण जीवनसाथी को आकर्षित करना चाहते हैं, लो आपको खुद 
ईमानदार, सच्चा और प्रेमपूर्ण बनना होगा। 


. आपको शादी में गलतियाँ दोहराने की ज़रूरत. नहीं है। जब आप सचमुच 


यक़ीन करते हैं कि आपको आदर्श जीवनसाथी मिल सकता है, तो 
आपको अपने विश्‍वास के अनुरूप ही मिलेगा। विश्‍वास करना किसी 
चीज़ को सच मानना है। अपने आदर्श साथी को मानसिक रूप से इसी 
समय स्वीकार करें। 


. इस बात पर हैरान न हों कि जिस जीवनसाथी के लिए आप प्रार्थना कर 


रहे हैं, वह कैसे, क्यों और कहाँ मिलेगा। अपने अवचेतन मन की 
बुद्धिमत्ता पर पूरा भरोसा रखें। इसके पास अपने लक्ष्य को पाने की 
शक्ति है। आपको इसमें कोई हस्तक्षेप नहीं करना है। 


. यदि आप अपने जीवनसाथी के प्रति दुर्भावना, दुश्मनी, गुबार और चिढ़ 


रखते हैं, तो आप मानसिक रूप से तलाक्रशुदा हैं। आप मानसिक रूप 
से अपने मस्तिष्क में उसकी गलतियों पर ध्यान केंद्रित कर रहे हैं। 
अपनी वैवाहिक क़समों पर चलें, “में जीवन भर उसे प्रेम और सम्मान 
देने का वादा करता हूँ।” 


अपने जीवनसाथी के प्रति डर के विचार रखना बंद कर दें। प्रेम, शांति 
सदभाव और तादात्म्य के विचार रखें; आपका वैवाहिक जीवन दिनोदिन 
अधिक सुंदर और अदभुत होता जाएगा। 


एक-दूसरे के प्रति प्रेम, शांति और सद्भाव प्रसारित करें। आपका 
अवचेतन मन इन कपनों को पकड़ लेता है, जिससे आपसी विश्वास, प्रेम 
और सम्मान बढ़ता हैं। 


चिड़चिड़ा जीवनसाथी आम तौर पर ध्यान और सम्मान चाहता है। वह 
प्रेम और स्नेह का भूखा होता है। उसके कई अच्छे गुणों की तारीफ़ करें 
और उसे ऊपर उठाएँ। उसे दिखाएँ कि आप उससे प्रेम करते हैं और 
उसकी सराहना करते हैं। | 

जो जीवनसाथी एक-दूसरे से प्रेम करते हैं, वे शब्द, कर्म या मन में कोई 
प्रेमचिरोधी या दयारहित काम नहीं करते हैं। प्रेम वही करता है, जो प्रेम 

होता है। 


. वैवाहिक समस्याओं में हमेशा विशेषज्ञ की सलाह लें। आप दाँत 


निकलवाने के लिए कारपेंटर के पास नहीं जाते हैं। इसी तरह आपको 
अपनी वैवाहिक समस्याओं के बारे में रिश्तेदारों या दोस्तों से बातचीत 
नहीं करनी चाहिए। अगर आपको सलाह की ज़रूरत हो, तो किसी 
प्रशिक्षित सलाहकार के पास जाएंँ। 


5. कभी भी अपने पति या पत्नी को बदलकर दोबारा गढ़ने की कोशिश 


न करें। ये प्रयास हमेशा मूर्खतापूर्ण होते हैं और सामने वाले के गर्व तथा 
आत्मसम्मान को ख़त्म कर देते हैं। यही नहीं, इससे द्वेष की भावना भी 
उत्पन्न होती है, जो वैवाहिक संबंध के लिए घातक साबित हो सकती 
है। अपना दूसरा संस्करण बनाने की कोशिश से बचें। 


१6. एक साथ प्रार्थना करेंगे, तो एक साथ बने रहेंगे। वैज्ञानिक प्रार्थना. सभी 


समस्याएँ सुलझा देती है। मानसिक रूप से अपनी पत्नी की वैसी तस्वीर 
बनाएँ, जैसी उसे होना चाहिए : खुश, सुखी, स्वस्थ और सुंदर। अपने 
पति को उस तरह देखें, जैसा उसे होना चाहिए : सशक्त, शक्तिशाली, 
प्रेमपूर्ण, सद्भावनापूर्ण और दयालु। मानसिक तस्वीर देखते रहेंगे, तो 
आप अनुभव करेंगे कि आपका वैवाहिक जीवन स्वर्ग बन चुका है, जो 
सदभाव और शांति से भरा है। 


. 
आपका अवचेतन 
मन ओर ख़ुशी 


रिकी मनोविज्ञान के पितामह विलियम जेम्स ने कहा था कि उन्नीसवीं 
सदी की सबसे महान खोज भौतिक शास्त्र के क्षेत्र में नहीं थी। सबसे बड़ी 
खोज आस्था से प्रेरित अवचेतन की शक्ति थी। हर इंसान में शक्ति का 
असीमित भंडार है, जो दुनिया की किसी भी समस्या को परास्त कर सकता है। 

सच्ची और स्थायी खुशी आपके जीवन में उस दिन आएगी, जब आपको 
स्पष्ट एहसास हो जाएगा कि आप किसी भी कमज़ोरी से उबर सकते हैं - जब 
आपको यह एहसास हो जाएगा कि आपका अवचेतन आपकी समस्याओं को 
सुलझा सकता है, आपके शरीर का उपचार कर सकता है और आपको आपके 
सपनों से भी ज़्यादा समृद्धि दिला सकता है। 


जब आपकी अपने सपनों के जीवनसाथी से सगाई हुई थी, तो आप बहुत 
खुश हुए होंगे। शायद आपको तब भी बहुत खुशी महसूस हुई होगी, जब आप 
कॉलेज से ग्रेजुएट हुए हों, जब आपकी शादी हुई हो, जब आपका बच्चा पैदा 
हुआ हो या जब आपने कोई बड़ी विजय या पुरस्कार हासिल किया हो। आप 
इसी तरह के दूसरे अनुभवों की सूची भी बना सकते हैं, जब आप खुश हुए 
हों। बहरहाल, चाहे ये अनुभव कितने ही अद्भुत हों, ये सच्ची स्थायी खुशी नहीं 
देते हैं। ये सारे अनुभव अस्थायी हैं। 

द बुक ऑफ प्रोवर्ब्स जवाब देती है. :. जो भी इश्वर में भरोसा करता है, 
वह सुखी है। जब आप ईश्वर (अपने अवचेतन मन की शक्ति और बुद्धिमत्ता) 
पर भरोसा करते हैं कि वे सभी क्षेत्रों में आपका नेतृत्व, नियंत्रण और निर्देशन 
करेंगे, तो आप संतुलित, शांत और आरामदेह हो जाएँगे। जब आप सबके 


प्रति प्रेम, शांति और सद्भावना प्रसारित करते हैं, तो आप दरअसल अपने 
जीवन में. खुशी की गगनचुंबी इमारत बना रहे हैं। 

आपको उवुशी चुननी होगी 
खुशी एक मानसिक अवस्था है। बाइबल में एक वाक्य है, इस दिन आप चुनें 
कि आप किसकी सेवा करेंगे। आपके पास खुशी चुनने की स्वतंत्रता है। यह 
बहुत आसान दिखता है और यह है भी। शायद इसीलिए लोग खुशी की राह 
पर लड़खड जाते हैं। वे खुशी की सादगी.-भरी कुंजी को नहीं देख पाते हैं। 
जीवन की महान चीज़ें आसान, प्रगतिशील और रचनात्मक हैं। वे कल्याण और 
खुशी देती हैं। 

सेंट पॉल आपको बताते हैं कि आप किस तरह सोचकर प्रबल शक्ति 
और खुशी का जीवन या सकते हैं 


आखिरकार, भाइयों, जो भी चीज़ें सच हैं, जो भी चीजें ईमानदार हैं, जो भी चीज़ें 
न्यायपूर्ण हैं, जो भी चीज़ें शुद्ध हैं, जो. भी चीजें प्यारी हैं, जो भी चीज़ें अच्छी 
प्रतिष्ठा की हैं; अगर कोई गुण है, और अगर कोई प्रशंसा है, तो इनके बारे 
में सोचें। | 

फ़िल. 4:8 


ख़ुशी कैसे चुने 
इसी समय खुशी चुनें। यह काम ऐसे करें : सुबह अपनी आँखें खोलते ही खुद 
से कहें, 


देवी विधान आज और हर दिन मेरे जीवन का संचालन करता है। सारी 
चीज़ें आज मेरे भले के लिए काम करती हैं। यह मेरे लिए एक नया और 
अद्भुत दिन है। इस दिन जैसा कोई दूसरा दिन कभी नहीं होगा। मुझे दिन 
भर देवी मार्गदर्शन मिलता है और में अपने हर काम में समृद्ध बनूँगा। देवी 
प्रेम मुझे घेरे है, मेरे चारों तरफ है और में शांति से हूँ। 


जब भी मेरा ध्यान अच्छाई और सृजनात्मकता से मटकेगा, तो में उस 
चीज़ के बारे में तत्काल सोचने लगूँगा, जो सुंदर और अच्छी है। में आध्यात्मिक 
और मानसिक चुंबक हूँ, में अपनी ओर उन सभी चीज़ों को आकर्षित करता 
हूँ, जो मुझे नियामतें देती हैं ओर समृद्ध करती हैं। आज में अपने सभी कामों 
में अद्भुत सफलता पाऊंगा। निश्चित रूप से आज में दिन मर खुश रहूँगा। 

हर दिन इसी तरह शुरू करें, फिर आप खुशी का चुनाव करेंगे और खुश 
तथा प्रफुल्लित रहेंगे। 


उसने उतु रहने की आदत डाल ली 

कई साल पहले मैं आयरलैंड के पश्चिमी किनारे पर कॉनेमारा में एक किसान 
के घर लगभग एक हफ्ते ठहरा। मेरा मेज़बान हमेशा गुनगुनाता और सीटी 
बजाता रहता था। वह इतना खुशनुमा था कि मैंने उससे उसकी खुशी का राज 
पूछ लिया। 


“यह मेरी आदत है,” उसने जवाब दिया। “जब में सुबह जागता हूँ और 
जब में रात को सोने जाता हूँ, तो अपने परिवार, फ़सल, जानवरों को दुआएँ 
देता हूँ और अद्भुत फ़सल के लिए ईश्वर को धन्यवाद देता हूँ।” 

इस किसान ने चालीस साल से ज़्यादा समय पहले यह आदत डाल ली 
थी। जैसा आप जानते हैं, नियमित रूप से दोहराए जाने वाले विचार अवचेतन 
मन में पहुँच जाते हैं और आदत बन जाते हैं। उसने समझ लिया था कि खुशी 
एक आदत है। 


आपमे खुश रहने की इच्छा होनी चाहिए 


खुश रहने के बारे. में आपको एक महत्वपूर्ण बात याद रखनी चाहिए। आपके 
मन में खुश होने की सच्ची इच्छा होनी चाहिए। कुछ लोग इतने लंबे समय से 
तनावग्रस्त, दुखी और निराश होते हैं कि अगर किसी अद्भुत, अच्छी, सुखद 
ख़बर से वे अचानक खुश हो जाएं, तो वे उस महिला की तरह प्रतिक्रिया करेंगे, 
जिसने मुझसे एक बार कहा था, “इतना खुश होना ठीक नहीं है!” वे अपनी 
पुरानी मानसिक संरचना के इतने आदी हो चुके हैं कि उन्हें खुशी सहज महसूस 
नहीं होती है। वे अपनी जानी-पहचानी तनावग्रस्त, दुखी अवस्था में लौटने के 
लिए बेताब रहते हैं। 

में इंग्लैंड की एक बूढ़ी महिला को जानता हूँ, जिसे कई सालों से 
आर्धाइटिस था। वह अपने घुटने थपथपाकर कहती थी, “मेरा . आर्धाइटिस 
आज बुरी हालत में है। आज मैं बाहर नहीं जा. सकती। मेरा आश्राइंटिस मुझे 
दुखी .कर रहा है।” महिला की इस स्थिति के कारण उसके बेटी-बेटे और 

पड़ोसी उसका बहुत ध्यान रखते थे। दरअसल इसी कारण वह अपने 
आर्थाइटिस को पसंद करती थी। वह अपने “दुख” को पसंद करती थी। अपने 
अवचेतन मन के स्तर पर वह खुश नहीं होना चाहती थी। 

मैंने उसे उपचार का एक तरीक्रा सुझाया। मैंने उसे बाइबल की कुछ 
पंक्तियाँ लिखकर दीं और कहा कि अगर वह इन सच्चाइयों पर ध्यान केंद्रित 
करेगी, तो उसका मानसिक नज़रिया बेशक बदल जाएगा। उसकी आस्था और 
विश्वास उसे स्वस्थ कर देंगे। उसने इसमें दिलचस्पी नहीं ली। कई लोगों की 
तरह वह भी अजीब मानसिक चिंता का शिकार थी, जिसे वह छोड़ना नहीं 
चाहती थी। उसे दुखी और परेशान रहना पसंद था या कम से कम उसे दुख 
से मिलने वाले लाभ पसंद थे। 


दुख कयो चुनना ? 


कई लोग दुंख को चुनते हैं और उन्हें यह एहसास ही नहीं होता है कि वे ऐसा 
कर रहे हैं। वे इस -तरह के -विचार रखते हैं : 


° आज का दिन बुरा है। हर चीज़ गड़बड़ होने वाली है। 

० में सफल नहीं हो पाऊंगा। 

“० हर व्यक्ति मेरे ख़िलाफ़ है। 

० धंधा बुरा है और यह पहले से ज़्यादा बुरा होने वाला है। 
० में हमेशा देर से पहुँचता हूँ। 

० मुझे कभी सुनहरे मौक्रे नहीं मिलते हैं। 

१ वह कर सकता है, लेकिन में नहीं कर सकता। 


अगर सुबह-सुबह आपका यह मानसिक नज़रिया रहता है, तो आप 
अपनी ओर इन सभी दुखद घटनाओं को आकर्षित करेंगे और बहुत 
दुखी रहेंगे। 

यह एहसास करना शुरू करें कि जिस दुनिया में आप रहते हैं, वह काफ़ी 
इद तक इस बात से तय होती है कि आपके दिमाग में क्या चलता है। महान 
रोमन दार्शनिक मार्कस ऑरेलियस ने कहा था, “इंसान का जीवन उसके विचारों 
से बनता है।” उन्नीसवीं सदी के अग्रणी अमेरिकी दार्शनिक राल्फ़ वाल्डो इमर्सन 

ने कहा था, “इंसान वैसा ही होता है, जैसा वह सारे दिन सोचता है।” जो 
विचार आप आदतन अपने मस्तिष्क में रखते हैं, वे शारीरिक व भौतिक रूप 
में प्रकट हो जाते हैं। 


यह सुनिश्चित करें कि आप नकारात्मक, पराजयवादी, बुरे या निराशाजनक 
विचार न रखें। अपने मस्तिष्क को बार-बार याद दिलाएँ कि आप अपनी 
मानसिकता के बाहर कुछ अनुभव नहीं कर सकते। 


अगर मेरे पास्त दस्त लाख डॉलर होते, तो मैं मुखी होता 


दौलत अपने आप में आपको सुखी नहीं बना सकती। दूसरी ओर, यह सुख में 
बाधक भी नहीं होती है। आज कई लोग चीज़ें ख़रीदकर सुख पाने की कोशिश 
करते हैं - बेहतरीन टेलीविज़न, नवीनतम कार, महँगे डिजाइनर कपड़े, फार्म 
हाउस। लेकिन सुख इस तरह से खरीदा या पाया नहीं जा सकता। 


सुख का साम्राज्य आपके विचार और भावना में है। बहुत सारे लोग 
सोचते हैं कि सुख उत्पन्न करने के लिए किसी घटना की ज़रूरत होती है। कुछ 
कहते हैं, “अगर. मैं मेयर बन जाऊँ, कॉरपोरेशन का सीईओ बन जाऊँ या 
अख़बार के सोसायटी पेज पर मेरी फ़ोटो छप जाए, तो मैं सुखी हो जाऊँगा।” 

सच तो यह है कि खुशी एक मानसिक और आध्यात्मिक अवस्था है। 
प्रमोशन या- बाहरी सम्मान खुशी नहीं दे सकते। आपकी शक्ति, खुशी और सुख 
तो इस बात में निहित है कि आप अवचेतन मन में निवास करने वाले दैवी 
विधान तथा सही कर्म के नियम का पता लगा लें और इन सिद्धांतों को अपने 
जीवन के सभी क्षेत्रों में लागू करें। 


उसे मानस्तिक शांति की फसल के राप में ख़ुशी मिली 

जब में कुछ साल पहले सैन फ़ांसिस्को में भाषण दे रहा था, तो एक व्यक्ति 
मेरे पास आया। वह बहुत दुखी और निराश था, क्योंकि उसका बिज़नेस 
डावाँडोल था। बह एक कपनी का जनरल मैनेजर था।-उसके दिल में कंपनी के 
प्रेसिडेंट और वाइस-प्रेसिडेंट के प्रति देष भरा था। उसे महसूस हो रहा था कि 
उसके विचारों का विरोध करके कंपनी को विनाश की दिशा में ले जा रहे.थे। 
कंपनी का मुनाफ़ा घट रहा था। बाज़ार में हिस्सेदारी कम हो रही थी। कंपनी 

के शेयर की क़ीमत भी गिर रही थी, जिससे उसे काफ़ी चिंता इई, क्योंकि 
उसका ज्यादातर भुगतान स्टॉक ऑप्शन्स के रूप में था। 


उसने अपनी बिज़नेस समस्या इस तरह से सुलझाई। सुबह-सुबह वह 
शांति से यह सकारात्मक घोषणा करता था : 


हमारी कपनी में काम करने वाले सभी कर्मचारी ईमानदार, सच्चे, सहयोगी, 
वफादार और सबके प्रति सद्भावना से भरे हैं। वे इस कपनी के विकास, 
कल्याण और समृद्धि की जंज़ीर में मानसिक तथा आध्यात्मिक कड़ियाँ हैं। 
में अपने दो सहयोगियों और कपनी के बाकी सभी लोगों के लिए अपने 
विचारों, , शब्दों और कार्यो में प्रेम, शांति तथा सद्भावना प्रसारित करता हूँ। 

हमारी. कपनी के प्रेसिडेंट और वाइस-प्रेसिडेंट को सभी कामों में ईश्वर 
का मार्गदर्शन मिल रहा है। मेरे अवचेतन मन की असीमित बुद्धिमत्ता मेरे 
द्वारा सारे निर्णय लेती है। हमारे सभी बिज़नेस सौदों और पारस्परिक संबंधों 
में सद्भाव निहित है। 

. में ऑफिस में जाने से पहले शांति, प्रेम और सद्भावना के संदेशवाहक 
भेजता हूँ। कंपनी में काम करने वाले सभी लोगों के दिलोदिमाग में शांति 
और सद्भाव क़ायम रहे, जिनमें में भी शामिल हूँ। मैं अब आस्था, विश्‍वास 

और भरोसे के साथ एक नए दिन की शुरुआत करने जा रहा हूँ। 


इस बिज़नेस एक्ज़ीक्यूटिव ने ये विचार सच मानते हुए सुबह तीन बार 
धीरे-धीरे भावना के साथ दोहराए। दिन में जब भी उसके मन में डर या गुस्से 
के विचार आते थे, वह खुद से कहता था, “शांति, सद्भाव और संतुलन हर 
समय मेरे मस्तिष्क पर शासन करते हैं।” 


जब वह इस तरीके से अपने मस्तिष्क को अनुशासित करता रहा, तो 
हानिकारक विचार आना बंद हो गए और उसके मन में शांति आ गई। उसने 
शांति की फ़सल काटी। 

बाद में उसने मुझे लिखा कि मस्तिष्क को व्यवस्थित करने के लगभग दो 
सप्ताह बाद प्रेसिडेंट और वाइस प्रेसिडेंट ने उसे अपने ऑफिस में बुलाकर उसके 
काम तथा नए सृजनात्मक विचारों की प्रशंसा की। उन्होंने यह टिप्पणी भी की 
कि वे कितने सौभाग्यशाली हैं, जो उन्हें ऐसा जनरल मैनेजर मिला है। उसे यह 
जानकर बहुत खुशी हुई कि व्यक्ति खुद में खुशी पा सकता है! | 


ed 

बाधा या हूँह वहाँ नही है 

बरसों .पहले एक दोस्त ने मुझे एक घोड़े की कहानी सुनाई। एक. बार यह घोड़ा 
सड़क किनारे के ठूँठ के पास बैठे साँप से डर गया। उसके बाद उस ढूँठ के पास 
आते ही घोड़ा बिदक जाता था। किसान ने ठूँठ को खोद, उसे जला दिया और 
उस जगह को समतल कर दिया। लेकिन इससे मदद नहीं मिली। बरसों बाद 
तक घोड़ा दूँठ वाली जगह के पास पहुँचकर बिदक जाता था। घोड़ा ठूँठ की 
याद से बिदक रहा था। 


आपकी खुशी में आपके अपने विचार-जीवन और मानसिक छवि के सिवा 
कोई बाधा नहीं है। क्या डर या चिंता ने आपको पीछे रोक रखा है? डर आपके 
मन का एक विचार है। आप इसी समय इसे खोद सकते हैं और इसकी जगह 
सभी समस्याओं पर विजय, सफलता और उपलब्धि में आस्था रख सकते हैं। 

में एक व्यक्ति को जानता था, जिसका धंधा चौपट हो गया। उसने मुझसे 
कहा, “मैंने गलतियाँ की थीं, लेकिन मैंने उनसे काफ़ी कुछ सीख लिया है। में 
दोबारा बिज़नेस शुरू कर रहा हूँ और मुझे इसमें ज़बर्दस्त सफलता मिलेगी।” 
उसने अपने मन के उस दढूँठ का सामना किया। उसने शिकायत नहीं की, वह 
रोया नहीं। इसके बजाय “उसने असफलता के ठूँठ को उखाड़ फेंका। अपनी 
आंतरिक शक्तियों पर भरोसा करके उसने डर के सभी विचारों और पुरानी 
निराशाओं को दूर कर दिया। खुद पर यक़ीन करें; आप सफल व सुखी 
बन जाएँगे। 


सबसे मुखी लोग 


सबसे सुखी व्यक्ति वह है, जो लगातार अपने भीतर के सर्वश्रेष्ठ स्वरूप को 
सामने लाता है और उसका अभ्यास करता है। सुख और सद्गुण एक-दूसरे के 
पूरक हैं। सबसे अच्छे लोग न सिर्फ़ सबसे सुखी होते हैं, बल्कि आम तौर पर 
सफलता से जीने की कला में भी सबसे माहिर होते हैं। ईश्वर आपके भीतर 
सबसे ऊँचा और सबसे अच्छा है। ईश्वर के प्रेम, प्रकाश, सत्य और सुंदरता को 
अधिक. व्यक्त करेंगे, तो आप दुनिया के सबसे सुखी व्यक्तियों में से एक 
बन जाएँगे। 


ग्रीक स्टोइक दार्शनिक एपिक्टेटस ने कहा था, 

मानसिक शांति और सुख का बस एक ही रास्ता है; इसलिए इसे अपने 
साथ हमेशा रखें, तब भी जब आप सुबह जागें और पूरे दिन तथा जब आप 
सोने जाएँ। बाहरी चीजों से प्रभावित न हों, बल्कि इन सभी को ईश्वर को 


समर्पित कर दें। 


मुख की पायदानों का संक्षेप 


] 


NN 


. विलियम जेम्स ने कहा था कि उन्नीसवीं सदी की सबसे बड़ी खोज आस्था 


से प्रेरित अवचेतन मन की शक्ति है। 


. आपके भीतर ज़बर्दस्त शक्ति है। जब आप इस शक्ति में परम विश्वास 


करने लगेंगे तो आप सुखी हो जाएँगे। तब आप अपने सपनों को 
साकार कर पाएँगे। 


. आप अपने अवचेतन मन की अदभुत शक्ति द्वारा किसी भी पराजय 


पर विजय पा सकते हैं और किसी भी मनोकामना को पूरा कर सकते 
हैं। यही इस वाक्य का मतलब है कि जो व्यक्ति ईश्वर (अवचेतन मन 
के आध्यात्मिक नियमों) में भरोसा करता है, वह सुखी होता है। 


. आपको खुशी का चुनाव करना होगा। खुशी एक आदत है। यह एक 


अच्छी आदत है, जिस पर अक्सर विचार करना चाहिए। 


जो भी चीज़ें सच हैं, जो भी चीज़ें ईमानदार हैं, जो भी चीज़ें न्यायपूर्ण हैं, 
जो भी चीज़ें शुद्ध हैं, जो भी चीज़ें प्यारी हैं, जो भी चीज़ें अच्छी प्रतिष्ठा की 
हैं; अगर कोई गुण है, और अगर कोई प्रशंसा है, तो इनके बारे में सोचें। 

फ़िल. 4:8 


. जब आप सुबह अपनी आँखें खोलें, तो खुद से कहें, “में आज खुशी का 


चुनाव करता हूँ। में आज सफलता का चुनाव करता हूँ। में आज सही 
काम करने का चुनाव करता हूँ। में आज सभी के लिए प्रेम और 
सद्भावना का चुनाव करता हूँ। में आज शांति का चुनाव करता हूँ।” 
इस सकारात्मक घोषणा में जीवंतता, प्रेम और दिलचस्पी भरेंगे, तो 
आपको खुशी मिल जाएगी। 


- हर दिन कई बार अपनी सभी नियामतों के लिए शुक्रिया अदा करें। 

इसके अलावा, अपने परिवार के सदस्यों, सहयोगियों ओर सारी दुनिया 
की शांति, खुशी तथा समृद्धि के लिए प्रार्थना करें। 


7. आपके मन में खुश रहने की सच्ची इच्छा होनी चाहिए। बिना इच्छा के 
कुछ हासिल नहीं होता है। इच्छा कल्पना और आस्था के पंखों के साथ 
की गई कामना है। अपनी इच्छा के साकार होने की कल्पना करें, इसकी 
वास्तविकता महसूस करें और यह साकार हो जाएगी। खुशी प्रार्थना के 
जवाब में मिलती है। 


. लगातार डर, चिंता, गुस्से, नफरत और असफलता के विचारों को 
सोचकर आप निराश और दुखी बन जाएँगे। याद रखें, आपकी ज़िंदगी 
वैसी ही है, जैसा आपके विचार इसे बनाते हैं। 


9. आप दुनिया के सारे पैसे से भी खुशी नहीं खरीद सकते। कुछ करोड़पति 
खुश हैं, कुछ दुखी हैं। जिन लोगों के पास बहुत कम दौलत है, उनमें 
से कुछ सुखी हैं, तो कुछ दुखी हैं। कुछ विवाहित लोग खुश हैं और कुछ 
दुखी हैं। कुछ अविवाहित लोग खुश हैं और कुछ दुखी हैं। खुशी का 
साम्राज्य आपके विचार और भावना में है। 

0. खुशी शांत मस्तिष्क की फ़सल है। अपने विचारों का लंगर शांति, 
संतुलन, सुरक्षा ओर दैवी मार्गदर्शन पर बाँरधें। आपका मस्तिष्क खुशी 
उत्पन्न कर देगा। 

]. आपकी खुशी में कोई बाधा नहीं है। बाहरी चीज़ें कारण नहीं हैं। वे 
कारण नहीं, परिणाम हैं। अपने भीतर के एकमात्र रचनात्मक सिद्धांत 
से प्रेरणा लें। आपका विचार कारण है और नया कारण एक नया 
परिणाम उत्पन्न करता है। खुशी का चुनाव करें। 

2. सबसे सुखी व्यक्ति वह है, जो अपने भीतर के सबसे ऊँचे और अच्छे 
स्वरूप को बाहर लाता है। ईश्वर सबसे ऊँचा तथा सबसे अच्छा है और | 
आपके भीतर ईश्वर का साम्राज्य है। 

आपका अवचेतन मन 
ओर सद्भावनापूर्ण 
मानवीय सबध 


आग इस पुस्तक के अध्ययन से एक बहुत महत्वपूर्ण अवधारणा यह सीखी 

है कि आपका अवचेतन मन एक रिकॉर्डिंग मशीन की तरह है, जो 
निष्ठापूर्वक इस पर छोड़ी हर छाप को दोबारा उत्पन्न कर देता है। यह भी एक 
कारण है कि स्वर्णिम नियम (£०।५९० 7५।९) दूसरों के साथ सद्भावनापूर्ण 
संबंध बनाने और बनाए रखने में इतना महत्वपूर्ण है। 


आप दूसरों से अपने लिए जैसा चाहते हों, उनके साथ वैसा ही करें। 
| मैथ्यू 7:72 


इस सबक़ के बाहरी और आंतरिक दोनों अर्थ हैं। आंतरिक अर्थ आपके 
चेतन और अवचेतन मन से संबंधित है। बाइबल के इस संदेश के अनुसार : 


° जैसा आप चाहते हों कि लोग आपके बारे में सोचें, वैसा ही आप उनके 
बारे में सोचें। 

» जैसा आप चाहते हों कि लोग आपके बारे में महसूस करें, वैसा ही आप 
उनके बारे में महसूस करें। 


० जैसा आप चाहते हों कि लोग आपके प्रति काम करें, वैसा ही आप उनके 
प्रति काम करें। 


उदाहरण के लिए, हो सकता है आप ऑफ़िस में किसी के प्रति नम्र और 
शालीन हों, लेकिन उसकी पीठ पीछे उसके बारे में आलोचनात्मक और दडेषपूर्ण 
विचार सोचते हों। इस तरह के नकारात्मक विचार आपके लिए बहुत 

विनाशकारी हैं। यह ज़हर खाने की तरह है। आप जो नकारात्मक ऊर्जा उत्पन्न 
कर रहे हैं, वह आपकी स्फूर्ति, उत्साह, शक्ति, मार्गदर्शन और सद्भावना कम 
कर देती है। जब ये नकारात्मक विचार और भाव आपके अवचेतन में उतर 
जाते हैं, तो वे आपके जीवन में तमाम तरह की मुश्किलें और रोग उत्पन्न कर 
देते हैं। 


दूसरों के साथ सुखद बधो की सफल कुंजी 


मूल्यांकन न करें, ताकि आपका मूल्यांकन न किया जाए। क्योंकि जैसा मूल्यांकन 
आप करते हैं, वैसा ही आपका मूल्यांकन होगा; और. जिस पैमाने पर आप 
मूल्यांकन करते हैं, उसी पैमाने पर आपका भी मूल्यांकन होगा। 


मैथ्यू 7:7-2 


दूसरों के साथ सदभावनापूर्ण संबंधों की कुंजी इन पंक्तियों के करीबी 
अध्ययन और उनमें छिपी सच्चाई पर अमल करना है। मूल्यांकन करने का अर्थ 
सोचना और किसी मानसिक फैसले या निष्कर्ष पर पहुँचना है। दूसरे व्यक्ति 
के बारे में आपके मन में जो विचार है वह आपका है, क्योंकि आप ही उसे सोच 
रहे हैं। आपके विचार रचनात्मक हैं। इसलिए आप सामने वाले के बारे में जो 
सोच और महसूस कर रहे हैं, उसे दरअसल अपने अनुभव में उतार रहे हैं। जो 
सुझाव आप किसी दूसरे को देते हैं, वह आप खुद को भी वेते हैं, क्योंकि 
आपका मस्तिष्क ही रचनात्मक साधन है। 


इसीलिए यह कहा गया है, जैसा आप मूल्यांकन करेंगे, वैसा ही आपका 
मूल्यांकन होगा। इसका यह मतलब है कि दूसरों पर पैमाने और मानदंड लागू 
करके आप अपने अवचेतन में उन मानदंडों और पैमानों को उतार रहे हैं, जिन्हे 
यह आप पर लागू करेगा। जब आप इस नियम को जान जाते हैं और यह समझ 
लेते हैं कि आपका अवचेतन मन किस तरह काम करता है, तो फिर आप दूसरों 
के प्रति सोचने, महसूस करने, काम करने में हमेशा सावधान रहेंगे, क्योंकि ऐसा 
करके आप अपने प्रति सही कर्म, भाव और विचार की स्थिति बना रहे हैं। 

जिस पेमाने से आप मूल्यांकन करेंगे, उसी से आपका मूल्यांकन होगा। 
आप दूसरों के साथ जो भलाई करते हैं, वह उसी पैमाने से आपकी ओर 
लौटेगी, और आप जो बुराई करते हैं, वह भी आपके मस्तिष्क के नियम्‌ के 

अनुरूप आपकी ओर लौटेगी। अगर कोई किसी को धोखा देता है, तो वह 
दरअसल खुद को धोखा दे रहा है। उसका अपराधबोध और नुक्सान का भाव 
अंततः किसी न किसी तरह, किसी न किसी समय नुक्सान को उसकी ओर 
आकर्षित करेगा। उसका अवचेतन उसके मानसिक काम का रिकॉर्ड रखता है 
और मानसिक इरादे या प्रेरणा के अनुरूप प्रतिक्रिया करता है। 


आपका अवचेतन मन. निष्पक्ष और अपरिवर्तनीय है। यह न तो व्यक्तियों 
में भेद करता है, न ही किसी तरह के धार्मिक पंथ या संस्था में। यह न तो 
दयालु है, न ही प्रतिशोधात्मक। आप दूसरों के बारे में जिस तरीके से सोचते, 
महसूस करते और काम करते हैं, वही अंततः आपकी ओर लौटता है। 


अख़बार के लेखों ने उप्ते बीमार कर दिया 
अब खुद पर नज़र डालें। लोगों, स्थितियों और परिस्थितियों पर अपनी 
प्रतिक्रियाओं पर गौर करें। बाद के अध्ययन के लिए उन्हें किसी नोटबुक में 
लिख लें। आप दिन की घटनाओं और खबरों पर कैसी प्रतिक्रिया करते हैं? इससे 
कोई फ़र्क़ नहीं पड़ता है कि बाक़ी सभी लोग ग़लत हैं और सिर्फ़ आप ही सही 
हैं। अगर ख़बर आपको विचलित करती है, तो यह आपकी कमी है, क्योंकि 
आपके नकारात्मक भावों ने ही आपसे शांति और सद्भाव छीन लिए हैं। 
एक महिला मुझसे अपने पति के मामले में मदद लेने आई। उसने बताया 
कि अख़बार में कुछ कॉलमिस्टों के लेख पढ़ने पर वह भन्ना जाता था। महिला 
ने कहा कि गुस्से और उत्तेजना के दबाव की यह सतत प्रतिक्रिया उसके हाई 
ब्लड प्रेशर के लिए बहुत बुरी थी। डॉक्टर ने उससे कह दिया था कि उसे 
भावनात्मक परिवर्तन करके अपने तनाव को कम करने का कोई तरीक्रा 
खोजना चाहिए। 


मैंने उस व्यक्ति को बुलाकर समझाया कि उसका मस्तिष्क किस तरह 
काम करता है। वह समझ गया कि अख़बार में छपे लेख पर गुस्सा होना 
भावनात्मक अपरिपक्वता का सूचक था, लेकिन वह नहीं जानता था कि उसका 
गुस्सा उसके दिमाग और शरीर को नुक्सान पहुँचा रहा था। 

उसे यह एहसास होने लगा कि उसे लेखक को अपनी बात कहने की 
स्वतंत्रता देना चाहिए, भले ही वह उससे राजनीतिक, धार्मिक या किसी अन्य 
तरीके से असहमत हो। इसी तरह से लेखक को उसे यह स्वतंत्रता देना चाहिए 

कि वह अख़बार को पत्र लिखकर उसकी प्रकाशित टिप्पणियों से असहमति 
व्यक्त कर दे। उसने सीखा कि वह नाराज़ हुए बिना असंहमत हो सकता है। 
उसे यह सरल सच्चाई पता चल गई कि दूसरों के कुछ कहने या करने का उस 
पर कोई प्रभाव नहीं पड़ता है। इसके बजाय, दूसरों के कहने या करने पर 
उसकी अपनी प्रतिक्रिया महत्वपूर्ण होती है। . 

'इस स्पष्टीकरण से उस आदमी के इलाज में मदद मिली। थोड़े अभ्यास के 
बाद उसने अपने सुबह के आवेश पर क्राबू कर लिया।:उसकी पत्नी ने बाद में मुझे 
बताया कि आखिरकर. उसने लेखकों की बातों पर हँसना सीख लिया। उसने अपनी 
प्रबल प्रतिक्रिया पर हँसना भी सीख लिया। अब अखबार के लेखों में उसे विचलित 
करने, चिढ़ाने या परेशान करने की शक्ति नहीं रही। अब उसके बढ़े हए भावनात्मक 
संतुलन और शांति के कारण उसका ब्लडप्रेशर क्राबू में है। 


मुझे औरतों से नफरत है, लेकिन पुरुष पस्तद है 
सिंथिया आर. एक बड़ी कपनी में एक्ज़ीक्यूटिव सेक्रेटरी थी। वह मेरे पास 
इसलिए आई, क्योकि उसके मन में अपने ऑफिस की कुछ महिलाओं के प्रति 
बहुत कड़वाहट भरी थी। उसे यक्रीन था कि वे उसके बारे में गपशप करती 
थीं और. झूठी अफ़वाहे फेलाती थीं। जब मैंने पूछा तो उसने स्वीकार किया कि 
उसके. महिलाओं के साथ संबंधों में उसे बहुत सी दिक्क़्तें आती हैं। उसने कहा, 
“मुझे औरतों से नफ़रत है, लेकिन पुरुष पसंद हैं।” 

जब मैंने उससे आगे बातचीत की, -तो मुझे पता चला कि सिंथिया अपने 
अधीनस्थ कर्मचारियों से बहुत दंभी,: अक्खड़ और चिड़चिड़ी आवाज़ में बोलती 
थी। उसके बोलने के लहज़े में घमंड झलकता था और मैं समझ गया कि उसके 
अंदाज़ से कुछ लोग क्यों चिढ़ते थे। हालांकि उसे इस बात का एहसास भी नहीं 
था। उसके लिए. महत्वपूर्ण मुद्दा यह था कि उसके साथ काम करने वाली 
औरतों को उसकी समस्याएँ बढ़ाने में मज़ा आता था। 

अगर आपके ऑफ़िस या फैक्ट्री के सभी लोगों से आपको चिढ़ होती है, 
तो क्या यह संभव नहीं है कि यह चिढ़ और परेशानी आपके ही किसी अवचेतन 
पैटर्न या. मानसिक विचार से उत्पन्न हो रही हो? हम सभी जानते हैं कि अगर 
आप कुत्ते. से नफ़रत करते हों या डरते हों, तो वह खूँखार प्रतिक्रिया करेगा। 


दरअसल जानवर आपके अवचेतन कंपनों को भाँप लेते हैं और उसी» के 

अनुसार प्रतिक्रिया करते हैं। क्या यह कहना उचित नहीं होगा कि इस मामले 
में इंसान भी कुत्तों, बिल्लियों और अन्य प्राणियों जितने संवेदनशील होते हैं? 

औरतों से नफ़रत करने वाली इस महिला को मैंने प्रार्थना की एक प्रक्रिया 
सुझाई। मैंने उसे बताया कि जब वह खुद को आध्यात्मिक मूल्यों से भर लेगी 
और जीवन की सच्चाइयों की सकारात्मक घोषणा करने लगेगी, तो औरतों के 
प्रति उसकी नफ़रत पूरी तरह गायब हो जाएगी। इसके साथ ही उसकी आवाज़ 
से घमंड का पुट भी चला जाएगा, जिसके ज़रिये उसकी नफ़रत औरतों तक 
पहुँचती थी। वह यह जानकर हैरान थी कि हमारी भावनाएँ बोलने, कामों 
लिखने और जीवन के बाक़ी पहलुओं में दिख जाती हैं। 

हमारी बातचीत के बाद सिंथिया ने अपने द्वेषपूर्ण ओर गुस्सैल व्यवहार 
को ख़त्म कर दिया। उसने प्रार्था की आदत. डाल ली। वह हर दिन, 
सुनियोजित तरीक्रे से और लगातार अपने ऑफ़िस में इसका अभ्यास 
करती थी। 

उसने इस प्रार्थना का सफलतापूर्वक प्रयोग किया : 


मैं प्रेम, शांति ओर आराम से सोचती हूँ, बोलती हूँ और काम करती हूँ! में 
अब उन सभी के प्रति प्रेम, शांति, सहिष्णुता ओर दयालुता प्रसारित करती 
हूँ, जो मेरी आलोचना करते हैं और मेरे बारे में गपशप करते हैं। भेंने अपने 
विचारों का लंगर सबके प्रति सद्भावना, शांति ओर सद्भाव पर डाल 
लिया है।. 

जब भी में नकारात्मक प्रतिक्रिया करने वाली होती हूँ, तो खुद से दूढ़ता 
से कहती हूँ, “में अपने भीतर के सद्भाव, सेहत और शांति के सिद्धांत के 
दृष्टिकोण से सोचती हूँ, बोलती हूँ और काम करती हूँ।” रचनात्मक ज्ञान 
सभी चीजों में मेरा नेतृत्व, नियंत्रण और मार्गदर्शन करता है। 


प्रार्थना के इस अभ्यास ने उसकी ज़िंदगी बदल दी। उसने पाया कि उसके 
ऑफ़िस में आलोचना और चिढ़ का माहौल धीरे-धीरे गायब हो गया। साथ 
काम करने वाली महिलाएँ जीवन की यात्रा में उसकी साथी और सहेलियाँ बन 
गईं। उसने यह सच्चाई जान लीं कि हमारे पास दोष देने और बदलने के लिए 
हमारे सिवाय कोई नहीं होता। 

उत्तकी आतरिक भाषा ने उस्तका प्रमोशन रोक दिया. 


एक दिन जिम एस. नामक सेल्समेन मुझसे मिलने आया। वह अपने सेल्स मैनेजर 
के कारण परेशान और बहुत बुरी तरह विचलित था। जिम' दस साल से कंपनी 
में था, लेकिन उसे कभी प्रमोशन या प्रशंसा नहीं मिली थी। उसने मुझे अपनी 
बिक्री के आंकड़े दिखाए। मैं आसानी से देख सकता था कि वे उस इलाक़्े के 
अन्य सेल्समेनों के ऑकड़ों से अच्छे थे। उसका स्पष्टीकरण यह था कि सेल्स 
मैनेजर .उसे पसंद नहीं करता था। उसका दावा था कि उसके साथ भेदभाव 
किया जाता था। सम्मेलनों में मेनेजर उसके सुझावों की खिल्ली उड़ाता था और 
कई बार तो अपमानजनक व्यवहार भी करता था। 


जिम की स्थिति पर विस्तार से बात करने के बाद मैंने उसे सुझाव दिया 
कि इसका कारण काफ़ी हद तक उसके भीतर था। मैनेजर के प्रति उसके 
विचार और विश्वास के कारण ही वह अंधिकारी इस तरह प्रतिक्रिया कर रहा 
था। हम दूसरों के लिए जिस पैमाने का प्रयोग करेंगे, हम पर भी उसी पैमाने 
“का प्रयोग किया जाएगा। सेल्स मैनेजर के प्रति जिम कां मानसिक पैमाना या 
अवधारणा यह थी कि वह ओछा, पूर्वाग्रह से ग्रस्त और विरोधी था। जिम के 
मन में उसके प्रति कटुता और शत्रुता भरी थी। ऑफ़िस जाते समय वह रास्ते 
भर मन ही मन जो विचार सोचता था, उनमें सेल्स मैनेजर की आलोचना 
मानसिक बहस,. आरोप ओर निंदा भरी रहती थी। 


जिम मानसिक रूप से जो देता था, अनिवार्य रूप से उसे भी वही वापस 
मिलता था। हमारी बातचीत के ख़त्म होने तक जिम: को एहसास हो गया कि 
उसकी अंदरूनी भाषा बहुत विनाशकारी थी। उसके खामोश विचारों: और भावों 
की शक्ति तथा-गहनता, जिनसे वह सेल्स मैनेजर की मानसिक निंदा और बुराई 
करता था, उसके अवचेतन मन तक पहुँच गई थी। इसी कारण उसे अपने बॉस 
से नकारात्मक प्रतिक्रिया मिलती थी। इसके अलावा अन्य व्यक्तिगत, शारीरिक 
और भावनात्मक विकृतियाँ भी उत्पन्न होती थीं। 


मेरे आग्रह पर जिम नीचे दी गई प्रार्थना बार-बार दोहराने लगा : 


में ही ब्रह्मांड में एकमात्र चिंतक हूँ। में ही इस बात के लिए ज़िम्मेदार हूँ कि 
में अपने बॉस के बारे में क्या सोचता हूँ। मेरे सेल्स मैनेजर उस तरीके के 
लिए ज़िम्मेदार नहीं हैं, जिससे में उनके बारे में सोचता हूँ। में किसी भी 
व्यक्ति, स्थान या चीज़ को मुझे चिढ़ाने या विचलित करने की शक्ति नहीं 

देता हूँ। भें अपने बॉस के लिए सेहत, सफलता, मानसिक शांति और खुशी 
'की कामना करता हूँ। में सच्चे दिल से उनका भला चाहता हूँ और में जानता 
-हूँकि सभी मामलों में उन्हें दैवी मार्गदर्शन मिलेगा। 


उसने यह प्रार्थना धीरे से, शांति से और भावना से दोहराई। वह जानता 
था कि उसका मस्तिष्क एक बगीचे की तरह है। वह उस बगीचे में जो भी बोता 
है, उसे उसी तरह के फल मिलेंगे। 


मेने उसे सोने से पहले मानसिक तस्वीरें बनाना भी सिखाया। उसने 
कल्पना की कि बॉस उसके अच्छे काम पर उसे बधाई दे रहे थे, उत्साह से 
उसकी प्रशंसा कर रहे थे और यह टिप्पणी कर रहे थे कि ग्राहक. उसकी कितनी 
तारीफ़ करते हैं। उसने इस कल्पना में वास्तविकता के रंग भरे। उसने बॉस के 
हाथ की पकड़ महसूस की, उनकी आवाज़ का विशेष अंदाज़ सुना और उनकी 
मुस्कराहट देखी। उसने सर्वश्रेष्ठ नाटकीयकरण करके एक सच्ची मानसिक 
फ़िल्म बना ली । हर रात को वह इस मानसिक फ़िल्म को देखता था और 
जानता था कि उसका अवचेतन मन ही वह ग्रहणशील माध्यम है, जिस पर 
उसकी चेतन कल्पना प्रभाव छोड़ेगी। 
`.. इस प्रक्रिया से, जिसे हम मानसिक और आध्यात्मिक परासरण (०५mM०5/5) 
मान सकते हैं, उसके अवचेतन मन पर धीरे-धीरे. असर हुआ। इसकी अभिव्यक्ति 
अपने आप सामने आई। जिम के सेल्स मैनेजर ने उसे सैन फ़ांसिस्को फ़ोन करके 
बधाई दी और डिवीज़न सेल्स मैनेजर पद पर प्रमोशन कर दिया। इससे उसकी 
ज़िम्मेदारियाँ और तनख्वाह भी काफ़ी बढ़ गई। जब जिम ने बॉस के बारे में. 
अपनी अवधारणा -और आकलन को बदल लिया,. तो उसके अवचेतन मन ने 
यह सुनिश्चित किया कि उसका बॉस उसी अनुरूप प्रतिक्रिया करे। 


भावनात्मक राप मे परिपक्व बनना 


कोई दूसरा चाहे जो कहे, वह आपको तब. तक सचमुच नहीं चिढ़ा सकता, जब 
तक कि आप उसे विचलित करने की अनुमति न दें। दूसरा. व्यक्ति आपको एक 
ही--तरीक़े से विचलित कर सकता है. और वह है आपके अपने विचार द्वारा 

अगर आप गुस्सा होते हैं, तो आपको चार अवस्थाओं से गुज़रना होता है। 
आप सोचने लगते हैं कि क्या कहा गया। आप गुस्सा होने और गुस्से का भाव 
पैदा करने का फैसला करते हैं। फिर आप काम करने का फैसला करते हैं। 

शायद आप पलटकर जवाब देते हैं और उसी तरह की प्रतिक्रिया करते हैं। 
विचार, भावना, प्रतिक्रिया और क्रिया आपके अपने मस्तिष्क में होती हैं।' 

भावनात्मक रूप से परिपक्व बनने का क्या मतलब है? इसका मतलब है 
कि आप स्वाभाविक लेकिन बचकानी प्रवृत्ति से परे हो जाएँ। इसका मतलब 
है कि आप दूसरों की आलोचना और देष पर .नकारात्मक प्रतिक्रिया न करें। 
कोई भी अपनी आलोचना या अपमान को पसंद नहीं करता है। बहरहाल, हममें 
यह चुनने की क्षमता होती है कि हम घटना पर कैसी प्रतिक्रिया करें। परिपक्व 
चुनाव नकारात्मक प्रतिक्रिया करने से बचना है। नकारात्मक प्रतिक्रिया करने 
का मतलब घटिया आलोचना के स्तर तक उतरंना और सामने वाले के 
नकारात्मक माहौल में पहुँचना है। जीवन में अपने लक्ष्य याद रखें। किसी भी 
व्यक्ति, स्थान या वस्तु को यह अनुमति न दें कि बह आपको शाति और सेहत 
के आंतरिक एहसास से दूर कर दे। 


मद्भावनापूर्ण मानवीय सबधों में ग्रेम का अर्थ 
मनोविश्लेषण के संस्थापक और मनोविज्ञान के इतिहास में बहुत महत्वपूर्ण 
भूमिका निभाने वाले सिगमंड फ़ॉयड ने कहा था कि अगर व्यक्तित्व के पास 
प्रेम न हो, तो यह बीमार हो जाता है और मर जाता है। प्रेम में दूसरे व्यक्ति 
में मौजूद दैवी अंश के लिए समझ, सदभावना और सम्मान शामिल. है। आप 
जितना ज्यादा प्रेम ओर सद्भावना प्रवाहित करेंगे, उतना ही ज्यादा आपके पास 
लौटकर आएगा। 

अगर आप किसी के अहं को चकनाचूर कर देते हैं और उसके स्वाभिमान 
को ठेस पहुँचाते हैं, तो आप उसकी सदभावना नहीं पा सकते। यह जान लें 
हर व्यक्ति चाहता है कि उससे प्रेम किया जाए और उसकी प्रशंसा की जाए। 
हर व्यक्ति को दुनिया में महत्वपूर्ण समझे जाने की ज़रूरत है। एहसास रखें कि 
सामने वाला व्यक्ति अपने सच्चे महत्व के बारे में सजग है। आपकी ही तरह 
वह भी महसूस करता है कि सभी लोगों में मौजूद जीवबन-सिद्धांत की 
अभिव्यक्ति के कारण उसकी गरिमा है। जब आप इसे सचेतन रूप से करते 
हैं, तो आप सामने वाले को सशक्त करते हैं और वह आपके प्रेम तथा 
सद्भावना को लौटाता है। | 

वह दर्शको से नफ़रत करती थी द 
मैरी सी. हमेशा अभिनेत्री बनने के सपने देखती थी। उसने कॉलेज में थिएटर 
का प्रशिक्षण लिया और फिर उसे एक महत्वपूर्ण क्षेत्रीय थिएटर कंपनी में काम 
मिल गया। वह देश के एक अपरिचित हिस्से में पहुँच गई। पहली बार उसने 
जब नाटक में अभिनय किया, तो दर्शकों ने उसकी खिल्ली उड़ाई। निराशा और 
गुस्से में उसने फैसला किया कि उस इलाके के लोग मूर्ख, अज्ञानी और पिछड़े 
हुए थे। वह उन सबसे नफ़रत करने लगी। कई दुखद अनुभवों के बाद उसे 
कंपनी से निकाल दिया गया। वह उस पुराने इलाके में लौट आई, जहाँ वह 
पली-बढी थी। उसने थिएटर छोड़कर वेटर का काम शुरू कर दिया। 


एक दिन एक मित्र उसे न्यूयॉर्क सिटी के टाउन हॉल में एक लेक्चर 
सुनबाने ले गया। विषय था, “अपने साथ अच्छे से कैसे रहें।” इस भाषण ने 
उसकी ज़िंदगी बदल दी। वह जान गई कि उसने क्षेत्रीय कंपनी के अपने 
शुरुआती अनुभव में अति प्रतिक्रिया कर दी थी। उसने खुद के सामने स्वीकार 
किया कि उसका पहला नाटक अच्छा नहीं था और नई होने के कारण शायद 
वह. अपना सबसे अच्छा प्रदर्शन नहीं कर पाई थी। दोष श्रोताओं का नहीं था 
बल्कि उस तरीक़े का था,. जिससे उसने उनकी प्रतिक्रिया को स्वीकार किया 
क्योंकि उसने उनकी नकारात्मक ऊर्जा को उनकी ओर वापस भेज दिया था। 


मैरी ने मंच पर लौटने और अभिनेत्री बनने का अपना सपना साकार 
करने का फैसला किया। बह सच्चे मन से दर्शकों और अपने लिए प्रार्थना: करती 
रही। उसने हर रात मंच पर जाने से पहले प्रेम और सद्भावना उड़ेली। उसने 
यह दावा करने की आदत डाली कि ईश्वर की शांति सभी मौजूद लोगों के हृदय 
में प्रवाहित हो रही है और वे प्रेरित हो चुके हैं। हर मंचन में वह दर्शकों की 
_ ओर प्रेम के विचार प्रवाहित करती थी। आज थिएटर में वह एक महत्वपूर्ण 
:- मुक्राम पर पहुँच चुकी है। वह अपनी सद्भावना और आत्मसम्मान दूसरों की 
ओर संप्रेषित करती है. और वे भी ऐसा ही जवाब देते हैं। 


` मुश्किल लोगों को सँभालना 


इसमें कोई हैरानी नहीं होनी चाहिए कि दुनिया में कुछ लोग मुश्किल होते हैं। 
वे ऐंठे हुए और मानसिक रूप से विकृत होते हैं। वे गलत तरीके से कडीशन्ड 
होते हैं। कई मानसिक अपराधी हैं, जो विवादशील, असहयोगी, झगडालू, 

दोषदर्शी और जीवन पर बदनुमा दाग बन चुके हैं। वे मनोवैज्ञानिक रूप से 
बीमार हैं। उनके मस्तिष्क विकृत और बेडौल हो गए हैं, शायद अतीत में मिले 
अनुभवों के कारण। 


अगर ऐसे किसी व्यक्ति से आपका पाला पड़े, तो आप क्या करें? 
प्रलोभन यह है कि आप उनकी नकारात्मक ऊर्जा को नापसंदगी के रूप में उन्हीं 
की ओर लौटा दें। लेकिन ऐसा करने के लिए आपको पहले उनकी नकारात्मकता 
को अपने भीतर उतारना होगा.और सारे बुरे प्रभावों को ग्रहण करना होगा। 
इसके बजाय “बुराई के बदले भलाई” देने की कोशिश करें। इससे एक ढाल 
बनती है, जो उनके मुश्किल और अप्रिय नज़रियों से आप पर प्रभाव नहीं पड़ने 
देती है। आपकी करुणा और समझ .के भाव उन्हें बदलने की प्रक्रिया को भी 
गतिमान कर देंगे। 


दुखी व्यक्ति साथ पसत करते हैं 


नफ़रत, कुंठा और विकृति से भरा असामान्य व्यक्ति असीमित बुद्धिमता के 
तालमेल में नहीं होता है। यह व्यक्ति शांत, खुश और सुखी लोगों से द्वेष करता 
है। आम तौर पर वह उन्हीं की आलोचना करता है, निंदा करता है और बुराई 
करता है, जो उसके प्रति बहुत अच्छे और दयालु होते हैं। उसका नज़रिया यह 
होता है : जब में इतना दुखी हूँ, तो वे इतने खुश क्यों हैं? वह उन्हें नीचे 
घसीटकर अपने स्तर तक लाना चाहता है। पुरानी कहावत अब भी सच है, 
“दुखी लोग साथ पसंद करते हैं।” जब आप यह समझ लेते हैं, तो आप 
अविचलित, शांत और उदासीन रह सकते हैं। | 
ब्रूस टी. नाम के एक आदमी ने लंदन में मेरे भाषण सुने थे। उसने इस 
बारे में मुझे अपना अनुभव बताया। वह एक स्वैच्छिक संगठन में सक्रिय हो गया 
था, जो आस-पास के इलाक्र को सुंदर बनाने को लेकर चिंतित था। अधिकांश 
स्वयंसेवक बगीचे लगाने, खराब इलाकों को साफ़ करने और खंडहर इमारतों 
को सुधारने के काम में सचमुच रुचि लेते थे। बहरहाल, एक व्यक्ति दूसरों के 
हर प्रस्ताव का विरोध करता था। यही नहीं, वह लगातार दूसरों के उद्देश्यों 
पर हमला करता रहता था। वह समूह की बैठकों को इतना अप्रिय बना देता 
था कि इसके सदस्यों की संख्या घटने लगी। 


कुछ अन्य सदस्य ब्रूस के पास आए। उन्होंने सुझाव दिया कि वे मिलकर 

उस चिड़चिड़े व्यक्ति को संगठन से बाहर निकाल दें। वह उनके साथ इस 
योजना में शामिल होने ही वाला था कि तभी उसे एहसास हुआ कि ऐसा करना 
तो उस व्यक्ति के भीतर के ख़राब नज़रिए को बढ़ाना होगा। इसके बजाय वह 
कल्पना करने लगा कि वह व्यक्ति समूह का खुशनुमा, सहयोगी सदस्य बन रहा 
है। हर मीटिंग से पहले ब्रूस एक कोने में जाकर दोहराता था, 


में अपने भीतर सद्भाव ओर शांति के सिद्धांत के साथ सच्चे सामंजस्य में 
सोचता, बोलता तथा काम करता हूँ। हमारे संगठन के सदस्य देवी विधान में 
दयालुता और उद्देश्य के साथ काम करते हैं। कोई मतभेद, कोई अप्रियता 
नहीं है। रचनात्मक ज्ञान हम सभी के कार्यों में नेतृत्व, नियंत्रण और मार्गदर्शन 
दे रहा है। 


जिस आदमी ने इतनी सारी मुश्किलें पेदा की थीं, उसने कुछ सप्ताह बाद 
एक प्रस्ताव रखा। उसने इसे इतने अच्छे और सहयोगी ढंग से रखा कि उसे 
पूरे संगठन की सहमति मिल गई। इसमें वे लोग भी शामिल थे, जो पहले उसे 
बाहर निकालना चाहते थे। 


मानवीय संधो में परानुभूति का अम्यास्त 


एलिस ओ. नामक एक युवती हाल ही में मुझसे मिलने आई। उसने बताया कि 
काफ़ी लंबे समय से ऑफ़िस की एक युवती से उसे नफ़रत थी। इसका कारण 
यह था कि दूसरी युवती उससे ज्यादा सुंदर, खुश और समृद्ध थी। एलिस को 
सबसे बड़ा झटका तब लगा, जब उस दूसरी युवती की सगाई कंपनी के ही 
सीईओ से हो गई, जिसे एलिस काफ़ी समय से चाहती थी। 

` एलिस जिस युवती को नापसंद करती थी, वह शादी के एक दिन बाद 
अपनी बेटी के साथ आफ़िस आई, जो उसकी पिछली शादी से थी। एलिस को 
पता नहीं था कि उस युवती की लड़की भी थी या वह पहले से शादी-शुदा थी। 
जन्मजात समस्या के कारण उस युवती की लड़की के पैरों में स्टील की प्लेट 
थी। एलिस ने सुना, वह लड़की अपनी माँ से कह रही थी, “मम्मी, क्या यहीं 
मेरे नए डैडी भी काम करते हैं? मैं इस जगह से प्यार करती हूँ, क्योंकि यह 
उन लोगों से भरी है, जिनसे में प्यार करती हूँ।” 

 -“मेरा दिल अचानक उस छोटी लड़की पर आ गया,” एलिस ने मुझे 

बताया। “मैं जानती थी कि वह कितनी खुशी महसूस कर रही होगी! मुझे एक 
झलक दिखी. कि यह युवती इतनी विपरीत परिस्थितियों के बाबजूद कितनी 
खुश थी, जिनके बारे में में जानती भी नहीं थी। अचानक मैंने उसके प्रति प्रेम 
महसूस किया। में उसके ऑफ़िस में गई और उसे बधाई देते हुए उसकी खुशी 
की कामना की। और मैंने यह दिल से किया।” 

उस पल में एलिस ने वह अनुभव किया, जिसे मनोवैज्ञानिक परानुभूति 
(empathy) कहते हैं। यह सहानुभूति नहीं है, जिसमें हम दूसरों की भावनाओं 
को समझते हैं। यह इससे भी बढ़कर है। इसका मतलब है काल्पनिक रूप से 
खुद को दूसरे व्यक्ति के मानसिक नज़रियों और अवस्थाओं में रखना। जब 
एलिस ने अपने मानसिक मूड या दिल को उस दूसरी युबती की जगह रखा, 
तो ऐसा लगा, जैसे वह दूसरी औरत की तरह सोचने लगी। वह दूसरी औरत 
की तरह महसूस कर रही थी और उस बच्ची की तरह भी, क्योंकि उसने ख़ुद 
को. बच्ची की जगह भी रख लिया था। 

जब भी आपके मन में किसी को चोट पहुँचाने या उसके बारे में बुरा 
सोचने की इच्छा हो, तो खुद को मानसिक रूप से मोजेस के मस्तिष्क में रखें 
और टेन कमांडरमेंट्स के दृष्टिकोण से सोचें। अगर आप ईर्ष्यालु, जलनख़ोर या 
गुस्सा हों, तो ख़ुद को ईसा मसीह के मस्तिष्क में रखें और उस दृष्टिकोण से 
सोचें। तब आप इन शब्दों की सच्चाई महसूस करेंगे, एक-दूसरे से प्रेम करो। 


तुष्टिकरण कभी नहीं जीतता 


कभी भी लोगों को इस बात की अनुमति न दें कि वे आपका फ़ायदा उठाएँ 
या अपने व्यवहार के तमाशे, रोने के नाटक या भावनात्मक ब्लैकमेल के अन्य 
रूपों से अपनी बात:-मनवाएँ। ये लोग तानाशाह हैं, जो आपको गुलाम बनाने 
और आपसे अपनी बात मनवाने की कोशिश करते हैं। दृढ़ लेकिन दयालु रहें 
और झुकने से इंकार कर दें। तुष्टिकरण कभी नहीं जीतता है। उनके अपराध, 
स्वार्थ और अधिकारवादिता में योगदान देने से इंकार कर दें। याद रखें, सिर्फ़ 
सही काम करें। आप यहाँ अपने आदर्श पुरे करने और शाश्‍वत सच्चाइयों तथा 
जीवन के. आध्यात्मिक मूल्यों के प्रति ईमानदार रहने के लिए आए हैं। 
दुनिया में किसी को भी अपने जीवन के लक्ष्य या उद्देश्य से भटकाने-की 
शक्ति न दें; जो आपकी छिपी हुई प्रतिभाओं को दुनिया के सामने व्यक्त क़रना 

है, मानवता की सेवा करना है और ईश्वर की बुद्धिमानी, सत्य ओर सुंदरता 
को दुनिया के सारे लोगों के सामने प्रकट करना है। अपने आदर्श के प्रति 
ईमानदार रहें। निश्चित रूप से और पूरी तरह से जान लें कि जो भी आपकी 


शांति, 


खुशी और संतुष्टि में योगदान देता है, वह दुनिया के सभी लोगों के लिए 


वरदान होगा। अंश की खुशी संपूर्ण की खुशी है, क्योंकि संपूर्ण अंश में है और 
अंश संपूर्ण में है। जैसा पॉल कहते हैं, सबसे प्रेम करें। सेहत, खुशी ओर 
मानसिक शांति का नियम ही प्रेम को संतुष्टिदायक बनाता है। 


मानवीय सवधो में लाभकारी वाते 


प्म 


tN 


yn 


, आपका अवचेतन मन एक रिकॉर्डिंग मशीन है, जिससे आपकी आदतन 


सोच उत्पन्न होती है। किसी दूसरे का भला सोचकर आप दरअसल खुद 
का भला सोच रहे हैं। 


. नफ़रत या द्वेष का विचार मानसिक ज़हर है। किसी दूसरे का बुरा न 


सोचें, क्योंकि ऐसा करना खुद का बुरा सोचना है। आप ही अपने ब्रह्मांड 
में इकलौते चिंतक हैं और आपके विचार रचनात्मक हैं। 


- आपका मस्तिष्क रचनात्मक माध्यम है; इसलिए आप दूसरे के बारे में 


जो सोचते और महसूस करते हैं, उसे अपने खुद के अनुभव में ला रहे 
हैं। यही स्वर्णिम नियम का मनोवैज्ञानिक अर्थ है। जैसा आप चाहते हैं 
कि दूसरे आपके बारे में सोचें, उसी तरह से आप उनके बारे में सोचें। 


- किसी दूसरे को धोखा देना या छल करना अपने लिए कमी, नुक्सान 


और सीमा उत्पन्न करना है। आपका अवचेतन मन आपकी आंतरिक 
प्रेरणाओं, विचारों और भावनाओं का रिकॉर्ड रखता है। जब ये 
नकारात्मक होते हैं, तो आपको असंख्य तरीकों से नुक्सान, सीमा और 
कष्ट होते हैं। दूसरों के साथ आप जो करते हैं, वही आप खुद के साथ 
कर रहे हैं। | 


. आप जो भलाई करते हैं, दयालुता दिखाते हैं, प्रेम करते हैं, वह कई गुना 


होकर कई तरीक्रों से आपके पास लौटती। 


. आप उस तरीके के लिए ज़िम्मेदार हैं, जिससे आप दूसरे के बारे में 


सोचते हैं। याद रखें, दूसरा व्यक्ति आपके सोचने के तरीक़े के लिए 
ज़िम्मेदार नहीं है। आपके विचार वैसे ही फल देते हैं। आप अभी दूसरे 

व्यक्ति के बारे में क्या सोच रहे हैं? 


7. भावनात्मक रूप से परिपक्व बनें और दूसरे लोगों को मतभिन्नता रखने 


2 
0. 


I]. 


73. 


4. 


l5. 


की अनुमति दें। उन्हें आपके साथ असहमत होने का पूरा अधिकार है 
और आपको भी उनके साथ असहमत होने की पुरी स्वतंत्रता है। आप 
बिना मतभेद के भी असहमत हो: सकते हैं! 


. जानवरों की तरह ही लोग भी डर के कंपन भाप लेते हैं। आपके छिपे 


हुए विचार दरअसल आपकी आवाज़, चेहरे के भाव और देहभाषा द्वारा 
प्रकट होते हैं। यह सकारात्मक _और नकारात्मक दोनों तरह के विचारों 
के लिए सही है। | 

आपके मौन विचार और भावनाओं की आंतरिक भाषा दूसरों की 
प्रतिक्रियाओं में अनुभव की जाती है। 

दूसरों के लिए वही कामना करें; जो आप ख़ुद के लिए करते हैं। यह 
सदूभावनापूर्ण मानवीय संबंधों की कुंजी है। 

अपने बॉस के प्रति अपनी अवधारणा और राय बदल दें। महसूस करें 
और जानें कि वह स्वर्णिम नियम और प्रेम के नियम का अभ्यास कर 
रहा है। वह उसी अनुरूप प्रतिक्रिया करेगा। 


. दूसरा व्यक्ति आपको तब तक चिढ़ा नहीं सकता, जब तक कि आप 
' उसे ऐसा करने की अनुमति न दें। आपका विचार रचनात्मक है; आप 


दूसरे व्यक्ति को वरदान दे सकते हैं। अगर कोई आपको अपमानजनक 
नाम से बुलाता है, तो आपको यह जवाब देने की स्वतंत्रता है, “ईश्वर 
की शाति आपकी आत्मा में भर जाए।” 


प्रेम दूसरों के साथ तालमेल बैठाने का जवाब है। प्रेम समझ, सदभावना 
और इंसान में निहित दैवी अंश के प्रति सम्मान है! 


उन लोगों. के प्रति करुणा और समझ रखें, जिनकी नकारात्मक 
कंडीशनिंग ने उन्हें मुश्किल और अप्रिय बना दिया है। दैवी चिंगारी 


उनके भीतर भी है, क्योंकि यह सबके भीतर है। सबको समझना सबको 


माफ़ करना है। 


दूसरों की सफलता, प्रमोशन और खुशक्रिस्मती पर खुश हों। ऐसा करके 
आप अच्छी किस्मत को अपनी ओर आकर्षित करते हैं। 

१6. कभी भी किसी के भावनात्मक चोंचलों और नाटक के सामने न झुकें। 
तुष्टिकरण कभी नहीं जीतता है। पैरपोंछ न बनें। सही बात पर अटल 
रहें। अपने आदर्श पर टिके रहें और यह न भूलें कि जो मानसिक 
नज़रिया आपको शांति, खुशी और सुख देता है, वही शुभ, सही और 
सच है। जो आपको वरदान देता है, वह सबको वरदान देता है। 

7. आपको इस दुनिया में हर व्यक्ति को सिर्फ़ प्रेम देना है। प्रेम का मतलब 
हर एक के लिए वही कामना करना है, जो आप खुद के लिए करते हैं 
- सेहत, खुशी और जीवन की सारी नियामतें। 

वन किसी के साथ भेदभाव नहीं करता है। ईश्वर जीवन है और यह 
$| जीवन-सिद्धांत इस पल भी आपके भीतर प्रवाहित हो रहा है, जब आप 
इन शब्दों को पढ़ रहे हैं और इन पर विचार कर रहे हैं। ईश्वर आपके द्वारा 
सद्भाव, शांति, सुंदरता, खुशी और प्रचुरता में व्यक्त होना पसंद करता है। 
इसे ईश्वर की इच्छा या जीवन की प्रवृत्ति कहा जाता है। 


अगर आप इस आंतरिक जीवन-प्रवाह के ख़िलाफ़ अपने मस्तिष्क में 
अवरोध बना लेते हैं, तो यह भावनात्मक बाधा आपके अवचेतन मन को बहुत 
दुविधा में डाल देगी और हर तरह की नकारात्मक स्थितियाँ उत्पन्न कर देगी। 
ईश्वर का दुनिया की दुखी या अराजक परिस्थितियों से कोई लेना-देना नहीं है। 
ये स्थितियाँ तो हमारी ही नकारात्मक और विध्वंसात्मक सोच का नतीजा हैं। 
` इसलिए अपनी मुश्किल या बीमारी के लिए ईश्वर पर दोष मढ़ना एक गंभीर 
: गलती है। - 
| कई लोग मानव जाति के पाप, बीमारी और कष्ट के लिए ईश्वर की 
: आलोचना करके या ईश्वर पर आरोप लगाकर जीवन-प्रवाह के विरुद्ध 
` आदतन मानसिक अवरोध बना लेते हैं। बाक़ी लोग अपने दुख-दर्द, प्रियजनों 
` की मृत्यु, व्यक्तिगत दुखों और दुर्घटनाओं के लिए ईश्वर पर दोष मढ़ते हैं। 
` वे ईश्वर पर गुस्सा होते हैं और उसे ही अपने दुख के लिए ज़िम्मेदार मानते हैं। 
`. . जब तक लोग ईश्वर के बारे में इस तरह की नकारात्मक अवधारणाएँ 
` रखेंगे, तब तक उनका अवचेतन मन इन नकारात्मक चीज़ों को साकार करता 
` रहेगा। वे यह नहीं समझ पाते हैं कि वे ही खुद को सज़ा दे रहे हैं। उन्हें सच 
: देखना होगा, आत्मनिर्भर बनना होगा और किसी भी बाहरी व्यक्ति या शक्ति 
:-के प्रति निंदा, देष और क्रोध को त्यागना होगा। वरना वे सेहतमंद, खुश या 
: रचनात्मक गतिविधि में अग्रणी नहीं बन सकते। जब ये लोग अपने दिलोदिमाम़ 

में प्रेमपूर्ण ईश्वर की कल्पना करने लगते हैं, जब वे यक़रीन करने लगते हैं कि 
ईश्वर प्रेमपूर्ण पिता है, जो उनकी देखभाल करता है, उनका मार्गदर्शन करता 
है, उन्हें शक्ति देता है, तो ईश्वर या जीवन-सिद्धांत के बारे में यह विश्वास 
तथा अवधारणा उनके अवचेतन मन में उतर जाएगी और वे असंख्य तरीकों 
से धन्य हो जाएँगे! 


जीवन आपको हमेशा क्षमा करता है 


जीवन-सिद्धांत में क्षमा का असीमित खज़ाना है। जब आप अपनी उँगली काट 
लेते हैं, तो यह आपको क्षमा कर देता है। आपके भीतर की अवचेतन बुद्धिमत्ता 
तत्काल इसकी मरम्मत के लिए सक्रिय हो जाती है। नई कोशिकाएँ घाव के 
ऊपर पुल बना देती हैं। अगर आपको कोई संक्रामक रोग हो जाता है, तो 
जीवन आपको क्षमा कर देता है और आक्रामक विषाणुओं को मिटाने में 
तत्काल जुट जाता है। अगर आप अपना हाथ जला लेते हैं, तो जीवन-सिद्धांत 
फफोलों और जलन को कम करता है तथा आपको नई त्वचा, ऊतक और 
कोशिकाएँ देता है। 

जीवन आपके ख़िलाफ़ कोई बैर नहीं रखता है। यह हमेशा आपको क्षमा 
करता रहता है। जीवन आपको सेहत, स्फूर्ति, सद्भाव और शांति देता रहता 
है, बशर्ते आप प्रकृति के साथ सामंजस्य में सोचकर सहयोग करें। नकारात्मक, 
आहत करने वाली यादें, कटुता और दुर्भावना आपके भीतर के जीवन-सिद्धांत 
के मुक्त प्रवाह को रोक देती हैं।' 


उसने अपराधबोघ से मुक्ति कैसे पाई 


हैरियट जी. रोज़ ऑफिस में देर रात तक काम करती थी। वह अक्सर आधी 
रात के बाद तक घर नहीं लौट पाती थी। वह उम्मीद करती थी कि उसके 
वरिष्ठ अधिकारी और सहकर्मी उसकी मेहनत की दाद देंगे। लेकिन ऐसा कुछ 
नहीं होता था। चूँकि वह आम तौर पर अकेली ही इतनी देर तक ऑफ़िस में 
रुकती थी, इसलिए बाक़ी कर्मचारियों को तो उसकी असामान्य निष्ठा का पता 
भी नहीं था। इसी दौरान उसका पारिवारिक जीवन गंभीर मुश्किल में पड़ गया। 
उसके पति और दो बेटे उसे पहचानना ही भूल गए। जब उसके छोटे बेटे की 
लिटिल लीग टीम ने स्थानीय मैच जीत लिए, तो हैरियट ने मैच तो,देखे ही 

नहीं, बल्कि यह पूछना भी भूल गई कि कौन जीता। स्थिति तब और भी गंभीर 
हो गई, जब हैरियट के डॉक्टर ने उसे चेतावनी दे दी कि उसका हाई ब्लड प्रेशर 
खतरनाक रूप से बढ़ रहा था। 


जब हैरियट के पति ने उससे कह दिया कि वह तलाक़ लेना चाहता है, 
'तो वह मेरे पास आई। मैंने उससे पूछा कि उसने पति को अपने जीवन से बाहर 
क्यों कर दिया है और अपने बेटों में इतनी कम दिलचस्पी क्‍यों लेती है। पहले 
तो उसने कहा कि उसे नौकरी बनाए रखने के लिए इतनी कड़ी मेहनत करनी 
पड़ती है। लेकिन जब मैंने पूछा कि क्या उसके सहकर्मी भी उसके जितना ही 
समय देते हैं, तो उसने माना कि उसकी कपनी के बाक़ी लोग सामान्य घंटे काम 
करते थे और चे काम में उससे ज्यादा माहिर भी नहीं थे। 


मेने पूछा कि वह इतनी मेहनत से काम क्यों कर रही थी। 


“तुम्हारे मन में कोई चीज़ तुम्हें खाए जा रही है,” मैंने उससे कहा। 
“अगर ऐसा नहीं होता, तो तुम इस तरह से काम नहीं करतीं। तुम खुद को 
किसी चीज़ के लिए सज़ा दे रही हो।” 


कुछ देर तक उसने इस सुझाव का प्रतिरोध किया। वह कहती रही कि 
उसकी काम की आदतें सामान्य थीं; बाक़ी लोग आलसी थे। बहरहाल, 
आखिरकार उसने स्वीकार किया कि उसके मन में एक गहरा अपराधबोध था। 
पंद्रह साल पहले उसके पिता की मौत के बाद वह उनकी जायदाद की 
एक्ज़ीक्यूटर थी। उसने जान-बूझकर अपने छोटे भाई का बहुत सारा पैसा रोक 
लिया था। 

“तुमने ऐसा क्यों किया?” मैंने पूछा। “क्या लालच के कारण?” 


“बिलकुल नहीं!” उसने जवाब दिया। “मेरा भाई ... देखिए, वह नशे की 
समस्या से बुरी तरह ग्रस्त था। में जानती थी कि अगर मैंने उसे पेसा दिया, 
तो क्या होगा। मैंने खुद से कहा कि मैं इसे उसके लिए बचाकर रख लूँगी और 
उसके ठीक हो जाने पर उसे दे दूँगी” 

“और... ?” मैंने आगे पूछा। 


हैरियट.ने गहरी साँस ली। “ऐसा कभी नहीं हो पाया। उसने ख़ुद को मार 
डाला। शायद उसने ऐसा जान-बुझकर नहीं किया था, लेकिन बात वही थी। 
तब वह सिर्फ़ छब्बीस साल का था। में सोचती रहती हूँ ... अगर मैंने वह पैसा 
उसे दे दिया होता, तो क्या होता? शायद वह इससे किसी सुधारगृह में जाकर 

अपना इलाज करवा सकता था। वह अब भी ज़िंदा हो सकता था। मेरी गलती 
से उसकी मौत हुई है। 


मैंने उससे पूछा, “अगर तुम्हें यह दोबारा करना पड़े, तो तुम क्या 
करोगी ?” 

“मैं नहीं जानती,” उसने अपना सिर हिलाते हुए कहा। “लेकिन में इतना 
ज़रूर जानती हूँ कि मैं अपने भाई की समस्या पर उसे डॉटने-फटकारने के 
बजाय उसकी मदद करने की ज़्यादा कोशिश करूंगी। 

“लेकिन साथ ही तुम महसुस करती- हो कि तुमने उचित काम किया?” 
मैंने पूछा। “क्या तुम्हें महसूस हुआ कि तुम सही काम कर रही थी? 

“बिलकुल,” उसने मुझसे कहा। “लेकिन अब मुझे यक्रीन हो गया है कि 
मैं गलत थी। बह पेसा मेरा नहीं था।” 


“तो अब तुम वह काम नहीं करोगी?” 


“नहीं, में नहीं करूँगी,” उसने जवाब दिया। उसका चेहरा सख्त हो गया। 
“लेकिन उससे कोई फ़क़ नहीं पड़ता। मुझे उस काम के लिए कभी माफ़ नहीं 
किया जा सकता। मैंने अपने इकलौते भाई का पेसा चुराया है और वह मर गया 
है। यह सही है कि ईश्वर मुझे सज़ा दे रहा है। मैं इसी क्राबिल हूँ।” 


मैंने उसे समझाया कि ईश्वर उसे सज़ा नहीं दे रहा है। वह खुद को सज़ा 
दे रही है। अगर आप जीवन के नियमों का दुरुपयोग करते हैं, तो आपको उसी 
अनुसार कष्ट उठाना पड़ेगा। अगर आप बिजली के खुले तार पर हाथ रखेंगे, 
तो आपको झटका लगेगा। प्रकृति की शक्तियाँ बुरी नहीं हैं। यह तो आपके 
प्रयोग से तय होता है कि उनका प्रभाव अच्छा पड़ता है या बुरा। बिजली बुरी 
नहीं है। यह तो इस बात पर निर्भर करता है कि आप इसका इस्तेमाल अपने 
घर को रोशन करने के लिए करते हैं या किसी को प्राणघातक झटका देने के 
लिए। इकलौता पाप नियम का अज्ञान है और इकलौती सज़ा इस नियम के 
दुरुपयोग की स्वतः प्रतिक्रिया है। 


अगर आप रसायनशास्त्र के सिद्धांतों का दुरुपयोग करें, तो अपने घर 
में विस्फोट करके उसे तबाह कर सकते हैं। अगर आप अपना हाथ किसी पटिए 
पर मारें, तो हाथ से खून निकल सकता है। गलती पटिए की नहीं है। गलती 
तो आपकी है कि आपने इसका दुरुपयोग किया। 

अंततः मैंने हैरियट को एहसास दिला दिया कि ईश्वर किसी को सज़ा नहीं 
देता है। उसका सारा कष्ट उसके नकारात्मक और विध्वंसात्मक सोच पर 
अवचेतन मन की प्रतिक्रिया के कारण था। उसे क्षमा की ज़रूरत थी, लेकिन 
माफ़ का सच्चा अर्थ खुद को क्षमा करना है। क्षमा अपने विचारों को सामंजस्य 
के दैवी नियम के तारतम्य में लाना है। आत्म-निंदा को नरक (बंधन और 
सीमाएँ) कहा जाता है; क्षमा को स्वर्ग (सामंजस्य और शांति) कहा जाता है। 


अपराधबोध और आत्म-निंदा का बोझ उसके दिमाग़ से उतर गया और 
वह पूरी तरह ठीक हो गई। अगली बार जब उसने जाँच करवाई, तो उसका 
ब्लड प्रेशर सामान्य निकला। स्पष्टीकरण ही इलाज था। 


एक हत्यारे ने ख़ुद को माफ़ करना सीखा 


आर्थर ओ. ने कई साल पहले यूरोप में एक आदमी की हत्या कर दी थी। जब 
वह मेरे पास आया, तो बहुत मानसिक कष्ट और यातना से गुज़र रहा था। 
उसे यक्रीन था कि ईश्वर उसके भयंकर काम की सज़ा देगा। मैंने उससे पूछा 
कि क्या हुआ था। उसने बताया कि जिस आदमी की उसने हत्या की थी, उसका 
उसकी पत्नी के साथ प्रेम-संबंध चल रहा है। एक दिन जब वह शिकार से 
लौटा, तो उसने उन दोनों को अप्रत्याशित रूप से रंगे हाथों पकड़ लिया और 
क्रोध के उन्माद में उसने उस आदमी को गोली मार दी। क़ानून ने उसके इस 
काम को बहुत सख्ती से नहीं देखा और उसे सिर्फ़ कुछ महीने की सज़ा मिली। 


_ जेल से छूटने पर आर्थर ने पत्नी को तलाक़ दे दिया और अमेरिका में 
बस गया। कुछ साल बाद वह एक अमेरिकी महिला से मिला और उससे शादी 
कर ली। अब उसके तीन प्यारे बच्चे हैं। उसने सफल कैरियर बना लिया है, 
जहाँ वह कई लोगों की मदद करने की स्थिति में है। उसके सहयोगी उसे पसंद 
करते हैं और उसका सम्मान करते हैं। बहरहाल, इनमें से किसी भी चीज़ से 
उसे शांति नहीं मिल रही थी। अब भी वह अपने उस काम के लिए खुद को 
दोष देता था। | 

आर्थर की कहानी सुनने के बाद मैंने उसे समझाया कि वैज्ञानिकों के 
अनुसार हमारे शरीर की सभी कोशिकाएँ हर ग्यारह महीने बाद बदल जाती हैं। 
इसलिए, शारीरिक और मनोवैज्ञानिक रूप से अब वह वही व्यक्ति नहीं था, 
जिसने हत्या की थी। उसे तो बदले हुए कई साल हो चुके थे। यही नहीं, उसने 

खुद को मानसिक और आध्यात्मिक रूप से भी बदल लिया था। अब वह 
मानवता के प्रति प्रेम और सद्भाव से भरा था। जिस व्यक्ति ने बरसों पहले 
वह अपराध किया था, वह तो मानसिक और आध्यात्मिक रूप से कभी का मर 
चुका. है। खुद को क्षमा न करके आर्थर एक निरपराध व्यक्ति को सज़ा दे 
रहा था। 


इस स्पष्टीकरण का उस पर गहरा प्रभाव पड़ा। उसे ऐसा लगा, जैसे 
उसके दिमाग से बहुत भारी बोझ हट गया हो। उसे बाइबल की इस सच्चाई 
के आंतरिक महत्व का पहली बार एहसास हुआ :: 


अब आओ, हम तर्क करते हैं, ईश्वर ने कहा : हालाँकि तुम्हारे पाप खून से रंगे 
होंगे, लेकिन वे बर्फ़ जैसे सफ़ेद हो जाएँगे; हालाँकि वे खून की तरह लाल होंगे 
लेकिन वे ऊन जैसे बन जाएँगे। 


इसाइया 7:78 


आलोचना आपकी सहमति के बिना 
आपको चोट नहीं पहुँचा सकती 
रैमोना के. नाम की एक स्कूलटीचर मेरे एक भाषण के बाद मेरे पास आई। 
उसनेबताया. कि हाल ही में उसे एक भाषण देना पड़ा। भाषण के बाद उसकी 
एक साथी स्कूलटीचर ने उसे एक आलोचना भरी चिट्ठी भेजी। उसमें लिखा 
था कि रैमोना बहुत जल्दबाज़ी में बोली थी, कुछ शब्द खा गई थी और उसकी 
आवाज़ सुनाई नहीं दे रही थी, उसका वाक्य-गठन कमज़ोर था तथा उसकी 
बात सारगर्भित नहीं थी। 

इससे रैमोना आहत और नाराज़ हो गई। वह अपनी आलोचक से देष 
करने लगी और स्कूल में उससे दूर-दूर रहने लगी। 

जब मैंने रैमोना से सवाल किया, तो उसने अंततः स्वीकार किया कि 
आलोचना दरअसल सही थी! उसे वयस्क श्रोताओं के सामने बोलने का कोई 
अनुभव नहीं था। वह भाषण देने से पहले घबरा रही थी और बाद में वह खुश 
थी कि उसने यह काम कर दिखाया था। यही कारण था कि वह अपनी साथी _ 
टीचर की आलोचना से इतनी आहत हुई थी। यह तो ऐसा था, जैसे किसी नन्हे * 
बच्चे को इस बात पर डॉटा जा रहा हो कि वह ज्यादा तेज़ नहीं दौड़ा, जबकि 

उसके लिए सिर्फ़ चलना ही अद्भुत काम था। 


हमारी बातचीत के बाद रैमोंना ने पाया कि उसकी पहली प्रतिक्रिया 
बचकानी थी। वह सहमत हुई कि आलोचना भरी चिट्ठी सचमुच एक वरदान 
थी ओर उसे इन सुधारों की सचमुच ज़रूरत थी। उसने भाषण कला को 
निखारने के लिए पास के एक कॉलेज में पब्लिक स्पीकिंग कोर्स करने का 
फ़ैसला किया। इस बीच उसने चिट्ठी लिखने वाली टीचर को उसकी दिलचस्पी 
और जानकारी के लिए धन्यवाद दिया। 


करुण कैसे बनें 
क्या होता, अगर रैमोना को मिली चिट्ठी पूरी तरह गलत होती? क्या होता, 
अगर उसके पास यह सोचने का अच्छा कारण होता कि उसके भाषण की यह 
आलोचना बिलकुल गलत है? उस मामले में रैमोना को यह एहसास होता कि 
उसके भाषण के शब्दों या अंदाज़ में ऐसा कुछ था, जिससे उस चिट्ठी. लिखने 
वाली के पूर्वाग्रहों, अंधविश्वासों या संकीर्ण विश्‍वासों को झटका लगा होगा। 
समस्या उसके साथ नहीं, बल्कि लेखिका के साथ होती। 

इसे समझना करुणां की दिशा में पहला अनिवार्य क़दम उठाना है। अगला 
तार्किक क़दम सामने वाले की शांति, सद्भाव और समझ के लिए प्रार्थना करना 
है। जब आप जानते हैं कि आप अपने विचारों, प्रतिक्रियाओं और भावनाओं 
के मालिक हैं, तो आप आहत नहीं हो सकते। भावनाएँ विचारों का अनुसरण 
करती हैं और आपमें उन सभी विचारों को अस्वीकृत करने की शक्ति है, जो 
आपको विचलित या परेशान कर सकते हैं। 


विवाह की वेदी पर अकेली 


कुछ साल पहले में एक पास वाले चर्च में शादी कराने गया। दूल्हा बनने वाला 
युवक काफ़ी समय बीतने के बाद भी नहीं आया। होने वाली दुल्हन ने दो घंटे 
बाद कुछ आँसू बहाए। फिर उसने मुझसे कहा, “मैंने दैवी मार्गदर्शन के लिए 
प्रार्थना की थी। युवक का न आना शायद मेरी प्रार्थना का जवाब है, क्योंकि 
ईश्वर कभी गलत मार्गदर्शन नहीं देता है। 


उसकी प्रतिक्रिया ईश्वर और सभी अच्छी चीज़ों में अपनी आस्था को 

दोबारा व्यक्त करना था। उसके दिल में कोई कटुता नहीं थी, क्योंकि जैसा 
उसने कहा, “हालाँकि मैं इस विवाह के लिए बेताब थी, लेकिन मुझे लगता है 
कि यह विवाह सही कर्म नहीं होता, क्योंकि मेरी प्रार्थना सही कर्म के लिए थी - 
सिर्फ़ मेरे लिए नहीं, बल्कि हम दोनों के लिए।” यह युवती एक ऐसे अनुभव 
से आसानी से बाहर निकल आई, जिस पर कोई और व्यक्ति भावनात्मक 
हंगामा मचा देता।. 

_ अपनी अवचेतन गहराइयों में मौजूद असीमित बुद्धिमत्ता के अनुकूल बनें। 
इसके जवाब पर बिना किसी शंका के उसी तरह भरोसा करें, जिस तरह 
आपको बचपन में माता-पिता पर था। यही संतुलन और मानसिक तथा 
भावनात्मक सेहत की राह है। 


विवाह करना गलत है; सेक्स बुरा है और मै बुरी हूँ 

एक युवती मेरा भाषण सुनने के बाद मेरे पास आई। उसने बताया कि उसका 
नाम कैरोल था। मुझे उसकी पोशाक अजीब लगी। वह बहुत सादी काली 
पोशाक और काले मोज़े पहने थी। उसका चेहरा पीला और रूखा था। उस पर 
लिपस्टिक या कोई मेकअप नहीं था। उसका अंदाज़ भी सकुचाया हुआ लेकिन 
थोड़ा सतर्क था, जैसे उसे लग रहा हो कि उसके आस-पास के लोग अचानक 
गलत” व्यवहार करने लगेंगे। 


जल्दी ही कैरोल मुझे अपने लालन-पालन के बारे में बताने लगी। उसे 
उसकी माँ ने पाला था, जिसने उसे यक्रीन दिला दिया था कि नाचना, ताश 
खेलना, तैरना या पुरुषों के साथ घूमना-फिरना पाप है। उसकी माँ के अनुसार, 
सभी मर्द बुरे होते हैं और सेक्स पाप है, जिसे शैतान प्रेरित करता है। अगर. 
बह इन दैवी आदेशों का--उल्लंघन करेगी, अगर वह इनका अक्षरशः पालन नहीं 
करेगी, तो वह अनंत काल तक नरक की आग में जलती रहेगी। 


जब कैरोल अपने ऑफ़िस के युवकों के साथ घूमने जाती थी, तो उसे 
गहरा अपराधबोध होता था। उसे लगता था कि ईश्वर उसे सज़ा देंगे। उसे एक 
युवक थोड़ा पसंद था, जिसने उसके सामने विवाह का प्रस्ताव रखा, लेकिन उसने 
ठुकरा दिया। जैसा उसने मुझसे कहा, “विवाह करना गलत है; सेक्स बुरा है 
और में बुरी हूँ।” यह बह नहीं, उसकी माँ की कंडीशनिंग बोल रही थी। 

ज़ाहिर है, इस युवती को अपराधबोध हुआ। उसे कैसे नहीं. होता? उसके 
लिए माँ के विश्वासों के साथ जीना असंभव था। इस विचार से बचना असंभव 
था कि उन विशवासों में कुछ गड़बड़ थी। जो जीवन-सिद्धांत हम सभी में 
प्रवाहित होता है, वह अपनी पहचान और अभिव्यक्ति के लिए जूझ रहा था। 

मैंने कैरोल को सुझाव दिया कि वह खुद को क्षमा करना सीखे। क्षमा करने 
का मतलब है किसी चीज़ के लिए कुछ छोड़ना। जीवन की सच्चाइयों और 
अपने नए आकलन को पाने के लिए उसे सारे झूठे विश्वास छोड़ने होंगे। 

ढाई महीने तक कैरोल मेरे पासं सप्ताह में एक बार आती रही। मैंने उसें 
चेतन और अवचेतन मन की कार्यविधि के बारे में वह सब सिखाया, जो मैंने 
इस पुस्तक में बताया है। जब वह धीरे-धीरे यह समझ गई कि अज्ञानी, 
अंधविशवासी, कट्टर और कुंठित माँ ने उसे. गलत विचार दिए हैं, सम्मोहित 
किया है और कंडीशन किया है, तो वह अद्भुत जीवन जीने लगी। 

- मेरे सुझाव पर कैरोल अधिक आकर्षक कपड़े पहनने लगी। अपने इलिए 
में आमूलचूल परिवर्तन करने के लिए वह एक फैशनेबल स्टोर के कॉस्मेटिक्स 
सेक्शन में गई। उसने नाचना और कार चलाना सीखा। उसने तैरना, ताश 
‘खेलना और युवकों के साथ बातचीत करना सीखा। वह अपने परिवार से पूरी 
तरह अलग हो गई और जीवन को प्रेम करने तथा महत्व देने लगी। 

अपनी आंतरिक प्रकृति को जानने के बाद कैरोल आदर्श जीवनसाथी के 
लिए प्रार्थना करने लगी।' वह यह दावा करने लगी कि असीमित बुद्धिमत्ता 
उसकी ओर ऐसे व्यक्ति को आकर्षित करेगी, जो पूरी तरह उसके साथ 
सामंजस्य में होगा। एक शाम जब वह मेरे ऑफ़िस से निकल रही थी, तो एक 
“व्यक्ति मुझसे मिलने का इंतज़ार कर रहा था। मैंने उन दोनों का परिचय करा 
: -दिया। छह महीने बाद उन दोनों ने शादी कर ली। वे अब भी शादी-शुदा हैं 
> और एक-दूसरे के साथ बहुत खुश हैं। 


क्षमा उपचार के लिए आवश्यक है 
“` और अगर तुम्हारे मन में किसी के ख़िलाफ़ कुछ है, तो तुम खड़े होकर प्रार्थना 
करो, क्षमा करो 

दूसरों को क्षमा करना मानसिक शांति और अच्छी सेहत के लिए अनिवार्य 
है। अगर आप अच्छी सेहत और खुशी चाहते हैं, तो आपको हर उस व्यक्ति 
को क्षमा करना चाहिए, जिसने आपको चोट पएुँचाई है। अपने विचारों को दैवी 
नियमों और व्यवस्था के सामंजस्य में लाकर खुद को क्षमा करें। आप खुद को 
तब तक पुरी तरह क्षमा नहीं कर सकते, जब तक कि दूसरों को क्षमा न कर 
दे। खुद को क्षमा न करना सिर्फ़ आध्यात्मिक अहंकार या अज्ञान है। 


आज की मनोदैहिक चिकित्सा में इस बात पर लगातार ज़ोर दिया जा 
रहा है कि द्वेष, दूसरों की आलोचना, पश्चाताप और शत्रुता कई रोगों के 
कारण हैं, जिनमें आर्श्राइटिस से लेकर हृदय रोग तक शामिल हैं। इन 
नकारात्मक भावनाओं से उत्पन्न तनाव सीधे शरीर के प्रतिरोधक तत्र को 
प्रभावित करता है, जिससे आप संक्रमण और रोग का शिकार हो जाते हैं। 

तनाव संबंधी विकारों के विशेषज्ञ बताते हैं कि दुर्व्यवहार के शिकार, 
धोखा खा चुके.या आहत लोग अक्सर प्रतिक्रिया करते हुए द्वेष और नफ़रत 
पाल-लेते हैं। यह प्रतिक्रिया उनके अवचेतन मन में गहरा घाव उत्पन्न कर देती 
है, जो लगातार .टीस मारता रहता है। सिर्फ़ एक ही इलाज. है। उन्हें अपनी 
चोट को काटकर हटाना होगा और इसका एकमात्र अचूक तरीका है : क्षमा। 


दामा सक्रिय प्रेम है 


क्षमा की कला में अनिवार्य तत्व क्षमा करने की इच्छा होना है। अगर आप 
सच्चे दिल से किसी को क्षमा करने की इच्छा करते हैं, तो आपने आधी बाधा 
पार कर ली है। ज़ाहिर है, आप जानते हैं कि किसी को क्षमा करने का यह: 
मतलब नहीं है कि आप उसे पसंद करते हैं यां उसके साथ संबंध बढ़ाना चाहते 
हैं। आप किसी को पसंद करने के लिए. बाध्य नहीं हैं। यह तो ऐसा ही होगा, 
जैसे सरकार सद्भाव, प्रेम, शांति या सहिष्णुता के बारे में क़ानून बनाने की 
कोशिश करे। आप किसी व्यक्ति को सिर्फ़ इसलिए पसंद नहीं कर सकते, 
क्योंकि कोई आपको ऐसा करने का आदेश देता है। बहरहाल - और यह काफ़ी 
महत्वपूर्ण बात है - हम लोगों को पसंद किए बिना उनसे प्रेम कर सकते हैं। 
बाइबल कहती है, एक-दूसरे से प्रेम करो। यह पहली नज़र में असंभव 
लग सकता है, लेकिन यह काम कोई भी कर सकता है, बशर्ते वह इसे सचमुच : 
करना चाहे। प्रेम का मतलब यह है कि आप सामने वाले के लिए सेहत, खुशी, 

शांति, सुख और जीवन की सभी नियामतों की कामना करें। सिर्फ़ एक ही शर्त 
है ओर वह है ईमानदारी। आप क्षमा करते समय दरअसल उदार नहीं, बल्कि 
स्वार्थी होते हैं, क्योंकि आप दूसरों के लिए जो कामना करते हैं, वास्तव में वह 
अपने. लिए कर रहे हैं। इसका कारण यह है कि आप ही इसे सोचते और 
महसूस करते हैं। जैसा आप सोचते ओर महसूस करते हैं, वैसे ही आप बन 
जाते हैं। क्या इससे सरल कोई चीज़ हो सकती है? 


क्षमा की तकनीक 


क्षमा करने की एक सरल लेकिन कारगर विधि है। इसका अभ्यास करने पर 
यह आपके जीवन में चमत्कार कर देगी। अपने दिमाग़ को शांत कर लें, 
शिथिल हो जाएँ और मुक्त रहें। ईश्वर के बारे में, अपने प्रति उसके प्रेम के 
बारे में सोचें और फिर सकारात्मक घोषणा करें : 


में पूरी तरह से ... (आहत करने वाले का नाम सोचें) को क्षमा करता हूँ। में 
उसे मानसिक और आध्यात्मिक रूप से मुक्त करता हूँ। मैं उसे इस मुद्दे से 
संबंधित हर चीज़ के लिए पूरी तरह से माफ करता हूँ। में मुक्त हूँ और वह 
मुक्त है। यह अद्भुत भावना है। 
मेरे लिए यह आम क्षमादान का दिन है। मैं हर उस व्यक्ति को मुक्त 
करता हूँ, जिसने मुझे कभी आहत किया है ओर भें हर एक के लिए सेहत, 
खुशी, शांति तथा जीवन की सभी नियामतों की कामना करता हूँ। भें यह 
काम मुक्तता, खुशी ओर प्रेम से करता हूँ। जब भी मेरे मन में अपने को 
_ आहत करने वालों के बारे में विचार आता है, तो में कहता हूँ, “मैंने तुम्हें 
` मुक्त कर दिया है और जीवन की सभी नियामतें तुम्हें मिलें।” मैं आज़ाद हूँ 
~ ओर वे भी आज़ाद हैं। यह अदभुत है! 


=" सच्ची क्षमा का महान रहस्य यह है कि जब आप एक बार व्यक्ति को 
क्षमा कर दें, तो प्रार्थना को दोहराना अनावश्यक है। जब भी वह व्यक्ति आपके 
मन में आए या वह खास चोट आपके दिमाग में उभरे, तो उसके प्रति अच्छे 
विचार व्यक्त करें और कहें, “तुम्हें शांति मिले।” जितनी बार विचार मन में 
आए; उतनी ही बार यह काम करें। आप पाएँगे कि कुछ दिनों के बाद उस व्यक्ति 
या अनुभव का विचार कम बार आएगा और फिर गुमनामी में खो जाएगा। 

क्षमा का एसिड ऐस्ट 

सुनार यह जाँच करने के लिए एसिड टेस्ट का प्रयोग करते हैं कि सोना 
असली है या नक़ली। क्षमा के लिए भी एक एसिड टेस्ट है। मान लीजिए 
कि में आपको किसी के बारे में कोई बहुत अच्छी ख़बर सुनाने जा रहा हूँ 
जिसने आपको चूना लगाया है, धोखा दिया है या छल किया है। अगर आप 
उस व्यक्ति के बारे में अच्छी ख़बर सुनकर कुढ़ जाते हैं, तो यह जान लें 


कि नफ़रत की जड़ें अब भी आपके अवचेतन मन में हैं और नुक़सान पहुँचा 
रही हैं। 


मान लें कि पिछले साल आपका बहुत दुखने वाला दांत निकाला गया था 
और आप मुझे इसके बारे में. इस समय बताते हैं। अगर में पूछता हूँ कि क्या 
इस समय दर्द हो रहा है, तो आप मुझे हैरानी से देखकर कहते हैं, “ज़ाहिर है 
नहीं! मुझे दर्द याद है, लेकिन अब मुझे यह महसूस नहीं होता है। 

_ यही पूरी कहानी है। अगर आपने सचमुच किसी को क्षमा कर दिया है 
तो आपको घटना तो याद होगी, लेकिन आपको अब उसकी चोट या डंक 
महसूस नहीं होगा। यह क्षमा का एसिड टेस्ट है। आपको इसे मनोवैज्ञानिक और 
आध्यात्मिक तरीक़े से करना होगा। वरना आप खुद को धोखा दे रहे हैं; आप 
क्षमा की सच्ची कला का अभ्यास नहीं कर रहे हैं। 


सबको समझना सबको क्षमा करना है 


जब आप अपने मस्तिष्क के रचनात्मक नियम को. समझ लेते हैं, तो आप दूसरे 
लोगों और परिस्थितियों को दोष देना बंद कर देते हैं कि वे आपके जीवन को बना 
या बिगाड़ रही हैं। आपको एहसास हो जाता है कि आपके खुद के विचार और 
भावनाएँ ही आपकी क्रिस्मत बनाते हैं। इससे भी बढ़कर आप जान जाते हैं कि 
बाहरी चीज़ें कारण नहीं हैं। वे आपके जीवन तथा अनुभवों के कारण या निर्माता 
नहीं हैं। यह सोचना गलत है कि दूसरे आपकी खुशी में बाधा डाल सकते हैं, कि 
आप बेरहम क्रिस्मत की फुटबॉल हैं, कि आपको जीने के लिए दूसरों का विरोध 
करना पड़ेगा ओर उनसे लड़ना पड़ेगा - ये सभी विचार अपनी विध्वंसात्मक 
प्रकृति को प्रकट कर देते हैं, जब आप यह समझ लेते हैं कि विचार ही वस्तु है। 
यह सिद्धांत बाइबल में स्पष्टता से बताया गया है : 


क्षमा में सहायक बिंदुओं का सारांश 
व. 


(3 


> 


4) 


o) 

जैसा व्यक्ति अपने दिल में सोचता है, वैसा ही वह होता है। 


प्रोवर्ब्स 23:7 


ईश्वर या जीवन व्यक्तियों मे भेद नहीं करता है। जीवन किसी के साथ 
भेदभाव नहीं करता है। जब आप सद्भाव, सेहत, खुशी और शाति के 
सिद्धांतों का पालन करने लगते हैं, तो जीवन या ईश्वर आपके पक्ष में ' 
काम करने लगता है। 


. ईश्वर या जीवन बीमारी, रोग, दुर्घटना या कष्ट नहीं भेजता है। हम 


ये चीजें अपने नकारात्मक विध्वंसात्मक सोच से खुद अपने ऊपर लादते 
हैं और इस बारे में यही नियम काम करता है, जैसा बोजोगे, वैसा 
काटोगे। 


. ईश्वर के बारे में आपकी अवधारणा आपके जीवन की सबसे महत्वपूर्ण 


चीज़ है। अगर आप सचमुच प्रेमपूर्ण ईश्वर में विश्वास करते हैं, तो 
आपका अवचेतन मन प्रतिक्रिया करके आपको असंख्य नियामतें प्रदान 
करेगा। प्रेमपूर्ण ईश्वर में यक्रीन करें। 


. जीवन या ईश्वर आपके ख़िलाफ़ कोई बैर नहीं रखता है। जीवन कभी 


आपकी निंदा नहीं करता है। अगर आपके हाथ में घाव हो जाता है, 


तो जीवन उसे ठीक कर देता है। अगर आप अपनी उँगली जला लेते 


हैं, तो जीवन आपको क्षमा करता है, घाव को भरता है, फफोलों को 


मिटाता है और उस हिस्से को पूर्ण बना देता है। 
.. आपका अपराधबोध ईश्वर और जीवन की गलत अवधारणा है। ईश्वर 


या जीवन आपको सज़ा नहीं देता है या मूल्यांकन नहीं करता है। आप 
खुद. अपने झूठे विश्वासो, नकारात्मक चिंतन और आत्म-निंदा के 


अवचेतन प्रभावों द्वारा अपने साथ ऐसा करते हैं। 
. ईश्वर या जीवन आपको सज़ा नहीं देता है या निंदा नहीं करता है। 


प्रकृति की शक्तियाँ बुरी नहीं हैं। उनका प्रभाव तो इस बात पर निर्भर 
करता है कि आप अपने भीतर की शक्ति का कैसा प्रयोग करते हैं। 
आप बिजली का प्रयोग किसी को मारने या घर को रोशन करने के लिए 
कर सकते हैं। आप पानी का प्रयोग किसी बच्चे को डुबाने या उसकी 

प्यास बुझाने के लिए कर सकते हैं। अच्छाई और बुराई व्यक्ति के 
मस्तिष्क के विचार और उद्देश्य पर निर्भर करती हैं। 


. ईश्वर या जीवन कभी सज़ा नहीं देता है। लोग ईश्वर, जीवन और 


ब्रह्मांड की गलत अवधारणाओं के कारण खुद को सज़ा देते हैं। उनके 
विचार रचनात्मक होते हैं, इसलिए.-वे अयने दुख की रचना खुद कर 
लेते  हैं। 


. अगर कोई आपकी आलोचना करे और आपके भीतर वे कमियाँ हों, 


तो खुश होकर उसे धन्यवाद दें और उसकी टिप्पणियों की प्रशंसा करें। 
इससे आपको उस ख़ास दोष को सुधारने का अवसर मिलता है। 


- आप आलोचना से आहत नहीं होते हैं, क्योंकि आप जानते हैं कि आप 


अपने विचारों, प्रतिक्रियाओं और भावनाओं के स्वामी हैं। इससे आपको 
सामने वाले के लिए प्रार्थना करने और उसे दुआएँ देने का अवसर 
मिलता है, जिसके द्वारा आप स्वयं को दुआ देते हैं। 


. जब आप मार्गदर्शन और सही कर्म के लिए प्रार्थना करें, तो जो जवाब 


मिले उसे मान लें। एहसास करें कि यह अच्छा है, बहुत अच्छा है। फिर 
आत्म-करुणा, आलोचना या नफरत का कोई कारण नहीं है। 


. कोई भी चीज़ अच्छी या बुरी नहीं है, इंसान की सोच उसे ऐसा बना देती 


है। भोजन, सेक्स, दौलत या सच्ची अभिव्यक्ति की इच्छा में कोई बुराई 
नहीं है। यह इस पर निर्भर करता है कि आप इन इच्छाओं, आकांक्षाओं 
और हसरतों का प्रयोग कैसे करते हैं। आपकी भोजन की इच्छा किसी 
की जान लिए बिना भी पूरी हो सकती है। 


- द्वेष, नफ़रत, दुर्भावना और शत्रुता बहुत से रोगों का कारण होते हैं। 


प्रेम, जीवन, खुशी और सद्भावना सबके प्रति उड़ेलकर अपने को आहत 
करने वालों तथा ख़ुद को क्षमा करें। ऐसा तब तक करते रहें, जब तक 
कि आप उनसे अपने मन में न मिल लें और यह न जान लें कि आप 
उनके साथ शांति से हैं। 


क्षमा करना किसी चीज़ के लिए कुछ देना है। प्रेम, शांति, खुशी, बुद्धि 
और जीवन की सारी नियामतें तब तक दूसरों को दें, जब तक कि 
आपके दिमाग़ में कोई दंश न बचे। यह क्षमा का एसिड टेस्ट है।. 


अगर किसी ने आपको चोट पहुँचाई है, आपके बारे में झूठ बोला है, 

निंदा की है और आपकी बहुत बुराई की है। क्या उस व्यक्ति के बारे 
में आपका विचार नकारात्मक है? अगर ऐसा है, तो आप उसे अभी 
तक क्षमा नहीं कर पाए हैं। नफ़रत की जड़ें अब भी आपके अवचेतन 
मन में हैं और आपको नुक़सान पहुँचा रही हैं। उन जड़ों को उखाइने 
का एकमात्र तरीका प्रेम है। उस व्यक्ति के लिए जीवन की सभी 
नियामतों की कामना करें। यही सत्तर गुना सात बार क्षमा करने का 
मतलब है। 


| 
आपका अवचेतन मानस्तिक 
अवरोध केसे हटाता है 


अपर आपके सामने कोई मुश्किल स्थिति आ जाए और आपको 
रास्ता स्पष्ट न दिख रहा हो, तो आप क्या कर सकते हैं? समाधान 
समस्या के भीतर ही होता है। हर सवाल में इसका जवाब निहित होता है। 
आपके अवचेतन मन की असीमित बुद्धिमत्ता सब कुछ जानती है और सब कुछ 
देखती है। इसके पास जवाब है और यह आपको वह जवाब अभी बता रही 
है ... लेकिन आपको सुनना होगा। आपको पूर्ण विश्वास के साथ अवचेतन मन 
के. सुझाए मार्ग का अनुसरण करना .होगा। जब आप इस नए मानसिक नज़रिए 
को हासिल कर लेते हैं कि आपके भीतर का रचनात्मक ज्ञान सुखद समाधान 
सुझा रहा है, तो फिर आपको वह जवाब मिल जाएगा, जिसे आप खोज रहे 
हैं। आश्वस्त रहें कि इस तरह का मानसिक नज़रिया आपके सभी कामों में 
व्यवस्था, शांति और अर्थ लाएगा। 


कित्ती. आदत को कैसे बनाएँ या तोडे 


हम सभी आदतों के हिसाब से जीने वाले प्राणी हैं। आदत हमारे अवचेतन मन 
का कार्य है। हमने तैरना, साइकल चलाना, नाचना और कार चलाना चेतन रूप 
से-इन कामों को बार-बार करके सीखा था, जब तक कि ये कार्य हमारे अवचेतन 
मन में स्थापित नहीं हो गए। फिर अवचेतन मन की आदत ने उस काम को 
“अपने ज़िम्मे ले लिया। इसे कई बार “दूसरी प्रकृति” भी कहा जाता है, यानी 
हमारी “पहली” प्रकृति के चिंतन और क्रिया पर अवचेतन मन की प्रतिक्रिया । 
>” अगर हम अपनी खुद की आदतें बनाते हैं, तो इसका मतलब है कि हम 
अच्छी या बुरी आदतें चुनने के लिए स्वतत्र हैं। अगर आप कोई नकारात्मक 
विचार या कार्य कुछ समय तक दोहराते हैं, तो आप खुद को एक आदत:के 
दबाव में रख रहे हैं। आपके अवचेतन मन का नियम दबाव है। 

उसने बुरी आदत कैसे छोड़ी 


जब बॉब जे. मेरे पास आया, तो वह बहुत निराश था। उसने मुझसे कहा, 
“शराब मेरी नोकरी, पत्नी और परिवार को पी गई। मेरी पत्नी मुझसे फ़ोन 
पर भी बात नहीं करती है। वह मुझे अपनी बेटी से मिलने भी नहीं देती है। 
में नहीं जानता कि क्या कऊूं। 


मैंने पूछा, “क्या आपने शराब छोड़ने की कोशिश की है?” 


ज़ाहिर है, की है,” उसने कहा। “बहुत बार। और मैंने छोड़ी भी है, कुछ 
समय के लिए। लेकिन मन बेकाबू हो जाता है और में दो सप्ताह तक लगातार 
नशे में डूबा रहता हूँ। यह भयंकर है!” 


इस दुर्भाग्यशाली व्यक्ति के साथ ऐसा बार-बार हुआ। उसे. एहसास था 
कि लगातार पीना उसकी आदत बन चुकी है और वह जानता था कि उसे इस 
आदत को बदलकर .एक नई आदत डालनी थी। बहरहाल, इच्छाओं को दबाने 
की कोशिश से हालत सुधरने के बजाय बिगड़ती जा रही थी। उसकी लगातार 
असफलताओं ने उसे विश्‍वास दिला दिया कि बह असफल है और उसके पास 
अपनी इच्छा को नियंत्रित करने की शक्ति नहीं है। शक्तिहीनता के इस विचार 
ने उसके अवचेतन मन पर. ज़बर्दस्त सुझाव के रूप में काम किया। इस कारण 
उसकी कमज़ोरी बढ़ गई और उसका जीवन असफलताओं का सिलसिला बन गया। 


मैंने उसे चेतन और अवचेतन मन के कार्यों में तालमेल बैठाना सिखाया। 
इन दोनों के सहयोग से अवचेतन मन में बोई गई इच्छा या विचार साकार हो 
जाता है। उसका ताकिंक मन सहमत था कि अगर उसकी आदत के पुराने मार्ग 
ने उसे मुश्किल में डाल दिया है, तो वह चेतन रूप से स्वतंत्रता, संयम और 
मानसिक शांति का नया मार्ग बना सकता है। 

वह जानता था कि हालाँकि उसकी विनाशक आदत अब स्वचलित बन 
गई है, लेकिन उसने इसे सचेतन विकल्प चुनकर खुद बनाया था। उसे एहसास 
था कि अगर उसने अपनी कंडीशनिंग नकारात्मक कर. ली है, तो वह इस 
कंडीशनिंग को सकारात्मक भी बना सकता है। परिणामस्वरूप, उसने यह 
सोचना छोड़ दिया कि वह इस आदत को नहीं छोड़ सकता। उसने एक स्पष्ट 
समझ हासिल की कि उसके अपने विचार के अलावा उसके उपचार में कोई 
बाधा नहीं है। इसलिए बहुत ज्यादा मानसिक कोशिश या मानसिक दबाव की 
कोई ज़रूरत नहीं है। 

उप्तकी मानस्तिक तस्वीर की गवि 
बॉब ने अपने शरीर को शिथिल करने का अभ्यास किया और मनन की 
निष्क्रिय अवस्था में पहुँच 'गया। फिर उसने यह जानते हुए मस्तिष्क में इच्छित 
परिणाम की तस्वीर भरी कि उसका अवचेतन मन सबसे आसान तरीके से इसे 
साकार कर सकता है। उसने कल्पना की कि उसकी बेटी गले लगते हुए स्वागत 
कर रही है और कह रही है, “ओह डैडी, कितना अच्छा हुआ कि आप दोबारा 
घर लौट आए!” 

नियमित रूप से, सुनियोजित तरीक़े से वह इस तरह से बैठकर मनन 
करता रहा। ध्यान भटकने .पर उसने तत्काल अपनी बेटी की मानसिक तस्वीर 
याद करने की आदत डाल ली, उसकी मुस्कान के साथ और उसके घर का दृश्य 
जो बेटी की चहकती आवाज़ से जीवंत था। इस सबसे उसके दिमाग की दोबारा 
कड़ीशनिंग हो गई। यह एक क्रमिक प्रक्रिया थी। उसने इसे जारी रखा। वह 
लंगा रहा, क्योंकि वह जानता था कि देर-सबेर वह अपने अवचेतन मन में 
आदत का नया पैटर्न बंना लेगा। 

मैंने उसे बताया कि वह अपने चेतन मन को कैमरे की तरह मान सकता 
है, जबकि उसका अवचेतन.:मन वह संवेदनशील प्लेट है, जिस पर वह तस्वीर 
की छाप छोड़ता है। इस सुझाव का उस पर गहरा प्रभाव पड़ा। उसका पूरा 
लक्ष्य यह बन गया कि वह अपने मन की तस्वीर की दृढ़ छाप छोड़े और उसे 
-डेबलप करे। फ़िल्म को अँधेरे में डेवलप किया जाता है; इसी तरह मानसिक 
-तस्वीरों को अवचेतन मन के डार्क रूम में डेवलप किया जाता है। 


केंद्रित ध्यान 


बाँब समझ गया कि उसका चेतन मन कैमरे की तरह है, इसलिए उसने कोई 
"कोशिश नहीं की। कोई मानसिक संघर्ष नहीं हुआ। उसने शाति से अपने 
“ बिचारों को संतुलित किया और अपना ध्यान अपने सामने के दृश्य पर केंद्रित 
` किया, जब तक कि वह तस्वीर के साथ क्रमशः एकाकार नहीं हो गया। वह 
“मानसिक माहौल में इब गया और मानसिक फ़िल्म को बार-बार देखने लगा। 
: उपचार होने के बारे में कोई शंका ही नहीं थी। जब भी पीने की तलब 
लगती थी, तो वह अपनी कल्पना को शराब के विचार से दूर मोड़कर अपने 
परिवार के साथ घर पर रहने की भावना की ओर मोड़ लेता था। वह सफल 

था, क्योंकि उसे विश्वास भरी उम्मीद थी कि वह अपने मस्तिष्क में जो फ़िल्म 
डेवलप कर रहा था, वह अवश्य घटेगी। आज वह संयमपूर्ण जीवन जी रहा है, 
अपने परिवार के साथ दोबारा रहने लगा है, कैरियर में सफल और खुश है। 


उप्तने कहा कि बदक़िस्मती उसके पीछे पड़ी है 


“पिछले तीन महीनों से मेरे सामने एक के बाद एक बाधा आती जा रही है। 
मुझे सचमुच लगता है कि बदक्रिस्मती मेरे पीछे पड़ी है!” 

रूथ बी. एक कंपनी की संस्थापक थीं, जो प्रोफ़ेशनल्स के लिए बिलिंग 
और रिकार्ड-कीपिंग का काम करती थी। उसकी कंपनी पहले तो बहुत सफल 
थी, फिर कुछ हो गया और स्थिति बदल गई। 

“मुझे समझ में नहीं आता है,” उसने मुझसे कंहा। “अचानक ऐसा लगता 
है, जैसे जो दरवाज़े मेरे लिए खुल रहे थे, वे सभी अब कसकर बंद हो चुके 
हैं। मैं बार-बार संभावित ग्राहकों से साइन कराने के क़रीब पहुँच जाती हूँ। 
फिर आखिरी मिनट पर वे पीछे हट जाते हैं। क्या हो रहा है?” 

“आपको यहं समस्या कब से आ रही है?” मैंने पूछा। 


“जैसा मैंने कहा, लगभग तीन महीने से,” उसने जवाब दिया। “अप्रैल के 
बीच से।” 

उत्सुकता से मैंने पूछा, “आपको तारीख़ के बारे में इतना यकीन कैसे है? 
क्या उस समय कोई खास चीज़ हुई थी?” 

उसने त्योरियाँ चढाई। “मेरा यक्रीन मानें! में एक दंतचिकित्सक को ग्राहक 
बनाने की कोशिश कर रही थी। मैं उसका नाम नहीं लूँगी, लेकिन अगर आपने 
अपने बच्चे के दॉतों में तार लगवाए हों, तो आप शायद उसे जानते होंगे। मैंने 
सब कुछ साफ़-साफ़ बता दिया। मैंने उसे बताया कि अगर मेरी कंपनी उसका 
सारा कागज़ी काम सँभाल लेगी, तो उसका कितना समय, मेहनत और पैसा 
बचेगा। उसे इस बात में समझदारी दिखी और उसने मौखिक सहमति दे दी। 
लेकिन जब मैंने उसे डाक से अनुबंध भेजा, तो पहले तो उसने आनाकानी की, 
फिर पीछे हट गया। मैं आगबडूला थी!” 

“और उसके बाद ...?” मैंने पूछा। 

“उसके बाद यह बार-बार होने लगा,” रूथ ने कहा। एक पल के लिए 

उसने अपनी आँखें ढक लीं। “बदक़िस्मती मेरे पीछे पड़ी है! कोई दूसरा कारण 
ही नहीं है।” 


“हाँ, है,” मैंने उससे कहा। मैंने समझाया कि दंतचिकित्सक के प्रति उसकी 
चिढ़ और द्वेष ने उसे यह अवचेतन विशवास दिला दिया था कि उसके अन्य 
संभावित ग्राहक भी बाद में पीछे हट जाएँगे। इस विश्वास ने कुंठा, शत्रुता और 
बाधाओं का पैटर्न बना दिया। उसमे अपने मन में आख़िरी मिनट में अनुबंध 
कंसल होने की आशंका बना ली। एक बार जब उसके अवचेतन मन पर यह 
छाप छूट गई, तो यह उन परिस्थितियों को उत्पन्न करने लगा, जिनका उसे 
डर था। हर असफलता इस विशवास को दृढ़ बनाती थी कि वह असफल होने 
के लिए बाध्य है। उसने एक दुष्वक्र बना लिया था। 


बातचीत के दौरान रूथ को समझ में आने लगा कि समस्या उसके अपने 
मस्तिष्क में थी। उसे एहसास हो गया कि इलाज तभी हो सकता हे, जब वह 
अपने मानसिक नजरिए को बदल ले। वह इस तरीक़े से मनन करने लगी : 


मुझे एहसास है कि मैं अपने अवचेतन मन की असीमित बुद्धिमत्ता के साथ 
एकाकार हूँ, जो किसी बाधा, मुश्किल या विलंब को नहीं जानती है। मैं 
सर्वश्रेष्ठ की सुखद उम्मीद में जीती हूँ। मेरा अधिक गहरा मन मेरे विचारों 
पर प्रतिक्रिया करता है। में जानती हूँ कि मेरे अवचेतन की असीमित शक्ति 
का. काम रोका. नहीं जा सकता। असीमित बुद्धिमत्ता जो भी शुरू करती है, 
उसे हमेशा सफलतापूर्वक पूरा करती है। 


रचनात्मक ज्ञान मेरे माध्यम से काम करके मेरी सारी योजनाओं और 
उद्देश्यों को पूरा करता है। में जो भी शुरू करती हूँ, उसे सफलता से पूरा 
करती हूँ। जीवन में मेरा लक्ष्य अद्भुत सेवा देना है ओर में जिनके भी संपर्क 
में आती हूँ, वे मेरी सेवाओं से धन्य हो जाते हैं। मेरे सभी काम दैवी विधान 
में पूर्ण परिणिति तक पहुँचते हैं। 


उसने यह प्रार्थना हर सुबह ग्राहकों से मिलने जाने से पहले दोहराई। उसने हर 
रात सोने से पहले भी यह प्रार्थना दोहराई। कुछ ही समय में उसने अवचेतन 
मन में एक नई आदत का पैटर्न बना लिया। जल्दी ही वह एक बार फिर से 
संभावित ग्राहकों को कंपनी के सौदों पर साइन कराने में सफल होने लगी। अब 
वह बदक्िस्मती का शिकार होने के सभी विचार भूल चुकी थी। 

आप जो चाहते हैं, उप्ते कितना चाहते हैं? 
कहा जाता है कि एक युवक ने सुकरात से पूछा कि उसे बुद्धि कैसे मिल 
सकती है। 
बेरे साथ आओ,” सुकरात ने जवाब दिया। वे उस लड़के को नदी तक 
ले गए और उसका सिर पानी में डुबा दिया। उन्होंने उसे तब तक डुबाए रखा 
जब तक कि लड़का हवा के लिए बुरी तरह छटपटाने नहीं लगा। फिर उन्होंने 
उसे छोड़ दिया। 

जब लड़के की हालत ठीक हो गई, तो सुकरात ने उससे पूछा, “जब 
तुम्हारा सिर पानी में डूबा था, तो तुम्हें किस चीज़ की सबसे ज़्यादा चाहत थी?” 

“हवा की,” लड़के ने जवाब दिया। 

सुकरात ने धीरे से सिरं हिलाया, “जब तुम बुद्धिमानी को उतना चाहने 
लगोगे, जितना कि पानी में डूबते समय हवा को चाहते थे, तो यह तुम्हें मिल 
जाएगी।” 

इसी तरह, जब 


१ आपके मन में जीवन की किसी निश्चित बाधा को पार करने की गहन, 
प्रबल, सच्ची इच्छा होगी; 

° आप एक निश्चित निर्णय पर पहुँचेंगे कि कोई. रास्ता है; 

० आप विश्वास से फ़ैसला करेंगे कि यही वह रास्ता है जिस पर आप चलना 
चाहते हैं, 


तो विजय सुनिश्चित है। 


अगर आप सचमुच मानसिक और आंतरिक शांति चाहते हैं, तो आपको 
यह मिल जाएगी। इससे कोई फ़क़ नहीं पड़ता है कि आपके साथ कितना 
भेदभावपूर्ण व्यवहार हुआ है या बॉस ने कितना अनुचित पक्षपात किया है या 
किसी ने आपके साथ कितना घटिया काम किया है। जब आप अपनी मानसिक 
और आध्यात्मिक शक्तियों के बारे में जाग्रत हो जाते हैं, तो आपको इससे कोई 
फ़क़ नहीं पड़ता है। आप जानते हैं कि आप क्या चाहते हैं, और आप निश्चित 
रूप से नफ़रत, गुस्से, शत्रुता तथा दुर्भावना के चारों. (विचारों) को अपनी 
शांति, सद्भाव, सेहत और खुशी नहीं लूटने देंगे। 

जब आप अपने विचारों को जीवन के लक्ष्य के साथ एकाकार करने की 
आदत सीख लेते हैं, तो आप लोगों, परिस्थितियों, ख़बरों और घटनाओं पर 
विचलित होना छोड़ देते हैं। आपका लक्ष्य शांति, सेहत, प्रेरणा, सदभाव और 
समृद्धि है। महसूस करें कि शांति की नदी आपके भीतर इसी समय प्रवाहित 
हो रही है। आपका विचार अमूर्त और अदृश्य शक्ति है तथा आप इसका चुनाव 
खुद को दुआ देने, प्रेरित करने ओर शांति पाने के लिए करते हैं। 


उसका उपचार क्यों नहीं हो पाया 


एलन एस. एक प्रमुख पाठ्यपुस्तक वितरक का फील्ड रिप्रजेन्टेटिव था। वह 
शादी-शुदा था, उसके चार बच्चे थे, लेकिन बिज़नेस यात्राओं के दौरान एक 
अन्य महिला के साथ उसका अवैध संबंध चलता था। जब वह मुझसे मिलने 
आया, तो निराश और चिड़चिड़ा था। उसे बिना गोलियों के नींद नहीं आती 
थी। उसे हाई ब्लड प्रेशर और बहुत से अंदरूनी दर्द थे, जिन्हें उसका डॉक्टर 
न तो पकड़ पा रहा था, न ही इलाज कर पा रहा था। स्थिति और भी बिगड़ 
गई, जब वह बहुत शराब पीने लगा। 

जैसा हमें जल्दी ही पंता चल गया, इस सबका कारण अपराध का उसका 
गहरा अवचेतन बोध था। वह जिस धार्मिक आस्था में पला-बढ़ा था, वह उसके 
अवचेतन मन की गहराई में विद्यमान थी। उसकी धार्मिक आस्था विवाहं की 
क़समों की पवित्रता पर बहुत ज़ोर देती थी, लेकिन वह लगातार उनकी खुली 
अवहेलना कर रहा था। वह अपराधबोध के घाव को भरने की निरर्थक कोशिश 
में ज्यादा पीने लगा था। जिस तरह कोई रोगी अपने भयंकर दर्द के लिए 
मॉर्फ़ीन और कोडीन लेता है, उसी तरह वह अपने मानसिक दर्द या घाव के 
लिए शराब पीने लगा। यह आग में घी डालने वाली पुरानी कहानी है। 


स्पष्ठीकण और इलाज 


उसने मेरा स्पष्टीकरण सुना कि उसका मस्तिष्क कैसे काम करता है। उसने 
अपनी समस्या का सामना किया, इस पर गोर से विचार किया और अंतत 
अवैध संबंध छोड़ने का फैसला कर लिया। उसे यह भी एहसास हुआ कि उसका 
पीना पलायन की अचेतन कोशिश थी। छिपा हुआ कारण उसके अवचेतन मन 
में निहित था और उसका सफ़ाया किया जाना था। इसके बाद ही. उपचार हो 

सकता था। 


वह दिन में तीन बार इस प्रार्थना से अपने अवचेतन मन पर छाप 
छोड़ने लगा : 


'मेरा मस्तिष्क शांति, संतुलन और सद्भाव से भरा है। ईश्वर मेरे भीतर 
मुस्कराती शांति में विश्राम कर रहा है। में अतीत, वर्तमान या भविष्य की 
किसी चीज़ से नहीं डरता हूँ। मेरे अवचेतन मन की असीम बुद्धिमत्ता सभी 
'तशीकों से मेरा नेतृत्व, निर्देशन और मार्गदर्शन कर रही है। 
में अब हर स्थिति का सामना आस्था, संतुलन, शांति और विश्वास से 
करता हूँ। में अब इस आदत से पूरी तरह मुक्त हूँ। मेरा मस्तिष्क आंतरिक 
शांति, स्वतंत्रता और खुशी से भरा है। में खुद को क्षमा करता हूँ; फिर मुझे 
भी क्षमा किया जाता है। शांति, संयम और विश्वास मेरे मस्तिष्क पर शासन 
करते हैं। 


~जब उसने यह प्रार्थना दोहराई, तो वह पूरी तरह से जानता था कि वह 
क्या कर रहा था और क्यों कर रहा था। वह क्या कर रहा था, इसके ज्ञान 
ने उसे आवश्यक विश्वास और आस्था दी। मैंने उसे समझाया कि जब वह इन 
वाक्यां को ज़ोर से, धीरे-धीरे, प्रेमपूर्वक और अर्थपूर्ण ढंग से दोहराएगा, तो. 
वे धीरे-धीरे उसके अवचेतन मन में उतर जाएँगे। बीजों की तरह वे भी बड़े 
होकर फल देंगे। उसके कान आवाज़ सुनते थे और शब्दों के उपचारक कंपन 
उसके अवचेतन मन तक पहुँचकर उन सभी नकारात्मक मानसिक पैटर्नो को 
मिटा देते थे, जिन्होंने उसकी समस्याओं को पेदा किया था। प्रकाश अंधकार को 
दूर कर देता है। सृजनात्मक विचार नकारात्मक विचार को नष्ट कर देता है। 
वह महीने भर में बदल .गया। 


~ 


मानने से इंकार करना 
अगर आप शराबी या मादक पदार्थ के आदी हैं, तो इसे स्वीकार करें। बचने 
की कोशिश न करें। कई लोग शराबी इसलिए बने रहते हैं, क्योंकि वे इसे 
स्वीकार ही नहीं करते हैं। 

आपकी बीमारी एक अस्थिरता है, एक आंतरिक डर है। आप जीवन का 
सामना करने से इंकार कर रहे हैं, इसलिए आप शराब के माध्यम से अपनी” 

ज़िम्मेदारियों से पलायन करने की कोशिश कर रहे हैं। शराबी के रूप में आपकी 
कोई स्वतंत्र इच्छा नहीं हे, हालाकि आप सोच सकते हैं कि है। हो सकता है 
आप अपनी इच्छाशक्ति के बारे में डींगें हाकते हों। 


अगर आप आदतन शराबी हैं और साहस के साथ यह घोषणा करते हैं, 
“अब में इसे कभी नही छुऊंगा,” तो आपमें इस घोषणा को सही साबित करने 
की शक्ति नहीं है। कारण यह है कि आप यह नहीं जानते हैं कि शक्ति को 
कहाँ खोजना है। 

दरअसल आप खुद की बनाई मनोवैज्ञानिक जेल में रह रहे हैं। आप अपने 
विश्वासों, रायों, प्रशिक्षण और माहौल के प्रभावों की बेड़ियों में जकड़े हुए हैं। 
अधिकांश लोगों की तरह आप भी आदत के गुलाम हैं। आप जिस तरह से 
प्रतिक्रिया करते हैं, उसके लिए कंडीशन्ड हैं। 


स्वतत्रता के विचार बनाना 


_ आप अपनी मानसिकता में स्वतंत्रता और मानसिक शांति का विचार भर सकते 
: हैं, ताकि यह आपकी अवचेतन गहराइयों तक पहुँच जाए। अवचेतन मन 
सर्वशक्तिमान है, इसलिए यह आपको शराब पीने की इच्छा से मुक्त कर देगा। 
उसे मोड़ पर आपको एक नई समझ मिलेगी कि आपका दिमाग कैसे काम 
“ करता है। आपको अपने भीतर असीमित संसाधन मिलेंगे, जिनके द्वारा आप 
अपनी बात को सच साबित कर सकते हैं। 


` इक्यावन प्रतिशत उपचार 

: अगर आपके मन में किसी विनाशक आदत से छुटकारा पाने की प्रबल इच्छा 
` है, तो आपका इक्यावन प्रतिशत इलाज पहले ही हो चुका है। जब आपकी बुरी 
: आंदत को छोड़ने की इच्छा इसे जारी रखने की आवश्यकता से अधिक बड़ी हो 
:-जाती है, तो आपको यह जानकर हैरानी होगी कि पूर्ण स्वतंत्रता सिर्फ़ एक 
: क्रदम दूर है। 

:. जो भी विवार आप अपने दिमाग़ में लंगर की तरह डालते हैं, आपका 
: मस्तिष्क उसका विस्तार करता है। मस्तिष्क को स्वतंत्रता की अवधारणा 
: (यानी, विनाशक आदत से छुटकारा) और मानसिक शांति पर केंद्रित करें। इसे 

ध्यान की नई दिशा पर केंद्रित करें। इससे आप ऐसी भावनाएँ उत्पन्न करते 
हैं, जो स्वतंत्रता और शांति की अवधारणा को धीरे-धीरे ग्रहण कर लेती हैं। 
आप जिस भी विचार को इस तरीक़े से भावात्मक बनाते हैं, उसे आपका 
अवचेतन मन स्वीकार कर लेता है और साकार कर देता है। 


प्रतिस्थापन का नियम 


यह जान लें कि आपके कष्ट से कोई अच्छी चीज़ उत्पन्न हो सकती है। आपने 
नाइक कष्ट नहीं उठाया है। बहरहाल, कष्ट उठाते रहना मूर्खता है। 

अगर आप शराबी बने रहते हैं, तो इससे मानसिक और..शारीरिक ह्वास 
होगा। महसूस करें कि अवचेतन की शक्ति आपका साथ दे रही है। हालाँकि 
आपको मानसिक अवसाद हो सकता है, लेकिन आप भावी स्वतंत्रता की सुखद 
कल्पना शुरू कर सकते हैं, जो आपके भीतर भरी हुई है। 

यह प्रतिस्थापन (5४७६४०८००) का नियम है। आपकी कल्पना आपको 
शराब की बोतल तक ले गई। इसे अब खुद को स्वतंत्रता और मानसिक शांति 
तक ले जाने दें। आपको थोड़ा कष्ट होगा, लेकिन यह सृजनात्मक उद्देश्य के 
लिए होगा। आप इसे उसी तरह सहन करेंगे, जिस तरह माँ प्रसव पीड़ा को 
करती है और आप मस्तिष्क में एक बच्चे को जन्म देंगे। आपका अवचेतन 
संयम को जन्म देगा। 


गराबरवोरी के कारण 
शराबखोरी का असली कारण नकारात्मक और विनाशक सोच है; जैसा इंसान 
सोचता है, वैसा ही वह होता है। शराबी में हीन भावना, अक्षमता, कुंठा और 
पराजय का गहरा एहसास होता है। अक्सर इनके साथ गहरी आंतरिक शत्रुता . 
भी होती है। व्यक्ति के पास अनंत बहाने होते हैं, जिनसे वह अपने शराबीपन. 
का बचाव कर सकता है, लेकिन असली कारण व्यक्ति का. वैचारिक जीवन 
होता है। 


तीन जादुई क़दम 
पहला क़दम : स्थिर हो जाएँ, मस्तिष्क को शांत कर लें। उनींदी, निष्क्रिय: 

अवस्था में पहुँच जाएँ। इस शिथिल, शांत, ग्रहणशील अवस्था में आप दूसरे 
क़दम. की तैयारी कर रहे हैं। 


दूसरा कदम : एक संक्षिप्त वाक्य लें, जिसे आसानी से याददाश्त पर 
उकेरा जा सके और लोरी की तरह बार-बार दोहराया जा सके। इस वाक्य का 
प्रयोग करें, “अब मुझमें संयम और मानसिक शांति है और मैं धन्यवाद देता 
हूँ।” मस्तिष्क को भटकने से रोकने के लिए इसे ज़ोर से दोहराएँ और मन में 
बोलते. समय इसके उच्चारण में होंठों और जीभ को चलाएँ। इससे अवचेतन 
मन तक पहुंचने में मदद मिलती है। इसे पाँच मिनट या इससे ज्यादा समय तक 
करते रहें। आप एक गहरी भावनात्मक प्रतिक्रिया पाएंगे। 


तीसरा क़दम : सोने से ठीक पहले वह करें, जो महान जर्मन कवि जोहानन 
बॉन गेटे करते थे। कल्पना करें कि कोई मित्र या प्रियजन आपके साथ है। 
आपकी आँखें बंद हैं, आप शिथिल और शांत हैं। यह प्रियजन या मित्र कल्पना 
में आपसे कह रहा है, “बधाइयां!” 
आप उसकी मुस्कराहट देखते हैं; आप उसकी आवाज़ सुनते हैं। आप 
मानसिक रूप से उसका हाथ छुते हैं। सब कुछ वास्तविक और चित्रात्मक है। 
बधाइयाँ शब्द पूर्ण स्वतंत्रता.का द्योतक है। इसे बार-बार सुनें, जब तक कि 
आपको संतोषजनक अवचेतन प्रतिक्रिया न मिल जाए। 


` लगातार करते रहें 


जब- डर आपके मस्तिष्क का दरवाज़ा खटखटाए या चिंता, तनाव या शंका 


: आपके दिमाग में आए, तो अपने सपने, अपने लक्ष्य को देखते रहें। अपने 
अवचेतन मन के भीतर की असीमित शक्ति के बारे में सोचें, जो आपके चिंतन 
और'-कल्पना को उत्पन्न कर सकती है। इससे आपको विश्वास, शक्ति और 
साहस मिलेगा। लगातार करते रहें, जुटे रहें, जब तक कि दिन न निकल आए 
और. अँधेरा दुर न भाग जाए। 


अपने तिच्ार की शकित की समीक्षा को 

१. समाधान समस्या में निहित है। हर सवाल में इसका जवाब छिपा है। 
आपका ज्ञान आपकी पुकार पर प्रतिक्रिया करता है, जब आप इसे 

आस्था और विश्वास से आवाज़ देते हैं। 


. आदत आपके अवचेतन मन का कार्य है। आपके अवचेतन मन की 


अद्‌भुत शक्ति का इससे बड़ा प्रमाण नहीं है कि आपके जीवन पर 
आदत की कितनी शक्ति और नियंत्रण है। आप आदतों के गुलाम 
होते हैं। 


. आप किसी विचार या काम को दोहराकर अपने अवचेतन मन में आदतों 


के पैटर्न बनाते हैं, जब तक कि यह आपके अवचेतन मन में खाँचे नहीं 
बना लेता और स्वचलित नहीं बन जाता। 


. आपके पास चुनने की स्वतंत्रता है। आप अच्छी या बुरी आदत को चुन 


सकते हैं। प्रार्थना एक अच्छी आदत है। 


, जो भी मानसिक तस्वीर आप अपने अवचेतन मन में आस्था के साथ 


देखते हैं, यह उसे साकार कर देता है। 


. आपकी सफलता और उपलब्धि में एकमात्र बाधा आपका अपना विचार 


यो मानसिक छवि है। 


- जब आपका ध्यान भटके, तो अच्छाई या लक्ष्य के विचार से इसे वापस 


लौटा लें। इसकी आदत -डाल लें। इसे मस्तिष्क को अनुशासित करना 
कहते हैं। | 


. आपका चेतन मन कैमरा है और आपका अवचेतन मन वह संवेदनशील 


प्लेट है, जिस पर आप तस्वीर की छाप छोड़ते हैं। 


, इंसान के पीछे जो एकमात्र बदक्रिस्मती पड़ी रहती है, वह डर का विचार 


है, जिसे बार-बार दिमाग में दोहराया जाता है। इस ज्ञान के साथ 
बंदक्रिंस्मती से पीछा छुड़ाएँ कि आप जो भी काम शुरू करते हैं, उसे 
आप दैवी विधान में “सुखद परिणाम तक पहुँचाएँगे। सुखद अंत की 
तस्वीर बनाएँ और इसें विश्‍वास के साथ बनाए रखें। 

नई आदत डालने के लिए आपको विश्वास होना चाहिए कि यह वांछित 
है। जब बुरी आदत को छोड़ने की आपकी इच्छा इसे जारी रखने की 
इच्छा से ज्यादा बड़ी हो, तो समझ लीजिए, आपका इक्यावन प्रतिशत 
उपचार तो हो चुका है। 

दूसरों की बातें आपको तब तक चोट नहीं पहुँचा सकतीं, जब तक कि 


2. 


34. 


जडः 


6. 


i 


आपका अवचेतन मानसिक अवरोध कैसे हटाता है 25I 


आपकी खुद की वैचारिक और मानसिक सहमति न हो। खुद को अपने 
लक्ष्य के साथ एकाकार करें, जो शांति, सद्भाव और खुशी है। आप 
ही अपने ब्रह्मांड में इकलौते चिंतक हैं। 

बहुत शराब पीना पलायन की अवचेतन इच्छा है। शराब पीने का कारण 
नकारात्मक और विध्वंसात्मक चिंतन है। उपचार है स्वतंत्रता, संयम, 
पुर्णता के बारे में सोचना तथा उपलब्धि के रोमांच को महसूस करना। 


. कई लोग शराबी इसलिए बने रहते हैं, क्योंकि वे अपनी समस्या को 


स्वीकार करने से इंकार कर देते हैं। 


आपके अवचेतन मन का नियम, जिसने आपको बंधन में रखा और 
आपके कार्य की स्वतंत्रता को सीमित किया, आपको स्वतंत्रता और 
खुशी देगा। यह इस बात पर निर्भर करता है कि आप इसका कैसा 
प्रयोग करते हैं। 

आपकी कल्पना आपको शराब की बोतल तक ले गई थी; अब स्वतंत्र 
होने. की कल्पना करके इसे स्वतंत्रता की ओर ले जाने दें। 
एल्कोहलिज्म का असली कारण नकारात्मक और विनाशक सोच है। 
जैसा व्यक्ति अपने दिल (अवचेतन मन) में सोचता है, वैसा ही वह 
होता है। 


जब डर आपके मन का दरवाज़ा खटखटाए, तो ईश्वर में आस्था और 
सभी अच्छी चीज़ों को दरवाज़ा खोलने दें। 

गे * रे एक विद्यार्थी को उसके व्यावसायिक सम्मेलन के वार्षिक समारोह में 
* भाषण देने के लिए आमंत्रित किया गया था। उसने मुझे बताया कि एक 
हज़ार लोगों के सामने भाषण देने क बारे में सोचकर ही वह दहशत में आ गया 
था, जिनमें से कई उसके क्षेत्र में विशेषज्ञ थे। उसने अपने डर पर इस तरह 


विजय पाई : कई रातों तक वह लगभग पाँच मिनट तक कुर्सी पर शांति से 
बैठा। उसने खुद से धीरे से, शांति से और सकारात्मक तरीके से कहा : 


में इस डर पर विजय पाने वाला हूँ। में इस पर अभी विजय पा रहा हूँ। में 
संतुलन और विश्वास से बोलता हूँ। मैं शांत और आरामदेह हूँ। 


-इस तरीके से उसने मस्तिष्क के एक निश्चित नियम से कार्य करवाया। जब 


... समय आया, तो उसने अपने डर पर विजय पाई और बहुत सफल भाषण दिया। 


अवचेतन मन सुझाव के प्रति बहुत ग्रहणशील होता है। यह सुझाव द्वारा 


नियंत्रित होता है। जब आप अपने मस्तिष्क को स्थिर कर लेते हैं और शिथिल 
हो. जाते हैं, तो आपके चेतन मन के विचार आपके अवचेतन में उतर जाते हैं। 


प्रक्रिया परासरण जेसी ही है, जिसमें छिद्र वाली झिल्लियों द्वारा विभाजित 


“द्रव: आपस में मिल जाते हैं। जब ये सकारात्मक बीज या विचार अवचेतन क्षेत्र 
:- में-उतरते हैं, तो वे अपनी तरह के फल देते हैं तथा आप संतुलित, शांत और 


: सद्भावनापूर्ण बन जाते हैं। 


लोगों का सबसे बड़ा शत्र 
यह कहा गया है कि डर लोगों का सबसे बड़ा शत्रु है। डर ही असफलता 


3२५१५. 


बीमारी और कमज़ोर मानवीय संबंधों का कारण होता है। लाखों-करोड़ों लोग 


253 


254 आपके अवचेतन मन की शक्ति 


अतीत, भविष्य, बुढ़ापे, पागलपन और मोत से डरते हैं। लेकिन डर आपके 
दिमाग का एक विचार है। इसका मतलब है कि आप अपने ही विचारों से डरे 
हुए हैं। 

कोई छोटा बच्चा डर के मारे दहशत में आ सकता है, जब उसका साथी 
कहता है कि बिस्तर के नीचे एक राक्षस है, जो: रात को उसे पकड़ लेगा। 
लेकिन जब माता या पिता लाइट जलाकर दिखाते हैं कि कोई राक्षस नहीं है, 
तो उसका डर दूर हो जाता है। बच्चे के दिमाग का डर उतना ही असली था 
जितना कि असली राक्षस होने पर होता। उसके मन के झूठे विचार का उपचार 
हो गया। जिस चीज़ का उसे डर था, वह मौजूद ही नहीं थी। इसी तरह से 
आपके अधिकांश डर वास्तविक नहीं होते हैं। वे महज़ दुष्ट छायाओं का समूह 
होते हैं और छायाएँ असली. नहीं होती हैं। 


वह काम करें, जिसे आप उरते हीं 
उन्नीसर्वी सदी के महान दार्शनिक और कवि राल्फ़ वाल्डो इमर्सन ने-कहा था, 
“जिस काम से आप डरते हों, उसे कर दें और डर की मौत तय है।” 


एक समय था, जब में श्रोताओं के सामने खड़े होने और भाषण देने के 
विचार से बुरी तरह घबराता था। अगर मैंने इस भयंकर डर के सामने हार मान 
ली होती, तो मुझे यक्रीन है कि आप इस समय यह पुस्तक नहीं पढ़ रहे होते। 
मेंने अवचेतन मन की कार्यविधि के बारे में जो भी सीखा है, उसे दूसरों तक 
कभी नहीं पहुँचा पाता। 

मैंने इमर्सन की सलाह पर अमल करके इस डर पर विजय पाई। अंदर 
से काँपने के बावजूद में श्रोताओं के सामने गया और बोलने लगा। धीरे-धीरे 
मेरा डर कम होने लगा और आखिरकार में इतना आरामदेह हो गया कि में 
इसमें आनंद लेने लगा। इसके बाद तो यह स्थिति आ गई कि मैं भाषण देने 
के लिए उत्सुक होने लगा। मैंने वह काम किया, जिसे करने से में डरता था और 
डर की मौत तय थी। 


जब आप सकारात्मक रूप से घोषणा करते हैं कि आप अपने डर पर 
विजय. पाने वाले हैं और अपने चेतन मन में एक निश्चित निर्णय पर पहुँचते 
हैं, तो आप अवचेतन की शक्ति को मुक्त कर देते हैं, जो आपके विचार की 
प्रकृति की प्रतिक्रिया में प्रवाहित होती है। 

मंच के उर को दूर भगाना 

पहले एक अध्याय में मैंने जेनेट आर. का उदाहरण दिया था। इस युवा ऑपेरा 
सिंगर का कैरियर मंच के डर के कारण खतरे में पड़ गया था। जब उसे एक 
ऑपेरा प्रॉडक्शन में प्रमुख भूमिका के ऑडिशन के लिए बुलाया गया, तो उसे 
एहसास था कि शायद यह सफल होने का उसका आखिरी मौका था। लेकिन 
उसका मंच का डर पहले जितना ही प्रबल था। वह जानती थी कि अगर बह 
इससे नहीं उबर पाई, तो एक बार फिर असफल हो जाएगी। 


. अपने डर से उबरने के लिए उसने यह तरीका आज़माया। एक कमरे 
में एकांत में बैठकर उसने अपने शरीर और मन को शिथिल करने की 
सर्वश्रेष्ठ कोशिश की। उसके अवचेतन मन पर जो डर हावी था, उसके 
सुझाव का प्रतिरोध करने के लिए उसने धीरे-धीरे, शांति से और भावना 
से ये शब्द दोहराए, “मैं बहुत बढ़िया गाती हूँ। में संतुलित, आत्मविश्वासी 
और शांत हूँ।” | 


उसने हर बार ये शब्द पॉँच-दस बार दोहराए। एक सप्ताह के अंत तक 
वह संतुलित और आत्मविश्‍वास से भरी हुई महसूस करने लगी। समय आने 
पर :उसने बहुत बढ़िया ऑडिशन दिया। 


अगर आप यह तकनीक आज़माएँ और इस काम को पूरी ईमानदारी 
और विश्वास से करें; तो डर की मौत तय है। 


अप्तफलता का ऽर 


मेरे पॉस अक्सर क़रीब की एक यूनिवर्सिटी के विद्यार्थी आते हैं। उनमें से 
‘ज्यादातर की एक ही. शिकायत रहती है, जिसे हम परीक्षा में भूलना . कंहते हैं। 
“वें सभी मुझसे एकं ही बात कहते हैं : “परीक्षा से पहले मुझे सब कुछ याद रहता 
है और परीक्षा के बाद भी सारे जवाब याद आ जाते हैं। लेकिन परीक्षा हॉल 
मे मेरा दिमाग बिलकुल खाली हो जाता है!” 

[ £ - इममे से बहुत से लोगों ने ऐसी ही समस्या का सामना किया होगा। इसका 
स्पष्टीकरण अवचेतन मन के एक प्रमुख नियम में निहित है। वही विचार साकार 


डोता Yo 
Rt 


साथ .बातचीत करते समय मैं पाता हूँ कि उनका ध्यान असफलता के विचार 

पर सबसे ज्यादा केंद्रित होता है। परिणामस्वरूप उनका अवचेतन मन असफलता 
को साकार कर देता है। असफलता का डर अस्थायी भुलक्कड़पन लाकर 
असफलता उत्पन्न कर देता है। 


शीला ए. अपनी क्लास की बहुत प्रतिभाशाली मेडिकल. स्टुडेंट थी। 
लेकिन जब भी वह कोई लिखित या मौखिक परीक्षा देती थी, तो उसके दिमाग 
में आसान सवालों के जवाब भी नहीं आ पाते थे। मैंने उसे इसका कारण 
समझाया। वह परीक्षा के कई दिन पहले से असफलता की. आशंका पर सोच 
रही थी और चिंता कर रही थी। ये नकारात्मक विचार डर से प्रेरित हो गए 


इर के सशक्त भाव में लिपटे विचार अवचेतन मन. में साकार होते हैं। 
दूसरे शब्दों में, यह लड़की अपने अवचेतन मन से आग्रह कर रही थी कि वह 
उसे फ़ेल करवा दे और अवचेतन मन ने ठीक यही काम किया। परीक्षा के दिन 
वह सब कुछ भूल गई। 


वह अपने इर से कैसे उबरी 


जब शीलां ने अपने अवचेतन मन की कार्यबिधि का अध्ययन किया, तो उसने 
सीखा कि यह स्मृतियों का भंडार है। इसके पास हर बात का पूरा रिकॉर्ड है 
जो उसने मेडिकल प्रशिक्षण के दौरान सुनी या पढ़ी है। यही नहीं, उसने जाना 
कि अवचेतन मन प्रतिक्रियाशील ओर पारस्परिक है। इसके साथ गहरे तालमेल 
में आने का तरीक्रा शांत, आरामदेह और आत्मविश्‍वास से पूर्ण बनना है। 
हर सुबह और रात को वह यह कल्पना करने लगी कि उसके माता-पिता 
उसके अदभुत रिकॉर्ड. पर उसे बधाई दे रहे हैं। बह उनके एक काल्पनिक पत्र 
को भी अपने हाथ में महसूस करती थी। जब वह इस सुखद परिणाम पर विचार 
करने लगी, तो उसे अपने भीतर उसी के अनुरूप प्रतिक्रिया मिली। | 
इस सतत प्रेरणा में अवचेतन की सर्वज्ञानी और सर्वशक्तिमान शक्ति 
ने कमान अपने हाथ में ले ली। इसने उसी अनुसार उसके चेतन मन को 
निर्देशित किया। उसने अंतिम परिणाम को कल्पना. कर ली थी, बस इसे साकार 
करने के साधन की ज़रूरत थी। इस तकनीक के अनुसरण के बाद उसे परीक्षाएं . 
पास करने में कोई दिक्कत नहीं हुई। उसके अवचेतन मन की व्यक्तिनिष्ठ : 
बुद्धि ने कमान हाथ में ले ली और उस पर दबाव डाला कि वह उत्कृष्ट 
प्रदर्शन करे। ८: 

पानी का इर 


जब में दस साल का था, तो अकस्मात एक स्विमिंग पूल में गिर गया। मैंने 
कभी तैरना नहीं सीखा था। मैंने अपने हाथ हिलाए, लेकिन इससे कोई फ़ायदा 
नहीं हुआ। मुझे. महसूस हुआ कि मैं डूब रहा था। मुझे अब भी वह दहशत याद 
है, जब स्याह पानी मुझे घेरे हुए था। मैंने सास लेने के लिए मुंह खोला, लेकिन 
मुँह में पानी भर गया। आखिरी पल एक लड़के ने मेरी हालत देख ली। बह 
पानी में कूदकर मुझे बाहर निकाल लाया। यह अनुभव मेरे अवचेतन मन में 
उतर गया। परिणाम यह हुआ कि मैं बरसों तक पानी से डरता रहा। 

. फिर एक दिन मैंने अपना यह अतारकिक डर एक समझदार बुजुर्ग 
मनोवैज्ञानिक को बताया। 


. “स्विमिंग पूल में जाओ,” उन्होंने मुझसे कहा। “पानी की तरफ़ देखो। यह 
सिर्फ़ एक रासायनिक यौगिक है, जो हाइड्रोजन के दो परमाणुओं और 
ऑक्सीजन के एक परमाणु से बना है। इसकी कोई इच्छा नहीं है, कोई 

जागरूकता नहीं है। लेकिन तुम्हारे पास. दोनों हैं। 


मैंने सिर हिलाया और सोचने लगा कि बात आखिर कहाँ जा रही है। 


: “एक बार जब तुम यह समझ लेते हो कि पानी मूलतः निष्क्रिय है,” 
: उन्होंने आगे कहा, “तो ज़ोर से दृढ़ आवाज़ में कहो, “मैं तुम पर विजय पाने 
:' वाला हूँ। मन की शक्तियों से मैं तुम पर विजय पा लूँगा। फिर पानी में उतर 
; जाओ। तैरना सीखो। पानी पर विजय पाने के लिए अपनी आंतरिक शक्तियों 
का प्रयोग करो।”” 

मैंने ऐसा ही किया। जब मैंने नया मानसिक नज़रिया अपना लिया,- तो 
* अवेचेतन की सर्वशक्तिमान शक्ति ने प्रतिक्रिया की और मुझे शक्ति, आस्था तथा 
* आत्मविश्वास दिया। इसने मुझे अपने डर से उबरने में समर्थ बनाया और मैंने पानी 
«पर विजयः पा ली। आजकल मैं हर सुबह सेहत और आनंद के लिए तैरता हूँ। 
-पानी कों अपने पर विजय न पाने दें। याद रखें, आप पानी के मालिक हैं। 


किसी भी ख़ास इर से उबरने की अचूक तकनीक 


डर से उबरने की एक ऐसी तकनीक. दी गई है, जो मैंने मंच पर खड़े होकर 
हज़ारों लोगों को सिखाई है। यह जादू की तरह काम करती है। आज़माकर देख लें! 


258 आपके अवचेतन मन की शक्ति 


मान लें, आप तैरने से डरते हैं। पाँच-दस मिनट के लिए दिन में 
तीन-चार बार स्थिर बैठ जाएँ।. खुद को गहरे आराम की अवस्था में ले जाएँ। 
अब कल्पना करें कि आप तैर रहे हैं। कल्पना में आप तैर रहे हैं। मानसिक 
रूप से आपने खुद को पानी में डाल लिया है। आप पानी की ठंडक और 
हाथ-पैरों का हिलना-डुलना महसूस करते हैं। यह सब वास्तविक, चित्रात्मक 
और मानसिक खुशी की गतिविधि है। 


यह निरर्थक दिवास्वप्न. नहीं है। आप यह तो समझते हैं कि आप जो भी 
अपनी कल्पना में अनुभव करते. हैं, वह आपके अवचेतन मन में विकसित 
होगा। इसके बाद आप पर दबाव पड़ेगा कि आपने अपने अधिक गहरे मस्तिष्क 
पर जो तस्वीर छोड़ी है, उसे वास्तविक जीवन में साकार करें। जंब आप अगली 
बार तैरने की कोशिश करेंगे, तो आप यह खुशी महसूस करेंगे। यह अवचेतन 
का नियम है। 


अन्य डरों पर भी आप यही तकनीक लागू कर सकते हैं। अगर आपको 
ऊँची जगहों से डर लगता है, तो कल्पना करें कि आप पहाड़ों पर टहल रहे 
हैं। इसकी वास्तविकता को महसूस करें। ताज़ी हवा, पहाड़ी फूलों और रोमांचक 
छटा का आनंद लें। यह जान लें कि अगर आप मानसिक रूप से इसे करते 
रहेंगे, तों शारीरिक रूप से आपको कोई मुश्किल नहीं होगी। 


उसने लिफ्ट को दुआएँ दी 

जोनाथन एम. एक बड़े कॉरपोरेशन में एक्ज़ीक्यूटिव है। कई सालों तक वह 
लिफ्ट में चढ़ने से बुरी तरह डरता था। वह इर सुबह लिफ्ट से जाने के बजाय 
सात सीढ़ियाँ चढ़कर अपने ऑफ़िस पहुँचता था। जब उसे ऊँची मंज़िलों पर 
स्थित दूसरी कंपनियों के ल्लोगों से मिलना होता था, तो वह अक्सर कोई न कोई 
बहाना. बनाकर उनसे अपने ऑफ़िस या रेस्तराँ में मिलता था। शहर से बाहर 
की बिज़नेस यात्राएँ उसके लिए यातना भरी होती थीं। उसे पहले से फ़ोन करके 
यह सुनिश्चित करना होता था कि होटल का उसका कमरा नीचे वाली मंज़िल. 
पर हो और वह सीढ़ियों का उपयोग कर पाए। 


यह डर उसके अवचेतन मन की उपज था। शायद यह किसी ऐसे अनुभव 
की प्रतिक्रिया में होगा, जिसे वह चेतन रूप से काफ़ी लंबे समय से भूल गयां 
था। जब उसने यह सीख लिया, तो उसने इसे बदलने की ठान ली। वह 

दिन-रात कई बार लिफ्ट को दुआएँ देने लगा। शांत, आत्मविश्वासी मनोदशा 
में वह. खुद के सामने दोहराता था : 


हमारी इमारत की लिफ्ट एक. अद्भुत विचार है। यह शाश्वत मस्तिष्क से 
उत्पन्न हुई है। यह हमारे सभी कर्मचारियों के लिए वरदान है। यह अद्भुत 
सेवा करती है। यह दैवी विधान में काम करती है। मैं इसमें शांति और खुशी 
से यात्रा करता हूँ। मैं अब शात बैठा हूँ, जबकि जीवन, प्रेम और समझ के 
. ` प्रवाह मेरे विचार तंत्र में प्रवाहित हो रहे हैं। 
" अपनी कल्पना में मैं इस समय लिफ्ट में हूँ और अपने ऑफिस के बाहर 
'क़दम रख रहा हूँ। लिफ्ट हमारे कर्मचारियों से भरी है। में उनसे बात करता 
- ` हूँ और वे दोस्ताना, खुश तथा आज़ाद हैं। यह स्वतंत्रता, आस्था और 
ˆ विश्वास का अद्भुत अनुभव है। में धन्यवाद देता हूँ। 


वह दस दिनों तक यह प्रार्थना करता रहा। .ग्यारहवें दिन वह कंपनी के बाक़ी 
लोगों के साथ लिफ्ट में चढ़ा और उसने खुद को पूरी तरह स्वतंत्र महसूस किया। 


सामान्य और अस्तामान्य इर 


नवजात शिशु को सिर्फ़ दो मूलभूत डर होते हैं, गिरने का डर और अचानक : 
:. तेज़ शोर का डर। ये डर पूरी तरह सामान्य हैं। वे एक तरह से अलार्म की तरह 
: काम करते हैं, जो आपको प्रकृति ने आत्मरक्षा के साधन के रूप में दिए हैं। 
« =, सामान्य डर अच्छा है। आप सड़क पर अपनी ओर आती कार की 
` आवाज़ सुनते हैं और बचने के लिए एक तरफ़ हट जाते हैं। टक्कर का डर 
: आपके कर्म द्वारा टल जाता है। 

:3 &:- -बाक़री सभी डर असामान्य -होते हैं। वे ख़ास अनुभवों द्वारा उत्पन्न होते 
ˆ हैं या फिर माता-पिता, रिश्तेदारों, टीचर्स या अन्य लोगों से आपके पास आते 
: -हैं,- जिन्होंने आपको शुरुआती वर्षो में प्रभावित किया है। 


अम्नामान्य इर 
असामान्य. -डर तब उत्पन्न होता है, जब लोग अपनी कल्पना को बेक़ाबू होने 
देते हैं। मैं एक महिला को जानता हूँ, जिसे. हवाई जहाज़ से दुनिया की सैर पर 

जाने का पुरस्कार मिला। वह अखबारों से हवाई जहाज़ दुर्घटनाओं की सारी 
खबरें इकट्ठी करने लगी। उसने द वरल्डस वर्स्ट एयरप्लेन क्रेशेस के वीडियोटेप 
का ऑर्डर भी दे दिया। उसने कल्पना की कि वह हवाई जहाज़ से गिरकर समुद्र 
में डूब रही है। यह असामान्य डर था। अगर वह ऐसा ही सोचती रहती, तो 
इस बात की प्रबल संभावना है कि उसके साथ वही हो जाता, जिसका उसे 
सबसे ज्यादा डर था। 


असामान्य डर के शिकार एक और व्यक्ति का उदाहरण न्यूयॉर्क का एक 
बिज़मेसमैन है, जो बहुत सफल और समृद्ध था। उसने अपनी मानसिक फ़िल्म 
तैयार की, जिसमें उसकी कंपनी दिवालिया हो गई और .उसने अपना सब कुछ 
गंवा दिया। वह असफलता की अपनी इस मानसिक फ़िल्म को जितना ज्यादा 
देखता था, उतने ही गहरे अवसाद में इब जाता था। उसने यह भयंकर तस्वीर 
देखना नहीं छोड़ा। वह अपनी पत्नी से कहता रहता था, “यह चल नहीं 
सकता,” “यह प्रगति किसी भी दिन खत्म हो जाएगी,” “यह सब निराशाजनक 
है, हम दिवालिया होने वाले हैं।” 

उसकी पत्नी ने बाद में मुझे बताया कि अंत में वह सचमुच ही दिवालिया 
हो गया। जिन चीज़ों की उसने कल्पना की थी और जिनसे वह डर रहा था, 
वे सचमुच हक़ीक़त हो गई। जिन चीज़ों से वह डर रहा था, वे अस्तित्व में नहीं 
थीं, लेकिन उसने लगातार डरकर, विश्वास करके और वित्तीय तबाही की 
आशंका करके उन्हें साकार कर दिया। जैसा जॉब ने कहा था, जिस चीज़ का 
मुझे बहुत डर था, वह हो गई है। 

दुनिया ऐसे लोगों से भरी है, जो इस बात से डरते हैं कि उनके बच्चों 
के साथ कोई भयंकर घटना हो जाएगी या उनके साथ कोई भयंकर तबाही हो 
जाएगी। जब वे किसी दुर्लभ महामारी फैलने के बारे में पढ़ते हैं, तो डर जाते 
हैं कि कहीं यह उन्हें न'हो जाए। कुछ तो कल्पना करते हैं कि यह रोग उन्हें 
पहले से ही है। यह सब असामान्य डर है। 


अस्षामान्य इर का जवाब 


अगर आप असामान्य डर से ग्रस्त हों, तो आपको मानसिक रूप से विपरीत 
ध्रुव पर चले जाना चाहिए। अगर आप डर की अति पर बने रहते हैं, तो आप 
ठहराव के शिकार रहेंगे। साथ ही मानसिक और शारीरिक छास भी होगा। जब 

डर जागता है, तो अवचेतन मन का एक मूलभूत नियम तत्काल डर. की 
विपरीत किसी चीज़ की इच्छा ले आता है। 


अपना ध्यान तत्काल चाही गई वस्तु पर केंद्रित करें। अपनी इच्छा में डूब 
जाएँ। जान लें कि अवचेतन जगत हमेशा चेतन जगत को बदल देता है। यह 
नज़रिया आपको आत्मविश्वास देगा और आपका मनोबल बढ़ाएगा। आपके 
अवचेतन मन की असीमित शक्ति आपके पक्ष में है। यह असफल नहीं हो 
सकती। इससे आपको शांति और आत्मविश्वास मिलेगा। 


अपने उरों की जाच करे 
एक बड़े मल्टीनेशनल कांरपोरेशन के सेल्स प्रमुख ने मुझे बताया कि जब उसने 
पहलेपहल सेल्समैन के रूप में काम करना शुरू किया था, तो वह इमारत के 


पाँच-छह चक्कर लगाता था, तब कहीं जाकर उसमें ग्राहक के घर की घंटी 
बजाने की हिम्मत आ पाती थी। 


उसकी सुपरवाइज़र बहुत अनुभवी और. समझदार थी। एक दिन उसने 
'सेल्समैन से कहा, “दरवाज़े के पीछे छिपे राक्षस से मत डरो। ऐसा कोई राक्षस 
नहीं है। तुम एक झूठे विश्वास के शिकार हो।” 


_. सुपरवाइज़र ने उसे आगे बताया कि डर का आभास होने पर वह डटकर 
खड़ी हो जाती थी। वह सीधे डर की आँखों में आँखें डालकर देखती थी। जब 
वह ऐसा करती थी, तो हमेशा पाती थी कि उसका डर गायब और उड़नछू 
हो गया। 


वह जंगल में पहुँच गया 

अमेरिकी सेना के एक पूर्व पादरी जॉन एन. ने मुझे बताया कि द्वितीय विश्वयुद्ध 
के दौरान वे जिस जहाज़ पर थे, एक एंटीक्राफएट मशीनगन की गोलाबारी से 
जहाज़ तबाह हो गया। उन्हें जंगल से ढॅके न्यू गिनी के पहाड़ों में उतरना पड़ा। 
ज़ाहिर है वे डरे हुए थे, लेकिन वे जानते थे कि डर दो तरह का होता है, 
सामान्य और असामान्य। वे जानते थे कि उस वक्त जो असामान्य डर उन पर 
हावी होने की कोशिश कर रहा था, बह दहशत का निकट सबंधी था। 


उन्होंने अयने डर के बारे में तत्काल कुछ करने का फैसला किया। वे खुद 

से बोलने लगे, “जॉन, तुमः अपने डर के सामने घुटने नहीं टेक सकते। तुम्हारा 
डर सुरक्षा की इच्छा है, बाहर निकलने का रास्ता हैं। 

वे एक छोटी खाली जगह के. बीच में खड़े हुए ओर उन्होंने अपनी सास 
को सामान्य किया। इससे दहशत के लक्षण कम हो गए। जैसे. ही वे अधिक 
आरामदेह महसूस करने लगे, वे.यह सकारात्मक दावा करने लगे, “जो असीम 
बुद्धिमत्ता ग्रहों को उनकी कक्षा में मार्गदर्शन देती है; वही अब मुझे इस जंगल 
से बाहर निकलने की राह दिखाकर सुरक्षा की ओर ले जा रही है।” वे दस 
मिनट तक ऐसा ज़ोर-ज़ोर से कहते रहे। 


जॉन ने मुझे बताया, “अचानक मुझे अपने भीतर कोई: चीज़ हिलती 
महसूस हुई। यह आत्मविश्‍वास और आस्था की हिलोर थी। मैं खाली जगह के 
एक हिस्से की तरफ़ आकर्षित हुआ। वहाँ मुझे एक धुँंधली सी पगडंडी दिखी 
और मैं उस पर चलने लगा। दो दिन बाद चमत्कारिक रूप से में एक छोटे गाँव 
में पहुँच गया, जहाँ के लोग बहुत दोस्ताना थे। उन्होंने मुझे खाने को दिया, फिर 
जंगल के किनारे तक ले गए, जहाँ एक बचाव हवाई जहाज़ ने मुझे बचा लिया।” 


जॉन के बदले हुए मानसिक नज़रिए ने उन्हें बचा लिया। अपने भीतर की 
अवचेतन बुद्धि और शक्ति में उनके विश्वास ने उन्हें समस्या का समाधान दिया। 


उन्होंने आगे कहा, “अगर में अपनी क्रिस्मत पर आँसू बहाता और अपने 
डरों का. शिकार होता, तो डर का राक्षस मुझसे जीत जाता। शायद में डर के 
कारण भूखा ही मर गया होता। 


उन्होंने ख़ुद को नौकरी से निकलवा लिवा 


रैफ़ेल एस. एक बड़े फ़ाउडेशन में एक्ज़ीक्यूटिव थे। उन्होंने मेरे सामने स्वीकार 
किया कि तीन साल से वे इस दहशत में थे कि उनकी नौकरी छूट जाएगी। 
वे हमेशा असफलता की कल्पना करते रहते थे। वे उम्मीद करते थे कि उनके 
अधीनस्थों को तरक्की देकर उनके ऊपर कर दिया जाएगा। जिस चीज़ की वे 
कल्पना करते थे, वह अस्तित्व में नहीं थी। यह तो उनके दिमाग का एक बुरा 
तनावपूर्ण विचार था। उनकी तीक्ष्ण कल्पना ने उनकी नोकरी छूटने का भी 
नाटकीयकरण कर दिया, जिससे वे ज्यादा घबरा गए और गलतियाँ करने लगे। 
आखिरकार कंपनी ने उनसे इस्तीफा माग लिया! 


डर भगाने के लिए अवचेतन मन का प्रयोग केसे करें 263 


वास्तव में रैफ़ेल ने खुद को नौकरी से निकलवाया था। उनकी सतत 
नकारात्मक कल्पना और अवचेतन मन को भेजे गए डर के सुझावों पर 
अवचेतन मन ने प्रतिक्रिया की। इससे वे गलतियाँ करने लगे और मूर्खतापूर्ण 
निर्णय लेने लगे। इससे उनकी असफलता तय हो गई। हो सकता है, अगर वे 
अपने मन में तत्काल विपरीत चीज़ की कल्पना कर लेते, तो उन्हें नौकरी से 
नहीं निकाला जाता। 


उन्होने उ्तके ख़िलाफ षइ्यत्र रचा 


विश्व-भ्रमण के दौरान मेरी एक देश के शीर्ष सरकारी अधिकारी से दो घंटे तक 
बातचीत इई। मैंने पाया कि इस आदमी में आंतरिक शांति का गहरा एहसास 
था। उसने कहा कि हालाँकि. विपक्षी दलों का समर्थन करने वाले अखबारों में 
उसकी लगातार आलोचना होती है, लेकिन वह इससे कभी विचलित नहीं होता 
है। उसकी आदत है कि वह सुबह पंद्रह मिनट तक स्थिर बैठता है और यह 
एहसास करता है कि उसके भीतर शांति का एक गहरा महासागर है। इस तरह 
से साधना करके वह अपने भीतर ज़बर्दस्त शक्ति पैदा करता है, जो सभी तरह 
की मुश्किलों और डरों:पर विजय पा लेती है। | 

कुछ महीने पहले. आधी रात को एक दहशतज़दा सहकर्मी ने उसे फ़ोन 
करके बताया कि कुछ लोग उसके ख़िलाफ़ साजिश कर रहे थे। वे देश की सेना 
के असंतुष्ट तत्वों की मदद से तख्ता पलटना चाहते थे। 

जवाब में -इस अधिकारी ने अपने सहयोगी से कहा, “में इस समय पूरी 
शांति से सोने जा रहा हूँ। हम इस बारे में कल सुबह 70 बजे बातचीत कर 
सकते हैं।” 

जैसा उसने मुझे बताया, “में जानता हूँ कि कोई भी नकारात्मक विचार 
तब तक प्रकट नहीं हो सकता, जब तक कि में उस विचार को भावनात्मकता 
' से न लूँ और मानसिक रूप से स्वीकार न कर लूँ। में डर के उनके सुझाव को 
मन में रखने से इंकार करता हूँ। इसलिए मुझे तब तक कोई नुक्सान नहीं हो 
सकता, जब तक कि मैं इसे अनुमति न दूँ।” 
= -.- ध्यान दें कि वह कितना शांत था, कितना ठंडा, कितना अविचलित! वह 
ज़्यादा परेशान नहीं हुआ और अपने बाल नहीं नोचने लगा या हाथ नहीं मलने 
लगा। उसके केंद्र में शांति का महासागर था। यह आंतरिक शांति बहुत गहरी थी। 


264 आपके अवचेतन मन की शक्ति 


ख़ुद को सभी झरों से मुका करें 


बाइबल में डर दूर करने का एक आदर्श फॉर्मूला है : 


मैंने ईश्वर को चाहा और उन्होंने मेरी बात सुनी तथा सभी डरों से मुक्ति दे दी। 
भजन 34:4 


ईश्वर (200) एक प्राचीन शब्द है, जिसका अर्थ है क़ानून - आपके 
अवचेतन मन की शक्ति। 

अपने अवचेतन मन के आश्चर्यों को जानें। समझें कि यह कैसे काम करता 
है। इसे अध्याय में बताई गई तकनीकों में निपुण बनें। आज, इसी समय से 
उनका अभ्यास करें! आपका अवचेतन प्रतिक्रिया करेगा और आप हर डर से 
मुक्त हो जाएँगे। मैने ईश्वर को चाहा और उन्होने, मेरी बात सुनी तथा सभी 
डरों से मुक्ति दे दी। 


~ हु 


इर से मुवित पाने का तरीक़ा 

. वह काम करें, जिसे करने से आप डरते हों। ऐसा करने पर डर की मौत 
तय है। अगर आप खुद से पूरे विश्‍वास और आस्था से कहते हैं, “में 
इस” डर को हराने वाला हूँ,” तो आप हरा देंगे। 

2. डर आपके मस्तिष्क का नकारात्मक विचार है। इसकी जगह पर 
सृजनात्मक विचार रख लें। डर ने लाखों लोगों को मारा है। विश्वास 
डर से ज्यादा बड़ा है। ईश्वर और अच्छाई में आस्था से ज्यादा सशक्त 
चीज़ कोई नहीं है। 

3. डर इंसान का सबसे बड़ा दुश्मन है। यह असफलता,. बीमारी और खराब 
मानवीय संबंधों के पीछे है। प्रेम डर को बाहर निकालता है। प्रेम जीवन 
की अच्छी चीज़ों के प्रति भावनात्मक अनुराग है। ईमानदारी, अखंडता, 
न्याय, सद्भावना और सफलता से प्रेम करें। सर्वश्रेष्ठ की सुखद उम्मीद 
में जिएँ ओर आपको हमेशा सर्वश्रेष्ठ ही मिलेगा। 

4. डर के सुझावों का प्रतिकार उनकी विपरीत चीज़ों से करें, जैसे “में बहुत 
बढ़िया गाती हूँ; में संतुलित और शांत इूँ।” इससे आपको बहुत 
लाभ होगा। 


wf 

. डर उस भुलक्कड़पन के पीछे है, जो परीक्षाओं के दौरान आप पर प्रहार 


करता है। आप अक्सर यह घोषणा करके इससे उबर सकते.:हैं, “मुझे 
हर उस चीज़ की आदर्श याद है, जिसे जानने की मुझे ज़रूरत है।” 
कल्पना करें कि कोई मित्र परीक्षा में आपकी बेहतरीन सफलता पर 
बधाई दे रहा है। जुटे रहें और आप जीत जाएँगे! 


; अगर आप पानी में उतरने से डरते हैं, तो तेरें। अपनी कल्पना में 


स्वतंत्रता और खुशी से तेरें। खुद को मानसिक रूप से पानी में उतारें। 
तालाब के पार तैरने की ठंडक और रोमांच को महसूस करें। इसकी . 
स्पष्ट तस्वीर बना लें। जब आप. यह काम विश्वास के साथ करते हैं, 
तो आप पानी में जाने और-इसे जीतने के लिए मजबूर हो जाते हैं। यह 
आपके मस्तिष्क का नियम है। 


- अगर आपको बंद-जगहों जैसे लिफ्ट से डर लगता हो, तो मानसिक रूप 
- से लिफ्ट: की सवारी करें और इसके सभी हिस्सों तथा कार्यों की 


ईमानदारी से प्रशंसा करें। आप यह देखकर हैरान रह जाएँगे कि आपका 
डर कितनी जल्दी दूर हो जाता है। 


- आप सिर्फ़ दो डरों के साथ पैदा हुए हैं, गिरने का डर और शोर का डर। 


बाक़ी सभी डर बाद में हासिल किए गए हैं। उनसे मुक्ति पाएँ। 


. सामान्य डर. अच्छा है। असामान्य डर बहुत बुरा और विध्वंसात्मक है। 
डर के विचार लगातार सोचने से असामान्य डर, मनोविकार और 


अंथियाँ विकसित होती हैं। किसी चीज़ से लगातार डरने से दहशत और 
आतंक का एहसास उत्पन्न हो जाता है। 


, आप असामान्य डर को जीत सकते हैं, जब आप जान जाते हैं कि 


आपके अवचेतन मन की शक्ति परिस्थितियों को बदल सकती है और 
आपके दिल की प्रबल इच्छाओं को साकार कर सकती है। अपनी इच्छा 
पर तत्काल ध्यान दें और इसके प्रति निष्ठाचान रहें, जो आपके डर के 
विपरीत है। यही वह प्रेम है, जो डर को दूर भगाता है। 


अगर आप असफलता से डरते हों, तो सफलता की ओर ध्यान दें। 
अगर आप बीमारी से डरते हों, तो सपूर्ण स्वास्थ्य पर ध्यान दें। अगर 
आप दुर्घटना से डरते हों, तो ईश्वर के मार्गदर्शन और संरक्षण पर ध्यान 
दे। अगर आप मौत से डरते हों, तो शाश्वत जीवन के बारे में सोचें। 

ईश्वर जीवन है और यही अब आपका जीवन है। 


प्रतिस्थापन का महान नियम डर का जवाब है। आप जिस भी चीज़ से 
डरते हैं, उसका समाधान आपकी इच्छा के रूप में हैं। अगर आप बीमार 


हैं, तो आप सेहत की इच्छा करते हैं। अगर आप डर की कैद में हैं, 


तो आप स्वतंत्रता की इच्छा करते हैं। अच्छे की आशा करें। मानसिक 
रूप से अच्छाई पर ध्यान केंद्रित करें ओर जान लें कि आपका अवचेतन 
मन आपको हमेशा जवाब देता है। यह कभी चूकता नहीं है। 


जिन चीज़ों से आप डरते हैं, उनका आपके मस्तिष्क के विचारों के 
अलावा कहीं अस्तित्व ही नहीं होता है। विचार रचनात्मक होते हैं। 
इसीलिए जॉब ने कहा था, जिस चीज़ का मुझे बहुत डर था, वह हो गई 
है। अच्छा सोचेंगे, तो अच्छा मिलेगा। 


. अपने डरों को देखें। उन्हें तर्क की रोशनी :में देखें। अपने डरों पर हँसना 


सीखें। यह सबसे अच्छी दवा है। आपके अपनें विचार के सिवाय कोई 
भी चीज़ आपको विचलित नहीं कर सकती। दूसरे व्यक्तियों के सुझावों, 
कथनों या धमकियों में कोई शक्ति नहीं है। शक्ति आपके भीतर है और 
अगर आपके विचार भलाई पर केंद्रित हैं, तो ईश्वर की शक्ति आपके 
भलाई के विचारों के साथ है। 

सिर्फ़ एक ही रचनात्मक शक्ति है और यह सदभाव के रूप में चलती 
है। इसमें कोई विभाजन या संघर्ष नहीं है। इसका स्रोत प्रेम है। इसीलिए 
ईश्वर की शक्ति अच्छाई के आपके विचारों के साथ है। 


कैसे रहा जाए 

आणु 'ल्पका अवचेतन मन कभी बूढ़ा नहीं होता है। यह अजर, अमर और 
अनंत है। यह ईश्वर के शाश्वत मस्तिष्क का अंश है, जो न कभी पैदा 
हुआ है, न ही कभी मरेगा। 


थकान या बुढ़ापे का आपकी आध्यात्मिक गुणवत्ता या शक्ति पर कोई 
प्रभाव नहीं पड़ता है। धैर्य, दयालुता, सत्य, विनम्रता, सदभावना, शांति 


सामंजस्य और श्रातृत्व प्रेम ऐसे गुण हैं, जो कभी बूढ़े नहीं होते हैं। अगर आप 


गुणों को अपने जीवन में लगातार फलने-फूलने देते हैं, तो आप हमेशा मन 
से युवा बने रहते हैं। 
सिर्फ़ उम्र या वर्ष ही विकार के ज़िम्मेदार नहीं होते हैं। यह समय नहीं, 
बल्कि समय का डर है, जो हमारे दिलोदिमाग पर बुढ़ापे के हानिकारक प्रभाव 
डालता है। दरअसल समय के प्रभाव के न्यूरोटिक डर ही असमय बुढ़ापे 
का कारण होते हैं। 


इतने सालों .की सार्वजनिक सक्रियता में मुझे मशहूर व्यक्तियों की जीवनी 


पढ़ने का अवसर मिला, जिन्होंने अपनी उत्पादक गतिविधियाँ जीवन की 
- सामान्य अवधि से ज़्यादा सालों तक जारी रखी थीं। उनमें से कुछ ने तो अपनी 
` महानता बुढ़ापे में हासिल की थी। यह मेरा सौभाग्य रहा है कि में ऐसे असंख्य 
`. व्यक्तियों से मिल चुका हूँ और उन्हें जानता हूँ, जो किसी ख़ास मुक्राम पर तो 
~. नहीं पहुँचे, लेकिन अपने विनम्र अंदाज़ में उन्होंने यह साबित कर दिखाया है 
`` कि बुढ़ापा मस्तिष्क और शरीर की रचनात्मक शक्तियों को नष्ट नहीं करता है। 


` बह आपने विचारो में बूढ़ा हो गया था 

_ कुछ साल पहले मैं लंदन में एक पुराने दोस्त से मिला। वह उसी समय अस्सी 


साल का हुआ था। कई लोगों के लिए यह खुशी मनाने का अवसर होता 

लेकिन दुर्भाग्य से उसके लिए ऐसा नहीं था। उसे देखकर मुझे गहरा सदमा 
लगा। वह कमज़ोर दिख रहा था, बीमार भी, हालाँकि उसने स्वीकार किया कि 
उसके डॉक्टर को कोई खास बीमारी नज़र नहीं आई थी। 

“डॉक्टर मूर्ख होते हैं,” उसने झल्लाकर कहा। “मैं बहुत अच्छी तरह 
जानता हूँ कि मेरी बीमारी क्या है। ज़िंदगी खुद रोग बन चुकी. है!” 

मैंने उससे पूछा कि उसका क्या मतलब है। 


उसने चिल्लाकर कहा, “कोई भी मुझे नहीं चाहता है। किसी को भी मेरी 
ज़रूरत नहीं है। ओर उन्हें क्यों हो? में किसी के लिए किसी काम का नहीं हूँ। 
हम पैदा होते हैं, बड़े होते हैं, बूढ़े होते हैं और मर जाते हैं। बस कहानी ख़त्म 
हो जाती है।” 

मैंने देख लिया कि एक तरह से उसने. अपनी बीमारी सही समझी थी। 
वह बीमार था, ज़िंदगी के कारण नहीं, बल्कि ज़िंदगी को देखने के तरीक़े के 
कारण निरर्थकता और महत्वहीनता के मानसिक नज़रिए के कारण। वह बीमार 
था। वह सिर्फ़ बुढ़ापे को देख रहा था और उसके बाद - कुछ नहीं। दरअसल 
वह अपने विचारों में बूढ़ा हो गया था और उसके अवचेतन मन ने हर उस चीज़ 
को साकार कर दिया, जिसकी वह आशंका. कर रहा था और डर रहा था। 


बुहापा बुद्धि का उदय है 

दुर्भाग्य से कई लोग इस दुखी व्यक्ति जैसा नज़रिया विकसित कर लेते हैं। उन्हें 
उस चीज़ से डर होता है; जिसे वे “बुढ़ापा,” अंत और समाप्ति कहते हैं। 
दरअसल इसका यह मतलब है कि वे जीवन से डर रहे हैं। लेकिन जीवन अनंत 
है। बुढ़ापा बरसों की उड़ान नहीं, बल्कि बुद्धि का उदय है। 


बुद्धि आपके अवचेतन मन में निहित ज़बर्दस्त आध्यात्मिक शक्तियों की 
जागरूकता है और यह ज्ञान है कि पूर्ण व सुखी जीवन जीने के लिए इन 
शक्तियों का इस्तेमाल कैसे किया जाए। अपने दिमाग़ से यह बात हमेशा के 
लिए निकाल दें कि पैंसठ, पचहत्तर या पिच्यासी साल की उम्र आपके या किसी 
और के लिए अंत का दूसरा नाम है। यह यशस्वी, लाभकारी, सक्रिय और सबसे 
उपयोगी जीवन-तंत्र की शुरुआत हो सकती है, शायद पहले से भी ज़्यादा 
अच्छी। इस पर यक्रीन करें, इसकी उम्मीद करें और आपका अवचेतन इसे 
साकार कर देगा। 

परिवर्तन का स्वागत करें 


बुढ़ापा कोई दुखद घटना नहीं है। हम जिसे बुढ़ापे की प्रक्रिया कहते हैं, वह 
दरअसल परिवर्तन है। इसका खुशी से स्वागत किया जाना चाहिए। मानव 
जीवन का हर पहलू उस राह पर आगे की तरफ़ एक कदम है, जिसका कोई 
अंत नहीं है। हमारे पास ऐसी वृहद शक्तियाँ हैं, जो हमारी शारीरिक शक्तियों 
की सीमाओं के पार जाती हैं। हमारे पास अदभुत इंद्रियाँ हैं, जो हमारी पाँच 
शारीरिक इंद्रियों की सीमाओं के पार जाती हैं। 

जीवन आध्यात्मिक और शाश्वत है। हमें कभी बूढ़े होने की. ज़रूरत नहीं 
है, क्योकि जीवन या ईश्वर कभी बूढ़ा नहीं हो सकता। बाइबल में कहा गया 
है-कि ईश्वर ही जीबन: है। जीवन नित नया होने वाला, शाश्वत तथा अविनाशी 
है. और यह सभी लोगों के बारे में सच है। 


जीवन है 
एक महिला ने एक बार विद्युत के जादूगर थांमस एडिसन से पूछा था, “मि 
एडिसन, बिजली क्या है?” 

उन्होंने जवाब दिया, “मैडम, बिजली है। इसका इस्तेमाल करें। 

बिजली वह नाम है, जो हम एक अदृश्य शक्ति को देते हैं, जिसे हम पूरी 
तरह नहीं समझते हैं। बहरहाल, हम विद्युत के सिद्धांतों और इसके प्रयोगों के 
बारे में. जितना सीख सकते हैं, सीखते हैं। हम असंख्य तरीकों से इसका 
इस्तेमाल करते हैं। 
` =: बैज्ञानिक अपनी आँखों से इलेक्ट्रॉन को नहीं देख सकते, फिर भी वे इसे 
< बैज्ञानिक तथ्य के रूप में स्वीकार करते हैं, क्योंकि यह अन्य प्रयोगात्मक प्रमाणो 
` के साथ मेल खाने वाला एकमात्र वैध निष्कर्ष है। हम जीवन को नहीं देख 
“ संकते। बहरहाल, हम जानते हैं कि हम ज़िंदा हैं। जीवन है, और हम यहाँ इसे 
: इसकी पूरी सुंदरता और महिमा में व्यक्त करने के लिए आए हैं। 


: मस्तिष्क और आत्मा कभी बूढ़े नहीं होते हैं 
बाइबल कहती है 

और यह शाश्‍वत जीवन है, ताकि वे तुम्हें इकलौते सच्चे ईश्वर के रूप में 
जान सके। 
जॉन 77:3 


जो भी सोचता है या मानता है कि जन्म, किशोरावस्था, जवानी 
परिपक्वता और बुढ़ापे का धरती का चक्र ही जीवन है, वह वास्तव में दया का 
पात्र है। इस तरह के व्यक्ति का कोई लंगर नहीं है, कोई आशा नहीं है, कोई 
सपना नहीं है। इस तरह के व्यक्ति के लिए जीबन का कोई अर्थ नहीं है। 

इस तरह का विश्वास कुठा, ठहराव, दोषदर्शिता और एक तरह की 
निराशा लाता है, जो न्यूरोसिस और सभी तरह के मानसिक विकारों की ओर 
ले जाते हैं। क्या होगा, जब आप टेनिस का तेज़ मैच नहीं खेल पाएँगे या अपने 
बच्चों जितना तेज़ नहीं तैर पाएँगे? क्या होगा, जब आपका शरीर धीमा हो 
जाएगा या आप धीमी चाल चलेंगे? याद रखें, जीवनं नित नया चोला बदलता 
है। जिसे लोग मौत कहते हैं, वह जीवन के एक अन्य आयाम में एक नए शहर 
की यात्रा करने जैसा है। 

में अपना भाषण सुनने आने वाले लोगों को समझाता हूँ कि उन्हें बुढ़ापे 
को कृतज्ञता से स्वीकार करना चाहिए। उम्र की अंपनी महिमा, सुंदरता और 
नियामत होती है। शांति, प्रेम, खुशी, सुंदरता, ज्ञान, सदभावना और समझ वे 
गुण हैं, जो कभी बूढ़े नहीं होते हैं या मरते नहीं हैं। 

कवि और दार्शनिक राल्फ़ वाल्डो इमर्सन ने कहा था, “हम तब तक किसी 
इंसान के साल. नहीं गिनते हैं, जब तक कि उसके पास गिनने को और कुछ 
न बचा हो।” 

आपका चरित्र, आपके मस्तिष्क की गुणवत्ता, आपकी आस्था और 
आपके विश्‍वास नश्वर नहीं हैं]. 


आप उतने ही युवा हैं, जितना ख़ुद को मानते हैं 
मैं हर कुछ सालों में लंदन के कैक्सटन हॉल में भाषण देता हूँ। ऐसे ही एक 
भाषण के बाद एक सर्जन मुझसे मिलने आया। 


उसने मुझसे कहा, “मेरी उम्र चौरासी साल है। में हर सुबह ऑपरेशन 
करता हूँ, दोपहर में मरीज़ों को देखने जाता हूँ और शाम को मेडिकल व 

वैज्ञानिक जर्नल्स के लिए लेख लिखता हूँ। 


उसका नज़रिया यह था कि वह उतना ही उपयोगी है, जितना. वह .खुद 

को मानता है और उतना ही युवा है, जितने उसके विचार हैं। उसने मुझसे कहा: 

आपने अभी-अभी जो कहा है, वह बिलकुल सही है। व्यक्ति उतना ही सशक्त 

होता है, जितना वह खुद को मानता है और उतना ही मूल्यवान होता है 
जितना वह खुद को समझता है। 


इस सर्जन ने बुढ़ापे के सामने घुटने नहीं टेके। वह जानता था कि वह 
अमर है। उसकी आखिरी टिप्पणी यह थी, “अगर मैं कल मर जाउं, तो मैं 
अगले आयाम में भी लोगों का इलाज करूंगा, शायद सर्जन के औज़ारों से नहीं 
बल्कि. मानसिक और आध्यात्मिक सर्जरी। 


आपके सफेद वाल सपति हैं 


कभी भी यह सोचकर किसी अवसर से मुँह न मोड़ें, “मेरी उम्र इतनी ज्यादा है 
कि इसका लाभ नहीं.ले सकता।” इस सोच का नतीजा ठहराव और मानसिक 
मृत्यु. है। अगर आप विश्वास कर लेते हैं कि आप ख़त्म हो चुके हैं, तो आपका 
अवचेतन मन. उस विश्वास. को स्वीकार कर लेगा और उसे हक़ीक़त में बदल 
देगा। कुछ लोग तीस साल की उम्र में ही बूढ़े हो जाते हैं, जबकि कुछ अस्सी 
साल में भी युवा रहते हैं। मस्तिष्क ही सबसे बड़ा बुनकर, आकिंटेक्ट, .डिज़ाइनर 
और मूर्तिकार है। नाटककार जॉर्ज बर्नार्ड शॉ नब्बे साल की उम्र में भी सक्रिय 
थे और उनके मस्तिष्क की कलात्मकं गुणवत्ता कभी शिथिल नहीं हुई। 
`. में ऐसे पुरुषों और महिलाओं से मिलता हूँ, जो बताते हैं कि कई 
नियोक्ता यह सुनकर ही उन्हें नौकरी पर नहीं रखते हैं कि उनकी उम्र चालीस 
से ज्यादा है। कंपनी के मालिकों का यह नज़रिया भावहीन, निष्ठुर और करुणा 
तथा समझ से विहीन है। 
किसने यह कहा है कि पैंतीस साल से कम उम्र वाला ही बुद्धिमान होता 
है ? इसके पीछे का तर्क खोखला और अर्थहीन है। अगर कपनी का मालिक 
सोचे, तो उसे यह एहसास होगा कि वह व्यक्ति अपनी उम्र या सफ़ेद बाल नहीं 
बेच रहा है।. इसके बजाय, वह अपने गुण, अनुभव और बुद्धिमत्ता देना. चाहता 
है, जो उसने जीवन के बाज़ार में बरसों के अनुभव से इकट्ठी .की है। 

उम्र एक संपत्ति है 


आपकी उम्र किसी भी संगठन के लिए स्पष्ट रूप से संपत्ति होनी चाहिए, क्‍योंकि 
आपने इतने बरसों तक स्वर्णिम नियम के सिद्धांतों ओर प्रेम तथा सदभाव के 
नियम का अभ्यास किया है। आपके सफ़ेद बाल, अगर आपके बाल बचे हों, तो 
अधिक बुद्धिमानी, योग्यता और समझ दर्शाते हैं। आपकी भावनात्मक और 
आध्यात्मिक परिपक्वता किसी भी संस्थान के लिए बहुत बड़ा वरदान होना चाहिए। 

लोगों को पेंसठ या किसी भी उम्र में हाशिए पर नहीं करना चाहिए। 
जीवन के इस मुक्राम पर वे कर्मचारियों की समस्याएं सुलझाने, भविष्य की 
योजनाएँ बनाने, निर्णय लेने और रचनात्मक विचारों के क्षेत्र में दूसरों का 
मार्गदर्शन करने में सबसे उपयोगी साबित हो सकते हैं, क्योंकि बिज़नेस की 
प्रकृति के बारे में उनका ज्ञान और अनुभव बहुत ज़्यादा है। 


अपनी उम्र के बनें 


“इस बिज़नेस से मेरा मन भर गया!” हॉलीवुड के एक पटकथा लेखक ने मुझसे 
कहा। “मैंने बरसों तक आला दर्ज़े का काम किया। में अपनी कला को बाक़ी 
किसी से भी अच्छी तरह जानता हूँ। मैंने दुनिया भर के फ़िल्म समारोहों में 
पुरस्कार जीते हैं।” 

हैरान होकर मैंने पूछा, “फिर क्या गड़बड़ हो गई?” 

उसने अपने हाथ उछाले। “में पिछले दिनों एक कहानी सम्मेलन में गया 
था। वहाँ तीस साल का स्टूडियो एक्ज़ीक्यूटिव मुझसे बोला कि में आज के 
दर्शकों के साथ तालमेल नहीं बैठा सकता। जब मैंने तर्क देने की कोशिश की, 
तो उसने मुझे बताया कि उसे ऐसी कोई पटकथा नहीं चाहिए, जो बारह से 
अठारह साल के लड़कों के दिमाग और रुचि के अनुरूप न हो! मैं उठकर बाहर 
चला आया।” 


यह दुखद स्थिति है। अगर इस तरह का मानसिक भोजन खिलाया जाए, 

तो बहुसंख्यक लोग भावनात्मक और आध्यात्मिक परिपक्वता की कैसे उम्मीद 
कर सकते हैं? बे अपने भीतर छिपी व्यक्तिगत विकास की संभावना को नहीं 
देख पाते हैं। उन्हें बताया जाता है कि उन्हें युवावस्था को मह्िमामंडित करना 
चाहिए, भले ही युवावस्था का अर्थ वास्तव में अनुभवहीनता, ज्ञान की कमी और 
जल्दबाज़ी भरे निर्णय हों। 

मैं उनमे से सर्वश्रेष् की बराबरी कर सकता हूँ 


में साठ साल से अधिक के ऐसे दर्जनों लोगों को जानता हूँ, जो युवा बने रहने 
के पागलपन भरे अभियान में समय बर्बाद करते हैं। वे फ़ैशनेबल दवाएँ लेते 
हैं; फ़ैशनेबल डाइटिंग करते हैं और अपने पैसे को सतही एक्सरसाइज़ मशीनों 
पर बर्बाद करते हैं, जिनका गुणगान टीवी पर किया जाता है। ज्यादा पैसे वाले 
लोग स्मा ट्रीटमेंट लेते हैं, लिपोसक्शन और कॉस्मेटिक सर्जरी करवाते हैं। वे 
निरर्थक अंदाज़ में लगातार चिल्लाते रहते हैं “देखो, मैं उनमें से सर्वश्रेष्ठ की 
बराबरी कर सकता हूँ!” 


इन लोगों को एक महान सच्चाई याद रखनी चाहिए : 
इंसान अपने दिल में जैसा सोचता है, वैसा ही वह होता है। 
प्रोवर्ब 23:7 


डाइटिंग, मल्टीविटामिन और बाक़ी सभी तरह के सहारे इन लोगों को 
युवा नहीं रखेंगे। उन्हें यह एहसास होना चाहिए कि वे अपनी सोच के अनुरूप 
ही युवा या बूढ़े होंगे। अवचेतन मन विचारों के अनुरूप बनता है। अगर आपके 
विचार लगातार सौंदर्य, महानता और अच्छाई पर केंद्रित हैं, तो आप आध्यात्मिक 
रूप से युवा बने रहेंगे, भले ही आपकी उम्र कितनी ही क्यों न हो जाए। 


बुहापे का इर 


जॉब ने कहा था, जिस चीज़ का मुझे इतना ज्यादा डर था, वह हो गई है। कई 
लोग बुढ़ापे से डरते हैं। वे भविष्य के वारे में अनिश्‍चित रहते हैं, क्योंकि वे 
उम्र बढ़ने के साथ मानसिक और शारीरिक हास की उम्मीद करते हैं। वे जैसा 
सोचते और महसूस करते हैं, वैसा ही हो जाता है। 


आप बूढ़े तब होते हैं, जब आप जीवन में दिलचस्पी खो देते हैं, सपने 
देखना छोड़ देते हैं, नई सच्चाइयों के भूखे नहीं रहते हैं और जीतने के लिए 
नए संसारों की खोज नहीं करते हैं। जब तक आपका मस्तिष्क नए विचारों 
और रुचियों के लिए खुला होता है, जब तक आप पर्दा उठाकर धूप अंदर आने 
देते हैं, जब तक आप जीवन तथा ब्रह्मांड की नई सच्चाइयों की प्रेरणा को ग्रहण 
करते हैं, तब तक आप युवा और स्फूर्तिवान बने रहते हैं। 

आपके पास्त देने के लिए बहुत कुछ है 


चाहे आप पैंसठ साल के हों या पिन्चानवे के, आपको यह एहसास होना चाहिए 
कि आपके पास देने के लिए बहुत कुछ है। आप युवा पीढ़ी को स्थिर करने, 
सलाह देने और निर्देशित करने में मदद कर सकते हैं। आप अपने ज्ञान, अनुभव 
और बुद्धिमानी का लाभ दे सकते हैं। आप हमेशा आगे देख सकते हैं, क्योंकि 
आप असीम जीवन में देख रहे हैं। आप पाएँगे कि जीवन चमत्कारों और 
आश्चर्यो से भरा है। दिन के हर पल कुछ नया सीखने की कोशिश करें। ऐसा 
करने पर आपका पाएंगे कि आपका मस्तिष्क हमेशा -युवा बना रहेगा। 


एक सौ दस वर्ष की उग्र 


कुछ साल पहले भारत में मुंबई में भाषण देते समय मेरा परिचय एक ऐसे 
व्यक्ति से कराया गया, जिसकी उम्र उसके दोस्तों के अनुसार एक सौ दस साल 
थी। उसका -चेहरा बहुत सुंदर था। वह आंतरिक प्रकाश से दमक रहा था। 
उसकी आँखों में दुर्लभ सुंदरता थी। में देख सकता था कि वह खुशी-खुशी बूढ़ा 
हुआ था और ऐसा कोई चिन्ह नहीं था कि उसके दिमाग ने इसकी रोशनी को 
धुंधला किया हो। 


रिटायरमेह - एक नया अभियान 


यह जान लें कि आपका दिमाग़ कभी रिटायर नहीं होता है। आपका दिमाग 
पैराशूट की तरह होना चाहिए - इसका तब तक कोई उपयोग नहीं है, जब तर्क 
कि यह खुला न हो। नए विचारों के प्रति खुले और ग्रहणशील रहें। मैंने पैंसठ 
और सत्तर साल के लोगों को रिटायर होते देखा है। उनके जीवन में ठहराव 
आ जाता है और वे कुछ महीने में चल बसते हैं। ज़ाहिर है, वे यह महसूस करते 
थे कि उनका जीवन ख़त्म हो गया है और चूँकि वे ऐसा सोचते थे, इसलिए ऐसा 
ही हो जाता था। 

रिटायरमेंट एक नए अभियान, एक नई चुनौती, एक नई राह, एक लंबे 
सपने की शुरुआत हो सकती है। किसी को यह कहते सुनना बहुत ही 
निराशाजनक होता है, “अब मैं रिटायर हो चुका हूँ, अब कया करूँगा?” वह 
दरअसल यह कह रहा है, “में शारीरिक और मानसिक रूप से मर चुका हूँ। मेरा 

मस्तिष्क विचारों से दिवालिया हो गया है।” 


यह झूठी तस्वीर है। सच्चाई यह है कि आप साठ साल के बजाय नब्बे 
साल की उम्र में ज्यादा हासिल कर सकते हैं, क्योंकि आपके नए अध्ययन और 
दिलचस्पी के कारण आपकी समझदारी, जीवन और ब्रह्मांड की समझ हर दिन 
बढ़ रही है। 


वह एक बेहतर काम मे लग गया 


फ़रैंक डब्ल्यू. एक एक्ज़ीक्यूटिव और मेरे पड़ोसी हैं। कुछ महीने पहले उन्हें जबरन 
नौकरी से निकाल दिया गया। कपनी ने उन्हें बताया कि नई पुनर्गठन योजना 
के कारण ऐसा किया गया था, लेकिन उनका मानना था कि असल कारण यह 
था कि उनकी उम्र पैंसठ साल हो चुकी थी। 

मैंने उनसे पूछा, “क्या आप भेदभाव के शिकार बनने के बारे में कटुता 
महसूस करते हैं? क्या आप अदालत में मुकदमा दायर करेंगे? 


.. उन्होंने हँसते हुए कहा, “मुझे लगता है, में कर सकता हूँ। ओर मुझे 
उम्मीद है कि में अदालत में आसानी से जीत भी जाऊंगा। लेकिन में अपना 
समय और ऊर्जा इस तरह क्यों बरबाद करूं? मैंने नौकरी नहीं खोई है; कंपनी 
ने मेरी सेवाएँ खो दी हैं।” 

उन्होंने ठहरकर आगे कहा, “में इसे इस तरह से देखता हूँ, जैसे मुझे 
अभी-अभी. किंडरगार्टन से फ़र्स्ट ग्रेड में प्रमोशन मिला हो। 

“आपका क्या मतलब है?” 

“देखिए,” उन्होंने जवाब दिया, “जब मैंने हाई स्कूल पूरा किया था, तो 
सीढ़ी की अगली पायदान चढ़कर कॉलेज पहुँच गया। मैंने अपनी शिक्षा और 
जीवन की सामान्य समझ में एक क़दम आगे बढ़ा लिया। मेरा कैरियर एक और 
कदम था, या शायद कई क़दम। अब में वे काम करने के लिए आज़ाद हो गया 
हुँ, जिन्हें में हमेशा से करना चाहता था। दूसरे शब्दों में, नौकरी छूटने जीवन 
की सीढ़ी पर एक कदम ऊपर पहुँचना है।” 
 झैंक इस समझदारी भरे निष्कर्ष पर पहुँचे कि वे अब पैसा कमाने पर 
ध्यान केंद्रित नहीं करेंगे। अब वे अपना पूरा ध्यान जीवन जीने पर देंगे। वे 
बरसों से शौकिया फोटोग्राफर थे। नौकरी छूटने के बाद उन्होंने पास के ही आर्ट 

इंस्टीट्यूट में फ़ोटोग्राफ़िक तकनीक का कोर्स किया और दुनिया की सैरः पर 
गए। वे जहाँ भी गए, वहाँ की उन्होंने दर्जनों रोल तस्वीरें खींचीं। अब वे कई 
समूहों व. क्लबों में भाषण देते हैं और उनकी माँग बढ़ती जा रही है।. 

अपने बाहर की किसी महत्वपूर्ण चीज़ में दिलचस्पी लेने के असंख्य तरीके 
हैं। नए रचनात्मक विचारों के प्रति उत्साही बनें, आध्यात्मिक प्रगति करें और 
सीखते तथा विकास करते रहें। इस तरह आप दिल से युवा बने रहते हैं 
क्योंकि आप नई सच्चाइयों के भूखे-प्यासे हैं और आपका शरीर आपकी सोच 
को हर समय प्रतिबिंबित करेगा। 


आपको समाज का क़ैदी नहीं, निर्माता होना चाहिए 


जो क्रानूनं कंपनी के मालिकों को कर्मचारियों से उम्र के आधार पर भेदभाव 
करने से रोकते हैं, वे सही दिशा में एक क़दम हैं, लेकिन क़ानून अकेला ही लोगों 
की सोच को नहीं बदल सकता है। पैंसठ साल का कोई व्यक्ति मानसिक 
शारीरिक और मनोवैज्ञानिक रूप से तीस साल के कई लोगों से ज्यादा युवा हो 
सकता है। हम यहाँ अपने श्रम के फलों का आनंद लेने आए हैं, उपयोगी बनने 
आए हैं, समाज के कैदी बनने नहीं आए हैं, जो हमारी उम्र के कारण हमें आलस 
की सज़ा देता है। 


उम्र बढ़ने पर व्यक्ति का शरीर धीरे-धीरे धीमा हो जाता है, लेकिन 
अवचेतन मन की प्रेरणा से उसका चेतन मन अधिक सक्रिय, चुस्त, जीवंत और 
तीव्र हो सकता है। दरअसल मस्तिष्क कभी बूढ़ा नहीं होता है। जॉब ने कहा था 


ओह, काश में वेसा होता जैसा महीनों पहले था, जिन दिनों में ईश्वर ने मेरी रक्षा 
की थी; जब उनकी :रोशनी मेरे सिर पर चमकी थी और उनकी रोशनी के सहारे 
में अँधेरे में आगे बढ़ा था; जब में अपनी जवानी के दिनों में था, जब ईश्वर का 
रहस्य मेरे आराधना-स्थल में था। 

जॉब 29:2-4 


युवावस्था का रहस्य 


जवानी के दिनों को दोबारा पकड़ने के लिए अपने पूरे अस्तित्व में अवचेतन 
मन की चमत्कारी, उपचारक, खुद को नवीन करने वाली शक्ति महसूस करें। 

जान लें और महसूस करें कि आप प्रेरित हैं, ऊपर उठे हैं, तरुण बन चुके. हैं; 
नई स्फूर्ति पा चुके हैं और आध्यात्मिक रूप से रिचार्ज हो चुके हैं। आप उत्साह 
और खुशी से भरपूर हैं, जैसे अपनी जवानी के दिनों में थे, सिर्फ़ इस कारण 
क्योंकि आप हमेशा मानसिक और भावनात्मक रूप से उस सुखद अवस्था को 
हासिल कर सकते हैं। 


जो रोशनी आपके सिर के ऊपर चमकती है, वह दैवी ज्ञान है। यह ज्ञान 
आपके सामने हर उस चीज़ को प्रकट कर देता है, जिसे आपको जानने की 
ज़रूरत है। भले ही परिस्थितियाँ कैसी भी दिखें, आप इसकी मदद से अच्छाई 
की उपस्थिति की सकारात्मक घोषणा कर सकते हैं। आप अपने अवचेतन मन 
के मार्गदर्शन से चलते हैं, क्योंकि आप जानते हैं कि सुबह होती है और छायाएँ 
गायब हो जाती हैं। 


सपना देखे 


“मैं बुढ़ा हूँ” यह कहने के बजाय कहें, “मैं दैवी जीवन के विधान में समझदार 
हूँ।” कंपनी, अखबारों या आँकड़ों को अपने सामने बुढ़ापे की तस्वीर रखने की 
इजाज़त न दें : ढलते साल, -जर्जरता, सठियाना और निरर्थकता। इसे अस्वीकार 
कर दें, क्योकि यह झूठ है। इस तरह के कुप्रचार को मानने से इंकार कर दें। 
मौत की नहीं, जीवन की घोषणा करें। खुश, स्वस्थ, सफल, शांत और सशक्त 
व्यक्ति के रूप में अपनी तस्वीर देखें। 


आपका मस्तिष्क बूहा नहीं होता है 


शीर्षस्थ हार्ट सर्जन माइकल डेबेकी ने ख़ून का पहला रोलर पंप 932 में ईजाद 
किया था। उनका बनाया पंप आज भी बाइपास सर्जरी में प्रयुक्त होता है। नब्बे 
साल .की उम्र में डॉ. डेबेकी को एक नए आविष्कार पर प्रयोग शुरू करने की 
अनुमति मिली। यह एक छोटा पंप था, जिसे गंभीर हृदय रोगियों क सीने में 
लगाया जा सकता था। डेबेकी सिर्फ़ शोध से ही संतुष्ट नहीं थे। वे सर्जरी भी 
करते रहे। उनके बारे में एक सहयोगी ने कहा था, “उन्होंने जितना किया है 
उतना करने के लिए बाक़ी लोगों को पाँच-छह जन्म लेने पड़ेंगे।” 

ˆ डेबेकी ने नब्बे साल की उम्र में अपने जीवनदर्शन का सार इस तरह से 
व्यक्त किया था, “जब तक आपके सामने चुनौतियाँ हैं और आप शारीरिक 

तथा मानसिक रूप से सक्षम हैं, तब तक जीवन रोमांचक और स्फूर्तिवान है।” 


उनका मस्तिष्क निन्यानवे की उम्र मे सक्रिय धा 


मेरे पिता ने पैंसठ साल की उम्र में फ़ेच भाषा सीखी और सत्तर साल की उम्र 
में इसके विशेषज्ञ बन गए। उन्होंने साठ साल से अधिक उम्र में गैलिक का 
अध्ययन किया और इस विषय के मशहूर टीचर बन गए। उन्होंने उच्च शिक्षा 
के एक इंस्टीट्यूट में मेरी बहन की तब तक मदद की, जब तक कि वे निन्यानवे 
साल की उम्र में गुज़र नहीं गए। निन्यानवे साल की उम्र में भी उनका दिमाग़ 
उतना ही तेज़ था, जितना कि बीस साल की उम्र में था। सच तो यह है कि 
उम्र के साथ उनकी ताकिंक शक्ति अधिक पैनी हो गई थी। वास्तव में आप 
उतने ही बूढ़े होते हैं, जितना आप खुद को मानते और महसूस करते हैं। 


हमें वरिष नागरिको की जरुरत है 


रोमन देशभक्त मार्कस पोसियस केटो ने अस्सी साल की उम्र में ग्रीक भाषा 
सीखी। महान जर्मन-अमेरिकन कलाकार मैडम अर्नेस्टाइन शूमैन-हेंक दादी बनने 
के बाद अपनी संगीत सफलता के शिखर पर पहुँचीं। 


यूनानी दार्शनिक सुकरात ने वाद्ययंत्र बजाना तब सीखा, जब वे अस्सी 
साल के थे। माइकलएंजेलो अस्सी साल की उम्र में अपने सबसे महान कैनवास 
पर पेंटिंग कर रहे थे। अस्सी साल की उम्र में सियोस सायमनाइइ्स ने कविता 
का पुरस्कार जीता, जोहानन वॉन गेटे ने फ़ास्ट पूरा किया और लियोपाॉल्ड वान 
रैंके ने अपनी हिस्ट्री ऑफ़ द वर्ल्ड शुरू की, जिसे उन्होंने बानवे साल की उम्र 
में पूरा किया। 


अल्फ़ेड लॉर्ड टेनिसन ने तिरासी साल की उम्र में अपनी बेहतरीन कविता 
“क्रॉसिंग द बार” लिखी! आइसैक न्यूटन पिच्यासी साल में भी बहुत मेहनत 
करते थे। अठासी साल की उम्र में जॉन वेस्ली मेथोडिज्म पर भाषण दे रहे थे 
और मार्गदर्शन दे रहे थे। 

फ्रांस की ज्याँ लुई कैलमेंट इन लोगों जितनी मशहूर नहीं थीं। जवानी में 
वे एक बार मशहूर चित्रकार विनसेंट वॉन गांग से मिली थीं, लेकिन इससे वे 
लोकप्रिय नहीं हुई। उनके सौवें जन्मदिन के बाद से लोगों ने उनकी तरफ़ ध्यान 

देना शुरू किया। उनके लिए यह हर दिन साइकल चलाना छोड़ने का अवसर था। 

एक सौ दसवें जन्मदिन पर केलमेंट को दुनिया भर से बधाइयाँ और 
शुभकामनाएँ मिलीं। एक सौ अठारहवें जन्मदिन ने उन्हें इतिहास में सबसे 
अधिक उम्र का जीवित व्यक्ति बना दिया। जब उनसे पूछा गया कि यह कैसे 
संभव हुआ, तो वे बोलीं, “मैंने हर मौक़े पर आनंद लिया। मैंने स्पष्टता से, 
नैतिकता से और बिना पश्चाताप के काम किया। मैं बहुत खुशक्रिस्मत हूँ।”. 
एक सो बाईस साल की होने पर भी उनकी मुस्कराइट हमेशा की तरह मंत्रमुग्ध 
करने वाली थी। 

हमें अपने वरिष्ठ नागरिकों को ऊँचे पदों पर रखना चाहिए और उन्हें 
स्वर्ग के फूलों को धरती पर लाने का हर अवसर देना चाहिए। 

अगर आप रिटायर हो चुके हैं, तो जीवन के नियमों और अपने अवचेतन 
मन के आश्चर्यो में रुचि लें। कोई ऐसा काम करें, जिसे आप हमेशा से करना 
चाहते थे। नए विषयों का अध्ययन करें और नए विचारों की जाँच करें। 

इस तरह से प्रार्थना करें : 


हे ईश्वर, जिस तरह मृग जलधारा की ओर भागता है, उसी तरह मेरी आत्मा 
भी आपके लिए व्याकुल होती है। 


भजन 42:7 


बुहापे के फल 
उसका मांस किसी बच्चे से भी ताज़ा बना दिया जाएगा : वह अपनी जवानी के 
दिनों में पहुँच जाएंगा। 
जॉब 33:25 


दरअसल बुढ़ापे का मतलब है उच्चतम दृष्टिकोण से ईश्वर की सच्चाइयों 
पर मनन करना! यह एहसास करें कि आप एक अनंत यात्रा पर हैं। आप 
जीवन के अविराम, अथक, अनंत महासागर में महत्वपूर्ण सीढ़ियों की पायदान 
पर हैं। फिर भजनकार के साथ आप भी कहेंगे, 

वे बुढ़ापे में भी फल देंगे; वे मोटे और समृद्ध होंगे। 


भजन 92:74 

लेकिन आत्मा के फल प्रेम, खुशी, शांति, धैर्य, नरमी, अच्छाई, आस्था, विनम्रता 
सहिष्णुता है : इनके ख़िलाफ़ कोई क़ानून नहीं है। 


गैलेशियन्स 5:22-23 


आप अनंत जीवन के शिशु हैं, जिसका कोई अंत नहीं है। आप अमरता 


के वारिस हैं। 


लाभकारी विचार 


] 


® 


> 

धैर्य, दयालुता, प्रेम, सदभावना, खुशी, आनंद, बुद्धि और समझ जैसे गुण 
कभी बूढ़े नहीं होते हैं। उन्हें विकसित और व्यक्त करेंगे, तो आप 
मानसिक और शारीरिक रूप से-युवा बने रहेंगे। 


..समय के प्रभावों का मानसिक डर असमय बुढ़ापे का कारण हो सकता है। 
. बुढ़ापे का वर्षो की उड़ान से कोई लेना-देना नहीं है; यह तो इंसान के 


मस्तिष्क में बुद्धि का उदय है। 


. आपके जीवन के सबसे उपयोगी वर्ष पैंसठ से पिन्चानवे तक के हो 


सकते हैं। 


. बुढ़ापे का स्वागत करें। इसका मतलब यह है कि आप जीवन की राह 


पर ज्यादा ऊपर बढ़ रहे हैं, जिसका कोई अंत नहीं है। 


. ईश्वर जीवन है और यह अब आपका जीवन है। जीवन सतत 


नवीनीकरण करने वाला, शाश्वत और अविनाशी है तथा सभी इंसानों 


की वास्तविकता है। आप हमेशा जीते हैं, क्योंकि आपका जीवन ईश्वर 


का जीवन है। | 


. आप अपने मस्तिष्क को नहीं देख सकते, लेकिन आप जानते हैं कि 
. आपके पास एक मस्तिष्क हे। आप भावना को नहीं देख सकते, लेकिन 


आप जानते हैं कि खेल भावना होती है; कला की, संगीत की, वक्ता 


की भावना भी वास्तविक होती है। इसी तरह आपके दिलोदिमाग में 


चलने वाली अच्छाई, सत्य और सुंदरता की भावनाएँ वास्तविक हैं। 
आप ज़िंदगी को नहीं देख सकते, लेकिन. आप जानते हैं कि आप 
ज़िंदा हैं। | 


00 

- बुढ़ापे को उच्चतम दृष्टिकोण से ईश्वर की सच्चाइयों का' मनन कहा जा 


सकता है। बुढ़ापे की खुशियाँ जवानी की खुशियों से ज़्यादा बड़ी हैं। 
आपका मस्तिष्क आध्यात्मिक और मानसिक खेल में. व्यस्त रहता. है। 


- प्रकृति आपके शरीर को धीमा कर देती है, ताकि आपको दैवी चीज़ों 


‘© 


] 


© 


7. 


१2. 


5. 


6. 


पर. 


पर मनन करने का अवसर मिल सके। 


. हम किसी व्यक्ति की उम्र के वर्ष तब तक नहीं गिनते हैं, जब तक कि 


उसके पास गिनने लायक़ और कुछ न हो। आपकी. आस्था और विश्वास 
का कभी हास नहीं हो सकता। 


. आप उतने ही युवा हैं, जितना खुद को मानते हैं। आप उतने ही सशक्त 


हैं, जितना खुद को मानते हैं। आप उतने ही उपयोगी हैं, जितना खुद 
को मानते हैं। आप अपने विचारों जितने ही युवा हैं। 

आपके सफ़ेद बाल संपत्ति हैं। आप अपने सफ़ेद बाल नहीं बेच रहे हैं। 
आप अपनी प्रतिभा, योग्यताएँ और बुद्धिमानी बेच रहे हैं, जो आपने 
बरसों के अनुभव से इकट्ठी की हैं। 

फ़ेशनेबल डाइटिंग और महँगी गोलियाँ आपको युवा नहीं रखेंगी। व्यक्ति 
जैसा सोचता है, वैसा ही होता है। 


. बुढ़ापे का डर शारीरिक और मानसिक हास उत्पन्न कर सकता है। मुझे 


जिस चीज़ का बहुत डर था, वह हो गई है। 


. आप तब बूढ़े होते हैं, जब आप सपने देखना छोड़ देते हैं और जीवन 


में दिलचस्पी खो देते हैं। आप तब बूढ़े होते हैं, जब आप चिड़चिड़े, 
सनकी, बदमिज़ाज ओर झगड़ालू हो जाते हैं। अपने मन को ईश्वर की 
सच्चाइयों से भरें और उसके प्रेम की धूप फेलाएँ - यही जवानी है। 
आगे की ओर देखें, क्योकि हर समय आप असीमित जीवन को देख 
रहे हैं। 

आपका रिटायरमेंट एक नया अभियान है। नए अध्ययन और रुचियों पर 
ध्यान दें। आप वे काम कर सकते हैं, जो आप हमेशा से करना चाहते 
थे, लेकिन पहले इसलिए नहीं कर पाए, क्योंकि आप कमाने में व्यस्त 
थे। जीवन जीने पर ध्यान दें। 

समाज के क्रैदी नहीं, निर्माता बनें। अपनी रोशनी झाड़ियों के नीचे न 
छिपाएँ। 


I8. 


39. 


20. 

आपके अवचेतन मन की शक्ति 


जवानी का रहस्य प्रेम, खुशी, आंतरिक शाति और हँसी है। ईश्वर खुशी 
से भरपूर है। ईश्वर में ज़रा भी अंधकार नहीं है। 

आपकी जरूरत है। कई महान दार्शनिकों, कलाकारों, वैज्ञानिकों, लेखकों 
और अन्य मशहूर लोगों ने अपना महानतम काम अस्सी साल की उम्र 
के बाद किया है। 


बुढ़ापे के फल हैं प्रेम, खुशी, शांति, धैर्य, नरमी, अच्छाई, आस्था, 


विनम्रता और संयम। 


आप असीमित जीवन के शिशु हैं, जिसका कोई अंत नहीं है। आप 
अमरता के वारिस हैं। आप अनूठे हैं! | 


-आपकें अवचेंतन मन की शक्ति 


यह बेस्टसेलिंग पुस्तक आपके भीतर छिपी ज़बर्दस्त शक्ति को 
हासिल करने की कुंजी प्रदान करेगी। 


इस उल्लेखनीय पुस्तक ने दुनिया भर के लाखों लोगों को सिखाया है कि वे 
अपने अवचेतन मन की अविश्वसनीय शक्ति का उपयोग कैसे कर सकते हैं । 
डॉ. मर्फ़ी आध्यात्मिक ज्ञान और वैज्ञानिक शोध के साथ स्पष्ट करते हैं कि 
अवचेतन मन आपके हर काम को प्रभावित करता है। असली जीवन की 
सफलता की कहानियों से भरी यह पुस्तक आपको अपने चुने हुए क्षेत्र में 
सफलता पाने के रहस्य सिखाएगी। इसके भीतर आप पाएंगे कि आप अपने 
अवचेतन मन की शक्ति का प्रयोग करके : 


० सेहत सुधार सकते हैं और शारीरिक रोग ठीक कर सकते हैं। | 
७ प्रमोशन पा सकते हैं, तनख्याह बढ़वा सकते हैं, लोकप्रियता पा सकते हैं । 
७ मनचाही दौलत पा सकते हैं। 


७ अपने दोस्तों का दायरा बढ़ा सकते हैं और अपने परिवार, सहकर्मियों 
तथा मित्रों से बेहतर संबंध बना सकते हैं। 


० अपने वैवाहिक जीवन या प्रेम संबंध को सशक्त बना सकते हैं । 
७ डरों और बुरी आदतों से छुटकारा पा सकते हैं। 
९ “ चिर युवा” रहने का रहस्य सीख सकते हैं। 


इस पुस्तक के मार्गदर्शन से आप असीमित दौलत, खुशी और 
मानसिक शांति पा सकते हैं। 

